

فقہ المعاملات

یعنی

جدید معاملات کے

شرعی احکام

۳ جلد یکجا مجلد

جناب مولانا مفتی احسان اللہ شائق صاحب
مفتی مفتی و استاد جامعہ الرشید احسن آباد کراچی

بیتنا

اردو بازار ۰ ایم اے جناح روڈ ۰ کراچی پاکستان فون: 2631861

فقہ المعاملات

یعنی

جدید معاملات کے

شرعی احکام

کامل ۳ جلد کیجا

جلد دوم

جناب مولانا مفتی احسان اللہ شائق صاحب

معلمین مفتی و استاد جامعۃ الرشید احسن آباد کراچی

اڈو بازار، ایم ایس جیل روڈ
کراچی پاکستان 2213768

دارالاشاعت

جملہ حقوق ملکیت بحق دارالاشاعت کراچی محفوظ ہیں

باہتمام : خلیل اشرف عثمانی
طباعت : فروری ۲۰۰۷ء علمی گرافکس
ضخامت : 263 صفحات

قارئین سے گزارش

اپنی حتی الوسع کوشش کی جاتی ہے کہ پروف ریڈنگ معیاری ہو۔ الحمد للہ اس بات کی نگرانی کے لئے ادارہ میں مستقل ایک عالم موجود رہتے ہیں۔ پھر بھی کوئی غلطی نظر آئے تو ازراہ کرم مطلع فرما کر ممنون فرمائیں تاکہ آئندہ اشاعت میں درست ہو سکے۔ جزاک اللہ

﴿..... ملنے کے پتے.....﴾

ادارۃ المعارف جامعہ دارالعلوم کراچی
بیت القرآن اردو بازار کراچی
بیت القلم مقابل اشرف المدارس گلشن اقبال بلاک ۲ کراچی
بیت الکتب بالمقابل اشرف المدارس گلشن اقبال کراچی
مکتبہ اسلامیہ امین پور بازار۔ فیصل آباد
مکتبہ المعارف محلہ جنگلی۔ پشاور

ادارہ اسلامیات ۱۹۰۔ انارکلی لاہور
بیت العلوم 20 نا بھر روڈ لاہور
مکتبہ سید احمد شہید اردو بازار لاہور
یونیورسٹی بک ایجنسی خیبر بازار پشاور
مکتبہ اسلامیہ گامی اڈا۔ ایبٹ آباد
کتب خانہ رشیدیہ۔ مدینہ مارکیٹ راجہ بازار راولپنڈی

﴿انگلینڈ میں ملنے کے پتے﴾

ISLAMIC BOOKS CENTRE
119-121, HALLI WELL ROAD
BOLTON BL. 3NE, U.K.

AZHAR ACADEMY LTD.
54-68 LITTLE ILFORD LANE
MANOR PARK, LONDON E12 5QA

﴿امریکہ میں ملنے کے پتے﴾

DARUL-ULOOM AL-MADANIA
182 SOBIESKI STREET,
BUFFALO, NY 14212, U.S.A

MADRASAH ISLAMIAH BOOK STORE
6665 BINTLIFF, HOUSTON,
TX-77074, U.S.A.

فہرست مضامین

صفحہ نمبر	عنوانات	نمبر شمار
17	شرکت کی اصطلاحی تعریف	1
17	شرکت کی مشروعیت	2
18	شرکت کی مختلف صورتیں اور ان کا ارتقاء	3
19	شرکت کی اقسام	4
20	شرکت املاک کا حکم	5
20	شرکت العقد کی اقسام	6
21	شرکت الاموال	7
21	شرکت الاعمال	8
21	شرکت الوجوہ	9
22	شرکت المفاوضہ	10
23	شرکت العنان	11
23	شرکت المضار بہ	12
24	عقد مضار بہ مشروع ہونے کی حکمت	13
24	صحت مضاربت کی شرائط	14
25	کسی شریک کیلئے نفع کی مقدار متعین کرنے سے عقد شرکت فاسد ہو جاتا ہے	15
26	شرکت واجارہ دونوں جمع نہیں ہو سکتے	16
27	باپ بیٹوں کی مشترکہ آمدنی کا حکم	17
29	تقسیم ترکہ سے قبل ایک وارث کا ترکہ سے تجارت کرنا	18
30	نابالغ کے ساتھ مشترک مصارف	19
30	بالغ و نابالغ و رثاء کے مشترکہ جائیداد میں تصرف کا حکم	20

صفحہ نمبر	عنوانات	نمبر شمار
31	شرکت مع مضارب بت جائز ہے	21
32	مضارب وصیت کئے بغیر فوت ہو جائے تو مال کی حفاظت کا حکم	22
33	مضارب بت میں کل نقصان رب المال کے ذمہ ہوگا مضارب کے ذمہ کچھ نہیں	23
33	مشترک جائیداد کی تقسیم کی ایک صورت کا حکم	24
34	بھائیوں کی مشترک جائیداد سے منتظم بھائی نے جائیداد خریدی وہ سب بھائیوں میں برابر تقسیم ہوگی	25
36	ہر شریک کو شرکت ختم کرنے کا اختیار ہے	26
37	بلا اذن شریک تصرف جائز نہیں	27
37	مشترک مکان کی بلا اجازت مرمت	28
38	مشترک زمین میں بلا اجازت شریک نے پودے لگا دیئے	29
39	شرکت میں تعین نفع کا اصول	30
40	کمپنی کی شرعی حیثیت	31
47	شخص قانونی کے فقہی نظائر	32
49	محدود ذمہ داری کی شرعی حیثیت	33
51	لیڈنگ کمپنی کی فقہی نظیر	34
51	مضاربہ فاسد کا حکم	35
51	مضاربہ میں نقصان کی تفصیل	36
52	مضارب کا شرط کی خلاف ورزی کرنے کا حکم	37
53	کتاب القسمة	38
53	بوقت تقسیم شرکاء کے موجود ہونے کی تفصیل	39
56	نابالغ کے ساتھ تقسیم ترکہ کا حکم	40
56	مشترک مکانات کے منافع تقسیم کرنے کا طریقہ	41

صفحہ نمبر	عنوانات	نمبر شمار
57	وکالت کے احکام	42
57	وکالت کی تعریف	43
58	وکالت کی مشروعیت	44
59	وکالت کی شرائط	45
59	عبادات بدنہ کے لئے وکیل مقرر کرنے کا حکم	46
59	عبادات مالیہ کے لئے وکیل مقرر کرنے کا حکم	47
60	عدالت میں وکالت کا پیشہ اختیار کرنے والوں کو تنبیہ	48
62	وکیل کے ضامن ہونے کا حکم	49
63	وکالت ختم ہونے کی صورتیں	50
63	کفالہ کے احکام	51
63	کفالہ کے معنی	52
64	کفالت کی مشروعیت	53
65	کفالہ کی اقسام	54
65	کفالہ کے مسائل	55
66	کفالہ پر ایک عجیب واقعہ	56
67	احکام المورالہ	57
68	حوالہ کی اصطلاحات	58
68	حوالہ کی مشروعیت	59
68	حوالہ کے احکام	60
69	احکام الجعالہ، یعنی انعامات کے احکام	61
71	گھوڑ دوڑ کی جائز و ناجائز صورتیں	62
74	دوسرے کھیلوں میں بازی لگانے کے احکام	63

صفحہ نمبر	عنوانات	نمبر شمار
74	بے فائدہ کھیل تماشے	64
75	احکام الہبہ	65
75	ہبہ کی مشروعیت	66
76	ہبہ کے ارکان و شرائط	67
77	مرض الموت میں ہبہ کرنے کا حکم	68
78	ہبہ المشاع کا حکم	69
79	اپنی زندگی میں وراثت میں مال تقسیم کرنے کا حکم	70
79	حصول منافع کا ہبہ	71
80	بیوی کا حق مہر ہبہ کرنے کا حکم	72
80	ایک سنگین غلطی	73
81	مشترک طور پر ہبہ کرنے کا حکم	74
81	نا قابل تقسیم اشیاء کا ہبہ	75
82	اولاد کو ہبہ کرنے میں کم زیادہ دینا	76
84	ہبہ سے رجوع کرنے کا حکم	77
85	ہبہ کے بعد رجوع ممنوع ہونے کی صورتیں	78
86	معتوہ (کم عقل) کا ہبہ	79
86	نابالغ کو ہبہ کیا تو والد کا قبضہ کافی ہے	80
87	ہبہ میں شرط لگانے کا حکم	81
88	عمری کے طریقہ پر ہبہ کرنے کا حکم	82
88	حکم الرقعی	83
89	ہبہ اور ہدیہ کو واپس کرنے کا حکم	84
90	تین چیزوں کو رد نہ کرنا	85

صفحہ نمبر	عنوانات	نمبر شمار
90	احکام الودائع	86
91	امین اور مودع کے لئے شرائط	87
91	امانت کی حفاظت کا حکم	88
91	امانت میں تصرف کا حکم	89
92	امانت پر اجرت لینے کا حکم	90
92	امانت رکھوا کر واپس نہ آئے	91
93	جوتے کپڑے وغیرہ تبدیل ہو جانا	92
93	سفر کے لئے رواگی کے وقت ہدایا کا وکیل بنانا	93
94	عاریت کی چیزیں امانت ہیں	94
94	پڑوس کے سالن کا برتن	95
94	مستعار کتب کا حکم	96
94	احکام الرهن	97
95	رہن کی مشروعیت	98
95	منافع رہن کا مالک راہن ہے	99
96	مرہون کے ضمان کا حکم	100
97	رہن کی زمین سے فائدہ حاصل کرنے کا حکم	101
98	رہن سے فائدہ حاصل کرنے کا حکم	102
99	رہن کی ایک خاص صورت کا حکم	103
100	مرہون کے اجارہ کا حکم	104
100	رہن کو فروخت کرنے کا حکم	105
100	غلق الرهن کا حکم	106
101	احکام الفصب	107

صفحہ نمبر	عنوانات	نمبر شمار
101	غضب کرنا بہت بڑا گناہ ہے	108
102	مال مغصوب کا ضمان واجب ہے	109
103	بلا اجازت بیوی کی زمین میں تصرف کا حکم	110
104	غیر کی زمین میں غلطی سے تصرف	111
104	مغصوبہ زمین میں تصرف اور اس کی آمدن کا حکم	112
106	بلا اجازت کسی کے جانور ذبح کرنا	113
106	مغصوبہ زمین کے منافع کا حکم	114
107	ڈاکوؤں سے مقابلہ کرنے کا حکم	115
108	غضب شدہ مال کسی کے پاس مل جائے اس کا حکم	116
109	غضب در غضب کا حکم	117
109	احکام اللقطة	118
109	معمولی چیزوں کا حکم	119
110	کوئی قیمتی چیز پڑی ہوئی ملنے کا حکم	120
110	لقطہ کی تعریف (اعلان) کرنا واجب ہے	121
111	لقطہ کے استعمال کا حکم	122
111	لقطہ صدقہ کرنے کے بعد مالک نکل آئے	123
111	حضرت اقدس مولانا اشرف علی تھانوی رحمہ اللہ کا واقعہ	124
112	کافر کے لقطہ کا حکم	125
112	گھڑی ساز کو گھڑی دے کر واپس نہیں آیا	126
112	کوئی چیز مسجد کی حدود میں گم ہونے کا حکم	127
113	لا وارث بچہ کا حکم	128
113	لا وارث بچہ کا نان و نفقہ	129

صفحہ نمبر	عنوانات	نمبر شمار
116	جہاز والے پانی میں سامانِ والدین	130
116	احکام المفقود	131
116	مفقود کی وراثت کا حکم	132
118	زوجہ مفقود کا حکم	133
118	زوجہ مفقود کے متعلق ترمیم جو مشورہ کے بعد طے ہوئی	134
121	شوہر بحری سفر میں گم ہو گیا	135
122	عہدہ قضا کے احکام و تفصیلات	136
123	اسلام میں پہلا قاضی	137
124	عہدہ قضا قبول کرنے کا حکم	138
125	قاضی کے ساتھ اللہ تعالیٰ کی نصرت و مدد	139
125	عہدہ قضا کا طالب ہونا خطرناک ہے	140
125	قاضی کی تین قسمیں	141
126	عہدہ قضا باعث حسرت ہے	142
127	قاضی بننے کی شرائط	143
128	حکم کے فیصلہ کی حیثیت	144
128	ظالم حاکم کی طرف سے عہدہ قضا قبول کرنے کا حکم	145
128	کافر حاکم کی طرف سے عہدہ قضا قبول کرنے کا حکم	146
129	حاکم اور قاضی کے لئے آداب	147
131	حضرت عمر فاروق رضی اللہ عنہ کا ایک اہم خط	148
132	قاضی سے فیصلہ میں غلطی صادر ہونے کا حکم	149
133	قاضی کے غلط فیصلہ سے حرام حلال نہیں ہوتا	150
134	فیصلہ سے پہلے مصالحت کی کوشش کرنا	151

صفحہ نمبر	عنوانات	نمبر شمار
135	قضاء علی الغیب کا حکم	152
136	مدعی علیہ کی گرفتاری کا حکم	153
136	سزا کی مدت	154
137	بیمار قیدی کا حکم	155
137	قاضی کے فیصلہ کے بغیر اپنا حق وصول کرنے کا حکم	156
137	اسلامی عدالت کا ایک انوکھا واقعہ	157
139	عقلمند و ہوشیار قاضی	158
140	واقعات	159
141	فیصلہ کرنے کا طریقہ	160
142	مدعی کی قسم پر فیصلہ کرنا جائز نہیں	161
142	ثبوت دعویٰ کا ایک طریقہ مدعی علیہ کا اقرار ہے	162
143	اقرار سے رجوع کرنے کا حکم	163
144	مرض الموت میں اقرار کا حکم	164
144	مرض الموت میں طلاق پھر مطلقہ کے حق میں اقرار کرنے کا حکم	165
145	کتاب الشہادۃ	166
145	شہادت کی ادائیگی کا حکم	167
146	گواہی کے لئے علم صحیح کا ہونا ضروری ہے	168
146	وہ مواقع جن میں شہرت کی بناء پر شہادت دنیا جائز ہے	169
148	قبول شہادت کی شرائط	170
148	ناہینا کی شہادت کا حکم	171
148	دشمن کی گواہی معتبر نہیں	172
149	قریبی رشتہ داروں کی شہادت معتبر نہیں	173

صفحہ نمبر	عنوانات	نمبر شمار
149	وہ رشتہ دار جن کی شہادت معتبر ہے	174
149	نصاب شہادت	175
150	حدود و قصاص میں خواتین کی شہادت غیر معتبر ہے	176
151	ثبوت زنا کے لئے شہادت کا نصاب	177
151	وہ مسائل جن میں خبر واحد معتبر ہے	178
152	جن مواقع میں تنہا عورت کی شہادت معتبر ہے	179
152	وہ افراد جن کی شہادت مردود ہے	180
153	جھوٹی گواہی عظیم گناہ ہے	181
153	دستاویز کا حکم	182
154	مدعی علیہ کا قسم میں توریہ کا حکم	183
155	توریہ کی جائز صورتیں	184
155	احکام الصلح فی المعاملات	185
155	صلح کے اقسام	186
156	صلح کی مشروعیت	187
157	صلح کی صورتیں	188
157	صلح کے ارکان	189
158	وہ حقوق جن میں صلح جائز نہیں	190
158	حدود اللہ میں صلح جائز نہیں	191
160	دو شریکوں میں سے ایک کے صلح کرنے کا حکم	192
160	صلح کے متفرق مسائل	193
161	میراث میں مصالحت جائز ہے	194
161	تجیل کے مقابلہ میں دین کا کچھ حصہ چھوڑ دینا	195

صفحہ نمبر	عنوانات	نمبر شمار
173	میراث سے صلح کے چار اہم مسائل	196
182	ایک وارث کا دوسرے ورثاء کو کچھ رقم دے کر ان کے حصہ سے صلح کرنے کا حکم	197
183	ترکہ میں رجوع عن الصلح کی ایک صورت	198
184	مرض الموت کی تعریف	199
184	احکام الوقف	200
185	وقف کی مشرذعیت	201
186	حضرت فاروق اعظم رضی اللہ عنہ کا وقف	202
187	حضرت ابو طلحہ انصاری رضی اللہ عنہ کا وقف	203
189	وقف کا حکم	204
190	موت کے بعد جن اعمال کا ثواب جاری رہتا ہے	205
191	اشیاء منقولہ وقف کرنے کا حکم	206
192	درہم و دینار کا وقف	207
192	مدرسہ میں دی ہوئی رقم واپس لینے کا حکم	208
192	وقف مشاع جائز نہیں	209
193	ایک مسجد کا سامان دوسری مسجد میں منتقل کرنے کا حکم	210
194	قبرستان کا درخت کاٹنا	211
195	قبرستان کے درخت سے مسواک کاٹنا	212
195	قبرستان کے درختوں کو فروخت کرنا	213
196	مرض الموت میں وقف کرنے کا حکم	214
198	کسی شخص یا اسکی اولاد پر نسلاً بعد نسل کچھ زمین وقف کرنے کا حکم	215
199	مال حرام سے مسجد تعمیر کرانے کا حکم	216
201	عید گاہ کی فاضل زمین پر مدرسہ بنانا	217

صفحہ نمبر	عنوانات	نمبر شمار
205	مسجد کی زمین میں امام کا مکان بنانا	218
205	منہدم مسجد کے سامان کا حکم	219
207	بوقت ضرورت اوقاف فروخت کرنے کا حکم	220
208	مسجد کو فروخت کرنا جائز نہیں	221
208	مسجد ہونے کا حکم کب ہوگا؟	222
208	مسجد میں خوشبو لگانا	223
209	مسجد میں بدبودار چیز داخل کرنے کی ممانعت	224
210	سگریٹ اور نسوار جیب میں رکھنا	225
210	مسجد میں چٹائی کی ٹوپی رکھنا	226
210	مسجد میں قرآن کریم رکھنا	227
211	مسجد یا ماہرہ کے قرآن پاک دوسری جگہ منتقل کرنے کا حکم	228
212	مسجد میں قرآن کریم کی تعلیم دینا	229
212	مسجد میں ذکر جہری کی مجلس	230
213	مسجد میں تبلیغی تعلیم کہاں کی جائے؟	231
213	مسجد کی دیواروں پر آیات قرآنی لکھنا ممنوع ہے	232
213	مسجد میں دنیا کی باتیں کرنا	233
214	مسجد میں بلند آواز سے تلاوت کرنا	234
214	مروجہ صلوٰۃ و سلام	235
215	مسجد کی زمین میں میت کو دفن کرنا	236
215	مسجد کی چھت پر جماعت کرانا	237
216	مسجد میں چار پائی بچھانا	238
216	مسجد میں گمشدہ چیز تلاش کرنا	239

صفحہ نمبر	عنوانات	نمبر شمار
217	مسجد کے لئے مسجد میں چندہ کرنا	240
217	مدارس کے لئے مسجد میں چندہ کرنا	241
218	مسجد میں ہوا خارج کرنا	242
218	مسجد کے روپے کو تجارت میں لگانا	243
218	مسجد میں خرید و فروخت کرنا	244
218	مسجد میں عقد نکاح مستحب ہے	245
219	مسجد میں افطار کرنا	246
219	مسجد کا مکان بینک کو کرایہ پر دینا	247
219	مسجد کی رقم سود میں لگانا	248
220	مسجد میں غیر مسلم کا چندہ لینا	249
220	مسجد میں نماز جنازہ	250
220	مسجد میں جماعت ثانیہ کا حکم	251
220	مسجد میں چھوٹے بچوں کو لانا	252
221	مسجد کی صفائی کا اہتمام	253
222	احکام الاکراہ	254
222	اکراہ کی تعریف	255
222	اکراہ کی دو قسمیں	256
222	اکراہ ملجی کا حکم	257
225	کفر پر اکراہ کے وقت ایمان پر ثابقت قدم رہنا افضل ہے	258
228	حضرت خبیب رضی اللہ عنہ کا واقعہ	259
230	حضرت عبداللہ بن حذافہ کا واقعہ	260
232	دوسرے مسلمانوں کے مال تلف کرنے پر جبر و اکراہ	261

صفحہ نمبر	عنوانات	نمبر شمار
232	خنزیر کا گوشت کھانے یا شراب نوشی پر مجبور کرنا	262
233	قتل یا زنا پر مجبور کرنا	263
234	معاملات میں اکراہ	264
234	نکاح و طلاق میں اکراہ	265
235	کسی کو خودکشی پر مجبور کیا جائے	266
235	احکام الشفیعہ	267
235	حق شفیعہ کی مشروعیت کی حکمت	268
237	حق شفیعہ کا پہلا اقدار	269
238	حق شفیعہ طلب کرنے کا طریقہ	270
238	ایک ماہ بعد شفیعہ کا دعویٰ قبول نہ ہوگا	271
239	سکوت شفیع سے بطلان حق کی تفصیل	272
240	بوقت بیع موت شفیع میں اختلاف	273
242	احیاء موت میں حق شفیعہ نہیں	274
242	اقرار سے دوبارہ حق شفیعہ ثابت ہو جاتا ہے	275
243	فیصلہ میں تاخیر سے حق شفیعہ باطل نہیں ہوتا ہے	276
243	حق شفیعہ میں ترتیب کی تفصیل	277
244	تبادلہ جائیداد سے بھی حق شفیعہ ثابت ہو جاتا ہے	278
244	شفیعہ کے متفرق مسائل	279
244	احکام المساقاة والمزارعة	280
246	مساقاة کی شرائط	281
247	مساقاة فاسدہ کا حکم	282
247	احکام المزارعة	283

صفحہ نمبر	عنوانات	نمبر شمار
249	صحت مزارعتہ کی شرائط	284
252	دخیل کار اور موروثی زمین کی پیداوار کا حکم	285
259	احکام اھیاء الموت	286
259	غیر آباد زمین آباد کرنے کا مطلب	287
260	غیر آباد زمین آباد کرنے کے لئے اجازت حاکم کا حکم	288
261	احیاء کے لئے صرف علامات رکھ دینا کافی نہیں	289
261	زمین کی کاشتکاری میں وراثت جاری نہیں ہوتی	290
262	حاکم ریاعا کو غیر آباد زمین آباد کرنے کے لئے دے سکتا ہے	291
263	غیر آباد زمین کو آباد کرنے کی شرائط	292

مَلَّتْ



شرکت کے احکام

شرکت کے لغوی معنی:

اختلاط ، يقال ، شارکہ ، ای خلط مالہ بمالہ .
اس نے اپنے مال کو اسکے مال کے ساتھ خلط کر لیا، یعنی شرکت کے لغوی معنی مطلقاً ملانا ہے۔

لغوی تعریف:

اختلاط النصیبین فصاعدا، بحيث لا یتمیز ثم اطلق اسم الشركة

على العقد وان لم یوجد اختلاط النصیبین . (القاموس الفقہی)

شرکت کی اصطلاحی تعریف:

ہی عقد بین المتشارکین فی رأس المال ، والربح .

(فقہ المعاملات)

شرکت کرنے والوں کا رأس المال (سرمایہ) اور نفع میں شرکت کرنا۔

دوسری تعریف یہ ہے کہ

بانہا ثبوت الحق لا ثنین فاكثر علی جهة الشیوع .

(تکملة الجموع شرح المہذب : ۱۳ / ۵۰۵)

یعنی دو یا دو سے زیادہ افراد کے لئے حق کا بطریقہ شیوع ثابت ہونا۔

شرکت کی مشروعیت:

ثبت مشروعیة الشركة بالکتاب ، والسنة ، والاجماع ،

اما الكتاب فقول الله عزوجل :

وقال سبحانه : ﴿ قَالَ لَقَدْ ظَلَمَكَ بِسُؤَالِ نَعَجْتِكَ اِلَىٰ نِعَاجِهِ

وَإِنَّ كَثِيرًا مِّنَ الْخُلَطَاءِ لَيَبْغِي بَعْضُهُمْ عَلَىٰ بَعْضٍ ﴾ والخلطاء : هم

الشركاء . (سورة ص : ۲۴)

وأما السنة: فقد قال النبي صلى الله عليه وسلم: يقول مَن تبارك وتعالى أي في الحديث القدسي أنا ثالث الشريكين ما لم يخن أحدهما صاحبه، فإن خان أحدهما صاحبه، خرجت من بينهما .

(أخرجه ابو داؤد ، والحاكم في المستدرک ، وانظر جامع الأصول : ٦ / ١٠٨)
ومراد الحديث القدسي : أن الله عز وجل يبارك لهما في تجارتهم ، ويحفظهما ويرعاهما ، ما لم تحصل خيانة من أحدهما نحو الآخر .

وفى صحيح البخارى : عن أبي المنهال ، أنه قال : وقد مثل عن الصرف : اشتريت أنا وشريك لى شيئاً يداً بيد ، أى تأخذ وتعطى ، نسيئة أى الى أجل ، فجاءنا البراء بن عازب فسألنا ، فقال : فعلت ذلك أنا وشريكى "زيد بن ارقم" وسألنا النبي صلى الله عليه وسلم عن ذلك؟ فقال ما كان يداً بيد ، أى متقابضين أخذاً وعطاءً ، فخذوه وما كان نسيئة فذروه اى اتركوه لأنه محرم .

وانما نهاهم صلى الله عليه وسلم عن النسيئة ، لأنه بيع مال بمال ، فيدخل فى باب الصرف ، ويشترط فى الصرف أن يكون مقبوضاً فى الحال دون تأخير ، لئلا يدخل فيه الربا .

وقد دلّ الحديث الشريف على جواز الشركة ، فقد كان البراء وزيد شريكين ، وأقرهما النبي صلى الله عليه وسلم على هذه الشركة ، فدلّ ذلك على مشروعية الشركة .

وأما الاجماع : فقد أجمع المسلمون على جواز الشركة فى الجملة ، وبعث صلى الله عليه وسلم والناس يتعاملون بالشركة ، فلم ينههم عنها ، فدلّ على جوازها .

شركت کی مختلف صورتیں اور انکا ارتقاء:

نبی نوع انسانی کی ضروریات زندگی اور خواہشات طبعیہ میں اضافے کے ساتھ لوگوں کے

باہمی تعلقات اور معاملات میں بھی اضافہ ہوتا چلا گیا، چنانچہ بیع و شراء اور تجارت میں اضافے کی خاطر انسان نے نت نئے راستے نکالے اور معاملات کی مختلف صورتیں رائج کیں، انہی صورتوں میں سے ایک عقد شرکت بھی ہے جسکی مزید نئی شکلیں اور متنوع اقسام زمانہ کی گردش کے ساتھ ساتھ منظر عام پر آتی رہیں اور انہیں انسانوں نے قبول کر کے اختیار کیا، انہی انسانوں میں سے اہل عرب کو بھی شرکت کی ان اقسام کا علم حاصل ہوا اور انہوں نے اس کے مطابق تعامل اور باہمی دین کا عقد کرنا شروع کر دیا۔

رسول اللہ ﷺ نے جب دین اسلام کی آفاقی تعلیمات کی تبلیغ کی اور شرعی احکام کو نافذ فرمایا تو ان تعلیمات اور احکامات کا ایک جزو اعظم ”معاملات“ بھی تھے لہذا انہوں نے ان معاملات میں سے جو تمام نبی نوع انسانی کے لئے ضروری اور مناسب تھے ان کو باقی رکھا، البتہ ان میں سے وہ جو نفع عامہ کے منافی تھے اور اس سے انسان کا دین و دنیا کا ضرر تھا ان کو ممنوع قرار دیا۔

جب صحابہ کرام اور تابعین کے دور میں اسلام جزیرہ عرب سے دنیا کے دور دراز خطوں میں پھیلا تو مختلف شہروں اور علاقوں کے معاملات بشمول عقد شرکت کے ایسی نت نئی اور مختلف صورتیں سامنے آئیں جو اس سے پہلے موجود نہ تھیں، لہذا فقہاء اسلام نے اسلام کے زریں اصولوں کو مد نظر رکھتے ہوئے اجتہاد کیا اور انتہائی عرق ریزی کے بعد ان میں سے بعض صورتوں کو جائز اور بعض صورتوں کو ناجائز قرار دیا اور مزید یہ کہ ادلہ اربعہ کی روشنی میں ایسے اصول مستنبط فرمادیئے جن سے بعد میں آنے والوں کو ان کی روشنی میں جزوی مسائل کا علم ہو جائے۔

شرکت کی اقسام:

شرکت کی ابتداء دو قسمیں ہیں:

۱. شرکت املاک

۲. شرکت عقود

شرکت املاک:

اس کی دو صورتیں ہیں:

(۱) دو یا دو سے زیادہ افراد کا کسی چیز کا مشترک طور پر مالک بننا، مثلاً کسی گھر، زمین یا گاڑی کا بطور خریداری مالک بن جائے، اس کو ”شرکت ملک اختیار“ کہا جاتا ہے۔

(۲) دو یا دو سے زیادہ افراد بطریق میراث کسی گھر یا گاڑی، دکان وغیرہ کے مالک

ہو جائیں اس کو "شرکت ملکہ جبریہ" کہا جاتا ہے، کیوں کہ اس جیسی شرکت میں دونوں کے اختیار کا دخل نہیں ہے۔

شرکت الملاک کا حکم:

شرکت الملاک کا حکم یہ ہے کہ ان شرکاء میں سے ہر ایک دوسرے کے حصے کے حق میں اجنبی ہے، اس لئے کسی شریک کے لئے جائز نہیں کہ دوسرے کے حصہ میں بلا اجازت کسی قسم کا تصرف کرے، لہذا اگر کوئی شریک مشترکہ چیز کو دوسرے کی اجازت کے بغیر فروخت کر دے تو یہ بیع دوسرے کی اجازت پر موقوف ہوگی، ہاں البتہ اپنا حصہ اپنے شریک کے ہاتھ فروخت کرے تو یہ نافذ ہو جائے گی کیوں کہ یہ حصہ بیع اس کے حوالہ کرنے پر قادر ہے۔

قال فی الاختیار: الشركة نوعان: شركة ملك . و شركة عقد .
و شركة الملك نوعان . جبرية و اختيارية . اما الجبرية بان يختلط
مالان لرجلين اختلاط لا يمكن التمييز بينهما او يرثان مالا .
والاختيارية . ان يشترى اعيانا او يوصى لهما او يخلط مالهما ، وفي
جميع ذلك كل واحد منهما اجنبى فى نصيب الاخر لا يتصرف فيه
الاباء ذنه لعدم اذنه له فيه ويجوز بيع نصيبه من شريكه فى جميع
الوجوه . (الاختيار لتعليل المختار : ۱۲/۳)

شرکت عقد

شرکت عقد دو شریکوں کے درمیان یا کئی شرکاء کے درمیان اصل سرمایہ اور منافع میں شرکت کا معاملہ طے کرنا۔

شرکت عقد کی اقسام:

فقہائے کرام نے شرکت عقد کی مختلف قسمیں بیان کی ہیں، فقہائے احناف کے نزدیک شرکت عقد کی چھ قسمیں ہیں:

(۱) شرکت الاعمال

(۲) شرکت الاموال

(۳) شرکت الوجوہ

اور پھر ان تینوں قسموں کی دو قسمیں ہیں:

(۱) شرکت المفروضہ

(۲) شرکت العنان

اس طرح کل ملا کر چھ قسمیں بن جاتی ہیں۔ (۱)

(۱) شرکت الأموال:

دو یا زیادہ افراد اپنا معین سرمایہ اس شرط پر لگائیں کہ ان میں سے ہر ایک یا بعض افراد کام کریں گے اور نفع دونوں میں مشترک ہوگا، مثلاً زید اور بکر ایک لاکھ روپے ملا کر لگائیں اور یہ طے کر لیں کہ ہم دونوں نفع میں سے آدھا آدھا لیں گے۔ (۲)

(۲) شرکت الأعمال:

اسے شرکت صنائع ابدان یا تقبل بھی کہا جاتا ہے، اس کی صورتیں یہ ہوتی ہیں کہ دو یا زیادہ افراد کوئی ایسا کاروبار شروع کرتے ہیں جس میں لوگوں کے کام اجرت پر کئے جاتے ہوں اور جو کمائی ہو اس میں دونوں شریک ہوں، اب دونوں مختلف پیشہ ور بھی آپس میں مل کر ایک شرکتی ادارہ قائم کر سکتے ہیں، اسی طرح سروسز کے کاروبار میں بھی اشتراک کیا جاسکتا ہے جس کی تفصیل آگے تیسرے باب میں ذکر کی جائے گی۔

نفع کی تقسیم کام کے اندازے پر نہیں بلکہ حسب قرارداد ہوگی، اگر یہ طے کیا کہ ہر شخص اپنے کام کے بقدر منافع کمائے یا کچھ طے نہ ہو تو شرکت نہیں رہے گی۔

(۳) شرکت الوجوہ:

اسے بعض فقہاء کرام شرکت الذمم بھی کہتے ہیں اس کی صورت یہ ہوتی ہے کہ شریک افراد کے پاس مال نہیں ہوتا وہ اپنی وجاہت اور اپنی ساکھ کے ذریعہ تاجروں کے یہاں سے سامان

(۱) شریکوں میں سے جو شخص بھی کوئی کام لے گا اس کی انجام دہی دونوں کو لازم ہوگی اور جو مزدوری ایک کے کام کرنے سے حاصل ہوگی وہ طے شدہ شرح کے مطابق دونوں سے درمیان تقسیم ہوگی اگرچہ دوسرے نے وہ کام نہ کیا ہو مثال کے طور پر زید اور عمر درزی کے کام پر اشتراک کر لیں کہ ہم مل کر کپڑے سیا کریں گے اور اس کی جو مزدوری ہوگی وہ دونوں میں آدھی آدھی یا کسی اور شرح سے تقسیم ہوگی، اب اگر زید کپڑے سینے اور عمر نہ سینے یا زید کے مقابلے میں کم سینے تب بھی سلائی کی اجرت دونوں پر ملے گی، شرک کے مطابق تقسیم کی جائے گی۔

(۲) شرکت اعمال میں ہر شریک دوسرے شریک کا ذمیل ہے، کسی ایک شریک کو کام دے کر دوسرے شریک سے مطالبہ کیا جاسکتا ہے، کسی بھی فریق کو ذمہ داری جاسکتی ہے۔

ادھار لاتے ہیں اور نقد فروخت کر کے نفع حاصل کرتے ہیں جو ان میں تقسیم ہوتا ہے، شرکت کی یہ صورت بھی صحیح ہے، شرکت کی یہ قسم صرف امام ابوحنیفہ کے نزدیک جائز ہے، ائمہ ثلاثہ کے نزدیک یہ شرکت جائز نہیں ہے۔

اس شرکت میں بھی ہر شریک دوسرے کا وکیل ہوتا ہے نفع بقدر ضمان تقسیم ہوگا، اس کے خلاف مقرر کرنا جائز نہیں ہے،^{۱۱} خریدے ہوئے مال کی قیمت ہر ایک پر اس کے حصہ کے بقدر واجب ہوگی، اگر شروع میں یہ طے کیا گیا کہ جو چیز بھی خریدی جائے گی وہ نصف نصف ہوگی تو ہر ایک چیز کی نصف قیمت واجب ہوگی اور نفع بھی نصف تقسیم ہوگا، اس کے خلاف کرنا جائز نہیں ہے، اسی طرح نقصان بھی ہر شریک پر اس کے خریداری کے تناسب سے آئے گا۔

یہ شرکت کی ابتدائی تین قسمیں تھیں، اب ان میں سے ہر ایک کی دو قسمیں ہیں۔

۱۔ شرکت المفاوضہ

۲۔ شرکت العنان

(۱) شرکت المفاوضہ:

دو یا زیادہ شریک اس طرح شراکت کریں کہ اپنا مکمل سرمایہ جو کہ برابر برابر ہو وہ سب اکٹھا کر کے کسی کاروبار میں لگا دیں، ان کا مال حقوق تجارت، عمل و نفع سب مساوی ہوں، اس شرکت میں ہر شریک دوسرے کا وکیل اور کفیل ہوتا ہے، یہ شرکت شاذ و نادر پائی جاتی ہے، مثلاً زید اور عمر ہزار ہزار روپے لگا کر سرمایہ کاری کریں اور ان میں ہر ایک کا نفع نصف نصف ہو، حقوق تجارت بھی برابر ہوں، تو یہ مفاوضہ کہلائے گی، لیکن اگر کسی ایک شخص کے سرمایہ میں ذرا سا بھی اضافہ ہو گیا تو وہ فوراً مفاوضہ سے بدل کر عنان بن جائے گی، ہر شے میں مساوات اور برابری برقرار رہنا چونکہ مشکل کام ہے لہذا مفاوضہ کا وجود بہت کم ہوتا ہے، زیادہ تر عنان ہی ہوتا ہے، اس لئے آگے ہماری بحث کا موضوع زیادہ تر عنان ہی ہوگا، اسی لئے مفاوضہ کے بارے میں مزید تفصیل ذکر نہیں کی جائے گی۔

(۱) ملاحظہ فرمائیں

الکاسانی، علاء الدین ابوبکر بن مسعود (۸۷۰ھ) البدائع الصانع فی ترتیب الشرائع، بیروت - مؤسسة التاریخ العربی، ۱۴۱۷ھ، ایچ ایم سعید کمپنی، (۱۳۳ - ۱۳۴) ج ۱ ص ۱۵۱، اسی شرطاً لأحدہما فصل ربح عنی حصۃ من الضمان فالشرط باطل ویكون الربح بیہما عنی، اضعافاً علی العشر الخ (۶ - ۶۶)

(۲) شرکت العنان:

دو یا زیادہ افراد اس طرح شریک ہوں کہ ہر ایک کا سرمایہ عمل، حقوق و نفع مساوی نہ ہوں اس میں ہر شریک دوسرے کا صرف وکیل ہوتا ہے کفیل نہیں ہوتا، مثال کے طور پر اگر زید اور عمر مل کر شرکت کریں اور زید ایک ہزار روپے کا سرمایہ لگائے اور عمر ڈیڑھ ہزار روپے کا سرمایہ لگائے اور نفع بھی اس تناسب سے طے کر لیں تو یہ شرکت عنان کہلائے گی۔^(۱)

شرکت المضاربت:

دو افراد کا اس طرح شرکت کرنا کہ ایک طرف سے مال ہو اور دوسرے کی طرف سے عمل اور نفع میں دونوں شریک ہوں، صاحب مال کو رب المال یا سرمایہ کار (Investor) کہتے ہیں، جبکہ عمل کرنے والے کو عامل اور مضارب کہتے ہیں، جو مال لگایا جاتا ہے وہ رأس المال (Capital) اور سرمایہ کہلاتا ہے، مثلاً زید اپنا سرمایہ بکر کو دے اور یہ کہے کہ تم اس سرمایہ سے تجارت کرو اور جو نفع حاصل ہو، اس کا نصف نصف ہم دونوں لیں گے، یہ شرکت مضاربت ہے، زید رب المال ہوگا، بکر مضارب اور سرمایہ رأس المال کہلائے گا۔^(۲)

فقہاء مالکیہ نے شرکت العقد کی پانچ قسمیں بیان کی ہیں، البتہ بعض مالکیہ نے مضاربت کو بھی شرکت العقد میں داخل فرما کر کل چھ قسمیں بیان کی ہیں، شرکت عقد کی پانچ قسمیں یہ ہیں:

- ۱۔ شرکت مفاوضہ
- ۲۔ شرکت عنان
- ۳۔ شرکت وجوہ
- ۴۔ شرکت قبول
- ۵۔ شرکت مضاربت

اس طرح بنیادی طور پر شرکت عقد کی کل پانچ قسمیں ہوتی ہیں۔

(۱) ملاحظہ فرمائیں

الکفاسانی، علاء الدین ابوبکر بن مسعود، ۵۸۷ھ، بدائع الصنائع فی ترتیب الشرائع، بیروت، مؤسسة التاريخ العربی، ایچ ایم سعید کمپنی، (۶-۵۶)

(۲) دیکھئے

العزغبانی (برہان الدین ابو الحسن) علی بن عبد الجلیل ابو بکر الرشیدی، الہدایہ، مکتبہ امدادیہ ملتان، المضاربت عقد يقع علی الشركة بمال من احد الجانبین ومرادہ الشركة فی الربح وهو يستحق بالمال من أحد الجانبین والعمل من الجانب الآخر وكا المضاربت بدونها، (۳: ۲۵۵)

عقد مضاربت مشروع ہونے کی حکمت:

عقد مضاربت مشروع ہوئی ہے لوگوں کی حاجت و ضرورت کی بناء پر کیوں کہ تجارت کے معاملہ میں لوگوں کے حالات مختلف ہوتے ہیں، بعض مالدار ہوتے ہیں لیکن خرید و فروخت کے ذریعہ مال کو آگے بڑھانے، نفع کمانے کے طریقوں سے ناواقف ہوتے ہیں، جبکہ بعض لوگ فقیر ہوتے ہیں اگرچہ ان کی ملک میں مال نہیں ہے لیکن خرید و فروخت کے ذریعہ مال کمانے کے طریقوں سے واقف ہیں اب دونوں کے آپس میں معاملہ طے پایا جائے ایک کی طرف سے مال دوسرے کی طرف سے محنت و کوشش ہوگی تو دونوں کی ضرورتیں پوری ہوں گی۔

وروی عن ابن عباس رضی اللہ عنہما، کان یدفع مالہ مضاربتہ
ویشترط علی مضاربتہ الا یسلک بہ بحرًا، والا ینزل بہ وادیا،
ولایشتری بہ ذات کبد رطبة، آی المواشی لانہا قد تہلک فان فعل
ذالک ضمن، فبلغ ذلک رسول اللہ صلی اللہ علیہ وسلم فاستحسنہ
واجازہ .

وبعث علیہ الصلاة والسلام والناس یتعاملون بہ فاقرہم علیہ،
وعن عمر رضی اللہ عنہ أنه دفع مال البتیم مضاربتہ لبتیمہ، وعلیہ
الاجماع . (فقہ المعاملات)

رسول اللہ ﷺ کی بعثت کے زمانہ میں لوگ مضاربت کا معاملہ کرتے تھے آپ نے منع نہیں فرمایا یہ مضاربت کے مشروع ہونے کی دلیل ہے نیز حضرت عمر رضی اللہ عنہ کے بارے میں منقول ہے کہ آپ نے ایک یتیم کے مال کو مضاربت پر لگایا تھا تا کہ نفع حاصل ہو اور مضاربت کی مشروعیت پر اجماع بھی منعقد ہوا ہے۔

صحت مضاربت کی شرائط:

(۱) شرکت و مضاربت نقد میں یعنی، درہم و دنانیر (موجودہ زمانہ میں کرنسی نوٹوں کے ذریعہ) صحیح ہوگی، اس کے علاوہ جو اموال ہیں مثلاً گندم، کپڑے اور دیگر اشیاء ان کے ذریعہ صحیح نہیں ہوگی، الا یہ کہ مضاربت کو مال دیکر وکیل بنا دے کہ اس کو فروخت کر کے جو رقم بنے اس سے مضاربت شروع کریں، اس طرح صحیح ہو جائے گی۔

(۲) دونوں کی شرکت نفع میں ہو، یعنی یوں معاملہ طے کیا جائے کہ اس تجارت سے جو نفع حاصل ہوگا، اس کا آدھا یا تہائی یا چوتھا حصہ صاحب مال کا بقیہ مضارب کا، یعنی کسی ایک کے لئے نفع کا حصہ مقرر کر دینا صحیح نہیں ہے کہ مثلاً ہر ماہ لاکھ پر دو ہزار صاحب مال کا ہوگا بقیہ مضارب کا چونکہ اس میں احتمال ہے کہ کل نفع ہی دو ہزار یا اس سے کم حاصل ہو تو مضارب کا بڑا نقصان ہوگا اس لئے ضروری ہے کہ نفع کی تقسیم فیصد کے تناسب سے ہو۔

(۳) نفع و نقصان دونوں میں شرکت ہو یعنی اگر نفع ہو تو طے شدہ شرط کے مطابق تقسیم کیا جائے گا اور اگر نقصان ہو تو یہ رب المال یعنی (سرمایہ فراہم کرنے والا) کو پورا نقصان برداشت کرنا پڑے گا، باقی مضارب کو بھی اپنے عمل کا کوئی بدلہ نہیں ملے گا، اس طرح وہ بھی نقصان میں شریک ہو۔

(۴) مال مکمل طور پر مضارب کے حوالے کرنا ضروری ہے تاکہ اس کو تجارت میں اختیار کلی حاصل ہو۔

(۵) مضارب کا حصہ نفع متعین ہونا ضروری ہے (مثلاً نفع کا آدھا حصہ) اگر رأس المال میں شرکت کو ضروری قرار دیا جائے تو مضارب بت فاسد ہو جائے گی۔

قال صاحب الهدایة: ومن شرط المضاربة ان یکون الربح بینہما مشاعاً، ای غیر محدود، لایستحق احدهما دراهم مسماة من الربح، لان ذلك یقطع الشركة بینہما، فان شرط زیادة عشرة فله اجر مثله لفساد الشركة فلعله لا یربح الا هذا القدر فتقطع الشركة، ای تبطل والربح لرب المال لانه نماء ملکہ، وللعامل، ای المضارب اجر المثل. (هدایة: ۲۲۶/۳)

نفع کی مقدار متعین کرنے کی وجہ سے عقد شرکت فاسد ہو جاتا ہے؟

آج کے دور میں شرکت کی ایک صورت یہ بھی چل نکلی ہے کہ ایک چلتی دکان یا فیکٹری وغیرہ کا مالک اپنے رشتہ داروں یا جاننے والوں سے کہتا ہے کہ تم کاروبار میں اتنی رقم شامل کرو تو ہر مہینہ تمہیں اتنا فیصد نفع ملے گا، وہ رقم شامل کرتا ہے اور ہر ماہ اس کو نفع کی مقررہ مقدار مل جاتی ہے اس کو عام طور پر لوگ جائز کاروبار سمجھتے ہیں حالانکہ شرعی نقطہ نگاہ سے اس میں کئی خرابیاں ہیں۔

(۱) کسی بھی کاروبار میں سرمایہ پر نفع متعین کر کے دینا یہ قرض دے کر سود وصول کرنے کے حکم میں داخل ہے جو صریح حرام ہے۔

(۲) اس میں رقم شامل کرنے والا نقصان کی صورت میں نقصان برداشت نہیں کرتا، وہ دکاندار کے کھاتے میں ڈال دیا جاتا ہے، جبکہ شرعا شرکت کے لئے ضروری ہے کہ نفع نقصان دونوں میں شرکت ہو، لہذا یہ شرکت فاسدہ ہوئی، شرکت کی یہ صورت ناجائز ہے، لہذا اس سے اجتناب لازم ہے۔

وفی الدر المختار: کتاب الشریعة: وشيئها كقول جمعته: عده قابلاً للوكالة، فلا تصح في مباح كاحتساب وعدم ما يقطعها كشرط دراهم مسماة من الربح لاحدهما لانه قد لا يربح غير المسمى وحكمها الشركة في الربح۔ فی رد المحتار تحت قوله "و حکمها الشركة" واشترط الربح متفاوئاً عندنا صحيح فيما سئل کر .

(رد المحتار: ۵۲/۳)

اب یہاں سے شرکت کے بارے میں چند مسائل کو سوال و جواب کی صورت میں نقل کیا جاتا ہے تاکہ جزئیات سمجھنے میں آسانی ہو اور مسائل مستفیح ہو جائیں۔

شرکت و اجارہ دونوں جمع نہیں ہو سکتے:

سوال: کیا فرماتے ہیں علماء دین و مفتیان شرع متین اس بارہ میں کہ زید دوکان میں اپنے ساتھ شریک بکر، خالد، جعفر، امین ملا کر کل پانچ شریک قرار دیتا ہے جن میں زید اور بکر دو بڑے حصہ دار ہیں اور پچھلے تینوں چھوٹے حصہ والے ہیں اور چونکہ پچھلے تینوں شریک خالد، جعفر، امین کے حصوں کا نفع ان کے حق المحنت کو دیکھتے ہوئے ناکافی ہے اس لئے چاہتا ہے کہ بقدر حصہ نفع کے علاوہ خالد کو چار سو روپیہ ماہوار اور جعفر اور امین کو ڈھائی ڈھائی سو ماہوار دوکان سے دیا کرے تو آیا ایسا کرنا شرعاً جائز ہے یا نہیں؟ اگر ناجائز ہے تو کون سی صورت ایسی ہے جس میں ان کا حق المحنت پورا ان کو مل جایا کرے، درآن حالیکہ اس کے لئے ان کا حصہ بڑھا دینے کے بعد پھر گھٹانا زیادہ دشوار ہے یہ نسبت اس کے کہ ان کی مذکورہ تنخواہوں میں حسب موقع کمی بیشی کی جایا کرے۔ بینوا تو جزوا

(الجمول: صورت مذکورہ میں شریک کا اجیر ہونا لازم آتا ہے اور شرکت اور اجارہ جمع نہیں

ہو سکتے، اس کی صورت جو از یہ ہے کہ اصل سرمایہ میں تو ان شرکاء کا حصہ نہ بڑھایا جائے مگر نفع میں بڑھایا جائے مثلاً جس شریک کا حصہ دوکان $\frac{1}{4}$ ہے اس کا حصہ نفع میں $\frac{1}{3}$ کر دیا جائے اور اس کے لئے تمام شرکاء کی رضا شرط ہے پھر اگر زیادت نفع بھی دواما منظور نہ ہو تو اس کے لئے باہمی معاہدہ تحریری سے ایک میعاد مقرر کر دی جائے کہ فلاں فلاں شرکاء کی من کار کردگی کی وجہ سے فلاں میعاد تک ان کا حصہ نفع میں بڑھایا جاتا ہے اور شرکت عنان میں اس المال کی نسبت سے نفع کا زیادہ ہونا جائز ہے۔

ويجوز التفاصل في الربح مع تساويهما في رأس المال

(عالمگیریہ: ۲/۳۱۰، مدد الاحکام: ۳۱۴)

باقی شریک کو ملازم رکھنے کا جو مسئلہ مذکور ہے کہ اس کو ناجائز قرار دیا ہے، اس بارے میں حضرت مفتی اعظم مفتی رشید احمد لدھیانوی رحمہ اللہ کی رائے یہ ہے کہ شریک کو ملازم رکھنا جائز ہے، چنانچہ احسن الفتاویٰ (۷/۳۲۱) میں اس کی تفصیل موجود ہے جس کا خلاصہ ہم نے جلد اول میں نقل کیا ہے، وہاں ملاحظہ فرمائیں۔

باپ بیٹوں کی مشترک آمدن کا حکم:

سوال: کیا فرماتے ہیں علماء کرام اس مسئلہ میں کہ زید کے پانچ فرزند ہیں:

(۱) عمر (۲) خالد (۳) ولید (۴) فجر علی (۵) ولی احمد

اور تین اولاد نابالغ ہیں:

(۱) عبداللہ (۲) عبدالرحمن (۳) فاطمہ

زید نے اپنی ذاتی محنت سے ہزار روپیہ کے نقود واجناس و اراضی کسب کئے پھر جب عمر، خالد وغیرہ ہوشیار اور قابل کسب ہوئے تو بہ معیت ان کے چار ہزار روپیہ کا مال کمایا، غرض فی الحال زید کے پاس پانچ ہزار کا مال موجود ہے اور کاروبار زید کے ہاتھ میں ہے، اموال مشترکہ ہیں، کس نے کس قدر کسب کیا اور کہاں تک محنت کی؟ منضبط نہیں ہے اور نہ انضباط تحقیقی ہو سکتا ہے، ولید نے تقریباً آٹھ سال تک علم حاصل کیا، اس نے سب کے نقود مشترکہ میں سے بہت سے روپے خرچ کئے، طالب علمی سے فارغ ہونے کے بعد اپنے باپ اور بھائیوں کے ساتھ تھوڑے عرصہ تک کسب معاش میں شریک رہے اور ولی احمد کی ابھی تک شادی نہیں ہوئی۔

اب زید فرزندوں سے اور فرزند بر ایک دوسرے سے جدا ہونا چاہتے ہیں، پس تقسیم اموال ان میں کیسے ہوگی؟ آیا بقدر کسب بطور تخمین ہوگی یا جملہ اموال زید کا قرار دے کر فرزندوں کا اجر مثل دیا جائے گا اور ایام ماضیہ کا نان و نفقہ اجر مثل سے وضع ہوگا یا حکم مقاصہ کیا جائے گا، ولید کا کیا حکم ہے کہ اس نے زیادہ خرچ کیا، ولی احمد کی شادی کا خرچہ سب کے ذمہ پر ہے یا صرف باپ کے ذمہ ہوگی؟ نابالغ اولاد کو بھی حصہ ملے گا یا نہیں؟ نیز تحریر فرمائیں کہ تقسیم چار ہزار میں جاری ہوگی یا پانچ ہزار میں اور یہ بھی قلم بند فرمائیں کہ صورت مسئلہ میں اگر کاروبار کسی فرزند کے ہاتھ میں ہو تو کیا حکم ہے؟

بینوا بالکتاب تو حروہ اجراً جزیلاً عند الوهاب

(العول) : زید نے جو اپنے لڑکوں کو کاروبار میں اپنے ساتھ شریک کیا ہے تو اس کی صورت کیا تھی، آیا زید نے ہر بیٹے کو کچھ رقم سرمایہ بہتہ دے دیا تھا، پھر وہ رقم یا سرمایہ کاروبار میں لگا کر لڑکا شریک تجارت ہوا یا باپ نے کسی بیٹے کو کچھ رقم بہتہ نہیں دی، نہ سرمایہ دیا اور نہ بیٹوں کے پاس اپنی ذاتی رقم یا سرمایہ تھا جس کو کاروبار میں ملا کر وہ شریک ہوئے ہوں بلکہ بیٹے ولید ہی بدون رقم دیئے کام کرنے لگے اور اس شرکت سے کام کو ترقی ہوئی، پس صورت اولیٰ میں تو یہ البتہ شرکت ہے اور ہر شخص اپنی رقم و سرمایہ کی نسبت سے اس وقت اصل نفع میں مستحق ہوگا اور صورت ثانیٰ میں یہ شرکت ہی نہیں بلکہ کل سرمایہ زید کی ملکیت ہے اور سب لڑکے اس کے معین شمار ہوں گے اور جس لڑکے پر زیادہ خرچ ہو اس صورت میں وہ سب باپ ہی کا خرچ ہو اس سے زیادہ کے رجوع کا حق کسی کو بھی نہیں، نیز اولاد کو اپنے سے علیحدہ کرنے کے لئے زید کو اس صورت میں یہ ضروری نہیں کہ اس سرمایہ کو ان میں تقسیم کرے بلکہ اولاد بالغین کو بدون کچھ سرمایہ دیئے بھی الگ کر سکتا ہے اور اگر ان کو کچھ سرمایہ دے کر الگ کرے تو یہ اچھا ہے اور اس صورت میں سب کو برابر سرمایہ دے اور نابالغوں کو اپنے ساتھ ملائے رکھے، بلوغ سے پہلے ان کو الگ نہیں کر سکتا۔

قال فی الحامدیة . اب . ابن بکتیبان فی صنعة واحدة ولم یکن

لہما شیء ثم اجتمع لہما مال یحد ن کله للاب اذا کان الابن فی

عیالہ و اجاب خیر الرملی عن سوال اخر بقولہ حیث کان من جملة

عیالہ والمعین لہ فی امورہ و احوالہ فجمع ما حصلہ بکرہ و تعبہ فہو

ملک خاص لایبہ لاشئی لہ فیہ حیث لم یکن لہ مال لو اجتمع لہ

بالکسب جملة اموال لانه في ذلك لاييه معين اهـ . (۱۸/۲)

حضرت مفتی اعظم رحمہ اللہ ایک سوال کے جواب میں تحریر فرماتے ہیں باپ اور بیٹوں کے مشترک کاروبار کی صورت میں تمام ملک باپ کی شمار ہوتی ہے، لہذا باپ اپنی زندگی میں جو تصرف چاہے کر سکتا ہے، باپ کے انتقال کے بعد تمام ورثا، میں شرعی قاعدہ کے مطابق تقسیم ہوگا۔

قال العلامة ابن عابدين رحمه الله : معز يا الى الفنية : والاب

وابنه يكتسبان في صنعة واحدة ولم يكن لهما شئ فالكسب كل

للاب ان الابن في عياله لكونه معناله الانرى لو غرس شجرة تكون

للاب (السى أن قال) وفي الخاية زوج بنيه الخمسة في داره و كلهم

في عياله و اختلفوا في المتاع فهو للاب وللبنين الثياب التي عليهم

لاغير . (ردالمحتار : ۳۶۰ / ۳ ، أحسن الفتاوى : ۳۹۳ / ۶)

تقسیم ترکہ سے قبل ایک وارث کا ترکہ سے تجارت کرنا:

سوال : وراثت کاروپہ قبل تقسیم ہونے کے کسی شریک نے بلا اطلاع دوسرے شریک کے کسی کو مضاربت پردے دیا اور مضاربت صحیح ہوئی یا نہیں اور جو نفع ہوا ہے مضارب اس میں سے نصف نفع مقررہ لینے کا مستحق ہے یا نہیں؟

الجواب : جس شریک نے مضاربت پر روپیہ دیا ہے نفع مقررہ اس کی ملک تو ہو گیا لیکن اس میں سے فقط اپنے حصہ وراثت کے مطابق اسکو حلال ہے اور باقی نفع خبیث ہے، اس لئے دوسرے ورثاء کو بقدر ان کے حصص کے دے دے یا محتاجوں کو دے دے۔

كما في عالمگیریه : لو تصرف احد الورثة في الشركة المشتركة

وربح فالربح كله للمتصرف وحده كذا في الغياثة وفيه ايضاً بعد

اسطر سئل ابو بكر عن شريكين حُن احدهما وعمل الآخر بالعمال

حتى ربح او وضع قال الشركة بينهما قائمة الى ان يتم اطباق الجنون

عليه فاذا قضى ذلك يتفسخ الشركة بينهما فاذا عمل بالعمال بعد

ذلك فالربح كله للعامل والوضيعة عليه وهو كالغصب بمال

المجنون فيطيب له من الربح حصة ماله ولا يطيّب له من مال

المجنون فيتصدق به كذا في المحيط قال الشامي: وفي القهستاني
وله ان يؤديه الى المالك ويحل له تناول لزوال الخبث. (۱۸۴/۵)
اور مضارب کے لئے بھی یہی حکم ہوگا کہ کل نفع مقررہ اس کی ملک ہے لیکن جس شریک نے
اس سے عقد مضاربت کیا ہے اس کے حصہ کے موافق حلال ہے اور زائد حلال نہیں بلکہ وہ دوسرے
شرکا کو دے دے یا فقرا کو دے دے۔

وهذا هو مقتضى القواعد ولم اره صريحاً، والله اعلم .

(امداد الاحکام : ۳۱۹/۳)

تابلغ کے ساتھ مشترک مصارف:

سوال: مرحوم کی بیوہ کے نام کچھ رقم پنشن دس سال کے لئے منظور ہوئی ہے اور چھپیس
روپے ماہوار ملنے بھی شروع ہو گئے ہیں۔

اسی طرح دوسرے امدادی فنڈ سے سولہ روپے ماہوار بچوں کے بلوغ تک کے لئے منظور
ہوئے ہیں، جو ملنے شروع ہو گئے ہیں۔

بیوہ اور چاروں بچے جن میں سے دو بالغ ہیں سب اکٹھے ساتھ رہتے ہیں اور اکٹھے کھاتے
پیتے ہیں، اس رقم کو مجموعہ خرچ میں صرف کریں یا علیحدہ کر کے اخراجات کا حساب رکھیں؟

بینا تو جروا

جواب: جو رقم نابالغوں کے لئے منظور ہوئی ہے اس میں سے بالغوں پر خرچ کرنا جائز نہیں
بصرف نابالغوں کے مصارف میں خرچ کی جائے، البتہ کھانے پینے میں سب کا حساب مشترک

رکھ سکتے ہیں۔ واللہ تعالیٰ اعلم (أحسن الفتاوى : ۴۰۲/۶)

بالغ و نابالغ و رثاء کی مشترکہ جائیداد میں تصرف کا حکم:

سوال: حضرت میرے سر صاحب نے چھ وارث چھوڑ کر انتقال کیا ان میں سے ایک
میری ساس صلاب پانچ میں سے دو بالغ ایک میری بیوی اور ایک میرا سالا اور تین نابالغ ہیں، اب
عرض یہ ہے کہ اگر وہ مال شریکت میں رہے تو بالغ کی اجازت سے اس میں سے ہمارا کھانا از روئے
فتویٰ کیسا ہے؟ دیگر عرض یہ ہے کہ اگر بالغ و نابالغ مل کے دستکاری سے کوئی مال کھاویں اس حال
میں کہ اب تک وہ مال تقسیم بھی نہیں ہوا اور بالغ نے کھانا کھانا چاہا تو اس کے کھانے میں کیا حکم ہے؟

(الجواز): قال في الهداية فشركة الاملاك العين يرثها رحلان
ويشتريا نها فلا يجوز لاحدهما أن يتصرف في نصيب الآخر الا باذنه
وكل واحد منهما في نصيب صاحبه كالاجنبي اهـ .
وفي الحاشية عن الظهيرية ان شركة اذا كانت بينهما من
الابتداء بأن اشتريا حنطة او ورثاها كانت كل حبة مشتركة بينهما
اهـ . (٦٠٤ / ٣)

ترکہ مشترکہ میں اگر وراثت سب بالغ ہوں تب تو ایک وارث دوسروں کی اجازت سے اس
میں تنہا تصرف کر سکتا ہے اور اگر نابالغ بھی ہوں تو اس وقت کوئی بھی بدون تقسیم ترکہ کے اس میں
تصرف نہیں کر سکتا، کیوں کہ نابالغ کا اذن معتبر نہیں، پس صورت مسئلہ مسئولہ میں ترکہ غیر منقسمہ
سے سائل کا یا کسی اور کا کھانا جائز نہیں اور یہی حکم کسب مشترک کا ہے۔ واللہ اعلم
(امداد الاحکام : ٣ / ٣٢١)

شرکت مع مضاربت جائز ہے:

سوال: زید و عمر میں یہ طے پایا کہ دونوں کاروبار میں برابر سرمایہ لگائیں گے، عمر چونکہ کام
بھی کریگا لہذا کام کے عوض نصف ربح عمر کا ہوگا اور باقی نصف اصل سرمایہ کے مطابق دونوں
میں برابر تقسیم ہوگا، یہ طریقہ شرعاً جائز ہے یا نہیں؟ اگر جائز ہے تو کیا یہ صفقہ فی صفقہ یا عقد بشرط
میں داخل نہیں؟ بینوا تو جروا

جواب: شرکت میں عمل من الجانبین شرط ہے جو یہاں مفقود ہے اس لئے یہ شرکت نہیں
مضاربت ہے، پھر اگر رب المال کی طرف سے مال لگانا درجہ شرط میں نہ ہو تو کوئی اشکال نہیں اور
اگر مشروط ہو تو بھی مضاربت و شرکت میں ملائمت کی وجہ سے جائز ہے، چونکہ اس صورت میں
مضاربت اصل ہے اور شرکت بالتبع، اس لئے عمل من الجانبین کی شرط مرتفع ہوگئی۔

اسی طرح اشتراط العمل من الجانبین کے ساتھ تفاضل فی الربح بھی اسی لئے جائز ہے کہ یہ
صورت اولی کے برعکس اصل میں شرکت ہے اور مضاربت بالتبع، اس لئے اشتراط العمل علی الجانبین
مضرت نہیں۔

قال ابن عابدین رحمہ اللہ تعالیٰ فی الشركة: وفي النهار علم

انہما اذا شرطوا العمل عليهما ان تساويا مالا وتفاوتا ربحاً جاز عند علمائنا الثلاثة رحمهم الله تعالى خلافاً للزفر رحمه الله تعالى والربح بينهما على ما شرطوا وان عمل احدهما فقط وان شرطاه على احدهما فان شرطوا الربح بينهما بقدر رأس مالهما جاز ويكون مال الذي لا عمل له بضاعة عند العامل له ربحه وعليه وضيعته وان شرطوا الربح للعامل اكثر من رأس ماله جاز ايضاً على الشرط ويكون مال الدافع عند العامل مضاربة ولو شرطوا الربح للدافع اكثر من رأس ماله لا يصح الشرط ويكون مال الدافع عند العامل بضاعة لكل واحد منهما ربح ماله والوضيعة بينهما على قدر رأس مالهما ابداً هذا حاصل ما في العناية اهـ ما في النهر، قلت وحاصل ذلك كله انه اذا تفاضلا في الربح فان شرطوا العمل عليهما سوية جاز ولو تبرع احدهما بالعمل وكذا لو شرطوا العمل على احدهما وكان الربح للعامل بقدر رأس ماله او اكثر ولو كان الاكثر لغير العامل او لا قلها عملاً لا يصح وله ربح ماله فقط، هذا اذا كان العمل مشروطاً بالخ .

(ردالمحتار: ۳/۳۵۱)

مضارب بغیر کوئی وصیت کے فوت ہو جائے تو مال کی حفاظت اور ضمان کا حکم:

سوال: کیا فرماتے ہیں علماء دین اس مسئلہ میں کہ زید نے عمر سے بطور مضاربت روپیہ لے کر تجارت میں لگایا، اتنے میں اس کا یعنی زید کا انتقال ہو گیا اور مرتے وقت کسی قسم کی وصیت نہیں کی، اب دریافت طلب امر یہ ہے کہ وہ مال تجارت کس کا حق ہے اور اس کی حفاظت کس کے ذمہ ہے؟ رب المال کے یا مضارب کے؟ اور اگر وہ مال تجارت اتفاق سے ضائع ہو جائے تو نقصان کس کا سمجھا جائے گا اور آیا اس روپیہ کی بابت وارثان زید پر عمر کو کسی قسم کا جبر کرنے کا حق ہے یا نہیں؟ بینوا تو جروا

(الجمول: فی العالمگیریة: (۲۰۰/۵) وان كانت المضاربة

حين مات المضارب عروضاً او دنائير (ای و كان رأس المال دراهم)

فأراد رب المال أن يبيعها مرابحة ولم يكن له ذلك والذي يلي بيعها وصى المضارب فإن لم يكن له وصى جعل القاضى له وصياً يبيعها فيوفى رب المال رأس ماله وحصته من الربح ويعطى حصة المضارب من الربح غير ماله وقال فى المضاربة الصغيرة يبيعها وصى الميت ورب المال وما ذكر هنا اصح كذا فى المسبوط .

اس سے معلوم ہوا کہ صحیح یہ ہے کہ وصی المضارب نہ ہونے کی صورت میں یا تو قاضی اس کی جانب سے وصی مقرر کر دے جو مال فروخت کر کے رأس المال اور نفع میں سے مضارب کو دیدے یا رب المال بدون مراہجہ اس مال کو فروخت کر کے سرمایہ وصول کر لے اور جو چیز اتفاقاً کم ہو گئی ہے اس کا ضمان واجب نہیں، اگر تعدی سے نقصان ہوا ہو تو تعدی کرنے والے پر ضمان ہے۔

واللہ اعلم

مضاربت میں کل نقصان رب المال کے ذمہ ہوگا مضارب کے ذمہ کچھ نہیں:

سوال: زید نے بکر کو روپیہ دیا، بکر کام کرنے والا ہے، اور زید صرف روپیہ دینے والا ہے اور ان دونوں میں منافع میں یہ شرط قرار پائی ہے کہ زید ایک حصہ منافع لے اور بکر دو حصے اسی طرح نقصان میں بھی زید ایک حصہ نقصان اٹھائے اور بکر دو حصے، کیا یہ طریق معاملہ شرعاً درست ہے اس کا منافع سود ہوگا یا نہیں؟

الجواب: صورت مذکورہ میں عقد مضاربت صحیح ہے لیکن کل نقصان فقط روپیہ والے کے ذمہ ہوگا (مضارب) کام کرنے والے کے ذمہ اس میں سے کچھ نہ ہوگا۔

كما فى الدر: فى الحلالية كل شرط يوجب جهالة فى الربح او يقطع الشركة فيه يفسد ها والا بطل الشرط وصح العقد اعتباراً بالوكالة وفى رد المحتار (قوله بطل الشرط) كشرط الخسران على

المضارب . (٧٤٢ / ٤) واللہ اعلم

مشترک جائیداد کی تقسیم کی ایک صورت کا حکم:

سوال: زمینداروں نے باخورد جا جائیداد تقسیم کر لی اور ہر ایک بقدر اپنے حصہ کے قابض ہو گیا اس کو خانگی تقسیم کہتے ہیں، چند دنوں کے بعد سرکاری طور پر ہٹوارہ کرنے کی کسی نے درخواست

دیدگی جس کو سرکاری بٹوارہ کہتے ہیں اور امین بٹوارہ نے آکر تقسیم شروع کی اس میں بعض نے امین کو رشوت دے کر دوسرے شخص کی عمدہ زمین یا درخت یا آسامی اپنے نام لکھوا لیا اور اپنی خراب زمین وغیرہ اسی قدر اس کے نام کروا دیا، اب سوال یہ ہے کہ ایسا کرنا شرعاً درست ہے یا نہیں؟ اگر نہیں تو کیا کیا جائے خصوصاً ایسی صورت میں جبکہ مورث نے ایسا کیا ہو اور ورثاء کو اصلی مالک کا پتہ بھی نہ ہو؟

(الجواب) : ایسا کرنا ہرگز جائز نہیں کیوں کہ تقسیم میں مساوات لازم ہے مقدار میں بھی، کیفیت میں بھی، اگر مورث نے ایسا کیا ہو تو وارث کو چاہئے کہ اپنی اصل زمین لے لے اور دوسرے کی واپس کر دے باقی اس کے مورث نے جو گناہ کیا اس کا یہ ذمہ دار نہیں اور اگر دوسرا شخص کچھ رقم بطور تاوان کے لے کر اسی سرکاری بٹوارہ پر راضی ہو جائے تو اس کو اسی طرح یا کسی اور طرح راضی کر لیا جائے، الغرض دوسرے کی چیز پر بدون اس کی رضامندی کے قبضہ درست نہیں اور امین کی تبدیل قسمت پر طرفین اس شرط پر راضی تھے کہ اس کو رشوت دے کر فیصلہ نہ کرایا جائے جب اس کے خلاف کیا گیا تو تبدیل رضاء سے نہ ہوئی بلکہ غصبا ہوئی۔ واللہ اعلم

بھائیوں کی مشترکہ کمائی سے منتظم بھائی نے مشترکہ جائیداد خریدی تو کیا سب میں برابر تقسیم ہوگی؟

سوال : کیا فرماتے ہیں علماء دین صورت ذیل میں، تین بھائی ہیں ان کے معاملات سب مشترک ہیں، جائیداد، مکانات، کھانا پینا اور سب اشیاء مشترک ہیں ان میں دو بھائی برسروزگار ہیں اور ایک بیروزگار ہے اور گھر پر رہتا ہے اور گھر کا اور جائیداد کا انتظام سب اس کے ہاتھ میں ہے، باپ بھی ان کا اپنے روزگار سے روپیہ حاصل کرتا ہے اور یہ دونوں بھائی بھی حاصل کرتے ہیں، یہ سب روپیہ منتظم بھائی کے ہاتھ سے گھر کی ضروریات میں علی سبیل الاشتراک خرچ ہوتا ہے اور اس مشترکہ آمدنی سے منتظم بھائی نے باپ سے مشورے کے بعد کچھ جائیداد خریدی کئی سال کے بعد اس منتظم بھائی کا لڑکا برسروزگار ہو جاتا ہے اور اس کے روزگار سے اس کو زیادہ روپیہ حاصل ہوا وہ روپیہ بھی اسی طرح علی سبیل الاشتراک خانگی ضروریات میں خرچ ہوتا رہا اور اس سے بھی منتظم بھائی نے جائیداد علی سبیل الاشتراک خریدی، اس کے روزگار ملنے کے دو تین سال بعد باپ کا انتقال ہو گیا، انتقال کے بعد بھی ان تینوں بھائیوں کے معاملات مشترک رہے، باپ کے مرنے کے بعد بھی منتظم

بھائی نے کچھ جائیداد اور خریدی جس میں منتظم بھائی کے لڑکے کا روپیہ زیادہ خرچ ہو اور باقی دونوں بھائیوں کا کم مگر یہ جائیداد بھی علی سبیل الاشتراک خریدی گئی، اجمالا اتنا معلوم ہوا کہ ان دونوں بھائیوں کا روپیہ جائیداد کے خریدنے پر کم خرچ ہو اور منتظم بھائی کے لڑکے کا حاصل کردہ روپیہ جائیداد پر زیادہ خرچ ہوا، تفصیل معلوم نہیں، اب یہ تینوں بھائی جائیداد کی تقسیم کرنا چاہتے ہیں، شریعت اور فقہ حنفی کے مطابق یہ جائیداد تینوں بھائیوں میں علی السویہ اور برابر تقسیم ہوگی یا منتظم بھائی کو زیادہ حصہ ملے گا؟ اور کتنا زیادہ؟ کیوں کہ اس کے لڑکے کا جائیداد خریدنے پر زیادہ روپیہ خرچ ہو اور اگر کسی صورت سے معلوم ہو جائے کہ منتظم بھائی کے لڑکے کا روپیہ جائیداد کے خریدنے پر اتنا خرچ ہو اور دونوں بھائیوں کا اتنا تو اس صورت میں یہ جائیداد کیسے تقسیم ہوگی؟ تینوں بھائیوں کو شرعاً مساوی حصہ ملے گا یا منتظم بھائی کو زیادہ؟ غرض دونوں صورتوں کا حکم مفصل تحریر فرمایا جائے یہاں لوگوں کا رواج تو یہ ہے کہ دونوں صورتوں میں تقسیم علی السویہ ہوتی ہے، یہ نہیں کہ کسی کو زیادہ اور کسی کو کم حصہ ملے۔

(الجواب) : سئل فی اخوة خمسة تلقوا ترکة عن ابیہم فأخذوا فی الاکتساب والعمل فیہا جملةً کل علی قدر استطاعة فی مدّة معلومة فحصل الربح فی المدّة فهل تكون الشركة وما حصلوا بالاکتساب بینہم سویة وان اختلفوا فی العمل والرأی کثرةً وصواباً، الجواب نعم اذ کل واحد یعمل لنفسه ولاخوته علی وجه الشركة واجاب خیر الرملی بقوله هو بینہم علی السویة حیث لا یمیز کسب هذا من کسب هذا ولا یختص احدہما به ولا بزیادة علی الآخر اذ التفاوت ساقط نملتقط السنامل ، اذا خلط ما التقط الاخر ما قال واطال الخ : وافادوا جاد . ۹۲/۱ من تنقیح الفتاوی، الحامدیة .

ان عبارات سے معلوم ہوتا ہے کہ صورت مسئلہ میں یہ جائیداد تینوں بھائیوں میں حصہ مساوی تقسیم ہوگی جبکہ ہر بھائی نے اپنی کمائی کو دوسرے کے ساتھ مخلوط رکھا، ممتاز نہیں کیا اور سب کا خرچ وغیرہ مشترک ہی چلتا رہا ہے تو اب تفاوت کو ساقط کیا جائے گا اور سب کو حصہ مساوی شریک سمجھا جائے گا۔ واللہ اعلم بالصواب

ہر شریک کو شرکت ختم کرنے کا اختیار ہے:

مولانا زید نے چند دوسرے شرکاء کے ساتھ مل کر مشترک کاروبار کے لئے ایک دکان خریدی ان کے ساتھ عمرو نے بھی شرکت کی خواہش ظاہر کی تو اسے اس شرط پر شریک کر لیا گیا کہ وہ حسب معمول تعلیم قرآن کی خدمت میں مشغول رہے گا اور کاروبار میں کسی قسم کا دخل نہ رکھے گا، نیز یہ بھی طے پایا کہ زید کام زیادہ کرے گا، اس لئے منافع میں اس کا حصہ بھی زیادہ ہوگا یعنی چالیس فی صد نفع زید کے لئے اور ساٹھ فیصد بقیہ شرکاء کے لئے، کچھ عرصہ گزرنے کے بعد شرکاء زید کی خیانت پر مطلع ہوئے، اس لئے وہ اسے شرکت سے الگ کرنا چاہتے ہیں، کیا شرعاً وہ اس کے مجاز ہیں؟ نیز زید کا مطالبہ ہے کہ الگ ہونے کی صورت میں دکان کی موجودہ قیمت لگا کر اسے اس کا حصہ دیا جائے، اس لئے کہ دکان کی موجودہ قیمت پہلے سے زیادہ ہے، کیا زید کا یہ مطالبہ درست ہے؟ بینوا تو جروا

الجواب باسم مہم الصور

ہر شریک کو ہر وقت اختیار ہے کہ دوسرے شرکاء کی رضامندی کے بغیر جب چاہے شرکت کو ختم کر دے، اس صورت میں اشیاء مشترکہ کی قیمت لگا کر اصل بقدر حصہ اور منافع حسب شرط تقسیم کر لیں۔

اگر کوئی چیز لینے میں ہر شریک خواہش مند ہو تو بصورت نیلام جو شریک زیادہ قیمت پر خریدنے کو آمادہ ہو اسے دیدی جائے۔

لہذا شرکاء کا زید کی شرکت کو ختم کر دینا صحیح ہے خواہ اس کی کوئی معقول وجہ ہو یا نہ ہو، البتہ زید دکان کی موجودہ قیمت سے اپنے حصہ کا مستحق ہے اور اگر تمام شرکاء سے زیادہ قیمت دیکر دکان خود رکھنا چاہے تو زید کو اس کا بھی اختیار ہے جیسا کہ دوسرے ہر شریک کو بھی یہ اختیار ہے۔

قال العلامة ابن عابدین رحمہ اللہ تعالیٰ: وفي البحر عن النزائية

اشترکوا واشترياً امتعة ثم قال احدهما لا اعمل معك بالشركة، وغاب

فباع الحاضر الامتعة فالحاصل للبائع وعليه قيمة المتاع لان قوله لا

اعمل معك ففسخ للشركة معه واحدهما يملك فسخها وان كان المال

عروضاً بخلاف المضاربة هو المختار اهـ. (ردالمحتار: ۳/۳۶۳)

بلا اذن شریک تصرف جائز نہیں:

سوال: عنایت اللہ اور علی محمد دونوں نے پینتیس (۳۵) ہزار میں گاڑی خریدی جس میں سے سولہ (۱۶) ہزار روپے نقد ادا کئے اور انیس (۱۹) ہزار ایک مدت معین تک ادھار رہے، دو تین مہینے کے بعد علی محمد ایران چلا گیا جب روپیہ دینے کا وقت مقرر آیا تو عنایت اللہ کے پاس پیسے نہیں تھے، قرض خواہ نے عنایت اللہ کو مجبور کیا کہ روپیہ اداء کرو ورنہ گاڑی پر قبضہ کر لوں گا، مجبور ہو کر عنایت اللہ نے گاڑی تیس (۳۰) ہزار میں فروخت کر دی، چند دن کے بعد علی محمد بھی آ گیا اور اعتراض کیا کہ تم نے پانچ ہزار کے نقصان پر گاڑی کیوں دی؟ عنایت اللہ نے اپنا مدعا عذر پیش کیا مالک نے بہت تنگ کیا آخر میں کیا کرتا؟ اب یہ بیع ہوئی یا نہیں اور نقصان کس پر آئے گا؟

بینوا تو جروا

(الجوار) باسم ملہم (الصور)

صرف عنایت اللہ کے حصہ کی بیع صحیح ہے، گاڑی علی محمد اور خریدار کے درمیان مشترک ہے، اگر خریدار اشتراک پر راضی نہیں تو وہ بیع کو فسخ کر کے گاڑی واپس کر سکتا ہے۔

قال فی شرح التنویر: نحو حمام و طاحون و عبد و دابة حیث

یصح بیع حصته اتفاقاً اھ۔ (ردالمحتار: ۳/۳۴۶)

مشترک مکان کی بلا اجازت مرمت:

سوال: زید کی تحویل میں اس کے مرحوم والد کا متروکہ ایک مکان ہے جو ہنوز ورثا میں تقسیم نہیں ہوا۔ مکان کے ایک حصہ سے جو کرایہ حاصل ہوا وہ زید نے تمام ورثا کا حق سمجھتے ہوئے بطور امانت رکھا تا وقتیکہ شرعی تقسیم ہو جائے، اسی اثناء میں مکان کا ایک حصہ بوسیدہ ہونے کی وجہ سے قابل مرمت ہو گیا، مکان کی شرعی تقسیم میں دفتری کارروائی کی وجہ سے تاخیر ہو رہی ہے، زید کے پاس اتنی گنجائش نہیں کہ وہ مکان کے اس حصہ کی مرمت وغیرہ کروالے۔

کیا اس صورت میں کرایہ سے حاصل شدہ رقم جو زید کے پاس امانت ہے اس سے مکان کی مرمت کروائی جاسکتی ہے؟ اگر مکان کی مرمت نہیں کروائی جاتی تو بوقت فروخت مکان کی پوری قیمت وصول نہ ہوگی۔

نیز یہ بھی ارشاد فرمائیں کہ اگر اس رقم میں سے مرمت کروائی جاسکتی ہے تو دوسرے ورثہ سے

اس رقم کے خرچ کرنے کی اجازت لینا پڑے گی یا نہیں؟ بینوا تو جبراً

(الجوارب باسم ملہم الصور)

اگر مکان ورثہ میں قابل تقسیم ہے تو کرایہ کی مشترک رقم خرچ کرنے کے لئے دوسرے شرکاء سے اجازت لینا ضروری نہیں۔

اور اگر مکان قابل تقسیم نہیں یعنی تقسیم کی صورت میں ناقابل انتفاع ہو جاتا ہے تو دوسرے شرکاء سے مرمت پر خرچ کرنے کی اجازت لینا ضروری ہے، اگر وہ اجازت نہ دیں تو حاکم کو درخواست دیکر انہیں مرمت پر مجبور کر سکتے ہیں، اگر حاکم سے اس کی امید نہ ہو تو بدون اجازت شرکاء بھی مرمت پر ان کی رقم خرچ کرنے کی گنجائش معلوم ہوتی ہے۔

لانه صار مضطراً الى المرممة كالمشترك الذي يقبل القسمة .

قال العلائی رحمہ اللہ تعالیٰ : والضابط ان کل من اجبر ان یفعل مع شریکہ اذا فعلہ احدهما بلا اذن فهو متطوع والا لا، ولا یجبر الشریک علی العمارة الا فی ثلاث وصی وناظر وضرورة تعذر قسمة ککری نہر و مرممة و قنایة و بئر و دولا ب و سفینة معیبة و حائط لا یقسم اساسہ فان کان الحائط یحتمل القسمة و بینی کل واحد فی نصیبہ السترة لم یجبر و الا اجبر و کذا کل مالا یقسم کحمام و خان و طاحون و تمامہ فی متفرقات قضاء البحر و العینی و الاشباہ .

(ردالمحتار: ۳/۳۶۵، ماخوذ از احسن الفتاویٰ: ۶/۴۰۱)

مشترک زمین میں بلا اجازت شریک پودے لگا دیئے:

سوال: دو آدمی ایک زمین میں شریک ہیں ایک شریک نے کھجور کے پودے مشترک زمین میں لگا دیئے۔

چند سال بعد جب پودے پھل دینے لگے تو شریک نے کہا کہ چونکہ میں نے پودے لگائے ہیں اس لئے میں شریک ثانی کو حصہ نہیں دیتا۔

شریک ثانی کہتا ہے کہ چونکہ آپ نے زمین مشترک میں بلا اجازت پودے لگائے ہیں اس لئے یہ پودے بھی تقسیم کئے جائیں گے، اب اس صورت میں کیا فیصلہ ہوگا؟

واضح رہے کہ ہمارے دیار میں یہ عرف ہے کہ کھجور کے پودے لگانے والے کو نصف درخت ملا کرتا ہے لیکن یہ نصف اس وقت ملا کرتا ہے جب مالک زمین کی اجازت صراحتاً یا دلالتاً موجود ہو؟ بینوا تو جروا

جوڑا: یہ زمین دونوں میں تقسیم کی جائے گی، پودے لگانے والے کے حصہ میں اس کے پودے برقرار رہیں گے، اور دوسرے شریک کے حصہ سے پودے لگانے والا اپنے پودے اکھاڑ لے اور پودے اکھاڑنے سے زمین میں جو نقص واقع ہو وہ اس کے مالک کو ادا کرے۔

قال العلامة ابن عابدین رحمہ اللہ تعالیٰ: ارض بینہما زرع احدہما کلہما تقسم الارض بینہما فما وقع فی نصیبہ اقر وما وقع فی نصیب شریکہ امر بقلعہ وضمن نقصان الارض ہذا اذا لم یدرک الزرع فلو ادرك او قرب یغرم الزارع لشریکہ نقصان نصفہ لو انتقصت لانه غاصب فی نصیب شریکہ . (ردالمحتار: ۳/۳۴۶)

اگر پودے اکھاڑنے سے زمین کو بہت زیادہ نقصان پہنچتا ہو تو زمین کے مالک کو اختیار ہے کہ وہ اپنے حصے میں لگے ہوئے پودوں کی قیمت ادا کر کے ان کا مالک بن جائے قیمت ایسے پودوں کی لگائی جائے گی جو واجب ہوں اور جن کو اکھاڑنا لازم ہو۔

قال فی التنبویر: ومن بنی او غرس فی ارض غیرہ بغیر اذنه امر بالقلع والرد وللمالك ان یضمن له قيمة بناء او شجر امر بقلعہ ان نقصت الارض بہ .

وقال العلامة ابن عابدین رحمہ اللہ تعالیٰ: (قوله ان نقصت الارض بہ) ای نقصاناً فاحشاً بحيث یفسدھا اما لو نقصھا قليلاً فیأخذ ارضہ ویقلع الاشجار ویضمن النقصان سائحانی عن المقدسی . (ردالمحتار: ۵/۱۳۷)

شرکت میں تعین نفع کا اصول:

سوال: دو شخصوں نے مل کر ایک کتاب چھاپی، ان میں سے ایک اس کتاب کو فروخت کرتا ہے اور جو کچھ نفع ہوتا ہے اس کو بخصۃ مساوی یا کم و بیش جیسا کہ طے ہو جائے آپس میں تقسیم

کر لیتے ہیں، کیا اس قسم کی شرکت شرعاً جائز ہے؟ بیٹو! تو جو

جوڑب : جائز ہے، البتہ اگر عقد میں پورا یا اکثر کام ایک شریک کے ذمہ مشروط ہو تو دوسرے شریک کے لئے اس کے حصہ رأس المال سے زیادہ نفع کی شرط جائز نہیں، اگر نفس عقد میں یہ شرط نہ ہو بلکہ تبرعاً کام کر رہا ہو تو کام نہ کرنے والے کیلئے بھی زیادہ نفع کی شرط جائز ہے۔

کمپنی کی شرعی حیثیت:

کمپنی کی شرعی حیثیت کو سمجھنے کے لئے ایک مدلل مضمون مولانا عمران اشرف کی کتاب سے نقل کیا جا رہا ہے چنانچہ مولانا لکھتے ہیں کہ:

جہاں تک پہلی بحث کا تعلق ہے تو اتنی بات تو گذشتہ صفحات میں شرکت اور کمپنی کی تعریفات و اقسام اور ان کے درمیان فرق کے بیان میں واضح ہوتی ہے کہ کمپنی کی جو خصوصیات سامنے آئی ہیں ان کے لحاظ سے کمپنی شرکت کی معروف اقسام میں سے کسی میں داخل نہیں ہے، فقہاء کرام نے شرکت کی پانچ قسمیں ذکر فرمائی ہیں، اگر مضاربہ کو اس میں شامل کر لیا جائے تو چھ قسمیں بن جاتی ہیں، کمپنی کا یہ نظام ان پانچوں میں سے کسی میں بھی تمام وکمال داخل نہیں ہے، لہذا کمپنی کا کیا حکم ہے؟ آیا اسے شرکت کی روایتی اقسام میں بظاہر داخل نہ ہونے کی وجہ سے ناجائز قرار دیا جائے یا اسے شرکت کی کسی روایتی قسم میں شامل مان کر یا شرکت کی نئی قسم قرار دیکر جائز کہا جائے؟

اس کا جواب یہ ہے کہ اس سلسلے میں اگر تمام آراء کو جمع کیا جائے تو تین قسم کے نقطہ ہائے نظر بنتے ہیں جو درج ذیل ہیں:

ایک نقطہ نظر یہ ہے کہ شرکت شرعاً صرف روایتی پانچ قسموں یعنی شرکت الاموال، شرکت الاعمال، شرکت الوجوہ، شرکت المفاوضہ، شرکت العنان میں منحصر ہے، اور اگر مضاربہ کو بھی اس میں داخل مانا جائے تو چھ قسمیں ہو جاتی ہیں اور کمپنی ان مذکورہ اقسام میں سے کسی میں بھی تمام وکمال داخل نہیں ہے لہذا یہ ناجائز ہے۔

دوسرا نقطہ نظر یہ ہے کہ صرف اس وجہ سے کہ کمپنی ان قسموں میں داخل نہیں ہے اسے ناجائز نہیں کہا جاسکتا اس لئے کہ فقہاء کرام نے جو اقسام ذکر فرمائی ہیں وہ منصوص نہیں ہیں، بلکہ فقہائے کرام نے اپنے دور میں شرکت کی مروجہ صورتوں کا استقرا کر کے اس کی روشنی میں تقسیم فرمائی ہے،

اور پھر کسی نص میں یا فقہاء کے کلام میں یہ صراحت بھی نہیں ہے کہ جو صورت ان اقسام میں داخل نہ ہو وہ ناجائز ہوگی لہذا اگر شرکت کی کوئی صورت ان اقسام میں داخل نہ ہو اور شرکت کے اصول منصوصہ میں سے کسی کے خلاف بھی نہ ہو تو وہ جائز ہوگی۔

تیسرا نقطہ نظر یہ ہے کہ کمپنی شرکت کی کسی ایک قسم میں داخل ہے، پھر اس میں بعض حضرات کی رائے یہ ہے کہ یہ شرکت عنان میں داخل ہے اور بعض کا خیال ہے کہ یہ مضاربہ کی ایک شکل ہے۔ اب ذیل میں مذکورہ بالا تینوں نقطہ نظر علیحدہ علیحدہ دلائل کے ساتھ ذکر کئے جاتے ہیں:

پہلا نقطہ نظر:

کمپنی کے عقد کے بارے میں پہلا نقطہ نظر یہ بیان کیا گیا ہے کہ شرکت شرعی لحاظ سے صرف روایتی پانچ قسموں یعنی شرکت الاموال، شرکت الاعمال، شرکت الوجوہ، شرکت المفادضہ، شرکت العنان، میں منحصر ہے، اور اگر مضاربہ کو بھی اس میں شامل مانا جائے تو چھ قسمیں بن جاتی ہیں، جبکہ کمپنی کا عقد، مذکورہ بالا کسی قسم پر پورا نہیں اترتا، لہذا یہ ناجائز ہے، یہ نظر یہ شیخ تقی الدین النہبانی کا ہے، ان کی رائے کے مطابق کمپنی کا عقد شرکت کی کسی بھی روایتی یا معروف اقسام میں داخل نہیں ہے، بلکہ یہ سرمایہ دارانہ نظام کا پیدا کردہ ایک کاروباری طریقہ ہے، لہذا اسے اسلامی شرکت کے کسی طریقے پر منطبق کر کے جائز قرار نہیں دیا جاسکتا۔^(۱)

ڈاکٹر عیسیٰ عبدہ کی رائے بھی کسی حد تک ان کے مماثل ہے چنانچہ وہ فرماتے ہیں:

لا علم لنا بأن الفقه الاسلامی يعترف بهذا النوع من الشركات.

یعنی ہمارے علم میں یہ بات نہیں ہے کہ اسلامی فقہ شرکت (کمپنی) کی اس قسم کا اعتراف اور اعتبار کرتی ہو۔^(۲)

ڈاکٹر عیسیٰ عبدہ نے اگرچہ صراحتاً اسے حرام تو نہیں کہا ہے البتہ ساتھ ہی یہ بھی کہہ دیا ہے کہ انہیں یہ معلوم نہیں ہے کہ اسلام میں کسی نے اسے حلال قرار دیا ہے، اور بعض وجوہ کی بناء پر یہ شرکت کی معروف اقسام پر منطبق بھی نہیں ہو سکتا۔^(۳)

(۱) النہبانی، الشیخ تقی الدین، الشركات فی الفقه الاسلامی (۱۳۳) المرزوقی، صالح بن زاہد، شركة المساهمة فی الفقه السعودی من علماء القرن الخامس عشر، جامعة ام القرى مكة المكرمة، (۲۱۹)

(۲) الدكتور عیسیٰ عبدہ، العقود الشرعیة (۱۹۰۱۸)

(۳) الدكتور عیسیٰ عبدہ، العقود الشرعیة (۱۹۰۱۸)

گویا کہ شیخ تقی الدین النہبانی اور ڈاکٹر عیسیٰ عبدہ دونوں اس بارے میں متفق ہیں کہ اسے شرکت کی کسی روایتی قسم پر منطبق نہیں کیا جاسکتا، ان کے دلائل ذیل میں ذکر کئے گئے ہیں

1- کمپنی میں دو یا زائد افراد کے درمیان اس قسم کا کوئی عقد نہیں پایا جاتا جو شرکت میں ضروری سمجھا جاتا ہے، کیوں کہ عقد دو افراد کے درمیان ایجاب و قبول کا نام ہے، شرکت کے روایتی تصور میں یہ ہے کہ شرکاء کے درمیان ایجاب و قبول پایا جانا ضروری ہے، اس کے برعکس کمپنی میں جو شخص شرکت کرنا چاہتا ہے وہ محض اپنے ادارے سے جا کر شیئر خرید لیتا ہے خواہ بقیہ شرکاء (شیئر ہولڈرز) کی رضامندی اور قبول پایا جائے یا نہ پایا جائے۔^(۱)

2- شرکت کے روایتی تصور میں دو یا زیادہ شرکاء اس بات پر اتفاق کر لیتے ہیں کہ وہ اپنے مشترکہ سرمائے سے تجارت کریں گے، یہ بات کمپنی میں نہیں پائی جاتی کیوں کہ اس میں حصہ دار (Share Holder) صرف اپنا سرمایہ لگاتے ہیں، کاروبار کا عمل کمپنی یا اس کے ملازمین سر انجام دیتے ہیں، ہر شریک کو کاروبار میں دخل اندازی کا اختیار بھی نہیں ہوتا، یہ بات بھی شرکت کے روایتی تصور کے خلاف ہے۔^(۲)

3- روایتی شرکت کے جواز کے لئے یہ بھی ضروری ہے کہ شرکت کے ذریعہ کاروبار کرنے والا کوئی ایسا بدن انسانی ہو جو قوی اور فعلی تصرفات کی اہلیت رکھتا ہو، اس کے برعکس کمپنی میں شرکاء کی طرف سے کاروبار کرنے والا ایک شخص قانونی یا شخص حکمی (Juristic Person) ہوتا ہے جو کاروبار کی تمام ذمہ داریاں ادا کرتا ہے، اس شخص قانونی کی کوئی نظیر فقہ کی قدیم کتابوں میں نہیں ملتی۔

4- کمپنی کی ایک خصوصیت محدود ذمہ داری (Limited Liability) ہے، جس کا مطلب یہ ہے کہ حاملان حصص (Share Holders) کی ذمہ داریاں ان کے لگائے ہوئے سرمایہ کی حد تک محدود ہوتی ہے، یعنی اگر کمپنی خسارے میں گئی تو ان کا زیادہ نقصان یہ ہوگا

(۱) النہاسی، الشیخ تقی الدین، الشركات فی الفقہ الاسلامی (۱۳۴) الحیاط، عبدالعزیز عزت، الشركات فی الشریعة الاسلامیة والقانون الوضعی دار النهضة العربیة بیروت، ۷-۱۴ھ، (۲-۱۶۱)

(۲) النہاسی، الشیخ تقی الدین، الشركات فی الفقہ الاسلامی (۱۳۴) الحیاط، عبدالعزیز عزت، الشركات فی الشریعة الاسلامیة والقانون الوضعی، دار النهضة العربیة بیروت، ۷-۱۴ھ، (۲-۱۶۱)

النہاسی، الشیخ تقی الدین، الشركات فی الفقہ الاسلامی (۱۳۴) الحیاط، عبدالعزیز عزت، الشركات فی الشریعة الاسلامیة والقانون الوضعی دار النهضة العربیة بیروت، ۷-۱۴ھ، (۲-۱۶۵)

کہ ان کا لگایا ہوا سرمایہ ڈوب جائے گا، اگر کمپنی پر قرض زیادہ ہو گیا تو حاملان حصص سے ان کے لگائے ہوئے سرمایہ سے زیادہ کا مطالبہ نہیں ہوگا، محدود ذمہ داری کے اس تصور کی روایتی فقہ اور شرکت میں نظیر دکھائی نہیں دیتی، یہ بات بھی شرکت کے جواز کے لئے مانع ہے۔

5- روایتی شرکت میں یہ بھی ضروری ہے کہ اگر کوئی شریک مر جائے یا پاگل ہو جائے یا اسے زبانی اور عملی تصرفات سے روک دیا جائے (یعنی فقہی اصطلاح کے مطابق اسے کر دیا جائے) یا کوئی شریک عقد شرکت فسخ کر دے تو پوری عقد شرکت فسخ ہو جاتی ہے، اس کے برعکس کمپنی میں کسی بھی شریک کی طرف سے ان حالات میں کمپنی کا کاروبار فسخ یا ختم نہیں ہوتا بلکہ جاری رہتا ہے، یہ بھی شرکت کے روایتی تصور کے خلاف ہے۔^(۱)

دوسرا نقطہ نظر:

دوسرا نقطہ نظر یہ ہے کہ صرف اس وجہ سے کہ کمپنی شرکت کی روایتی اقسام میں داخل نہیں ہے اسے ناجائز نہیں کہا جاسکتا، اس لئے کہ فقہاء کرام نے جو اقسام ذکر فرمائی ہیں وہ منصوص نہیں ہیں، بلکہ فقہاء کرام نے شرکت کی مروجہ صورتوں کا استقرار کر کے اسکی روشنی میں تقسیم فرمائی ہے، پھر کسی نص میں یا فقہاء کے کلام میں یہ صراحت بھی نہیں ہے کہ جو صورت ان اقسام میں داخل نہیں ہے وہ ناجائز ہوگی، لہذا اگر شرکت کی کوئی صورت ان اقسام میں داخل نہ ہو اور شرکت کے اصول منصوصہ میں سے کسی کے خلاف بھی نہ ہو تو وہ جائز ہوگی یہ نقطہ نظر موجودہ علماء کی بھاری اکثریت کا ہے کیوں کہ وہ فرماتے ہیں کہ کمپنیوں اور شرکت کی تمام جدید صورتیں جائز ہیں، بشرطیکہ وہ سود سے پاک ہوں۔

تیسرا نقطہ نظر:

تیسرا نقطہ نظر یہ ہے کہ کمپنی شرکت کی کسی قسم میں داخل ہے پھر اس میں بعض حضرات کی رائے یہ ہے کہ یہ شرکت عنان میں داخل ہے، یہ رائے حضرت حکیم الامت مولانا اشرف علی تھانوی قدس سرہ^(۲) اور موجودہ دور کے اکثر علماء عرب اور عجم بشمول ڈاکٹر عبدالعزیز خیاط^(۳) اور الاستاذ علی الخفیف^(۴) اور حضرت مولانا محمد تقی عثمانی صاحب مدظلہم وغیرہ کی ہے۔^(۵)

(۱) الحیاط، عبدالعزیز عزت الشركات فی الشریعة الاسلامیة والقانون الوضعی، دار النهضة العربیة بیروت، ۱۹۰۷، (۲۱۱:۱)

(۲) تھانوی، مولانا اشرف علی، امداد الفتاوی، مکتبہ دارالعلوم کراچی، (۳: ۴۹۴)

(۳) الحیاط، عبدالعزیز عزت الشركات فی الشریعة الاسلامیة والقانون الوضعی، دار النهضة العربیة بیروت، ۱۹۰۷، (۲۸۱:۱)

(۴) الخفیف، علی الشركات (۹۷) بحوالہ الامتاز سعیدالمعلم محظوظة للمحات من احکام الشركات، دارالعلوم کراچی، (۲: ۵۳)

(۵) عثمانی، مولانا محمد تقی عثمانی، اسلام اور جدید تجارت و معیشت، ادارة المعارف، کراچی، (۷۹)

بعض حضرات کا خیال ہے کہ کمپنی کا عقد مضاربہ کی ایک شکل ہے یہ رائے شیخ عبدالوہاب کی ہے کیونکہ وہ فرماتے ہیں کہ کمپنی مضاربہ کے عقد کی مانند ہے، جس میں ایک فریق کا سرمایہ ہوتا ہے جیسے رب المال اور دوسرے فریق کا عمل جسے مضارب یا عامل کہتے اور کمپنی میں بھی ایسا ہی ہوتا ہے کہ ایک فریق کا سرمایہ اور دوسرے فریق کا عمل تجارت ہوتا ہے لہذا یہ مضاربہ میں داخل ہے۔^(۱)

قابل ترجیح رائے:

مذکورہ بالا تمام اقوال اور آراء میں سب سے زیادہ ترجیح حضرت تھانویؒ کی رائے کو ہونی چاہئے، کہ کمپنی کا عقد شرکت عنان میں داخل ہے، کیوں کہ اس میں کمپنی قائم کرنے والے افراد بھی دوسرے شرکاء (Share Holders) کی مانند کمپنی میں حصہ دار ہوتے ہیں، لہذا تمام افراد کمپنی میں شریک ہو جاتے ہیں، البتہ کمپنی قائم کرنے والے لوگ اپنے جامد اثاثوں اور عروض (اجناس) اور مال تجارت کو (قیمت لگا کر) نقد کی طرف محمول کر لیتے ہیں، مثلاً ان لوگوں نے دس ہزار روپے کمپنی قائم کرنے کے لئے جامد اثاثوں مثلاً عمارتوں اور ساز و سامان پر صرف کیا تو اگر سو روپے کا ایک حصہ (Share) ہے تو وہ خود کو سہ حصوں کا حصہ دار ظاہر کریں گے، البتہ اس صورت میں کمپنی قائم کرنے والوں کی طرف سے شرکت صرف نقد سرمایہ سے نہیں ہوگی، بلکہ شرکت بالعرض ہوگی، جس کے بارے میں اسی باب کے پہلے عنوان ”کیا سرمائے کا نقد ہونا ضروری ہے“ کے تحت اختلاف مذاہب بیان ہو چکے ہیں، جس کا حاصل یہ ہے کہ مالکیہ اور حنابلہ کے نزدیک یہ صورت جائز ہے، امام شافعی کے نزدیک اگر عروض ذوات الامثال میں سے ہوں تو جائز ہے ورنہ ناجائز ہے^(۲) اور احناف کے نزدیک اگر تمام عروض ایک دوسرے کے ساتھ خلط ملط کر دیئے جائیں تو جائز ہیں^(۳) حضرت تھانویؒ اور دیگر علماء کرام فرماتے ہیں کہ لوگوں کی ضرورت اور سہولت کے پیش نظر مالکیہ کے قول پر فتویٰ دینے کی گنجائش ہے۔^(۴)

خلاصہ یہ کہ اسے شرکت عنان قرار دیا جاسکتا ہے اور اس میں سرمایہ لگانے والے آپس میں

(۱) محلۃ لواء الاسلام، العدد الثانی عشر ۱۹۵۱ء (ج ۱: ۱) بحوالہ الحیاط، عبد العزیز عورت الشركات فی الشریعة الاسلامیة والقانون الوضعی، دار النهضة العربیة بیروت ۱۴۰۷ (۹: ۱۵۶، ۱۵۵)۔
 (۲) ابن قدامة المقدسی (ابو محمد) عبد اللہ بن أحمد بن محمد، المغنی، مکتبۃ الریاض المسعودیة (۱۲۵: ۱۲۵)۔
 (۳) الکاسانی، علاء الدین ابوبکر بن مسعود، مدائع الصنائع فی ترتیب الشرائع للکاسانی، (۶: ۵۹)۔
 (۴) تھانوی، مولانا اشرف علی تھانوی، امداد الفتاوی، مکتبۃ دار العلوم کراچی (۳: ۱۹۵)۔

شرکاء ہیں اور اس میں شرکتِ عنان کی مانند بعض شرکاء کے حصص زیادہ اور بعض کے کم ہوتے ہیں، جو حضرات اسے یہ کہہ کر مضاربہ قرار دیتے ہیں کہ اس میں مضاربہ کی طرح ایک فریق کا سرمایہ اور دوسرے فریق کا عمل تجارت ہوتا ہے، اس وجہ سے یہ مضاربہ ہے، ان کی یہ بات صحیح نہیں ہے، کیوں کہ کمپنی میں صرف سرمایہ میں شرکت نہیں ہوتی، بلکہ حصہ داروں کی تعداد بعض اوقات ہزاروں تک پہنچ جاتی ہے اور تمام حصہ داروں کا بذاتِ خود اس میں حصہ لینا نہ تو ممکن ہے اور نہ ہی سب اس میں حصہ لینا چاہتے ہیں، بلکہ وہ تمام حصہ داران میں انتخاب کر کے ایک مجلسِ ادارات قائم کر لیتے ہیں، جس کی حیثیت ان شرکاء کے وکیل کی مانند ہوتی ہے، پھر مجلسِ ادارات سے منتخب کر کے ایک شخص کو ناظم یا مدیر (Managing Director) بنایا جاتا ہے، جو تمام تصرفات انجام دیتا ہے، لہذا حقیقت یہ ہے کہ تصرفات انجام دینے میں بھی تمام شرکاء کی حصہ داری ہوتی ہے، لہذا یہ شرکتِ عنان ہے۔

کمپنی کو ناجائز قرار دینے والوں کے دلائل کا جائزہ:

اب ہم سب سے پہلے ذکر کردہ نقطہ نظر رکھنے والے حضرات کے دلائل کا جائزہ لیتے ہیں جو کمپنی کے عقد کو مطلقاً ناجائز کہتے ہیں۔

1- مطلقاً ناجائز کہنے والوں کی سب سے پہلی دلیل یہ تھی کہ کمپنی میں دو یا زیادہ افراد کے درمیان شرکت کا عقد کرنے کے لئے ایجاب و قبول نہیں پایا جاتا، حالانکہ کوئی بھی عقد ایجاب و قبول کے بغیر مکمل نہیں ہوتا۔

لیکن اگر غور کیا جائے تو یہ دلیل صحیح نہیں کیوں کہ کمپنی قائم کرنے کا ارادہ سب سے پہلے کسی ایک فرد کے ذہن میں آتا ہے، پھر وہ دوسروں کو اپنے ساتھ شرکت کی دعوت دیتا ہے، تو پہلے شخص کی طرف سے ایجاب پایا گیا، اور اس کے ساتھ اس کی دعوت پر شرکت قبول کرنے والوں کی طرف سے قبول پایا گیا اسی طرح کمپنی میں ایجاب و قبول کے ساتھ مالی منصوبہ میں عقد شرکت پایا گیا، اور شرکاء نے یہ طے کیا کہ وہ نفع نقصان میں شریک ہوں گے، اور اس عقد تحریری شکل میں اس کے لئے وہ متعدد تحریریں تیار کرتے ہیں، مثلاً میمورنڈم، اور آرٹیکلز آف ایسوسی ایشن، میز ایک، منشور مرتب کرتے ہیں، جسے پراسپیکٹس (Prospectus) کہا جاتا ہے، یہ تمام مسودات اس عقد کے ایک قسم کے تحریری ثبوت ہوتے ہیں، لہذا یہ بات صحیح نہیں، پھر جو لوگ کمپنی قائم ہونے کے بعد

بازار سے شیئر خریدتے ہیں، وہ بیچنے والے کے ساتھ ایجاب و قبول کرتے ہیں کہ ایجاب و قبول چھپایا جاتا، کیونکہ کمپنی قائم کرنے والوں کی طرف سے ایجاب ہو اور بعد میں شریک ہونے والوں کی طرف سے قبول پایا گیا۔

2- مطلقاً حرام کہنے والے حضرات کی دوسری دلیل یہ تھی کہ شرکت کے روایتی تصور میں یہ ہے کہ دو یا زیادہ شرکاء اس بات پر اتفاق کرتے ہیں کہ وہ اپنے مشترک سرمایہ سے مل کر تجارت کریں گے، یہ بات کمپنی میں نہیں پائی جاتی، کیوں کہ اس میں حصہ دار (Share Holders) صرف اپنا سرمایہ لگاتے ہیں، کاروبار کا عمل کمپنی یا اس کے ملازمین سرانجام دیتے ہیں، ہر شریک کو کاروبار میں دخل اندازی کا اختیار نہیں ہوتا، یہ باتیں شرکت کے خلاف ہیں۔

ان حضرات کی یہ دلیل بھی صحیح نہیں کیوں کہ کمپنی میں صرف سرمایہ میں شرکت نہیں ہوتی، بلکہ حصہ داروں کے عمل میں بھی اشتراک پایا جاتا ہے، اور وہ اس طرح کہ کمپنی میں حصہ داروں کی تعداد بعض اوقات ہزاروں تک پہنچ جاتی ہے، اور تمام حصہ داران کا بذات خود کام میں حصہ لینا نہ تو ممکن ہے اور نہ ہی وہ تمام اس میں حصہ لینا چاہتے ہیں، بلکہ وہ تمام حصہ داران میں انتخاب کر کے ایک مجلس ادارت قائم کر دیتے ہیں، جس کی حیثیت ان شرکاء کے وکیل کی ہوتی ہے اور پھر مجلس ادارت سے منتخب کر کے ایک شخص کو مدیر بنایا جاتا ہے جو تمام تصرفات انجام دیتا ہے، لہذا امر واقعہ یہ ہے کہ تصرفات انجام دینے والا شخص تمام حصہ داران کا نمائندہ یا ملازم ہوتا ہے، لہذا اس کا ہر فعل حصہ داروں کا فعل ہے اور انہیں اسے ہر قسم کے اعتراض اور نگرانی کا اختیار ہوتا ہے، اور انتخاب میں رائے دہی کا حق ان کے حصص کے تناسب سے ہوتا ہے، یہ طریقہ شرکت یا کمپنی کی مصالح کے عین موافق ہے، اس لئے کہ کمپنی کا سب سے زیادہ خیر خواہ وہی ہو سکتا ہے، جس کا سرمایہ کمپنی میں زیادہ لگا ہوا ہو، لہذا کمپنی کو مطلقاً حرام کہنے والوں کا یہ دعویٰ بالکل بے جا ہے کہ کمپنی میں صرف سرمایہ میں اشتراک پایا جاتا ہے، عمل میں اشتراک نہیں پایا جاتا، اور شرکاء کو کمپنی میں کسی قسم کے عمل دخل کا کوئی اختیار نہیں ہوتا۔^(۱۱)

3- جو حضرات کمپنی کے مطلقاً ناجائز ہونے کے قائل ہیں ان کی تیسری دلیل یہ ہے کہ روایتی شرکت کیلئے یہ ضروری ہے کہ شرکت کے ذریعہ کاروبار کرنے والا کوئی ایسا بدل انسانی ہو

جو تصرفات قولیہ اور تصرفات فعلیہ کی اہلیت رکھتا ہو، اس کے برعکس کمپنی میں شرکاء کی طرف سے کاروبار کرنے والا ایک شخص قانونی یا شخص حکمی ہوتا ہے، جو کاروبار کی تمام ذمہ داریاں ادا کرتا ہے، اس شخص قانونی کی فقہ میں کوئی نظیر نہیں۔

جیسا کہ ہم نے دوسری دلیل کے جواب میں ذکر کیا کہ تصرفات قولیہ و فعلیہ کا اختیار مجلس ادارت کو ہوتا ہے جو شرکاء کی وکیل ہے، لہذا کاروبار درحقیقت تمام حصہ داران اپنے وکیل کے واسطے سے انجام دیتے ہیں، البتہ متعدد قانونی پیچیدگیوں کی بناء پر ان شرکاء کے مجموعے کو شخص قانونی (Juristic Person) کی حیثیت دیدی گئی ہے، اب صرف یہ دیکھنا ہے کہ ”شخص قانونی“ کا تصور اسلام میں موجود ہے یا نہیں؟ جائزہ لینے سے ایسا معلوم ہوتا ہے کہ شریعت میں اگرچہ شخص قانونی کی اصطلاح موجود نہیں ہے، لیکن اس کے نظائر موجود ہیں۔

شخص قانونی کے فقہی نظائر

(۱) وقف:

وقف کے لئے اگرچہ شخص قانونی (Juristic Person) کی اصطلاح استعمال نہیں ہوئی، مگر حقیقت میں یہ ایک شخص قانونی ہے، اس لئے وقف اشیاء کا مالک بن سکتا ہے، کیوں کہ جب کوئی شخص کسی چیز کو وقف کرتا ہے تو وقف کردہ چیز جمہور فقہاء کے نزدیک واقف کی ملکیت سے نکل جاتی ہے اور جس کے اوپر وقف کیا گیا (جسے موقوف علیہ کہا جاتا ہے) اس کی ملکیت میں داخل نہیں ہوتی، لہذا وہ چیز نہ واقف (وقف کرنے والا) کی ملکیت ہوتی ہے اور نہ ہی موقوف علیہ کی ملک ہوتی ہے، بلکہ وقف خود ایک مستقل وجود رکھتا ہے، گویا کہ اب وہ ایک شخص قانونی کی شکل اختیار کر گیا ہے، لہذا اب وہ اشیاء کا مالک بھی بن سکتا ہے، دائن اور مدیون یا موجر اور مستاجر بھی بن سکتا ہے، چنانچہ وقف کا متولی اس کی طرف سے کوئی قرضہ لے سکتا ہے، یا کوئی چیز کرایہ پر لے سکتا ہے، اسی طرح اس کے لئے ضرورت کی کوئی چیز خرید سکتا ہے، اور اس قرضہ یا واجب الاداء کرایہ کی رقم یا قیمت کی ادائیگی کا وجوب درحقیقت وقف پر ہوگا، لہذا متولی وقف کی آمدنی سے ان کی ادائیگی کرے گا، اسی طرح وقف کی جائیدادیں کرایہ پر بھی دی جاسکتی ہیں اور اس کے کرایہ کا مستحق وقف ہوگا، اگر وقف کے متولی نے وقف کے لئے ادھار لیا پھر وہ معزول ہو گیا تو اس سے

عرض کا مطالبہ نہیں ہوگا، بلکہ نیا متولی وقف کی طرف سے اس کی آمدنی سے اس دین کی ادائیگی کرے گا، لڑائی جھگڑوں اور مقدمات کی صورت میں دراصل وقف ہی مدعی یا مدعی علیہ ہوگا، اور اس کی طرف سے متولی اس کے متعلقہ امور نمٹائے گا۔^(۱)

(۲) بیت المال:

بیت المال سے پوری قوم کا حق تو متعلق ہے مگر ہر شخص اس مال میں ملک کا دعویٰ نہیں کر سکتا اس مال کا مالک بیت المال ہی ہوتا ہے، معلوم ہوا کہ بیت المال بھی ایک شخص قانونی ہے، بلکہ فقہاء کی تفصیلات سے معلوم ہوتا ہے کہ بیت المال کی ہر ایک مد ایک مستقل شخص قانونی ہے، بیت المال کے دو الگ الگ حصے ہیں، بیت مال الصدقہ، بیت مال الخراج، امام زلیعی رحمہ اللہ نے مسئلہ لکھا ہے، کہ اگر ایک حصہ میں مال نہ ہو تو بوقت ضرورت دوسرے حصہ سے قرض لیا جاسکتا ہے۔

(تبیین الحقائق کتاب السیر قبیل باب المرتدین: ۲۸۳/۳)

اس صورت میں جس حصہ سے قرض لیا گیا وہ دائن اور جس حصہ کے لئے قرض لیا گیا وہ مدیون ہوگا، دائن یا مدیون تو شخص ہوا کرتا ہے، تو معلوم ہوا کہ بیت المال کو بھی شخص فرض کر لیا گیا ہے۔

(۳) ترکہ مستغرقہ بالدين:

کسی میت کا سارا ترکہ دیون سے مستغرق ہو تو اس صورت میں دائنین کا مدیون نہ میت ہے، اس لئے کہ مرنے کے بعد کوئی شخص مدیون نہیں ہوتا اور نہ ورثہ مدیون ہیں، اس لئے کہ ان کو تو میراث ملی ہی نہیں، لہذا یہاں مدیون ترکہ ہوگا جو شخص قانونی ہے۔

(۴) خلطۃ الشیوع:

یہ نظیر حنفیہ کے مذہب کے مطابق نہیں، بلکہ ائمہ ثلاثہ کے مذہب کے مطابق ہے، ان کے ماں مال زکوٰۃ کئی شخصوں میں مشاع طور پر مشترک ہو تو زکوٰۃ انفرادی حصوں پر نہیں، بلکہ مجموعے پر ہوتی ہے۔ معلوم ہے کہ ائمہ ثلاثہ کے ہاں مجموعہ ایک شخص قانونی ہے، یہاں یہ بات یاد رکھنے کے

۱۔ محمد بن اسماعیل بن محمد بن اسماعیل بن عابد بن عابد بن الشامی تفتیح الحامدیہ، دار المعرفہ بیروت، (۱/۲۱۳)۔
۲۔ شامی، محمد بن اسماعیل بن عابد بن عابد بن الشامی تفتیح الحامدیہ، مطبعة الحسینی مصر ۱۳۸۶ھ، (۳/۶۱۹)۔
۳۔ شیخ زادہ، محمد بن اسماعیل بن الشیخ محمد بن سیمان المعروف بداماد آفندی، مجمع الانهر شرح منتهی الانهر،
قازان، ۱۹۷۷ (۱/۷۴۹)۔
۴۔ الحسکفی، محمد علاء الدین بن الشیخ علی الامام بجامع بنی امیہ، الدر المنشی فی شرح المنشی (۱/۷۴۹) طبع دار السعادة استنبول (ماہود از عصر حاضر اور شرکت و مضاربت)

قابل ہے کہ خلطۃ الشیوع اور کمپنی کے نظام میں یہ فرق ہے کہ خلطۃ الشیوع میں ائمہ ثلاثہ کے ہاں مجموعے پر زکوٰۃ واجب ہوتی ہے، پھر ہر شریک کی انفرادی ملکیت پر زکوٰۃ واجب نہیں ہوتی، اور کمپنی کے نظام میں کمپنی پر الگ ٹیکس ہوتا ہے اور شیئرز ہولڈرز پر الگ ٹیکس ہوتا۔

ان نظائر سے معلوم ہوتا ہے کہ شخص قانونی کا تصور فی نفسہ کوئی ناجائز تصور نہیں ہے، اور نہ فقہ اسلامی کے لئے کوئی اجنبی تصور ہے، البتہ یہ اصطلاح نئی ضرور ہے۔

محدود ذمہ داری کی شرعی حیثیت

کمپنی کی دوسری خصوصیت جو شرعی اعتبار سے قابل غور ہے وہ (Limited Liability) یعنی "محدود ذمہ داری" ہے جس کی تشریح پیچھے کی جا چکی ہے، اس میں جہاں تک شیئرز ہولڈرز کی محدود ذمہ داری کا تعلق ہے، اس کی تو شرعی نقطہ نظر سے ایک نظیر موجود ہے، اس لئے کہ جب تک رب المال مضارب کو دوسروں سے قرض لینے کی اجازت نہ دے، مضاربت میں رب المال کی ذمہ داری اس کے سرمائے تک محدود ہوتی ہے، چنانچہ اگر رب المال نے مضارب کو سرمایہ دیا اور مزید قرض لینے کی اجازت نہیں دی، پھر کاروبار کے نتیجے میں مضارب پر دیون واجب ہو گئے تو ایسی صورت میں رب المال کا زیادہ سے زیادہ اس کے سرمائے کی حد تک نقصان ہوگا اس سے زیادہ کا رب المال سے مطالبہ نہیں ہوگا بلکہ اس سے زیادہ کا ذمہ دار مضارب ہوگا کیوں کہ اس نے رب المال کی اجازت کے بغیر قرضے لئے ہیں، اس لئے وہی ان کا ذمہ دار ہے، ایسے ہی شیئرز ہولڈرز جو خود عمل نہ کر رہا ہو تو اس کی ذمہ داری محدود ہونے کی شرط مضاربت کے اصول پر صحیح معلوم ہوتی ہے، البتہ یہاں یہ شبہ ہو سکتا ہے کہ تقریباً تمام کمپنیوں کے پراسپیکٹس میں یہ بات درج ہے کہ کمپنی ضرورت کے مواقع پر بینکوں وغیرہ سے قرض لے سکے گی، اور جو لوگ کمپنی کے شیئرز ہولڈرز بنتے ہیں ان کو یہ بات معلوم ہوتی ہے، لہذا جب وہ پراسپیکٹس کو دیکھ کر کمپنی کے حصہ دار بنتے ہیں، تو ان کی طرف سے گویا معنوی اجازت ہے کہ کاروبار کے لئے قرض لیا جاسکتا ہے، اور جب رب المال مضارب کو قرض کی اجازت دیدے تو اس کی ذمہ داری محدود نہیں رہتی، لیکن اس شبہ کا یہ جواب ہو سکتا ہے کہ پراسپیکٹس ہی میں یہ بات بھی درج ہوتی ہے کہ شیئرز ہولڈرز کی ذمہ داری محدود ہوگی جس کا مطلب یہ ہوا کہ حصہ داروں کی طرف سے کمپنی کو قرض لینے کی اجازت اس شرط کے ساتھ ہوتی ہے کہ ہم پر ان قرضوں کی ذمہ داری لگائے ہوئے سرمائے سے زیادہ نہ ہو، لہذا اس کی صحیح نظیر

یہ ہے کہ رب المال مضارب کو اس شرط کے ساتھ قرض لینے کی اجازت دے کہ اس کی ذمہ داری وہ خود برداشت کرے۔

لیکن یہاں شرعی نقطہ نظر سے اصل اشکال یہ ہے کہ مضاربت میں رب المال کی ذمہ داری تو محدود ہوتی ہے، مگر مضارب کی ذمہ داری تو محدود نہیں ہوتی، لہذا دائنین رب المال کے سرمائے سے زائد دیون مضارب سے وصول کر سکتے ہیں، چنانچہ دائنین کا ذمہ خراب نہیں ہوتا، لیکن کمپنی میں ڈائریکٹران کی ذمہ داری بھی محدود ہے اور خود کمپنی جو شخص قانونی ہے اس کی ذمہ داری بھی محدود ہے جس کا نتیجہ یہ ہوگا کہ کمپنی کے اثاثوں سے زائد دائنین کا جو دین ہوگا اس کی وصولیابی کی کوئی صورت نہیں رہے گی، دائنین کا ذمہ خراب ہو جائے گا ”خراب الذمۃ“ فقہاء کی اصطلاح ہے جس کا مطلب یہ ہے کہ دائن کا دین ادا ہونے کی کوئی صورت نہ رہے۔

اسی اشکال کی بناء پر بعض علماء عصر کی رائے یہ ہے کہ محدود ذمہ داری کا تصور شرعاً صحیح نہیں، اس لئے کہ اس سے لوگوں کے حقوق ضائع ہو جاتے ہیں، کم از کم ڈائریکٹران کی ذمہ داری غیر محدود ہونی چاہئے، لیکن اس مسئلے کو اگر ایک دوسرے زاویے سے دیکھا جائے تو یہ بات سامنے آتی ہے کہ کمپنی کی محدود ذمہ داری کے تصور کی بنیاد دراصل شخص قانونی کے تصور پر ہے، شخص قانونی کو حقیقت ماننے کے بعد محدود ذمہ داری کو ماننا مشکل نہیں رہتا، شخص حقیقی مفلس (دیوالیہ) ہو جائے تو دائنین صرف اس کے اثاثوں سے دین وصول کر سکتے ہیں، اس سے مزید کا مطالبہ نہیں کر سکتے، حضرت معاذ بن جبل رضی اللہ عنہ کی تفلیس فرمانے کے بعد آنحضرت ﷺ نے دائنین کو فرمایا تھا ”خذوا ما وجدتم، لیس لکم الا ذلك“^(۱) البتہ اگر وہ دوبارہ غنی ہو جائے تو اب پھر مطالبہ کیا جاسکتا ہے، لیکن اگر مفلس ہونے کی حالت میں اس کی موت واقع ہو جائے تو ”خراب الذمۃ“ ہو جاتا ہے، ان کے دیون ادا ہونے کی کوئی صورت نہیں رہتی، معلوم ہوا کہ شخص حقیقی اگر مفلس ہو کر مر جائے تو اس کی ذمہ داری اثاثوں تک محدود ہوتی ہے اور دائنین کا ذمہ خراب ہو جاتا ہے، جب کمپنی کو بھی شخص مان لیا گیا ہے تو یہ بھی اگر دیوالیہ ہو کر تحلیل ہو جائے تو اس کی ذمہ داری بھی اثاثوں تک محدود ہونی چاہئے، اس لئے کہ کمپنی کا تحلیل ہو جانا ہی اس شخص قانونی کی موت ہے۔

خصوصاً جب کہ کمپنی کے ساتھ معاملہ کرنے والا یہ دیکھ کر معاملہ کرتا ہے کہ یہ کمپنی لمیٹڈ ہے،

میرا حق صرف اثاثوں کی حد تک محدود ہوگا، یہی وجہ ہے کہ لمیٹڈ کمپنی کے ساتھ لمیٹڈ لکھنا ضروری ہوتا ہے، پھر کمپنی کی بیلنس شیٹ بھی شائع ہوتی رہتی ہے، قرض دینے والا بیلنس شیٹ کے ذریعے سے کمپنی کا مالی استحکام دیکھ کر قرض دیتا ہے، غرضیکہ جو شخص بھی لمیٹڈ کمپنی سے معاملہ کرتا ہے وہ علی بصیرت کرتا ہے ہمیں کسی قسم کا دھوکہ یا فراڈ نہیں ہوتا، اس لئے اکثر علماء عصر کی رائے یہی ہے کہ محدود ذمہ داری کے تصور کی وجہ سے شرکت کو فاسد نہیں کہا جاسکتا ہے۔

لمیٹڈ کمپنی کی فقہی نظیر:

فقہ میں لمیٹڈ کمپنی کی ایک نہایت دلچسپ نظیر موجود ہے، جو لمیٹڈ کمپنی سے بہت ہی قریب ہے، وہ ”عبدالماذن فی التجارة“ ہے، یہ اپنے آقا کا مملوک ہوتا ہے اور اس کو آقا کی طرف سے تجارت کی اجازت ہوتی ہے، جو تجارت وہ کرتا ہے وہ بھی مولیٰ کی مملوک ہوتی ہے، اس پر اگر دیون واجب ہوں تو وہ اس غلام کی قیمت کی حد تک محدود ہوں گے، اس سے زیادہ کا نہ غلام سے مطالبہ ہو سکتا ہے اور نہ مولیٰ سے، یہاں بھی دائنین کا ذمہ خراب ہو گیا، یہ نظیر لمیٹڈ کمپنی سے زیادہ قریب اس لئے ہے کہ جیسے کمپنی میں شیئر ہولڈرز کے زندہ ہوتے ہوئے ذمہ خراب ہو جاتا ہے، ایسے ہی یہاں بھی مولیٰ کے زندہ ہوتے ہوئے دائنین کا ذمہ خراب ہو جاتا ہے۔

(ماخوذ از جدید معیشت و تجارت)

مضاربہ فاسدہ کا حکم:

اگر کسی شرط فاسدہ سے عقد مضاربہ فاسدہ ہو جائے تو معاملہ ختم کرنے کا طریقہ یہ ہوگا کہ، اس عقد سے حاصل ہونے والا کل منافع رب المال (یعنی صاحب مال) کا ہوگا، مضارب (کام کرنے والے) کو اجرت مثل ملے گی، البتہ اس کی مقدار طے شدہ منافع سے زیادہ نہیں ہونی ہونا چاہئے، نیز اگر اس عقد میں نفع نہ بھی ہو تب بھی مضارب کو اجرت کا حقدار ہوگا۔

واجارة فاسدة إن فسدت فلأربح للمضارب حينئذ بل له اجر

مثل عمله مطلقاً ربح اولاً بلا زيادة على المشروط .

(ردالمحتار: ۴/۵۳۹)

مضاربہ میں نقصان کی تفصیل:

زید بکر دو آدمی اس طرح کاروبار کریں کہ مثلاً زید بکر کو بیس ہزار دیتا ہے اور بکراچی طرف سے

پانچ ہزار ملا کر کاروبار کرتا ہے، اب اگر اس تجارت میں نقصان ہو جائے تو یہ ذمہ دار کون ہوگا؟ اس کا حکم یہ ہے کہ اس تجارت میں کل پچیس ہزار رأس المال ہے، اس سے جو زائد رقم حاصل ہو وہ منافع ہے اب اگر نقصان ہو جائے تو اس نقصان کو پہلے منافع سے ادا کیا جائے گا، اگر منافع سے نقصان کی تلافی نہ ہو سکے تو رأس المال سے بقدر حصص (یعنی نقصان کے پانچ حصے کر کے چار حصے زید اور ایک حصہ بکر) ادا کرے گا۔

قال الامام الحصكفي رحمه الله تعالى: وما هلك من مال المضاربة بصرف الى الربح لانه تبع فان زاد الهالك على الربح لم يضمن ولو فاسدة من عمله لانه أمين. (رد المحتار: ٤/٥٤٦)

مضارب کا شرط کی خلاف ورزی کرنے کا حکم:

اگر عقد مضاربہ طے ہو جانے کے بعد مضارب نے شرط کی خلاف ورزی کی مثلاً، شرط یہ طے پائی تھی کہ باٹا کمپنی سے چپل خرید کر فروخت کئے جائیں گے لیکن مضارب نے رب المال کو بتائے بغیر کسی اور کمپنی سے مال خرید اس طرح تجارت کرتا رہا، تو یہ مضارب کی طرف سے خیانت ہوئی اب خریداری عقد مضاربہ کے بجائے خود مضارب کے لئے ہوئی، لہذا اگر غیر معیاری کمپنی سے خریدنے کی وجہ سے نقصان ہو گیا تو نقصان مضارب کے ذمہ ہوگا، اگر نفع ہو تو منافع بوجہ نبش کے واجب التصدق ہے۔

البتہ حضرت مفتی اعظم مفتی رشید احمد صاحب رحمہ اللہ فرماتے ہیں کہ جس چیز میں حق غیر کی وجہ سے نبش آ گیا ہو اسے صدقہ کرنے کی بجائے صاحب مالک پر رد کرنا واجب ہے، لہذا کل منافع رب المال کو ملنا چاہئے۔

قال الامام المرغيناني رحمه الله تعالى: فيكون سبيله التصدق

في رواية ويرد عليه في رواية لان الحبث لحقه وهذا اصح .

(هداية: ٣/١٢٣، كتاب الكفالة)

مگر رب المال کو منافع میں سے عقد میں طے شدہ حصہ نفع کے بقدر ملے گا اس سے زائد نہیں ملے گا، کیوں کہ وہ نفع کا حصہ متعین کر کے زائد حصہ کے اسقاط پر راضی ہو چکا ہے۔

كما قالوا في الاجارة الفاسدة. (ماخوذ از احسن الفتاوى: ٧/٢٤٧)

کتاب القسمة

مشترک ملک کی تقسیم شرعاً جائز ہے، البتہ جو چیزیں تقسیم کے بعد قابل انتفاع نہ رہیں اس کی تقسیم کے لئے شرکاء کی رضامندی ضروری ہے محض ایک شریک کی چاہت و مطالبہ پر قاضی تقسیم نہیں کرے گا، ہاں دونوں ہی تقسیم کے خواہشمند ہوں تو تقسیم کر دی جائے گی یا یہ کہ تقسیم کے بجائے اپنے شریک کے ہاتھ فروخت کر دے۔

قال العلامة المرغینانی رحمہ اللہ تعالیٰ: القسمة فی الاعیان المشتركة مشروعة لان النبی علیہ الصلاة والسلام باشرها فی المغانم والمواریث وجرى التوارث بها من غیر نکیر. (هدایة: ۴/۴۱۱)

و شرطها عدم فوت المنفعة بالقسمة و کذا لا یقسم نحو حائط و حمام (در مختار) وقال الشارح تحت قوله المنفعة ای المعهودة وهی ما كانت قبل القسمة اذا الحمام بعدها ینتفع به کنحور بط الدواب و سید کرہ الشارح عن المحتبی، وقوله ولذا لا یقسم نحو حائط، یعنی عند عدم الرضاء من الجميع اما اذا رضی الجميع صحت کما سیأتی متناهد. (ردالمحتار: ۶/۲۵۱، کتاب القسمة)

بوقت تقسیم شرکاء کے موجود ہونے کی تفصیل:

مشترک اشیاء کی تقسیم کے وقت تمام شرکاء کا موجود ہونا ضروری ہے یا نہیں؟ اس بارے میں تفصیل یہ ہے کہ اگر شئی مشترک ذوات الامثال میں سے ہو تو تمام شرکاء کا موجود ہونا ضروری نہیں، خواہ یہ چیز وراثت سے حاصل ہوئی ہو یا مشترک خریداری وغیرہ سے۔

البتہ شریک غائب کا حصہ اس تک پہنچنے سے پہلے اگر ضائع ہو جائے تو نقصان حاضر و غائب دونوں کو برداشت کرنا ہوگا پھر حاضر کو ملا ہوا حصہ دونوں میں مشترک ہوگا۔

اور اگر شئی مشترک ذوات الیقیم میں سے ہے تو سب شرکاء کا موجود ہونا ضروری ہے، کوئی شریک غائب ہو تو تقسیم صحیح نہیں، بلکہ غائب کی اجازت پر موقوف ہے، البتہ صرف ترک تقسیم باذن قاضی جائز ہے، قاضی غائب شریک کی طرف سے اس کا حصہ قبضہ کرنے کے لئے نائب مقرر

کرے۔

قال فی التثویر و شرحه : (و نشتمل) مطلقاً (علی) معنی (الافراز) وهو اخذ عین حقه (و) علی معنی (المبادلة) وهو اخذ حقه (و) الافراز (هو الغالب فی المثلی) و مافی حکمه وهو العددی المتقارب فان معنی الافراز غالب فيه ايضاً ابن كمال عن الكافي (و المبادلة) غالبية (فی غيره) ای غیر المثلی وهو القیمی اذا تقرر هذا الاصل (فیاخذ الشريك حصة بغیبة صاحبه فی الاول) ای المثلی لعدم التفاوت (لا الثاني) ای القیمی لتفاوته .

وقال العلامة ابن عابدین رحمه الله تعالى : (قوله و الافراز هو الغالب فی المثلی) لان ما یاخذ ه احدهما نصفه ملكه حقيقة و نصفه الاخر بدل النصف الذي بيد الآخر فبا اعتبار الاول افراز و باعتبار الثاني مبادلة الا ان المثلی اذا اخذ بعضه بدل بعض كان المأخوذ عین المأخوذ عنه حکماً لوجود المماثلة بخلاف القیمی .

(قوله و مافی حکمه) ای حکم المثلی اقول نقل فی جامع الفصولین عن شرح الطحاوی کل کیلی و وزنی غیر مسوغ و عددی متقارب کفلوس و بیض و جوز و نحوها مثلیات و حیوانات و الزرعیات و العددی المتفاوت کرمان و سفر جل و الوزنی الذی فی تبعیضه ضرر وهو السبوغ قیمیات - ۱ هـ - ثم نقل عن الجامع العددی المتقارب کله مثلی کیلا و عدا و وزنا و عند زفر رحمه الله تعالی قیمی و ما تفاوت احاده فی القيمة فعددی متفاوت لیس بمثلی الخ فتأمل . (رد المحتار : ۱۷۸/۵)

قال فی شرح التثویر : فی الخانیة مکیل او موزون بین حاضر و غائب او بالغ و صغیر فاخذ الحاضر او البالغ نصیبه نفذت القسمة ان سلم حظ الاخرین و الا لا .

وقال العلامة ابن عابدين رحمه الله تعالى: (قوله فى الخانية الخ) اراد به بيان فائدة هى انه اذا قسم ذو اليد حصته بغيبة صاحبه كما قال فى المتن لا تنفذ القسمة ما لم تسلم حصة الآخر (قوله ان سلم حظ الآخرين) اى الغائب والصغير مفهوما ان سلامة ما اخذه لا تشترط كما سيظهر (قوله والا لا) اى وان لم يسلم بأن هلك قبل وصوله اليهما لا تنفذ القسمة بل تنتقض ويكون الهالك على الكل ويشاركه الآخران فيما اخذ لما فى هذه القسمة من معنى السدادلة .

(ردالمحتار : ١٧٨/٥)

قال فى شرح التنوير : وصحت برضاء الشركاء الا اذا كان فيهم صغير او مجنون لانائب عنه او غائب لا وكيل عنه لعدم لزومهما حينئذ الا باجازة القاضى او الغائب او الصبى اذا بلغ او وليه هذالو ورثة ولو شركاء بطلت منية المفتى وغيرها . (ردالمحتار : ١٨٠/٥)
وفيه ايضا بعد صفحتين : (ولو برهننا على الموت وعدد الورثة وهو) اى العقار قلت قال شيخنا وكذا المنقول بالاولى (معهما وفيهم صغير او غائب قسم بينهم ونصب قابض لهما) نظر للغائب والصغير ولا بد من البينة على اصل الميراث عنده ايضا خلافا لهما كما مر (فان برهن) وارث (واحد) لا يقسم اذ لا بد من حضور اثنين ولو احدهما صغير او موصى له (او كانوا) اى الشركاء (مشترين) اى شركاء بغير الارث (وغاب احدهم) لان فى الشراء لا يصلح الحاضر خصما عن الغائب بخلاف الارث .

وقال العلامة ابن عابدين رحمه الله تعالى: (قوله قسم بينهم) افاد ان القاضى فعل ذلك قال فى المحيط فلو قسم بغير قضاء لم تجز الا ان يحضر او يبلغ فيجيز طورى وهذا ما قدمه الشارح (قوله بخلاف الارث) قال فى الدرر فان ملك الوارث ملك الخلافة حتى

یرد بالعیب علی بائع المورث ویرد علیہ ویصیر مغرورا بشراء المورث حتی لو وطلی امة اشتراها مورثه فولدت فاستحقت رجع الوارث علی البائع بثمنها وقيمة الولد للغرور من جهته فانصب احدہم خصما عن المیت فیما فی یدہ والآخر عن نفسه فصارت القسمة قضاء بحضرة المتقاسمین واما الملك الثابت بالشراء فملك جدید بسبب باشره فی تصیبه ولهذا لا یرد بالعیب علی بائع فلا ینتصب الحاضر خصما عن الغائب فتكون البینة فی حق الغائب قائمة بلا خصم فلا تقبل . اھـ (ردالمحتار : ۱۵۲/۵)

نابالغ کے ساتھ تقسیم ترکہ کا حکم:

مثلاً کسی شخص کا انتقال ہو جائے اور ورثہ میں کوئی نابالغ لڑکا بھی ہو اب اگر میراث تقسیم ہو جائے تو بلوغ کے بعد صغیر کو تقسیم فنخ کرنے کا اختیار ہوگا یا نہیں؟ اس میں تفصیل ہے، اگر یہ تقسیم صغیر کے ولی کی اجازت کے بغیر ہو تو بلوغ کے بعد اس کو تقسیم فنخ کرنے کا اختیار ہوگا اور اگر صغیر کے ولی کی اجازت سے تقسیم ہوئی ہو تو بلوغ کے بعد تقسیم فنخ کرنے کا اختیار نہ ہوگا۔

اگر یہ مال مشترک میراث نہ ہو بلکہ شرکت ہو تو بلوغ کے بعد تقسیم فنخ کرنے کا صغیر کو مطلقاً حق حاصل ہوگا۔

وصحت برضاء الشركاء الا اذا كان فيهم صغيرا ومجنون لانائب عنه أو غائب لا وكيل عنه لعدم لزومها حينئذ الا باحازة القاضی أو الغائب أو الصبی اذا بلغ أو ولیه هذا الورثة ولو شركاء بطلت منية المفتی وغیرها . (ردالمحتار : ۲۵۷/۶ ، کتاب القسمة)

مشترک مکانات کے منافع تقسیم کرنے کا حکم:

اگر شرکاء کے درمیان مکانات مشترک ہیں اب ملکیت کو مشترک رکھتے ہوئے ان کے منافع کو تقسیم کرنا ہو تو تقسیم منافع کی جائز صورت کیا ہوگی؟

عبارات فقہاء پر غور کرنے سے اس کے جواز کی دو صورتیں سامنے آئی ہیں۔

1- دونوں مکانوں کے منافع کے مجموعہ کو بقدر حصہ ملک آپس میں تقسیم کیا جائے۔

2- باہم مکانوں کی تعیین کر لیں ایک مکان ایک شریک کے لئے دوسرا دوسرے شریک کے لئے، پھر ہر شریک کو اختیار ہے کہ اپنے متعین مکان میں خود رہے یا اسکو کرایہ وغیرہ پر دے کر منافع حاصل کرے اس صورت میں ہر ایک اسی مکان کے منافع کا مستحق ہوگا جو اس کو تقسیم میں ملا ہے، خواہ اس کا منافع دوسرے سے کم ہو یا زیادہ۔

قال الامام التمر تاشی رحمہ اللہ تعالیٰ: ولو تھا یؤافی سکنی دار او دارین (الی قوله) أوفی غلة دار أو دارین صح .

وقال العلامة ابن عابدین رحمہ اللہ تعالیٰ: تنبیہ: فی الهدایة لكل واحد أن يستغل ما اصابه بالمهاياة وان لم يشترط ذلك لحدوث المنافع علی ملکہ .

قوله كذلك أي يأخذ هذا شهراً والآخر شهراً او يأخذ هذا غلة هذه والآخر غلة الاخری. (ردالمحتار: ۶/۲۶۹ آخر کتاب القسمة)

وکالت کے احکام

وکالت کا معنی لغت میں:

التفویض والاعتماد علی الغير .

یعنی لغت میں وکالت کا معنی ہے، سپرد کرنا، دوسرے پر اعتماد کرنا، کسی کو اپنے کاموں کے انجام دہی کے لئے نائب مقرر کرنا۔

قال اللہ تعالیٰ: ﴿انی توکلت علی اللہ ربی وبکم﴾

(سورة هود: ۵۵)

الوکالة فی الشرع:

انابة الشخص لآخر فيما يقبل النيابة وتفويض امره اليه بما يحقق الخير والمصلحة وباختصار تفويض شخص امره لآخر فيما يقبل النيابة .

یعنی شرعاً وکالت کا معنی یہ ہے کہ جس میں نیابت چل سکتی ہو اور وہ کام دوسرے کے سپرد

کرنے میں خیر و مصلحت ہو ایسے کام انجام دینے کے لئے کسی کو اپنا نائب مقرر کرنا۔

وکالت کی مشروعیت:

چونکہ ہر انسان اپنا ہر کام خود انجام دینے پر قادر نہیں ہوتا بلکہ دوسرے کے ذریعے کام کروانے پر مجبور ہوتا ہے، اس لئے شرعاً وکالت جائز کاموں کو انجام دینے کے لئے جائز ہے، دوسروں کے کام انجام دینا یہ نیکی کے کام میں تعاون ہے۔

لقولہ تعالیٰ: ﴿تعاونوا علی البر والتقویٰ، ولا تعاونوا علی

الاثم والعدوان﴾ (سورۃ المائدہ: ۲)

یعنی نیکی و تقویٰ کے کام میں ایک دوسرے کے ساتھ تعاون کرو، گناہ اور ظلم کے کام میں ایک دوسرے کی مدد مت کرو۔

لقولہ علیہ السلام: ”واللہ فی عون العبد ماکان العبد فی عون

اخیه.“ (طرق من حدیث اخرجه البخاری و مسلم)

یعنی جب کوئی آدمی کسی کی مدد کرتا ہے اللہ تعالیٰ اس آدمی کی مدد کرتا ہے۔

اسی طرح رسول اللہ ﷺ حکیم بن حزام کو قربانی کا جانور خریدنے کے لئے وکیل مقرر فرمایا تھا، اسی طرح صدیق اکبر رضی اللہ عنہ کو حج کے موسم میں تبلیغ سورت کے لئے اپنا نائب مقرر فرمایا تھا، اسی طرح بعض صحابہ کرام کو زکوٰۃ وصول کرنے کے لئے اپنا نائب مقرر کر کے مختلف علاقوں کی طرف بھیجا ثابت ہے، اسی طرح اقامت حدود کے لئے بعض صحابہ کو مقرر فرمانا بھی احادیث سے ثابت ہے۔

والاصل فیہ قولہ سبحانہ تعالیٰ: ﴿وان خفتم شقاق بینہما

فابعثوا حکما من اہلہ و حکما من اہلہا ان یریدا اصلاحا یوفق اللہ

بینہما﴾ (سورۃ النساء: ۳۵)

اگر تم اوپر والوں کو ان دونوں میاں بیوی میں (ایسی کشائش کا) اندیشہ ہو تو تم لوگ ایک آدمی جو تصفیہ کرنے کی لیاقت رکھتا ہو مرد کے خاندان سے اور ایک آدمی عورت کے خاندان سے بھیجو اگر ان دونوں آدمیوں کو اصلاح منظور ہوگی تو اللہ تعالیٰ ان میاں بیوی میں اتفاق فرمادیں گے۔ (نساء)

اس آیت سے بھی وکالت کی مشروعیت ثابت ہے۔

مؤکل کی شرائط:

مؤکل کے اندر ان شرائط کا پایا جانا ضروری ہے، کہ وہ عاقل بالغ ہو اور جس کام کے لئے دوسرے کو وکیل مقرر کر رہا ہے، اس کام کو خود انجام دینے کی اہلیت رکھتا ہو یعنی شرعاً اس کے لئے ممنوع نہ ہو۔

وکیل کی شرائط:

مؤکل کی طرح وکیل کے لئے بھی ضروری ہے کہ وہ عاقل و بالغ ہو اور جس کام کے لئے وکیل مقرر کیا جا رہا ہے اس کام کو انجام دینے کی اہلیت رکھتا ہو۔

صحت وکالت کا ضابطہ:

فقہاء کرام نے صحت وکالت کے لئے ضابطہ مقرر فرمایا ہے۔

كل عقد جاز أن يعقده الانسان لنفسه جاز له أن يوكل فيه غيره،

واما مالا تجوز فيه الوكالة فهو كل عمل لا تدخله النيابة .

(فقہ المعاملات)

یعنی ہر وہ عقد جو انسان خود منعقد کر سکتا ہے، اس کے لئے کسی دوسرے کو وکیل مقرر کرنا بھی جائز ہے اور جس کام کے لئے شرعاً نیابت درست نہیں اس کے لئے وکیل مقرر کرنا بھی جائز نہیں۔

عبادات بدنہ کے لئے وکیل مقرر کرنے کا حکم:

عبادات بدنہ جو انسان کے ذمہ فرض ہیں، جیسے نماز، روزہ و صوم، طہارت، اللہ کی ذات کی قسم، ان امور کے لئے کسی غیر کو وکیل مقرر کرنا جائز نہیں، کیوں کہ یہ ایسی عبادات ہیں جن کی ادائیگی انسان کے ذمہ خود لازم ہے، ان کے ذریعہ اللہ تعالیٰ بندوں کا امتحان فرماتے ہیں: تاکہ مطیع اور عاصی (گناہ گار) میں فرق معلوم ہو جائے۔

كقوله تعالى: ﴿ وَنَبَلُوكُمْ بِالشَّرِّ وَالْخَيْرِ فِتْنَةً، وَالْيَا تَرْجِعُونَ ﴾

(سورة الأنبياء : ۳۵)

عبادات مالیہ کے لئے وکیل مقرر کرنے کا حکم:

عبادات مالیہ، جیسے زکوٰۃ، صدقہ، قربانی، کفارات مالیہ اور دیگر تمام نفل کاموں کے لئے وکیل

مقرر کرنا جائز ہے، جیسے کسی کو زکوٰۃ ادا نیگی یا تقسیم کے لئے وکیل مقرر کرے۔

فقد وكل ابهريرة بأن يحفظ اموال الصدقة و وكل بعض اصحابه بان يجمعوا له مال الزكاة ، و وكل عليا بأن ينحر عنه بقية الهدى ، من الابل التي ساقها في حجة الوداع و كانت مائة ناقة نحر منها بنفسه ثلاثا وستين و وكل عليا بنحر الباقي فدل ذلك على حواز التوكيل بالامور الماليه . (فقه المعاملات)

رسول اللہ ﷺ نے حضرت ابو ہریرہ رضی اللہ عنہ کو صدقات کے مال کی حفاظت کے لئے وکیل فرمایا اور بعض صحابہ کو اموال زکوٰۃ وصول کرنے کا وکیل بنایا، اور حجۃ الوداع کے موقع پر آپ ﷺ نے سوانٹ کی قربانی کی، ۶۳ خود ذبح فرمایا اور باقی کے ذبح کے لئے حضرت علی رضی اللہ عنہ کو وکیل مقرر فرمایا۔

عدالت میں وکالت کا پیشہ اختیار کرنے والوں کے لئے تنبیہ:

عدالت میں اپنے دعویٰ کو ثابت کرنے کے لئے یا مدعی کے غلط دعویٰ کی مدافعت کرنے کیلئے کسی کو وکیل مقرر کرنا یا کسی کا وکیل مقرر ہونا شرعاً جائز ہے، مگر کل مرد ہو یا عورت، نیز اس پر فریق مخالف راضی ہو یا ناراض، بہر حال شریعت کی طرف سے اجازت ہے، کوئی بطور وکالت اس کام کو انجام دے۔

البتہ کسی جھوٹے مدعی کی حمایت کرنا یا کسی ظالم کی طرف سے مدافعت کرنا، اس کی خاطر جھوٹ بولنا اور اس کو دوسروں سے بذریعہ عدالت مال لوٹ کر دینا یہ بہت بڑا گناہ ہے، ایسے لوگوں کو اللہ کے عذاب سے ڈرنا چاہئے، وکالت کا ایسا پیشہ جس میں ظالم کی حمایت مظلوم پر مزید ظلم ڈھایا جائے یہ ملعون پیشہ ہے اس پر اجرت لینا بھی حرام ہے جیسا کہ ہم نے کتاب الاجارہ میں تفصیل سے بیان کیا، ایسے لوگوں کو سوچنا چاہئے کہ ان کی چرپ زبانی کب تک ان کے کام آئے گی۔

قوله تعالى: ﴿ هَاتِمْتُمْ هُوَ لَاءِ جَادَلْتُمْ عَنْهُمْ فِي الْحَيٰوةِ الدُّنْيَا فَمَنْ

يُجَادِلُ اللّٰهَ عَنْهُمْ يَوْمَ الْقِيَامَةِ اَمَّنْ يَكُوْنُ عَلَيْهِمْ وَ كَيْلًا ﴾

یعنی سنتے ہو تم لوگ جھگڑا کرتے ہو ان کی طرف سے دنیوی زندگی میں، پھر کون جھگڑا کرے گا ان کے بدلے اللہ سے قیامت کے روز یا کون ہوگا اس کا کارساز۔

مطلب یہ ہے کہ دنیا میں تو ان کی طرف سے مدافعت کر رہے ہو ذرا سوچو قیامت کے دن جب اللہ تعالیٰ کے دربار میں حاضری ہوگی، اس وقت کون کس طرف سے جواب دہی کرے گا، اس لئے جھوٹے دعویٰ کرنے والے اور جھوٹے مقدمے کی پیروی کرنے والے دونوں کو اپنا انجام سوچنا چاہئے۔

سمع رسول اللہ صلی اللہ علیہ وسلم ذات یوم، ارتفاع أصوات متخاصمین جائئاً یتحاکمان عندہ فی ارض وقد ارتفعت اصواتہما امام احد حجرات بیوت ازواج النبی صلی اللہ علیہ وسلم، فخرج النبی علیہ الصلاة والسلام، وقد اجتمع بعض الناس حولہما، فقال صلی اللہ علیہ وسلم: ایہا الناس أنما انا بشر، وانکم تختصمون الی أن تتحاکموا عندی، ولعل بعضکم أن یكون ألحن بحجته من بعض أی اقوی فی الحججة من الآخر، فاقضی له علی نحو مما اسمع، فمن قضیت له من اخیہ شیئاً فلا یأخذہ، فانما ہی قطعہ من النار، اقطعها له، فمن شاء فلیأخذ ومن شاء فلیدع .

(اخرجه البخاری فی المظالم: ۶۸/۲، ومسلم: ۱۷۱۳)

وفی تتمہ الخبر أن کلا من المتخاصمین بکی وقال کل واحد منهما: جعلت حقی من الارض لاخی فامرهما صلی اللہ علیہ وسلم أن یقتسما الارض بینهما ویضربا علیہا قرعة ویتسامحا .

یعنی رسول اللہ ﷺ نے ایک دن کچھ آوازیں بلند ہوتی ہوئی سنیں آپ ﷺ نے توجہ فرمائی تو فیصلہ کے لئے آنے والے دو افراد تھے بعض ازواج مطہرات کے حجرہ کے سامنے بلند آواز سے باتیں کر رہے تھے، آپ علیہ السلام حجرہ مبارک سے نکل کر ان کے پاس تشریف لائے اور کچھ دوسرے لوگ بھی جمع ہوئے، آپ علیہ الصلوٰۃ والسلام نے ارشاد فرمایا کہ اے لوگو! میں ایک انسان ہوں، تم میرے پاس فیصلہ کے لئے مقدمہ لے کر آتے ہو، یہ بہت ممکن ہے تم میں بعض دوسرے

کچھ مقابلہ میں چرپ زبان ہوں اپنی بات کو زیادہ اچھے انداز میں پیش کریں اور مقدمہ جیت لیں حالانکہ وہ ناحق پر ہے اب میں نے دلائل کی بنیاد پر جس کے حق میں فیصلہ کر دیا اور اس کو باطل طور پر زمین کا کچھ حصہ مل گیا تو وہ سمجھ لے کہ وہ آگ کا ایک ٹکڑا ہے جو میں نے اسکو دیدیا، لہذا جو چاہے آگ پر صبر کرے جو چاہے چھوڑ دے۔ (بخاری)

آگے روایت میں ہے دونوں صحابہ یہ تقریر سن کر بہت روئے اور ہر ایک نے کہا کہ یہ زمین دوسرے کی ہے مجھے نہیں چاہئے اسی کو دیدی جائے تو پھر آپ ﷺ نے فرمایا ایسا کر لو کہ آپس میں برابر تقسیم کر لو۔

وقوله تعالى: ﴿واتقوا يوماً ترجعون فيه إلى الله ثم توفى كل

نفس ما كسبت وهم لا يظلمون﴾ (سورة البقرة: ۲۸۱)

یعنی اس دن کے عذاب سے ڈرو جس دن تم اللہ کے پاس حاضر کئے جاؤ گے، پھر ہر نفس کو اپنے اعمال کا پورا پورا بدلہ ملے گا، ان پر کسی قسم کا ظلم نہیں کیا جائے گا۔ دنیا میں جیسے اعمال ہوں گے اسی کے مطابق جزا و سزا ہوگی اس لئے دنیا میں کسی پر ظلم کرتے وقت یا کسی ظلم کی حمایت کرتے وقت اللہ تعالیٰ کے دربار میں حاضری کو ضرور یاد رکھنا چاہئے، جس دل میں خوف خدا ہوگا وہ کبھی گناہ سے لذت نہیں حاصل کر سکتا۔

(رزقنا اللہ التقویٰ)

وکیل کے ضامن ہونے کا حکم:

جب بیع و شراء وغیرہ عقود و معاملات کے لئے کسی کو وکیل مقرر کیا جائے اور شرائط وکالت پوری ہونے کے ساتھ عقد وکالت مکمل ہو جائے گا، اب وکیل کے ہاتھ میں مؤکل کا جو مال آئے گا وہ امانت کا مال ہوگا، لہذا اگر وہ مال وکیل کی تعدی یا کسی سستی و غفلت کے بغیر ہلاک ہو جائے تو وکیل کے ذمہ اس کا ضمان لازم نہ ہوگا ہاں البتہ اگر وکیل کی تعدی سے یا حفاظت میں غفلت سے ہلاک ہو جائے تو ضمان لازم ہوگا، تعدی کی صورتوں میں سے یہ بھی ہے کہ سامان فروخت کرنے کے بعد قیمت وصول کرنے سے پہلے مال اس کے حوالہ کر دے بعد میں قیمت وصول نہ ہو سکے یا مؤکل کے لئے جو مال خریدا اس کو خود ہی استعمال کرنا شروع کر دے یا یہ کہ غیر محفوظ جگہ پر چھوڑ دے وغیرہ۔ واللہ اعلم

وکالت ختم ہونے کی صورتیں:

- (۱) اگر وکیل یا موکل میں سے کسی ایک کا انتقال ہو جائے تو وکالت کا معاملہ خود بخود ختم ہو جائے گا۔
- (۲) یا موکل نے وکیل کو وکالت سے معزول کر دیا۔
- (۳) یا وکیل نے خود اپنے کو معزول کر لیا یعنی موکل سے کہہ دیا کہ میں آئندہ آپ کی طرف سے وکالت نہیں کر سکتا۔
- (۴) یا موکل نے جس کام کے لئے وکیل کیا تھا پھر وہ کام کو خود ہی انجام دیدے۔
- (۵) یا جس مال کو فروخت کرنے کے لئے وکیل مقرر کیا تھا وہ مال ہی ہلاک ہو گیا یا مکان تھا منہدم ہو گیا وغیرہ۔
- (۶) یا موکل خود مفلس ہو گیا، ان تمام صورتوں میں وکالت ختم ہو جائے گی اس کے بعد وکیل کا تصرف نافذ نہ ہوگا۔ واللہ اعلم

کفالت کے احکام

لغوی معنی:

الضم ، كقوله تعالى: ﴿ وَ كَفَّلَهَا زَكَرِيَّا ﴾

یعنی مریم کی حفاظت کو اپنے ذمہ لازم کر لیا۔

وقوله عليه السلام: "انا وكافل اليتيم كهاتين في الجنة ."

(اخرجہ البخاری و مسلم)

یعنی ارشاد فرمایا میں اور وہ شخص جو کسی یتیم کی پرورش کو اپنے ذمہ لازم کرے جنت میں قریب

قریب ہوں گے۔

شرعی معنی:

ضم ذمة الكفيل ، الى ذمة الاصيل في المطالبة لا في الدين .

یعنی اصطلاح شرع میں کفالت کا معنی یہ ہے کہ کفیل اپنے ذمہ کو اصیل کے ذمہ کے ساتھ دین

کے مطالبہ میں ملاتا ہے، نہ کہ دین کی ادائیگی میں۔

کفالہ کی خاص اصطلاحیں:

دوسرے کی طرف ذمہ داری اٹھانے والا۔	کفیل:
وہ شخص جس کی طرف سے کفیل ذمہ دار بنا۔	مکفول عنہ:
وہ حقدار جس کے حق کی وصولی کے لئے کفیل ضامن بنا۔	مکفول لہ:
وہ مال جس کا کفیل ذمہ دار بنا۔	مکفول بہ:

کفالہ کی مشروعیت:

کفالت یہ ایک بڑی ذمہ داری ہے کہ بلا کسی معاوضہ کے دوسرے کی طرف اس کے مال و حقوق کی ادائیگی کا ذمہ دار بنا۔

لیکن لوگوں کی حاجات اور ضرورتوں کے پیش نظر شریعت مطہرہ نے اس کی اجازت دی ہے۔

كما في قوله تعالى : ﴿ و ل م ن ج اء ب ه ح م ل ب ع ي ر و ا ن ا ب ه ز ع ي م ﴾

(يوسف : ۷۲)

یعنی حضرت یوسف علیہ السلام کے واقعہ جب پیالہ گم ہو گیا تو تلاش کرتے وقت انعام کا اعلان ہوا حضرت یوسف علیہ السلام کی طرف سے، کہ جو پیالہ لاکر دے گا اس کو انعام میں ایک اونٹ کا بوجھ غلہ دیا جائے گا، میں اس کا ضامن ہوں۔

و كما روى : أن النبي صلى الله عليه وسلم أتى بجنابة رجل

ليصلى عليه : فقال هل ترك شيئاً ؟ قالوا لا ، قال هل عليه دين ؟ قالوا

نعم ، ديناران ، فقال صلوا علي صاحبكم ، قال ابو قتادة : هما علي يا

رسول الله اى انا ضامن لوفاء دينه ، فصلى عليه النبي صلى الله عليه

وسلم . (اخرجہ البخاری فی کتاب الكفالة)

یعنی ایک مرتبہ رسول اللہ ﷺ ایک جنازہ میں حاضر ہوئے نماز پڑھانے سے پہلے آپ نے پوچھا کہ میت نے دین کی ادائیگی کے لئے کچھ مال چھوڑا ہے؟ لوگوں نے عرض کیا کہ ہاں دو دینار ان کے ذمہ لازم ہے، تو آپ ﷺ نے ارشاد فرمایا کہ، پھر آپ لوگ خود اس میت پر نماز پڑھ لیں، (یعنی جنازہ کی نماز نہیں پڑھاؤں گا) چنانچہ حضرت قتادہ رضی اللہ عنہ نے ان دونوں کی ادائیگی کو اپنے ذمہ لازم لیا اس کے بعد آپ ﷺ نے جنازہ پڑھایا۔

فلما فتح الله عليه الفتوح ، اى فتحت عليه البلاد قال صلى الله عليه وسلم ، انا اولى بالمؤمنين من انفسهم ، فمن ترك ديننا فعلى قضاءه ومن ترك مالا فلورثته .

(اخرجہ البخارى ايضا فى الكفالة : ٢ / ٤٠ / باب الدين)

یعنی جب فتوحات کا سلسلہ شروع ہوا، اس کے بعد آپ ﷺ نے ارشاد فرمایا کہ میں مؤمنین کا ان کی جان سے زیادہ قریب ہوں لہذا آئندہ کوئی شخص مقروض ہونے کی حالت میں انتقال کر جائے تو اس کے قرض کی ادائیگی میرے ذمہ ہے۔

کفالہ کی اقسام:

کفالہ کی دو قسمیں:

(۱) کفالہ بالنفس

(۲) کفالہ بالمال

(۱) کفالہ بالنفس کے معنی یہی ہیں کہ کوئی شخص اس بات کی ضمانت لے کر میں مکفول کو مکفول لہ کے پاس یا حاکم کے پاس حاضر کر دوں گا جس کو آج کے دور میں شخصی ضمانت کہا جاتا ہے، اب ضمانت کے بعد اگر وقت مقررہ پر حاضر نہ کرے تو اسی ضامن کو قید کیا جائے گا، تاکہ اس کو حاضر کر دے، البتہ کفیل بالنفس سے وہ حق وصول نہیں کیا جائے جو مکفول کے ذمہ واجب ہو الا یہ کہ کفیل مال کا بھی ضامن ہے۔

(۲) اور کفالہ بالمال میں اگر مکفول عنہ مال ادا نہ کرے تو کفیل کے ذمہ مال کی ادائیگی لازم ہوگی، بشرطیکہ دین صحیح ہو اور دین کی مقدار معلوم ہو یا کفالہ بالعمین یعنی کسی متعین چیز کی کفالت اٹھائی مثلاً بیع کے بارے میں کہا کہ لہ اگر بائع نے ادا نہ کیا تو میرے ذمہ ہے یا مال مغضوب غاصب نے فلاں وقت تک واپس نہ کیا تو میں ذمہ دار ہوں۔

کفالہ کے مسائل:

(۱) کفالہ مکفول لہ کی اجازت اور رضاء کے بغیر درست نہیں کیوں کہ یہ اس کا حق

ہے، اسی طرح دوسرے عقود کی طرح کفالہ میں بھی ایجاب و قبول ضروری ہے۔

(۲) کفالہ کو کسی مناسب شرط کے ساتھ معلق کرنا جائز ہے، مثلاً اگر آپ نے فلاں

سے سودا کر لیا اور وہ ادا نہ کرے تو بیع حوالہ کرنا میری ذمہ داری ہوگی یا اس کا غضب ثابت ہو جائے تو مال آپ کے حوالہ کرنا میرے ذمہ ہے۔

(3) کفالہ ثابت ہونے کے بعد مکفول لہ کو اختیار ہوگا چاہے تو اصل مدیون سے اپنے حق کا مطالبہ کرے یا کفیل سے مطالبہ کرے الایہ کہ اصیل نے شرط لگائی تھی کہ آج سے میں بری ہوں کفیل ہی اصل ذمہ دار ہے اس صورت میں یہ کفالہ حوالہ بن جائے گا اور اصیل بری ہوگا لیکن اگر کسی وجہ سے کفیل سے مال وصول نہ ہو سکے تو اصیل کے ذمہ پھر لوٹ آئے گا۔

(4) کفالۃ بالنفس میں مکفول بہ مر جائے تو کفیل بالنفس بری ہو جائے گا جبکہ کفالت بالمال میں مکفول عنہ کی موت سے کفیل بری نہ ہوگا۔

(5) مکفول لہ کو حق حاصل ہے کہ عقد کفالہ فسخ کر دے اگرچہ اس پر مکفول عنہ اور کفیل راضی نہ ہو لیکن کفیل یا اصیل کو مکفول لہ کی رضامندی کے بغیر عقد کفالہ فسخ کرنے کا اختیار نہ ہوگا۔

(6) کفیل کو حق نہیں کہ قرض ادا کرنے سے پہلے مکفول عنہ سے مال کا مطالبہ کرے، اگر حقدار مقروض کو معاف کر دے یا حق اس سے وصول کر لے تو کفیل بھی بری ہو جائے گا، اگر حقدار کفیل کو بری کر دے تو مقروض بری نہ ہوگا، اس کے ذمہ قرض برقرار رہے گا۔

(7) نفس حدود و قصاص کے لئے کفیل بننا جائز نہیں کیوں کہ حدود و قصاص میں نیابت نہیں چل سکتی، البتہ مکفول کو حاضر کرنے کی کفالت درست ہے۔

(8) جو قرض مؤجل ہو اس کا حالاً کفیل بننا اسی طرح جو قرض حالی ہو اس کا مؤجل کفیل بننا دونوں جائز ہیں۔

کفالہ کا ایک عجیب واقعہ:

امام بخاری رحمہ اللہ نے اپنی کتاب صحیح بخاری میں حضرت ابو ہریرہ رضی اللہ عنہ کی روایت سے ایک عجیب واقعہ نقل فرمایا کہ ”رسول اللہ ﷺ نے بیان فرمایا ہے کہ“ بنی اسرائیل میں ایک شخص دوسرے کے پاس قرض مانگنے کے لئے گیا، مالدار شخص نے کہا کہ گواہ لاؤ تا کہ میں ان کے سامنے قرض دوں، تا کہ وہ گواہ رہے، اس شخص نے کہا کہ گواہ کے لئے اللہ تعالیٰ کی ذات کافی ہے، پھر مالدار نے کہا کہ کوئی ضامن لاؤ (تا کہ وہ تمہارا ضامن بنے) اس شخص نے کہا کہ اللہ تعالیٰ میرے

ضامن بننے کے لئے کافی ہے، تو مالدار نے کہا تو نے سچ کہا ہے، اس کے بعد ایک ہزار دینار دیئے ایک متعین مدت کے لئے، جب وہ مدت پوری ہوگئی مقروض شخص ایک ہزار دینار لے کر روانہ ہوا، (اس کے اور مالدار کے گاؤں کے درمیان دریا حائل تھا) اور کشتی کے انتظار میں دریا کے کنارہ کھڑا رہا لیکن کوئی کشتی نہ مل سکی، دن پورا ہو رہا تھا، اس لئے اس نے یہ ترکیب کی کہ ایک لکڑی لی اس میں سوراخ کر کے ہزار دینار بھر دیئے پھر اس کو اچھی طرح بند کر دیا ایک پرچی بھی اس میں رکھ دی اس کے بعد دریا کے کنارے کھڑے ہو کر اللہ تعالیٰ سے دعا کی کہ یا اللہ میں نے آپ کو اپنے معاملہ کا گواہ اور ضامن بنایا تھا اب میں نے قرض ادا کرنے کے لئے مقدور بھر کوشش کی لیکن میری قدرت میں نہیں ہے اب یہ دینار تیرے پاس امانت ہیں، یوں کہہ کر سمندر میں پھینکا وہ سمندر کے تہہ میں چلا گیا، پھر سواری تلاش کرتا رہا، دوسری طرف مالدار شخص بھی دریا کے کنارہ میں کھڑے انتظار کر رہا تھا کہ مقروض شخص آج میرا مال لے کر آئے گا لیکن کوئی کشتی نظر نہیں آئی اتنے میں دیکھا کہ ایک لکڑی بہ رہی ہے جلانے کی نیت سے اس کو اٹھایا اور گھر لے جا کر اس کو چیرا تو اس میں سے دینار اور پرچی ملی، اگلے دن وہ مقروض شخص بھی پہنچ گیا اور اس سے معذرت کی کہ وقت مقررہ پر میں آپ کا قرض سواری نہ ملنے کی مجبوری سے ادا نہ کر سکا اور واقعہ سنایا، تو مالدار شخص نے کہا کہ اللہ تعالیٰ نے آپ کی امانت میرے پاس پہنچا دی ہے، پھر ہزار دینار اسی کو دوبارہ ہدیہ کر دیا اور کہا کہ اللہ آپ کا بھلا کرے یہ ہزار دینار لے کر گھر جائیں۔

(بخاری شریف باب الكفالة فی القرض : ۳۹/۲)

یہ ہے اخلاص و فاداری، امانت داری، اللہ تعالیٰ پر توکل و اعتماد کی برکت، اللہ تعالیٰ تمام مسلمانوں کو اس کی توفیق دے۔ آمین

احکام حوالہ

حوالہ کے احکام:

حوالہ لغت میں نقل و تحویل کو کہا جاتا ہے۔

”یقال تحول حاله من الفقر الى الغناء.“

یعنی اس کی حالت فقر سے مالدار کی طرف منتقل ہوگئی ہے۔

اصطلاحی معنی:

”نقل الدين من ذمة الى ذمة شخص آخر.“

یعنی اصطلاح فقہاء میں حوالہ کہا جاتا ہے قرض کو ایک شخص کی ذمہ سے دوسرے کی ذمہ داری کی طرف پھیر دینا۔

حوالہ کی اصطلاحات:

محیل: مدیون جو اپنے ذمہ واجب الاداء قرض کو دوسرے کے حوالہ کر رہا ہے۔
 محال علیہ: جو دوسرے شخص کے قرض کی ادائیگی کو اپنے ذمہ میں قبول کر رہا ہے، دائن (محتال) لہ (وہ قرض خواہ جس کا قرض محیل کے ذمہ لازم ہے۔

حوالہ کی مشروعیت:

حوالہ کی مشروعیت حدیث واجماع سے ثابت ہے۔

عن ابی ہریرۃ رضی اللہ عنہ أن رسول اللہ صلی اللہ علیہ وسلم

قال ”مطل الغنی ظلم و اذا اتبع احدکم علی ملئ فلیتبع.“

(اخرجه البخاری فی کتاب الحوالة: ۳۷/۲، ومسلم: رقم ۱۵۶۴)

یعنی جناب رسول اللہ ﷺ نے ارشاد فرمایا کہ مالدار کا قرض کی ادائیگی میں ٹال مٹول سے کام لینا ظلم ہے۔

جب تم میں سے کسی کو (قرض کے مطالبہ میں) مالدار کے حوالے کیا جائے تو اسی کا پیچھا کرے، یعنی محتال علیہ (مالدار) سے مطالبہ کرے، (بخاری و مسلم)

وقال فی اللباب: الحوالة جائزة بالديون ديون الاعيان وتصبح

برضاء المحيل وهو المديون، والمحتال وهو الدائن، لان فيه انتقال

حقه الى ذمه اخرى، والذمم متفاوتة والمحال عليه وهو يقبل

الحوالة، لان فيها الزام الدين ولا الزام بلا التزام.

(اللباب فی شرح کتاب القدوری: ۱۱۰/۲)

حوالہ کے احکام:

(۱) دائن، مدیون محتال علیہ، کی رضا مندی سے عقد حوالہ مکمل ہونے کے بعد مدیون

کی ذمہ داری ختم ہو جائے گی۔

- (۲) اس کے بعد دائن کو حق ہوگا کہ اپنے قرض کا محتمل علیہ سے مطالبہ کرے۔
- (۳) اگر قرض کی ادائیگی سے پہلے محتمل علیہ انتقال کر جائے یا غریب ہو جائے یا قرض ادا کرنے سے انکار کر دے، تو دائن کو حق ہوگا کہ دوبارہ مدیون سے اپنے قرض کا مطالبہ کرے، کیوں کہ مدیون سے مطالبہ کا حق اس وقت ساقط ہوتا ہے جب اس کا قرض محتمل علیہ سے وصول ہو، وصول نہ ہونے کی صورت میں اس کا حق باقی رہے گا۔ (ملنفی الابحر: ۲/۲۶۶)
- (۴) اگر محتمل علیہ قرض ادا کر دے تو اب اس کو مدیون سے وصول کرنے کا حق حاصل ہوگا، دو شرطوں کیساتھ، ۱۔ اس نے مدیون کے حکم سے ذمہ داری اٹھائی ہو، ۲۔ اس کے ذمہ مدیون کا کوئی قرض نہ ہو، اگر قرض ہو تو مطالبہ کا حق نہ ہوگا، کیوں کہ اس نے اپنا حق تو پہلے وصول کر لیا۔
- ”احکام الجعالة“ یعنی انعامات کے احکام:**

کسی کام کے انجام دینے والے کے لئے انعام مقرر کرنے کا شرعاً کیا حکم ہے، مثلاً جو امتحان میں اول آئے گا اس کے لئے اتنا انعام ہوگا یا کسی کی کوئی چیز گم ہوگئی اس کے لئے اعلان کرے جو تلاش کر کے لا کر دے گا اس کو اتنا انعام دیا جائے گا یا گھوڑ دوڑ یا کشتی وغیرہ میں انعام کا اعلان کیا جائے اس طرح کا انعام مقرر کرنا بعض شرائط کے ساتھ جائز ہے۔

ہم گھوڑ دوڑ کے سلسلہ میں حضرت مفتی محمد شفیع رحمہ اللہ کا ایک فتویٰ نقل کرتے ہیں جس کے ضمن میں انعام مقرر کرنے کے جواز کی تفصیل شرائط وغیرہ تمام باتیں واضح ہو جائیں گی۔

گھوڑ دوڑ کے شرعی احکام:

آج کل مسلمانوں کی معاشرت، معاملات، اخلاق اسلام سے جس قدر بیگانہ ہو گئے ہیں وہ کسی پر مخفی نہیں، سود، قمار، رشوت، جو قرآن و حدیث کی بے شمار تصریحات سے باجماع امت حرام ہیں، آج مسلمانوں کا کوئی بازار، کوئی سوسائٹی، کوئی گھر ان سے خالی نہ رہا، الا ماشاء اللہ۔

ان بلاؤں کا شکار ایک تو وہ طبقہ ہے جس کو حلال و حرام اور شریعت کی موافقت و مخالفت کی طرف کوئی التفات ہی نہیں ان کے سامنے تو ان کے احکام پیش کرنا ایک درجہ میں بے سود ہے، لیکن ایک ایسا طبقہ بھی ہے جو کچھ نہ کچھ اس کی فکر رکھتا ہے، مگر ناواقفیت یا غفلت کی وجہ سے ان میں بتلا ہے، ایسے لوگوں کے لئے ضرورت ہے کہ ان کو صحیح احکام سے آگاہ کیا جائے، انہیں مسائل میں

سے آج کل ایک مسئلہ ریس (گھوڑ دوڑ) کا ہے جس میں ابتلا عام ہے شریعت اسلام کے عادلانہ اور معتدلانہ نظام میں نہ ہر کھیل سے مطلقاً روکا گیا ہے اور نہ اس کو غیر محدود وسعت دی گئی ہے، بلکہ جن کھیلوں کے ذریعہ قوت جہاد اور قوت جسمانی پیدا ہوتی ہے ان کو نہ صرف جائز بلکہ مستحسن قرار دیا گیا۔ خود رسول اللہ ﷺ نے اپنے عمل سے اس کے استحسان کو ثابت فرمایا آپ ﷺ نے خود گھوڑ دوڑ کرائی، پیادہ دوڑ پر انعام دیا، تیر اندازی اور پیرا کی سیکھنے کی ہدایت فرمائی، حبشیوں کی نیزہ بازی کی مشق کا خود کھڑے ہو کر معائنہ فرمایا اور عائشہ صدیقہ کو دکھلایا وغیرہ، اس کے مقابل ایسے کھیل جن میں کوئی دنیاوی فائدہ نہیں یا جن میں انفرادی یا اجتماعی مضرتیں ہیں ان کو سختی سے منع فرمایا انہیں مضرتوں میں وہ کھیل ہیں جن میں قمار (جوا) ہو۔

گھوڑ دوڑ جیسا کہ اوپر معلوم ہوا ایک مفید کھیل ہے اور رسول اللہ ﷺ نے قولاً و عملاً اس کی اجازت دی ہے اور اس میں بازی لگانے اور بازی لے جانے والے کے لئے مشروط انعام و معاوضہ کی بھی خاص شرائط کے ساتھ اجازت دی ہے لیکن افسوس ہے کہ آج کل گھر کے جواہرات چھوڑ کر دوسروں کے دروازوں پر در یوزہ گری کو مایہ ناز سمجھنے لگے، یہاں تک کہ عام کھیلوں میں بھی غیروں کی نقالی ہی رہ گئی اس نقالی میں کوئی دوسری مضرت نہ ہوتی جب بھی ایک غیرت مند قوم کے لئے نازیبا تھی خصوصاً جب کہ غیر مسلموں نے قمار جیسی حرام چیزوں کو ان میں شامل کر دیا تو مسلمان پر لازم ہو گیا کہ ان سے یکسر اجتناب کرے۔

ہماری گھوڑ دوڑ بھی اسی مشق ستم کا نشانہ بن گئی جو چیز اسباب جہاد میں داخل اور ذریعہ عبادت تھی وہ اب محض ایک قمار اور لہو و لعب بن کر رہ گئی اللہ تعالیٰ جزائے خیر عطا فرمائے ہمارے محترم عزت مآب الحاج خواجہ ناظم الدین صاحب گورنر جنرل پاکستان کو کہ انہوں نے گھوڑ دوڑ کے متعلق علماء سے استفسار کرنے کی ضرورت محسوس فرما کر بعض علماء سے فتویٰ حاصل فرمایا پھر علماء پاکستان سے استفسار کیا کہ اس سوال کے جواب میں جو کچھ لکھا گیا وہ ایک مفید مجموعہ ہو گیا، اس لئے مناسب معلوم ہوا کہ عام فائدہ کیلئے اس کو بصورت رسالہ شائع کر دیا جائے جس میں گھوڑ دوڑ کی جائز اور ناجائز قسمیں اور جائز قسم کیلئے ضروری شرائط کی تفصیل درج ہے۔ واللہ الموفق والمعين

بہت سے کام ایسے ہیں کہ ان کی صورت کھیل تماشہ ہے مگر ان کے ذریعہ قوت جہاد، صحت جسمانی وغیرہ کے اہم فوائد حاصل کئے جاسکتے ہیں ایسے کھیلوں کو شریعت اسلام نے نہ صرف جائز

بلکہ خاص شرائط کے ساتھ ایک درجہ مستحسن سمجھا ہے اور ان میں بازی لگانے اور مسابقت کرنے کی بھی اجازت دی ہے بشرطیکہ اس میں قمار کی صورت نہ ہو جس طرح ایسے کھیلوں سے سختی کے ساتھ منع کیا ہے جن میں قمار بازی ہو یا جن کے سبب میں کوئی دینی یا دنیوی فائدہ نہیں یا جن میں انفرادی یا اجتماعی مضرتیں ہیں۔

گھوڑ دوڑ:

حدیث میں حضرت عبد اللہ بن عمر فرماتے ہیں کہ رسول اللہ ﷺ نے گھوڑ دوڑ کرائی (حصص: ۱/۸۸) اور حدیث میں ہے کہ رسول اللہ ﷺ نے ارشاد فرمایا:

“لا سبق الا فی حُفّ او حافر او نصل .“

(جامع الصغیر، مسند احمد عن ابی ہریرۃ رضی اللہ عنہ)

حدیث میں لفظ سبق وارد ہوا ہے، جس کے معنی اس معاوضہ یا انعام کے ہیں جو کسی بازی میں آگے بڑھنے والے کو دیا جاتا ہے (صرح بہ فی شرح الجامع الصغیر) اس لئے معنی حدیث کے یہ ہیں کہ کسی مسابقت بازی میں معاوضہ یا انعام مقرر کرنا جائز نہیں بجز اونٹوں کی دوڑ یا گھوڑ دوڑ یا تیر اندازی (نشانی بازی) کی احادیث مذکورہ سے معلوم ہوا کہ خاص صورتوں میں بازی و مسابقت اور اس پر معاوضہ یا انعام مقرر کرنا صرف مذکورہ تین چیزوں میں جائز ہے اور بعض حضرات فقہاء نے پیادہ دوڑ میں بازی لگانے کو بھی مذکورہ تین قسموں میں شامل کر کے چار قسمیں کر دی ہیں، کیوں کہ پیادہ دوڑ بھی قوت جہاد کے اسباب میں سے ہے اور حضرت عائشہ صدیقہ کی ایک حدیث اس کی مؤید ہے۔ (شامی: ۳۵۵/۵، کتاب الکراہیۃ)

پھر گھوڑ دوڑ وغیرہ میں بازی اور اس پر معاوضہ یا انعام کی چند صورتیں ہیں جن میں حسب تشریح قرآن و حدیث بعض جائز ہیں بعض ناجائز ہیں۔

گھوڑ دوڑ کی جائز صورتیں:

مندرجہ ذیل تمام صورتوں میں جواز کے لئے دو صورتیں لازمی ہیں اول یہ کہ اس کا مقصد محض کھیل تماشا نہ ہو بلکہ قوت جہاد یا ورزش جسمانی ہو، دوسرے یہ کہ جو انعام مقرر کیا جائے وہ معلوم متعین ہو، مجہول یا غیر معین نہ ہو۔ (شامی وغیرہ)

(۱) مشروط معاوضہ گھوڑ دوڑ کی جائز صورت ایک یہ ہے کہ فریقین جو اپنے اپنے

گھوڑے دوڑا کر بازی لگا رہے ہیں آپس میں کسی کو کسی سے کچھ لینا دینا نہ ہو، بلکہ حکومت وقت یا کسی تیسرے شخص یا جماعت کی طرف سے بطور انعام کوئی رقم آگے بڑھنے والے کے لئے مقرر ہو، بدائع الصنائع میں ہے:

كذلك ما يفعله السلاطين وهو ان يقول السلطان لرجلين من سبق كما فله كذا فهو جائز لما بينا ان ذلك من باب التحريض على استعداد اسباب الجهاد خصوصا من السلطان .

(بدائع : ۶/۲۰۶ و شامی : ۵/۳۵۴)

(2) دوسری صورت یہ ہے کہ آگے بڑھنے والے کیلئے معاوضہ یا انعام فریقین ہی میں سے ہو مگر صرف ایک طرف سے ہو دو طرفہ شرط نہ ہو، مثلاً زید و عمر گھوڑوں کی دوڑ میں بازی لگا رہے ہیں، زید یہ کہے کہ اگر عمر آگے بڑھ گیا تو میں اس کو ایک ہزار انعام دوں گا، دوسری طرف سے یہ نہ ہو کہ اگر زید بڑھ گیا تو عمر ایک ہزار دے گا دو طرفہ شرط کی صورت تمنا حرام ہے۔

(3) فریقین میں دو طرفہ شرط بھی حنفیہ کے نزدیک ایک خاص صورت میں جائز ہے وہ یہ کہ فریقین ایک تیسرے گھوڑے سوار مثلاً خالد کو اپنے ساتھ شریک کر لیں پھر اس کی دو صورتیں ہیں:

(الف) شرط کی صورت یہ ٹھہرے کہ زید آگے بڑھے تو عمر ایک ہزار روپیہ اس کو دے اور عمر آگے بڑھے تو زید اتنی ہی رقم اس کو ادا کرے اور اگر خالد بڑھ جائے تو اس کو کچھ دینا کسی کے ذمہ نہیں۔

(ب) شرط اس طرح ہو کہ خالد آگے بڑھ جائے تو زید و عمر دونوں اس کو ایک ایک ہزار روپیہ دیں اور زید و عمر دونوں یا ان میں سے کوئی ایک آگے بڑھے تو خالد کے ذمہ کچھ نہیں، لیکن زید و عمر میں باہم جو آگے بڑھے دوسرے پر اس کو ایک ہزار ادا کرنا لازم آئے گا۔

ان دونوں صورتوں میں جو تیسرا آدمی شریک کیا گیا ہے اس کو حدیث کی اصطلاح میں مُخَلَّل کہا گیا ہے اور دونوں صورتوں میں یہ امر مشترک ہے کہ تیسرے آدمی کا معاملہ نفع و ضرر میں دائر نہیں بلکہ ایک صورت میں اس کا نفع متعین ہے، دوسری میں اس کا کچھ نقصان نہیں۔

شرط اس تیسری صورت کے لئے حسب تصریح حدیث یہ ضروری شرط ہے کہ یہ تیسرا گھوڑا

زید و عمر کے گھوڑوں کیساتھ مساوی حیثیت رکھتا ہو جس کی وجہ سے اس کے آگے بڑھنے اور پیچھے رہ جانے کے دونوں احتمال مساوی ہوں، ایسا نہ ہو کہ کمزوری یا عیب کی وجہ سے اس کا پیچھے رہنا عادت یقینی ہو یا زیادہ قوی اور چالاک ہونے کی وجہ سے اس کا آگے بڑھ جانا یقینی ہو، حدیث میں ہے:

من ادخل فرسا بین فرسین وهو لا یأمن ان یسبق فلا بأس به ومن

ادخل فرسا بین فرسین وهو آمن ان یسبق فهو قمار۔

(ابو داؤد و مسند احمد)

بدائع الصنائع میں شرائط جواز بیان کرتے ہوئے مذکور الصدر پوری تفصیل لکھی ہے۔

(بدائع الصنائع : ۲۰۶/۶ نیز عالمگیری کتاب الخطر والاباحۃ باب ۶، شامی : ۲۵۴/۵)

میں بھی یہ تفصیل موجود ہے۔

گھوڑ دوڑ کی ناجائز صورتیں:

(۱) گھوڑ دوڑ کی بازی محض کھیل تماشہ یا روپیہ کی طمع کے لئے ہو اور استعداد قوت جہاد کی

نیت نہ ہو۔ شامی

(۲) معاوضہ یا انعام کی شرط فریقین میں دو طرفہ ہو اور کسی تیسرے کو اپنے ساتھ تفصیل مذکورہ

بالا نہ ملایا جائے تو یہ قمار اور حرام ہے۔ (بدائع، شامی، عالمگیری)

(۳) ریس کی مروجہ شکل کہ گھوڑوں کی دوڑ کسی کمپنی کی طرف سے ہوتی ہے گھوڑے کمپنی کی

ملک اور سوار اس کمپنی کے ملازم اور دوسرے لوگ گھوڑوں کے نمبر پر اپنا داؤ لگاتے ہیں جس کی فیس

ان کو داخل کرنا ہوتی ہے جس نمبر کا گھوڑا آگے بڑھ جائے اُس نمبر پر داؤ لگانے والے کو انعامی رقم

مل جاتی ہے، باقی سب لوگوں کی فیس ضبط ہو جاتی ہے۔

یہ صورت مطلقاً حرام ہے، اول تو اس ریس کو قوت جہاد پیدا کرنے سے کوئی واسطہ نہیں، کیوں

کہ بازی لگانے والے نہ گھوڑے رکھتے ہیں نہ سواری کی مشق سے ان کو کچھ کام ہے، ثانیاً جو

صورت معاوضہ کی رکھی گئی ہے کہ ایک شق میں داؤ لگانے والے کو انعامی رقم ملتی ہے اور دوسری شق

میں اس کو اپنی دی ہوئی فیس سے دست بردار ہونا پڑتا ہے یہ عین قمار ہے جو بھص قرآن حرام ہے۔

مروجہ ریس کی جو صورت معلوم و معروف تھی اس کا حکم لکھا گیا ہے اگر اس میں کچھ مزید

تفصیلات ہوں تو وہ تفصیلات لکھ کر ان کے متعلق دوبارہ سوال کیا جاسکتا ہے۔

تنبیہ:

جو احکام اور جائز و ناجائز کی تفصیل گھوڑوں کی دوڑ میں لکھی گئی ہے یہی حکم اونٹوں کی دوڑ اور پیادہ دوڑ اور نشانہ بازی لگانے کا ہے۔ (کسما مر من الحدیث)

دوسرے کھیلوں میں بازی لگانے کے احکام:

مذکورہ صدر اقسام چہارگانہ یعنی گھوڑ دوڑ، اونٹوں کی دوڑ، پیادہ دوڑ، نشانہ بازی کے علاوہ دوسرے کھیلوں میں کچھ تفصیل ہے۔

مفید کھیل:

جن کھیلوں سے کچھ دینی یا دنیوی فوائد حاصل ہو سکتے ہیں وہ جائز ہیں بشرطیکہ انہیں فوائد کی نیت سے ان کو کھیلا جائے، محض لہو و لعب کی نیت نہ ہو، لیکن اس کی بازی پر کوئی معاوضہ یا انعام مشروط مقرر کرنا جائز نہیں۔

مثلاً گیند کا کھیل اس سے جسمانی ورزش ہوتی ہے یا لانٹھی وغیرہ کے کھیل یا پہلو انوں کی کشتی وغیرہ جو قوتِ جہاد میں معین ہو سکتے ہیں، اسی طرح معمہ بازی، شعر بازی، تعلیمی تاش، وغیرہ بار نیت کی بازی لگانا جائز ہے مگر اس پر کوئی رقم معاوضہ کی مقرر کرنا جائز نہیں، بلکہ حرام ہے۔

ولا یجوز الاستباق فی غیر ہذہ الاربعۃ کالبغل بالجعل واما بلا

جعل فیجوز فی کل شئی وقال بعد ذلك لان جواز الجعل فیما مر

انما ثبت بالحدیث علی خلاف القیاس فیجوز ما عداها بدون

الجعل وفی القہستانی من الملتقط من لعب بالوصولجان یرید

الفروسية یجوز وعن الجواهر قد جاء الاثر فی رخصة المصارعة

لتحصول القدرة علی المقاتلة دون التلہی فانہ مکروہ .

(شامی : ۳۵۵/۵)

بے فائدہ کھیل تماشے:

ایسے کھیل تماشے جن کے تحت کوئی معتد بہا فائدہ دین و دنیا کا نہیں ہے وہ سب ممنوع اور ناجائز ہیں خواہ ان پر بازی لگائی جائے یا انفرادی طور پر کھیلا جائے پھر بازی پر کوئی رقم لگائی جائے یا نہیں، اور رقم بھی دو طرفہ ہو یا ایک طرفہ بہر حال ایسے لغو کھیل شرعاً مطلقاً ناجائز ہیں،

حدیث میں ہے:

”كل لهو المسلم حرام الاثلاثة ملاعبة اهله و تاديبه لفرسه

و مناظلة بقرسه.“ (شامی : ۲۵۳/۵)

کبوتر بازی، پتنگ بازی، بیڑ بازی، مرغ بازی، چوسر، شطرنج، تاش، کتوں کی رئیس وغیرہ

سب اسی ناجائز صورت کے افراد ہیں۔ (ماخوذ از جواہر الفقہ : ۲/۲۵۲)

ان کھیلوں کے احکام کی مزید تفصیلات جلد اول میں گزر چکی ہے۔

احکام الریبة

”ہبہ لغت میں بلا عوض عطیہ و احسان کو کہا جاتا ہے۔“

کما فی قوله تعالى: ﴿ يَهَبُ لِمَن يَشَاءُ اَنۡثَا وَيَهَبُ لِمَن يَشَاءُ

الذکور ﴾ (شوری : ۴۹)

شرعاً: تمليك عين بلا عوض، على وجه الاخوة و المحبة، كما

قال صلى الله عليه وسلم، تهادوا تحابوا. (بخاری ادب المفرد)

شرعاً ہبہ کہا جاتا ہے کسی چیز کو بلا عوض محض اخوت و محبت کی بنیاد پر دوسرے کو مالک بنانا

جیسا کہ رسول اللہ ﷺ نے فرمایا ایک دوسرے کو ہدیہ دو اس اس سے آپس میں محبت پیدا ہوگی۔

آپ ﷺ ہدیہ قبول فرماتے اور بدلہ بھی عطا فرماتے تھے۔

وقال صلى الله عليه وسلم: ”لو اهدى الى كراع قدم شاة

لقبلت ولو دعيت عليه لاجبت.“

(اخرجہ احمد، ترمذی، بخاری : ۲/۸۷)

جناب رسول اللہ ﷺ نے ارشاد فرمایا کہ اگر مجھے بکری کی ایک ٹانگ بھی ہدیہ کیجائے

تو میں اس کو قبول کروں گا، اگر اس کی دعوت کی جائے تو اس کے لئے حاضر ہوں گا۔

ہبہ کی مشروعیت کی حکمت:

شریعت مطہرہ نے ہدیہ دینے کو مشروع فرمایا اس کی ترغیب دی کیوں کہ اس میں ایک مسلمان

بھائی کی دلجوئی ہے اور محبت کے تعلق کو جوڑتا ہے، ہدیہ دلوں سے عداوت و نفرت کا خاتمہ کرتا ہے،

محبت و تعلق کا بیج بوتا ہے، ایک دوسرے کے لئے بھلائی و خیر کی طرف راغب کرتا ہے۔

احسن الی الناس تستعبد قلوبہم

فطالما استعبد الانسان احسان

یعنی لوگوں پر احسان کر، اور ان کے دلوں کو خرید لے

کیوں کہ عام طور پر احسان انسان کو غلام بنا لیتا ہے

یعنی اس کی تابعداری کو خرید لیتا ہے۔

اور رسول اللہ ﷺ ہدیہ کو رد نہیں فرماتے تھے، تاکہ ہدیہ کرنے والے کا دل نہ ٹوٹے، اور ہدیہ لانے والے کو بدلہ میں ہدیہ سے افضل و بہتر چیز عنایت فرماتے، آپ علیہ السلام خواتین کو تعلیم فرماتے:

”یا نساء المسلمات ، لا تحقرن جازة لجارتها ولو فرسن شاة .“

(بخاری کتاب الہبہ : ۸۷/۲)

”اے مسلمان خواتین، کوئی خاتون اپنی پڑوسن کو معمولی چیز ہدیہ کرنے کو حقیر نہ سمجھے، اگرچہ بکری کا ایک کھر ہی ہو“ اسی طرح بخاری شریف میں روایت ہے کہ صحابہ کرام کو آپ ﷺ کا حضرت عائشہؓ سے محبت فرمانا معلوم تھا اس لئے جو کوئی آپ ﷺ کو ہدیہ کرنا چاہتا تو انتظار کرتے یہاں تک کہ جب حضرت عائشہ رضی اللہ عنہا کی باری ہوتی تو حضرت عائشہؓ کے گھر آپ ﷺ کے لئے ہدیہ بھیجتے، حضرت ام سلمہ رضی اللہ عنہا نے لوگوں کے اس عمل کے متعلق آپ ﷺ سے گفتگو کی، تو آپ ﷺ نے فرمایا کہ تم مجھے عائشہ کے بارے میں ایذا مت پہنچاؤ، کیوں کہ حضرت عائشہؓ کے علاوہ کسی اور بیوی کے بستر پر مجھ پر وحی نہیں اترتی تو ام سلمہ رضی اللہ عنہا نے عرض کیا یا رسول اللہ ﷺ میں اس خیال سے توبہ کرتی ہوں۔ (اخرجه البخاری : ۸۷/۲)

حاصل یہ ہے کہ ہدیہ کا عمل صحابہ میں جاری تھا اور آپ ﷺ ہدیہ قبول فرماتے اور استعمال فرماتے، صدقہ اگر کوئی لاتا تو وہ استعمال نہیں فرماتے بلکہ غریب صحابہ کو کھلا دیتے تھے۔

ہبہ کے ارکان اور شرائط:

کسی کو کوئی چیز ہدیہ کرنا شرعاً ایک تبرع محض ہے، اس لئے بیع و شرا کی طرح مستقل ایجاب و قبول کی تو ضرورت نہیں، لیکن ہبہ کیلئے ایسے الفاظ کا ہونا ضروری ہے، جو بلا عوض کسی کو مالک

بنانے پر دلالت کرے، عربی میں الفاظ ”وہبت“ ہبہ کر دیا ”نحلت“ عطیہ دیا ”اعطیت“ آپ کو مالک بنا کر دیدیا، جب کسی ایسے لفظ جو مالک بنانے پر دلالت کرے کسی کو مالک بنادے، تو ہبہ مکمل ہو جائے گا، البتہ ہبہ تام ہونے کے لئے شرعاً ضروری ہے کہ وہ مال ہبہ کرنے والے کا مملوک ہو اور تقسیم شدہ ہو، جداگانہ طور پر ہبہ کر کے، مالک بنادے، تو موہوب لہ کے قبضہ کرنے سے ہبہ تام ہو جائے گا، گویا کہ واہب کی طرف سے تملیک موہوب لہ کی طرف سے قبضہ ضروری ہوا، اس کے بغیر ہبہ تام نہ ہوگا، اس کو ایجاب و قبول سے تعبیر کیا جاسکتا ہے، اسی طرح واہب عاقل بالغ ہونا، شئی موہوب کا مالک ہونا اور شرعاً تصرفات کے بارے میں اس پر کسی قسم کی پابندی نہ ہونا ضروری ہے۔

اسی طرح موہوب کا قیمت والا مال ہونا ضروری ہے، لہذا شراب، مردار، خنزیر، وغیرہ ہبہ کرنا جائز نہیں۔

اسی طرح شئی موہوب پر قبضہ کرنا ممکن ہونا ضروری ہے، لہذا جو دودھ ابھی تک تھن میں ہے یا جو اون جانور کی پشت پر ہے ان کا ہبہ کرنا جائز نہیں، ہاں البتہ ہبہ کے بعد دودھ نکال کر یا اون کاٹ کر کے دیدے تو صحیح ہو جائے گا۔

مرض الموت میں ہبہ کرنے کا حکم:

مرض الموت کی تعریف: کسی انسان کو ایسی بیماری لاحق ہو جائے کہ اس سے موت واقع ہونا یقینی ہو اور اس سے موت واقع ہو جائے تو اس کو مرض الموت کہا جاتا ہے۔

مرض الموت میں مریض اگر کوئی چیز ہبہ کرے، تو یہ ہبہ وصیت کے حکم میں ہوگا، اب اگر موہوب لہ ایسا قریبی رشتہ دار ہے کہ موت کے بعد وارث بنے گا، چوں کہ اس کے حق میں وصیت کرنا شرعاً باطل ہے اس لئے یہ ہبہ باطل ہوگا، اور مال بدستور واہب کی ملک میں برقرار رہے گا۔

لقولہ علیہ السلام: ”ان اللہ قد اعطی کل ذی حق حقہ الا لا

وصیۃ لوارث۔“

(ترمذی رقم ۲۱۲۰، باب ماجاء لا وصیۃ لوارث)

اگر موہوب لہ اجنبی شخص یا رشتہ دار غیر وارث ہو تو یہ ہبہ ترکہ کے تہائی حصہ تک نافذ ہوگا اس سے زائد نہیں الا یہ کہ تمام ورثاء بالغ ہوں اور وہ زائد کی اجازت دیدیں۔

لقوله عليه السلام: "ان الله تصدق عليكم في اخر اعماركم

ثلث اموالكم ، تضعونها حيث شئتم ."

(ابن ماجه فى الوصايا و احمد فى المسند - ٤٤١/٦)

جناب رسول اللہ ﷺ نے ارشاد فرمایا کہ اللہ تعالیٰ نے تم پر انعام فرمایا کہ تمہاری مال کی حد تک تمہیں تصرف کرنے کی اجازت دیدی جہاں چاہو کار خیر میں خرچ کرو۔

اگر مرض الموت میں ہبہ کرنے کے بعد مریض پھر تندرست ہو گیا، تو اگر موہوب لہ نے مال ہبہ پر قبضہ کر لیا تھا تو ہبہ تام ہو گیا، اس ہبہ کا حکم مرض الموت کے ہبہ کا نہ ہوگا۔

ہبہ مشاع کا حکم:

جو چیز قابل تقسیم ہو (یعنی تقسیم کے بعد بھی ان سے اسی طرح فائدہ حاصل کیا جاسکتا ہے جس طرح سے تقسیم سے پہلے) ان کو اگر غیر منقسم ہبہ کر دیا جائے تو یہ ہبہ فاسد ہے، کیوں کہ اصل مذہب یہی ہے کہ ہبہ المشاع مفید ہے، البتہ ایک روایت یہ ہے کہ فساد ہبہ اس وقت ہے جب کہ اجنبی کو ہبہ کیا جائے، اور جو شریک جائیداد کا ہو اس کو غیر منقسم ہبہ کرنا بھی صحیح ہے، اور بعض فقہاء نے اس کو مختار بھی کہا ہے۔

قال فى الدر و فى الصير فيه عن العتابى ، وقيل يجوز شريكه ،

وهو المختار اه . (٧٨٠/٤)

مگر یہ قول ظاہر مذہب کے خلاف ہے اس لئے بدون مجبوری اس پر عمل کرنا درست نہیں، اور غالباً آج کل تقسیم جائیداد میں جس قدر خرچ اور پریشانی ہوتی ہے، وہ مجبوری اور دشواری کی حد میں داخل ہے، اس لئے اس صورت میں اگر اس روایت پر عمل کر کے شریک کے لئے ہبہ بدون تقسیم کے صحیح کہا جائے تو گنجائش ہے اور قبضہ کے بعد اس کو مفید ملک کہا جائے گا، لیکن بہتر صورت یہی ہے کہ آئندہ کے لئے یا تو جائیداد تقسیم کر لی جائے یا اس کا بیع نامہ کر لیا جائے اور بیع زبانی بھی کافی ہے، تحریر کی ضرورت نہیں۔ (امداد الاحکام : ٣٨/٤)

مطلب یہ ہے کہ شریک کو غیر منقسم چیز ہبہ کرنے کے لئے ایک حیلہ یہ اختیار کیا جاسکتا ہے کہ اس کو اپنا حصہ فروخت کر دے پھر قیمت اسے ہدیہ کر دے دوسری صورت یہ ہے کہ انتہائی کم قیمت پر فروخت کر دے جس کی ادائیگی موہوب لہ پر دشوار نہ ہو۔

اپنی زندگی میں ورثہ میں مال تقسیم کرنے کا حکم:

اس سلسلہ میں ایک سوال و جواب نقل کیا جاتا ہے جس کے ضمن میں یہ مسئلہ اچھی طرح واضح ہو جائے گا۔

سوال: میں ایک بیمار عمر رسیدہ شخص ہوں میری کوئی اولاد نہیں، صرف بوڑھی بیوی ہے، جبکہ میرے دو بھتیجے ہیں، میں اپنی زندگی میں اپنا سرمایہ ان میں تقسیم کرنا چاہتا ہوں، تو شریعت کی روشنی میں رہنمائی فرمائیں۔

الجواب: اگر آپ اپنا سرمایہ اپنی زندگی میں ہی ان میں تقسیم کرنا چاہتے ہیں تو شرعاً آپ کو اختیار ہے کہ جس وارث کو جتنا چاہیں دیدیں، لیکن بہتر طریقہ یہ ہے کہ، آپ اپنے کل مال کا ۳/۱ حصہ اپنی بیوی کے نام کر دیں، باقی مال کے دو برابر حصے کر کے ہر ایک بھتیجے کو ایک ایک حصہ دیدیں، اگر اس مال سے اپنے لئے بھی کچھ رکھنا چاہتے ہیں تو اس میں کوئی حرج نہیں، لیکن اس بات کا خیال رہے کہ دونوں بھتیجوں کا حصہ ان کے قبضہ میں دینا ضروری ہے ورنہ ہبہ تام نہ ہوگا۔

لما قال العلامة ابراہیم الحلبي: هي تملك عين بلا عوض

وتصح بايجاب وقبول وتمم بالقبض فان قبض في المجلس بلا اذن

صح، وبعده لا بد من الاذن .

(ملتقى الابحر على صدر مجمع الانهر: ۳/۴۸۹، کتاب الہبۃ)

حصول منافع کا ہبہ:

سوال: ایک شخص نے نیکی خرید کر اس شرط پر بیٹے کو دی کہ اس سے کما کر بیوی، بچوں کا خرچہ برداشت کرو، گاڑی کی ملکیت میری ہوگی، اس معاہدہ پر گواہ بھی موجود ہے، اب اس شخص کا انتقال ہو گیا، بیٹے نے گاڑی پر قبضہ کر لیا اور ملکیت کا دعویٰ دیا ہے، اس کو ترکہ میں شامل کرنے کے لئے تیار نہیں، اب شرعاً اس کا کیا حکم ہوگا؟

الجواب: شرعاً اس کا حکم یہ ہے کہ باپ نے اس بیٹے کو صرف منافع کا مالک بنایا ہے، تو منافع کے ہبہ سے اصل چیز کا ہبہ لازم نہیں آتا اس لئے گاڑی باپ کی ملکیت میں ہونے کی وجہ سے ترکہ میں شامل ہوگی، اور دیگر ورثاء کا بھی اس میں حق ہوگا، اس بیٹے کا اکیلے اس پر قبضہ کرنا

ملکیت کا دعویٰ کرنا شرعاً درست نہ ہوگا۔

بیوی کا حق مہر ہبہ کرنے کا حکم:

نکاح ہونے کے بعد حق مہر کا مالک بیوی خود ہے، وہ اگر کل حق مہر یا اس کا بعض حصہ بلا کسی جبر و اکراہ کے شوہر کو ہبہ کر دے تو شوہر اس کا مالک ہو جائے گا، بعد میں اگر دونوں میں کسی وجہ سے نا اتفاقی ہو جائے اس کی وجہ سے بیوی اپنے ہبہ سے رجوع کرنا چاہے اور مہر کا دوبارہ مطالبہ کرے تو شرعاً یہ درست نہیں۔

و کذا ما وهب احد الزوجين الاخر لان المقصود فيها الصلة

كما في القرابة . (ہدایہ : ۲۷۴/۳)

لیکن بعض علاقوں میں دستور ہے کہ شادی کے بعد زبردستی بیوی سے حق مہر معاف کرواتے ہیں اور اس کو بیوی کی طرف سے ہبہ سمجھتے ہیں، شرعاً یہ ہبہ معتبر نہیں، شوہر کے ذمہ بیوی کا حق مہر بدستور لازم ہے۔

قال العلامة محمد خالد اتاسی : يلزم فی الهبة رضاء الواهب فلا

تصح الهبة التي وقعت بالجبر والاکراہ .

(مجلہ الاحکام مادہ : ص ۸۶۰ ، ۴۷۲ ، الباب الثانی شرائط الهبہ)

ایک سنگین غلطی:

بعض لوگ اپنی زندگی میں مکان یا دیگر کوئی جائیداد وراثتاً کو ہبہ کرنا چاہتے ہیں، اس بارے میں عموماً دو طرح کی غلطیاں ہوتی ہیں۔

(۱) مشترک چیز ہبہ کر دیتے ہیں، مثلاً مکان میں نے اپنے دونوں بڑے بیٹوں کو دیدیا، جبکہ شرعاً مشترک چیز کا ہبہ جائز نہیں، جب تک تقسیم کر کے دونوں کو اپنے اپنے حصے کا مالک نہ بنا دے، ہبہ تام نہ ہوگا، اسی حالت میں باپ کا انتقال ہو جائے تو یہ مکان ترکہ میں داخل ہو کر تمام وراثتاً میں تقسیم ہوگا۔

(۲) ہبہ میں موہب لہ کا قبضہ ضروری ہے کہ بعض کہہ دیتے ہیں بلکہ اشامپ میں لکھ دیتے ہیں کہ میں نے یہ مکان / دکان فلاں بیٹے کو دیدیا، اس کے بعد تاحیات اسی مکان میں رہائش پذیر رہتے ہیں اور سمجھتے ہیں کہ ہم نے بیٹے کو دیدیا اور بیٹا مالک بن گیا، حالانکہ مکان باپ کے

سامان کے ساتھ مشغول ہونے کی وجہ سے بیٹے کا قبضہ تام نہیں ہوا ہے جس کی وجہ سے ہبہ تام نہیں ہوا، صحیح طریقہ اس کا یہ ہے کہ آپ اپنا سامان نکال کر مکان خالی کر کے بیٹے کے حوالے کریں یا یہ کہ بمع سامان کے مکان ہبہ کریں۔

مشترکہ طور پر ہبہ کرنے کا حکم:

سوال: چند بھائیوں نے اپنی کوئی مشترکہ چیز کسی ایک شخص کو ہبہ کر دی ایک عالم فرماتے ہیں کہ یہ ہبہ صحیح نہیں، رہنمائی فرمائیں؟ بیوا تو جروا

(العوارب باسم ملہم الصور)

ہبۃ المشاع کی یہ صورت صحیح ہے، صحت ہبہ سے مانع وہ شیوع ہے جو موہوب لہ کے پاس ہو۔

ولا تصح الهبة للشريك لانه لم يوجد الافراز المشروط لتعمام

القبض . (أحسن الفتاوى : ۲۵۵/۷)

قال العلامة طاہر بن عبد الرشید البخاری رحمہ اللہ : وفي

الاصل ومن شرائطها ای الهبة الافراز حتى لا يجوز هبة المشاع فيما

يحتمل القسمة كالبيت والدار والارض ونحوها وان كان لا يحتمل

القسمة يجوز كالبنو والحمام والرحى . (خلاصة الفتاوى : ۳۹۰/۴)

كتاب الهبة ، الفصل الثالث فيما يكون خطباء وفيما لا يكون .

ناقابل تقسیم اشیاء کا ہبہ:

جو چیزیں ناقابل تقسیم ہوں ان کے ہبہ کا کیا طریقہ ہے، مثلاً ایک شخص نے اپنے جانور کو اس

طرح ہبہ کیا کہ ایک حصہ اپنے لئے رکھا، اور تین حصے بیوی کو ہبہ کئے اور تین حصے بھائی کو، اب اس

شخص کا یہ ہبہ صحیح ہوا یا نہیں؟

اس بارے میں شرعی حکم یہ ہے کہ جو اشیاء قابل تقسیم ہوں ان کا ہبہ تو قبل تقسیم صحیح نہیں

جیسا کہ اوپر کے مسائل میں تفصیل سے معلوم ہوا، البتہ جن اشیاء کی تقسیم ممکن نہ ہو مثلاً جانور ان کا

ہبہ تقسیم سے پہلے صحیح ہے، لہذا اس شخص کا ہبہ کرنا صحیح ہوا۔

قال العلامة الخوارزمی رحمہ اللہ : هبة المشاع فيما لا يقسم

جائزة یعنی بہ مالا يحتمل القسمة ای لا یبقی منتفعا بعد القسمة

اصلاً کعبید و احد اودایة و احدة .

(الکفاية في فتح القدير : ٤٨٨/٧ كتاب الهبة)

قال العلامة قاضي خاآن : وفيما لا يقسم كالعبد والذابة والثوب
والحمام يجوز هبة المشاع من الشريك وغيره في قولهم .

(الفتاوى قاضي خاآن على هامش الهندية : ٣٦٧/٣ كتاب الهبة)

فصل في هبة المشاع ومثله في الهداية : ٢٨٥/٣ كتاب الهبة)

قال العلامة ابن عابدين رحمه الله : و ذكر قبله هبة المشاع فيما
يقسم لا تفيد الملك عند ابي حنيفة وفي القهستاني لا تفيد الملك
وهو المختار كما في المضمورات .

(رد المحتار : ٦٩٢/٥ ، كتاب الهبة ومثله في بدائع الصنائع : ١٢٣/٦ كتاب الهبة)

اولاد کو ہبہ کرنے میں کم یا زیادہ دینا:

سوال : اولاد کو ہبہ دینے میں تفاضل کا کیا حکم ہے؟ بالتفصیل تحریر فرمائیں؟

جواب : (۱) اگر دوسروں کا اضرار مقصود ہو تو مکروہ تحریمی ہے، قضاء نافذ ہے

دیانتہ واجب الرد ہے۔

(۲) اضرار مقصود نہ ہو اور کوئی وجہ ترجیح نہ ہو تو مکروہ تنزیہی ہے، ذکور و اناث میں تسویہ

مستحب ہے۔

(۳) دینداری، خدمت گزاری، خدمات دینیہ کا شغل یا احتیاج وغیرہ وجوہ کی بناء پر

تفاضل مستحب ہے۔

(۴) بے دین اولاد کو بقدر قوت سے زائد نہیں دینا چاہئے، ان کو محروم کرنا اور زائد مال

امور دینیہ میں صرف کرنا مستحب ہے۔

قال الامام الحصکفی رحمه الله تعالى : وفي الخانية لا بأس

بتفضيل بعض الاولاد في المحبة لانها عمل القلب و كذا في العطايا

ان لم يقصد به الاضرار وان قصده يسوى بينهم ويعطى البنت كالابن

عند الثاني وعليه الفتوى ولو وهب في سحته كل المال للولد جاز

واثم .

وقال العلامة ابن عابدین رحمہ اللہ تعالیٰ : (قوله وعلیہ الفتوی)
ای علی قول ابی یوسف رحمہ اللہ تعالیٰ من ان التنصیف بین الذکر
والانثی افضل من التثلیث الذی هو قول محمد رحمہ اللہ تعالیٰ
رملی . (ردالمحتار : ۴ / ۵۷۳)

وقال الامام طاہر بن عبد الرشید رحمہ اللہ تعالیٰ : وفي الفتاوی
رجل له ابن و بنت اراد ان يهب لهما شيئا فالافضل ان يجعل للذکر
مثل حظ الانثیین عند محمد رحمہ اللہ تعالیٰ وعند ابی یوسف
رحمہ اللہ تعالیٰ بینہما سواء هو المختار لورود الآثار .

ولو وهب جميع ماله لابنه جاز في القضاء وهو اثم نص عن
محمد رحمہ اللہ تعالیٰ هكذا في العیون .

ولو اعطى بعض ولده شيئا دون البعض لزيادة رشده لا بأس به
وان كانا سواء لا ينبغي ان يفضل .

ولو كان ولده فاسقا فاراد ان يصرف ماله الى وجود الخير
ويحرمه عن الميراث هذا خير من تركه لان فيه اعانة على المعصية ،
ولو كان ولده فاسقا لا يعطى له اكثر من قوته .

(خلاصة الفتاوی : ۴ / ۴۰۰)

و كذا نقله عنه العلامة ابن نجيم رحمہ اللہ تعالیٰ وقرره .

ونقل ايضا عن المحيط : يكره تفضيل بعض الاولاد على البعض
في الهبة حالة الصحة الا لزيادة فضل له في الدين وان وهب ماله كله
لواحد جاز قضاءً وهو اثم . (البحر الرائق : ۷ / ۲۸۸)

وقال العلامة الطحطاوی رحمہ اللہ تعالیٰ : (قوله و كذا في
العطايا) ويكره ذلك عند تساويهم في الدرجة كما في المنح
والهندية اما عند عدم التساوي كما اذا كان احدهم مشتغلا بالعلم

لا بالكسب لا بأس ان يفضله على غيره كما في الملتقط اي ولا يكره
 وفي المنح روى عن الامام انه لا بأس به اذا كان التفضيل لزيادة فضل
 له في الدين وفي خزانة المفتين ان كان في ولده فاسق لا ينبغي ان
 يعطيه اكثر من قوته كيلا يصير معيناً له في المعصية انتهى وفي
 الخلاصة ولو كان ولده فاسقاً فاراد ان يصرف ماله الي وجوه الخير
 ويحرمه عن الميراث هذا خير من تركه انتهى اي للولد وعلله في
 البزازية بالعلة السابقة (قوله يسوى بينهم) قال في البزازية الافضل
 في هبة البنات والابن التثليث كالميراث وعند الشافعي رحمه الله
 تعالى التنصيف وهو المختار ولو وهب جميع ماله من ابنه جاز قضاء
 وهو اثم نص عليه محمد رحمه الله تعالى اه فانت ترى نص البزازية
 خالياً عن قصد الاضرار وقال في الخانية ولو وهب رجل شيئاً لاولاده
 في الصحة واراد تفضيل البعض على البعض في ذلك لارواية لهذا في
 الاصل عن اصحابنا وروى عن الامام رحمه الله تعالى انه لا بأس به
 اذا كان التفضيل لزيادة فضل له في الدين وان كانا سواء يكره وروى
 المعلى عن ابي يوسف رحمه الله تعالى انه لا بأس به اذا لم يقصد به
 الاضرار وان قصد به الاضرار سوى بينهم يعطى الابنة ما يعطى الابن
 وقال محمد رحمه الله تعالى يعطى للذكر ضعف ما يعطى للأنثى و
 الفتوى على قول ابي يوسف رحمه الله تعالى.

(طحطاوى على الدر: ۳۹۹/۳، ماخوذ از احسن الفتاوى: ۲۵۶/۷)

ہبہ سے رجوع کرنے کا حکم:

کسی کو کوئی چیز ہبہ کرنے کے بعد واپس لینے میں کئی قباحتیں ہیں، اس سے آپس میں بغض
 و نفرت پیدا ہوتی ہے اس لئے یہ ایک مکروہ ناپسندیدہ فعل ہے، چنانچہ رسول اللہ ﷺ نے اس کی
 شاعت و قباحت کو ان الفاظ میں بیان فرمایا کہ

” مثل الذى يعطى العطية ثم يرجع فيها كمثل الكلب يأكل فاذا

شبع قاء ثم عاد فی قبئہ .“

(اخر حہ اصحاب السنن ، وقال الترمذی ، حسن صحیح)

یعنی جو شخص کسی کو کوئی چیز عطیہ دینے کے بعد دوبارہ واپس لے لے وہ اس کتے کی طرح ہے جو پیٹ بھر کر کھائے پھر قہقہہ کر دے، اس کے بعد اپنے قہقہے کو دوبارہ چاٹ لے۔

اب اگر کوئی شخص ہبہ کر کے واپس لینا چاہے تو شرعاً کیا حکم ہوگا اس بارے میں تفصیل ہے۔

- 1- موہوب لہ کی رضاء سے بہر حال رجوع جائز ہے۔
- 2- قضاء قاضی سے رجوع صحیح ہے۔
- 3- ہبہ قبول کرنے کے بعد اس کا عوض دیدیا ہو تو بھی بذریعہ قضاء رجوع کر سکتا ہے۔

ہبہ کے بعد رجوع ممنوع ہونے کی صورتیں:

مندرجہ ذیل باتیں ہبہ کے بعد رجوع کرنے سے مانع ہیں:

- (۱) قرابت داری۔
- (۲) میاں بیوی کا رشتہ۔
- (۳) ہبہ قبول کرنے کے بعد مالی معاوضہ لینا۔
- (۴) موہوب بہ چیز کا موہوب لہ کی ملک سے نکل جانا۔
- (۵) ہبہ دینے اور لینے والوں میں سے کسی ایک کا انتقال کر جانا۔
- (۶) شئی موہوب کا ہلاک ہو جانا مثلاً مکان تھا گر گیا۔
- (۷) موہوب بہ چیز میں کوئی زیادتی کر لی گئی، مثلاً کپڑا تھا اس کو رنگ لیا، گندم تھا اس کو پیس لیا۔

قال صاحب الاختیار : ویجوز لرجوع فیما وہبہ للاجنبی

ویکرہ، ای تحریمہ، فان عوضہ، أو زادت زیادة متصلة، او مات

احدهما او خرجت علی ملک الموہوب لہ، فلارجوع والمعانی

المانعة من الرجوع فی الهبة ہی، المحرمية من القرابة، والزوجية

والمعاوضة وخروجها من ملک الموہوب لہ، وموت الواهب او

الموہوب . (کتاب الاختیار للموصلی : ۵۱/۳)

وقد نظم بعضهم هذه الموانع السبعة بقوله، ومانع من الرجوع

في الهبة: يا صاحبي حروف، دمع خذقة، (فقه المعاملات)

معتوہ (بے وقوف) کا ہبہ:

معتوہ شخص اگر کسی شخص کو کوئی چیز ہبہ کر دے تو شرعاً اس کا کیا حکم ہوگا، اس بارے میں حضرت مفتی اعظم رحمہ اللہ فرماتے ہیں:

معتوہ کا ہبہ صحیح نہیں، اس کے تصرفات میں یہ تفصیل ہے:

جن تصرفات میں اس کا نفع ہے وہ بلا اذن ولی بھی معتبر ہیں، جیسے ہبہ قبول کرنا، جن میں اس کا نقصان ہے، وہ اذن ولی سے بھی معتبر نہیں، جیسے ہبہ دینا۔

جن میں نفع و ضرر دونوں کا احتمال ہے، ان میں اذن ولی ضروری ہے، جیسے بیع و شراء۔

ولی سے مراد باپ یا اس کا وصی یا دادا ہے، چچا کا اذن کافی نہیں، باپ دادا نہ ہوں تو حاکم مسلم یا اس کا نائب ولی ہوگا، اگر حاکم مسلم نہ ہو یا اس طرف توجہ نہ دے تو مقامی لوگوں میں سے دیندار یا اثر لوگ جسے متعین کر دیں اس کا اذن ضروری ہے۔

قال الامام الحصكفي رحمه الله تعالى: وتصرف الصبي

والمعتوه الذي يعقل البيع والشراء ان كان نافعا محضا كالا سلام

والاتهاب صح بلا اذن وان ضارا كالطلاق والعتاق والصدقة

والقرض لاوان اذن به وليهما وماتردد من العقود بين نفع وضرر

كالبيع والشراء توقف على الاذن حتى لو بلغ فاجازه نفذان اذن لهما

الولى فهما في شراء وبيع كعبد مأذون في كل احكامه .

وقال العلامة ابن عابدين رحمه الله تعالى: (قوله ووليه ابوہ)

اي الصبي وفي الهندية المعتوه الذي يعقل البيع يأذن له الاب

والوصى والجد دون الاخ والعم وحكمه حكم الصبي .

(ردالمحتار: ۵/ ۱۲۱)

نابالغ کو ہبہ کیا تو والد کا قبضہ کافی ہے:

اگر والد نے اپنی نابالغ اولاد کو ہبہ کیا تو نیت کر لینا کافی ہے، اسی طرح اگر کسی غیر نے ہبہ کیا

تو والد کے قبضہ سے ہبہ تام ہو جائے گا۔

قال الامام الحصكفي رحمه الله تعالى : وهبة من له الولاية على
الطفل في الجملة وهو كل من يعوله فدخل الاخ والعم عند عدم
الاب لوفى عيالهم تتم بالعقد .

وقال العلامة ابن عابدين رحمه الله تعالى : (قوله بالعقد) اي
الايجاب فقط كما يشير اليه الشارح كذا في الها مش وهذا اذا
اعمله او اشهد وللتحرز عن الجحود بعد موته والاعلام لازم .

(ردالمحتار: ۲/۴/۱)

نابالغ پر زکوٰۃ اور قربانی واجب نہیں:

قال في التنوير : و شرط افتراضها عقل و بلوغ و اسلام و حرية .

(ردالمحتار: ۲/۵۷۱)

وفي الشرح : صححه في الكافي (الي قوله) وهو المعتمد .

(ردالمحتار: ۲/۲۲۳)

ہبہ میں شرط لگانے کا حکم:

اگر کوئی شخص مشروط طور پر ہبہ کرے تو ہبہ صحیح ہوگا یا نہیں؟ اس بارے میں ضابطہ یہ ہے کہ اگر
کوئی مناسب شرط عائد کرے تو ہبہ اور شرط دونوں صحیح ہیں اور اگر کوئی غیر مناسب شرط عائد کرے تو
ہبہ صحیح ہوگا اور شرط باطل ہوگی۔

قال في التنوير : وما لا يبطل بالشرط الفاسد القرض والهبة

والصدقة الخ .

وقال العلامة ابن عابدين رحمه الله تعالى : كوهبتك هذه المائة

او تصدقت عليك بها على ان تخدمني سنة نهر فتضح ويبطل الشرط

لانه فاسد وفي جامع الفصولين ويصح تعليق الهبة بشرط ملائم كو

هبتك على ان تعوضني كذا ولو تخالفا تصح الهبة لا الشرط .

(ردالمحتار: ۴/۲۵۲)

عمری کے طریقہ پر ہبہ کرنے کا حکم:

ہبہ کرنے کی ایک صورت یہ ہے کہ ”اعمرتك هذه الدار“ وغیرہ الفاظ استعمال کر کے ہبہ کرے، جس کا معنی ہے کہ یہ گھر میں نے عمر بھر کے لئے تمہیں دیدیا، اب شرعا اس کا کیا حکم ہوگا؟ اس کی تین صورتیں ہیں:

(۱) دینے والا تصریح کرے کہ ”اذا متت فہی راجعة الیّی او الیّی ورثتہ“ اس صورت میں بالاتفاق اس کا حکم عاریت کا ہے۔

(۲) ہبہ کے وقت تصریح کر دے کہ ”اذا متت فہی لورثتک بالعصبک“ اس صورت میں بھی اتفاق ہے کہ یہ ہبہ کے حکم میں ہے۔

(۳) ہبہ کے وقت صرف ”اعمرتك“ کہے یہ تصریح نہ کرے کہ ”معمرلہ“ کے مرنے کے بعد کیا صورت ہوگی، اس صورت میں اختلاف ہے، امام مالک رحمہ اللہ کے نزدیک اس صورت میں اس کو عاریت سمجھا جائے گا، امام شافعی رحمہ اللہ کا قول قدیم بھی یہی ہے، امام ابوحنیفہؒ و امام احمدؒ فرماتے ہیں اس کو ہبہ قرار دیا جائے گا اور یہی امام شافعیؒ کا قول جدید ہے۔

لقولہ علیہ السلام: ”العمری جائزۃ“ . (بخاری: ۹۲/۲)

وفی ملتقى الابحر قال: والعمری جائزۃ للمعمر حال حیاتہ ولورثتہ بعدہ، وہی أن یجعل دارہ لہ مدۃ عمرہ فاذا مات ردت علیہ فالہبۃ صحیحۃ، وشرط الرجوع الیّی الواجب شرط باطل، لقولہ صلی اللہ علیہ وسلم: العمری لمن وھبت لہ . (ملتقى الابحر: ۱۵۵/۲)

حکم الرقبی:

الرقبی ہی أن یقول شخص لآخر، جعلت داری لك رقبی، ان مت قبلی فہی لی، وان مت قبلك فہی لك، وکان كل واحد منهما، یرتقب وینتظر موت الاخر ولذا سمیت ”رقبی“ .

یعنی رقبی کے معنی یہ ہے کہ کوئی شخص دوسرے سے کہے کہ میں نے اپنا مکان تمہارے لئے رقبی کے طور پر دیدیا، اگر تم مجھ سے پہلے مر گئے تو یہ مکان واپس میرا ہو جائے گا، اور اگر میرا تجھ سے پہلے

انتقال ہو جائے تو یہ مکان ہمیشہ سے آپ کا ہوگا، اب اس کے بعد گویا کہ ہر شخص دوسرے کی موت کا منتظر ہے۔

اس کا حکم یہ ہے کہ امام شافعی، امام احمد اور امام ابو یوسف رحمہم اللہ فرماتے ہیں کہ اس کا حکم بعینہ وہی ہے جو عمری کا ہے البتہ اتنا فرق ہے کہ اگر عمری میں مطلق چھوڑ دے تو وہ بہت سمجھا جاتا ہے، اور رقبی میں یہ تفصیل ہے کہ، اگر وہ شخص پہلے مر جائے تو گھر رقبی دینے کے پاس واپس لوٹ آتا ہے، اور اگر رقبی دینے والے کا انتقال پہلے ہو جائے تو وہ مکان ہمیشہ کے لئے مرقب لہ کا ہو جاتا ہے، ان کا استدلال رسول اللہ ﷺ کا ارشاد ہے:

”الرقبی جائزہ لاهلہا۔“

اور رقبی کا مفہوم اس زمانہ میں یہی تھا، یہ رقب سے مشتق ہے اور ہر ایک دوسرے کی موت کا منتظر ہوتا تھا۔

لیکن امام ابو حنیفہ، امام مالک اور امام محمد رحمہم اللہ فرماتے ہیں اس معنی کے لحاظ سے رقبی باطل ہے کیوں کہ یہ شرط فاسد ہے اور فساد کی وجہ جہالت ہے، باقی حدیث میں جس رقبی کو جائز قرار دیا ہے اس کا مطلب یہ ہے کہ ”ملکتک رقبة هذه الدار“ لہذا وہ بہتہ کے حکم میں ہے، لہذا اب جو کوئی شخص رقبہ کرے گا وہ اسی معنی پر محمول ہوگا اور بہتہ سمجھا جائے گا۔

(ماخوذ از تقریر ترمذی شیخ تقی عثمانی زید مجدد ہم)

بہتہ اور ہدیہ کو واپس کرنے کا حکم:

بہتہ اور ہدیہ کو رد کرنے کا حکم یہ ہے کہ اگر یہ یقین یا ظن غالب ہو کہ حرام مال سے ہدیہ کر رہا ہے، تو اس کو قبول کرنا جائز نہیں بلکہ واپس کرنا لازم ہے، اور اگر حلال مال سے ہدیہ کر رہا ہے، لیکن رشوت کے طور پر ہو تب بھی قبول کرنا جائز نہیں، اس کے علاوہ ہو تو قبول کر لینا چاہئے، اور بدلہ میں ہدیہ کرنے والے کو بھی کوئی چیز بہتہ کرنی چاہئے۔

کما روت عائشة رضی اللہ عنہا حیث قالت: ”کان رسول

اللہ صلی اللہ علیہ وسلم یقبل الهدیة، ویثیب علیہا“.

(اخرجه البخاری: ۲/۹۰، باب المكافاة فی الهدیة)

حضرت عائشہؓ سے روایت ہے کہ رسول اللہ ﷺ ہدیہ قبول فرماتے اور اس پر بدلہ بھی دیتے

تھے۔

اگر ہدیہ دینے کے لئے کچھ نہ ہو تو ”جزاك الله خيراً“ کہہ دے یہ اس کے حق میں دعا اور اس کے لئے بہترین ہدیہ ہے۔

فقد قال رسول الله صلى الله عليه وسلم: ”من اسدى اليكم معروفًا فكافئوه فان لم تجدوا ما تكافئوه به، فادعوا له“.

(الترغيب والترهيب للمندري)

وقوله عليه السلام: ”من صنع اليه معروفًا فقال لفاعله، جزاك الله خيراً، فقد ابلغ في الثناء“.

(ترمذی بسند جيد)

تین چیزوں کا ہدیہ رد نہ کرنا:

تین چیزیں ایسی ہیں کہ اگر ان میں سے کوئی چیز کسی کو ہدیہ کی جائے تو رد نہیں کرنا چاہئے۔

(۱) دودھ (۲) خوشبو (۳) تکیہ

لقوله عليه السلام: ”من عرض عليه ريحان فلا يردده لانه خفيف

المحمل، طيب الريح“.

(مسلم: رقم ۴۴۰۵۳)۔

یعنی رسول اللہ ﷺ نے فرمایا کہ جس کو ریحان ہدیہ میں ملے تو چاہئے کہ اس کو رد نہ کرے

کیوں کہ اس کو اٹھانا آسان ہے اور اس کی خوشبو عمدہ ہے۔

وقوله عليه السلام: ”ثلاثة لا ترد، الوسائد، والدهن، يعني

الطيب، واللبن“.

(اخرجه الترمذی وقال حديث غريب)

وقال انس: ”كان النبي صلى الله عليه وسلم لا يرد الطيب“.

(اخرجه البخاری: ۹۰/۲)

احکام الودائع

امانت کی حفاظت عاریت وغیرہ کے احکام:

ہی مایوضع عند غیر صاحبہ، من مال و متاع للحفظ وللرعاية

وقال صاحب ملتقى الابرار: الايداع، تسليط المالك غيره، على

حفظ مالہ، والودیعة، ما یتروک عند الامین للحفظ .

(ملتنقی الابحر : ۱۴۳/۲)

یعنی امانت یہ ہے کہ کوئی شخص اپنا مال کسی دوسرے شخص کے پاس بنیت حفاظت رکھوائے۔

امین اور مودع کے لئے شرائط:

امانت رکھوانے والے اور جس کے پاس رکھوایا گیا دونوں کا عاقل، بالغ اور تصرف کا اہل ہونا ضروری ہے۔

اسی طرح ایجاب و قبول بھی ضروری ہے، یعنی امانت رکھوانے والا کوئی ایسا لفظ کہے جو امانت پر دلالت کرے، مثلاً عربی میں ” او دعنتک هذا المال ، یا احفظ هذا الشئ لی “ یعنی یہ مال میں نے آپ کے پاس بطور امانت رکھا ہے یا میری اس چیز کی حفاظت کریں دوسرا شخص زبان سے ہاں کہے، یا خاموشی سے حفاظت پر راضی ہونے کو ظاہر کرے دونوں صورتوں میں امانت کا معاملہ مکمل ہو جائے گا۔

امانت کی حفاظت کا حکم:

امانت قبول کرنے کے بعد اس کی حفاظت کرنا شرعاً واجب ہے جس طرح اپنے ذاتی مال کی حفاظت کرنا، کہ خود حفاظت کرے یا بیوی بچے یا گھر کے کسی معتبر شخص کے ذریعہ حفاظت کرے، حفاظت کرنے کی پوری کوشش کے باوجود اگر ناگہانی آفت سے ہلاک ہو جائے یا چوری ہو جائے تو امین پر تاوان لہزم نہ ہوگا اور اگر ان کی تعدی یا حفاظت میں کوتاہی کی وجہ سے ایسا ہوا تو تاوان لازم ہوگا۔

قال فی الاختیار هو عقد مشروع امانة لا غرامة لحدیث لیس علی المستودع غیر المغل، ای الخائن ضمان، ولا علی المستعیر غیر المغل ضمان، (دار قطنی) فہی امانة اذا هلکت من غیر تعد لم یضمن، لانه لو وجب الضمان، لا متنع الناس عن قبولها، وفیه من الفساد مالا یخفی . (الاختیار لتعلیل المختار للموصلی : ۶۵/۳)

امانت میں تصرف کا حکم:

امانت میں امین کے لئے تصرف کا حکم یہ ہے کہ چونکہ امین کے ذمہ امانت کی حفاظت لازم

ہے، لہذا حفاظت کے لئے جو تدبیر اختیار کرنا پڑے وہ تصرف کر سکتا ہے، اس کے علاوہ کسی قسم کا تصرف جائز نہیں۔

وفى الهنديه قال : الودیعة لاتودع ولاتعار ولاتوجر ولاترهن
وان فعل شیئا منهن ضمن كذا فى البحر الرائق .

(الفتاویٰ الہندیہ : ۴ / ۳۳۸ ، کتاب الودیعة)

امانت پر اجرت لینے کا حکم:

امانت کی حفاظت کو امین پر لازم کر کے اجرت مقرر کرنا شرعاً جائز ہے، البتہ اس صورت میں امین کے ہاتھ سے امانت کسی ایسے عمل سے ضائع ہو جائے جس سے بچنا ممکن تھا تو امین ضامن ہوگا ورنہ نہیں۔

وفى مجلة الاحكام : الودیعة امانة فى يد المودع ، فاذا هلكت
بلا تعد منه وبدون صنعہ وتقصيره فى الحفظ لا یضمن ولكن اذا
كان الايداع باجرة فهلكت او ضاعت بسبب یمكن التحرز عنه لزم
المستودع ضمانها .

(شرح المحلّة مادة : ۷۷۷ ، احکام الودیعة)

امانت رکھوا کرواپس نہ آئے:

اگر کوئی شخص امانت رکھوا کرواپس نہ آئے تو کچھ وقت انتظار کرنا ضروری ہے، اس میں اس کو تلاش کیا جائے اگر وہ مل جائے تو اس تک یا موت کی صورت میں ان کے ورثاء تک پہنچانا ضروری ہے، لیکن اگر بالکل پتہ نہ چلے تو اس مال کو امانت رکھوانے والے کی طرف سے صدقہ کر دے، امین اگر فقیر ہو تو خود بھی کھا سکتا ہے، صدقہ یا استعمال کے بعد مالک واپس آجائے تو مالک کو اختیار ہوگا کہ اس صدقہ پر راضی رہے یا یہ کہ امین سے اپنے مال کا مطالبہ کرے۔

قال العلامة الحصكفى رحمه الله : فينتفع بها لو فقيراً أو الا
تصدق بها على فقير ولو على اصله وفرعه وحرسه ، فان جاء مالکها
بعد التصديق خير بين اجازة فعله ولو بعد هلاكها وله ثوابها او
تضمنه . (رد المحتار : ۴ / ۷۹ - ۸۰ ، کتاب اللقطة)

جوتے، کپڑے وغیرہ تبدیل ہو جانا:

اگر کسی شخص کی مسجد سے چپل، جوتے، تبدیل ہو گئے یا جہاز یا بس میں بیگ وغیرہ تبدیل ہو گیا غلطی سے کسی دوسرے کا بیگ آ گیا تو کیا اس کو استعمال کرنا جائز ہے یا نہیں؟ اس کا شرعی حکم یہ ہے کہ اس کا استعمال جائز نہیں کیوں کہ اولاً اگر ایسا ہو بھی جائے تو یہ یقین نہیں کہ جس نے جوتا لیا ہے یہ جوتا اسی کا ہے یا جو بیگ لے گیا ہے آپ کو ملا ہوا بیگ اسی کا ہے اور اگر ایسا ہو بھی تو بھی چونکہ باہمی مبادلہ کا کوئی معاملہ نہیں ہوا، اس لئے جو جوتا یا کپڑا ملا ہے اس کا حکم لفظ کا ہوگا، یعنی پہلے یہ کوشش کی جائے گی کہ اس کا مالک مل جائے، اور اس کو واپس کر دیا جائے، اور مالک کے ملنے سے مایوسی ہو جائے تو مالک کی طرف سے صدقہ کر دے، ہاں البتہ مالک ملنے سے مایوسی کی صورت میں اگر یہ شخص خود بھی مستحق زکوٰۃ ہو تو اس کو خود بھی استعمال کر سکتا ہے۔

كما في العالمگیریة قال : امرأة وضعت ملائتها فجاءت امرأة اخرى وضعت ملائتها ثم جاءت الاولى واخذت ملاءة الثانية وذهبت لا يسع للشانية أن ينتفع ملائتها ، والحيلة أن يتصدق الثانية بهذه الملاءة على بنتها، ان كانت فقيرة على نية أن يكون الثواب لصاحبها ان رضيت ثم تهب البنت الملاءة منها فيسعها الانتفاع بها كاللقطة ، وكذا لو سرق مكعبا وترك عوضاً .

(ماخوذ از امداد المفتين بتغير : ص ۸۷۶)

سفر کے لئے روانگی کے وقت ہدایا کا وکیل بنانا:

جب کوئی سفر سے وطن واپس آ رہا ہوتا ہے، تو دوسرے جاننے والے اپنے عزیز واقارب کے لئے مختلف قسم کی چیزیں ان کے ہاتھ بھیجتے ہیں اب اس شخص کو اختیار ہے کہ یا تو شروع سے انکار کر دے کہ میں ساتھ لیکر نہیں جا سکتا اور اگر انکار نہیں کرتا بلکہ اپنے ساتھ لے جانے کی حامی بھر لیتا ہے اور چیزیں قبول کر لیتا ہے تو اس صورت میں بعینہ وہی چیزیں جن کے لئے بھیجے ان تک پہنچانا ضروری ہے اس میں کسی قسم کا رد و بدل کرنا حرام ہے، اگر رد و بدل کیا اس کے بعد وہ چیز ہلاک ہوئی تو تاوان ادا کرنا لازم ہوگا۔

عاریت کی چیزیں امانت ہیں:

اگر کسی نے کوئی چیز بطور عاریت لی، مثلاً مہمان آئے اور پڑوس سے برتن مانگ لئے یا کہیں جانا ہے کسی سے بیگ یا کوئی اور چیز بطور عاریت لی، یہ امانت ہے، جس مقصد کے لئے لی ہو وہ مقصد پورا ہوتے ہی فوراً واپس کرنا ضروری ہے۔

پڑوس کے سالن کا برتن:

اگر پڑوس نے برتن میں سالن وغیرہ کوئی چیز بطور ہدیہ پیش کی تو چیز کو استعمال کرنے کے بعد برتن کو کسی اور مقصد کے لئے استعمال کرنا جائز نہیں کیوں کہ یہ برتن امانت ہے اور ان کو واپس کر دینا ضروری ہے۔

مستعار کتب کا حکم:

مدرسہ سے یا کسی سے کتاب عاریتاً حاصل کی، اب اس کتاب پر لکھنا یا حاشیہ چڑھانا یا کوئی اور تصرف کرنا جائز نہیں، بلکہ پڑھائی اور مطالعہ مکمل ہونے کے بعد واپس کرنا ضروری ہے۔

احکام الرهن

رهن کے احکام:

”الرهن فى اللغة معناه الحبس“

رهن کے معنی لغت میں روکنا ہے۔

وشرعاً ”ما يجعله الشخص وثيقة للدين الذى فى ذمته لآخر“

مثالہ اذا اشترى متاعاً، او سيارة، ولم يكن لديه قيمتها، فيترك عند

البائع بعض الحلى رهينة، حتى يدوم عليه من دين أو يرهن، داره

مقابل الدين الذى استقرضه من آخر“

یعنی شرعاً رهن اس مال کو کہا جاتا ہے، جو آدمی اپنے ذمہ واجب الاداء دین کے مقابلہ میں دائن کے پاس رکھواتا ہے تاکہ دین کی ادائیگی کا یقین حاصل ہو جائے، مثلاً کوئی سامان، یا گاڑی خریدی لیکن قیمت کے لئے رقم اپنے پاس نہیں تو رقم کا بندوبست ہونے تک اپنی کوئی قیمتی چیز مثلاً، سونا، چاندی کے زیورات وغیرہ بائع کے پاس رهن رکھواتا ہے یا قرض حاصل کیا اس کی ادائیگی

تک اپنا گھریا کوئی دیگر جائیداد ان کے پاس رکھواتا ہے۔
رہن کی مشروعیت:

والرهن مشروع بالكتاب، والسنة، واجماع الامة لم يخالف في
 جوازه احد۔

قوله تعالى: ﴿وَإِنْ كُنْتُمْ عَلَىٰ سَفَرٍ وَلَمْ تَجِدُوا كَاتِبًا فَرِهَيْنِ
 مَقْبُوضَةً﴾ (سورة البقرة: ۲۸۳)

وروى البخارى عن عائشة رضى الله عنها انها قالت: "اشترى
 رسول الله صلى الله عليه وسلم من يهودى طعاماً، ورهنه درعه،
 ومات رسول الله صلى الله عليه وسلم ودرعه مرهونة عنده."

(بخارى كتاب الرهن: ۷۳/۳، مسلم: ۱۲۳۶/۳)

یعنی حضرت عائشہ رضی اللہ عنہا فرماتی ہیں کہ رسول اللہ ﷺ نے ایک یہودی سے گندم
 خریدی اور اپنی زرہ مبارک اس کے پاس رهن رکھی اور رسول اللہ ﷺ اس دنیا سے پردہ فرما گئے
 اس وقت بھی آپ کی زرہ مرهون تھی۔ (بخاری)

رهن کی اصطلاحات:

راهن: مقرض شخص جو رهن رکھواتا ہے۔

مرتهن: قرض خواہ، جو اپنے قرض کے عوض میں کسی کا مال اپنے پاس رهن رکھتا ہے۔

مرهون: وہ مال جو قرض کے عوض مرتهن کے قبضہ میں دیا جاتا ہے۔

منافع رهن کا مالک راهن ہے:

شئی مرهون اگر چه مرتهن کے قبضہ میں ہوتا ہے، لیکن وہ راهن ہی کی ملک میں باقی رہتا ہے،
 اس کی حفاظت پر اگر کچھ خرچہ آئے، یا وہ کوئی جانور ہو تو چارہ وغیرہ کا خرچہ مالک (یعنی راهن)
 کے ذمہ ہوگا، اسی طرح اس کے منافع، پھل، دودھ، غلہ وغیرہ وہ بھی راهن کا ہوگا۔

لقوله عليه السلام: "الرهن من رهنه له غنمه وعليه غرمه."

(اخرجه الحاكم في المستدرک: ص ۵۷۲، دارقطنی: ۳۳/۳)

یعنی جناب رسول اللہ ﷺ نے فرمایا کہ رهن پر راهن کی ملک باقی ہے، منافع کا وہ خود مالک

ہے اور خرچہ بھی اسی کے ذمہ ہے۔

اگر راہن موجود نہ ہو اور مرتھن عدالت کے حکم سے مرہون پر کچھ خرچہ کرے تو یہ راہن کے ذمہ قرض ہوگا اور اگر اپنی طرف سے خرچہ کرے تو اس کی طرف سے تبرع و احسان ہوگا۔

مرہون کے ضمان کا حکم:

احناف کے نزدیک شئی مرہون مرتھن کے قبضہ میں مضمون ہے، یعنی دین کے بقدر پر مرتھن کا قبضہ، قبضہ ضمانت ہے اور اس سے زائد اگر ہو تو اس پر مرتھن کا قبضہ، قبضہ امانت ہے، لہذا اگر مرہون مرتھن کے ہاتھ میں ہلاک ہوا تو گویا مرتھن نے اپنا دین وصول کر لیا وہ راہن سے قرض کے مطالبہ کا حقدار نہ ہوگا۔

مثلاً ہزار روپے قرض کے بدلہ میں بارہ سو کی چیز رہن رکھا بعد میں مرہون ہلاک ہو گیا تو گویا کہ ہزار روپے کا قرض وصول ہو گیا اور اگر مرہون کی قیمت آٹھ سو روپے تھی تو اب مرتھن دو سو روپے راہن سے مطالبہ کر سکتا ہے۔

لقولہ علیہ السلام: ”فی رجل رهن فرسا، فنفق عند المرتھن ای هلك عنده، فجاء الی النبی صلی اللہ علیہ وسلم فاخبرہ بذلك فقال له الرسول اللہ صلی اللہ علیہ وسلم ذهب حقتك“.

(اخرجه البيهقي في السنن الكبرى: ٤١/٦)

ایک شخص کے پاس گھوڑا بطور رہن رکھا گیا اور مرتھن کے پاس گھوڑا ہلاک ہو گیا پس رسول اللہ ﷺ کو اس واقعہ کی خبر دی تو آپ نے مرتھن سے فرمایا تمہارا حق ختم ہو گیا۔

رہن کی زمین سے فائدہ حاصل کرنے کا حکم:

رہن سے فائدہ حاصل کرنا شرعاً ناجائز ہے اگر زمین رہن رکھی جائے تو اس سے مرتھن کے لئے انتفاع ناجائز ہونے کے متعلق ایک تفصیلی سوال و جواب نقل کیا جاتا ہے۔

سوال: زمین رہن رکھنا جائز ہے یا نہیں؟ اگر جائز ہے تو زمین مرتھن کے قبضہ میں رہیگی کہ راہن کے قبضہ میں رہے گی؟ اگر مرتھن کے قبضہ میں رہی تو مرتھن اس زمین کو کونسی صورت میں رکھے گا، آیا کہ زمین میں مرتھن خود تصرف کریگا یا کہ بیکار چھوڑ دے گا؟ اب دست بستہ عرض کرتا ہوں کہ کونسی صورت پر رکھنے سے شرعاً حلال ہو سکتا ہے، بیان فرما کر بندہ کو مطمئن فرمائیں۔

(الجوارب): زمین رہن رکھنا جائز ہے اور دیگر اشیاء رہینہ کی طرح زمین بھی مرتھن کے قبضہ میں رہے گی اور مرتھن کو کسی تصرف کا حق نہیں ہے فقط امانت کے طور پر قبضہ میں رکھے نہ خود زراعت کرے نہ کسی کو کرایہ وغیرہ پردے، اگر کرایہ پر زمین وغیرہ دیدی تو دیکھا جائے کہ مالک کی اجازت سے دی گئی ہے یا بدون اجازت دی ہے اگر اجازت سے دی ہے؟ تو کرایہ مالک کا حق ہے اور رہن باطل ہو گیا اور مرتھن کو یہ حق نہیں رہا کہ اس کو بطور رہن روک رکھے اور اگر مرتھن نے بدون اذن مالک کرایہ پردی ہے تو کرایہ (۱) لینے کا حق تو مرتھن کو ہے، لیکن یہ کرایہ اس کے لئے حلال نہیں ہے، بلکہ واجب التصدق ہے (۲) اور رہن باقی ہے، اور اگر مرتھن نے خود زراعت کی ہے، تو اگر اجازت راہن سے کی ہے تو اس پر ضمان کچھ نہیں لیکن یہ انتفاع ناجائز ہے، اور اگر بدون اجازت ہے تو نقصان کا ضمان لازم ہے۔

فی العالمگیریة (۲۸۳/۶) مایجوز بیعہ یجوز رہنہ .

وایضاً فی (ص ۲۹۹) اعلم بان عین الرهن أمانة فی ید المرتھن

بمنزلة الودیعة الخ .

وایضاً فی الصفحة المذكورة : وان اجر المرتھن من أجنبي بأمر

الراهن یخرج من الرهن ، وتكون الأجرة للراهن ، وان كانت الاجارة

بعیر اذن الراهن الأجر للمرتھن یتصدق به ، وللمرتھن أن یعیدها فی

الرهن ، وقال ایضاً بعد السطر ولو حبسه عن الراهن بعد ما انقضت

مدة الاجارة صار غاصباً ، هکذا فی شرح الطحطاوی وفی

الدرالمختار مع الشامی (۵۱۷/۵) ثم نقل عن التهذیب أنه یکره

للمرتھن أن ینتفع بالراهن وان اذن له الرهن .

قال المصنف رحمه الله : وعلیه یحمل ما عن محمد بن أسلم

من أنه لا یحل للمرتھن ذلك ولو بالاذن ، لانه رباً، قلت : وتعلیله یفید

أنها تحريمية ، فتأملہ .

(۱) البتہ اگر زمین میں کچھ نقصان آگیا ہو تو ضمان دینا پڑے گا۔
(۲) اور اگر یہ کرایہ مالک زمین کو دیدیا جائے تو مالک کے لئے ضرر نہ ہوگا۔

وفى الصفحة المذكورة ايضاً: وفيها (اى الجواهر) زرع
المرتهن أرض الراهن ، ان ابيح له الانتفاع لا يجب شئى وان لم يبيح
لزمه نقصان الأرض وضمن الماء لو من قناة مملوكة فليحفظ .
وقال الشامى تحت (قوله : لو من قناة مملوكة) هذا خلاف
المفتى به من أنه لا يضمن الا مملكه بالاحراز كما مر فى كتاب
الشرب وماء القناة غير محرز .
پس مرتھن کو چاہئے کہ زمین وغیرہ کو بیکار رکھے۔

اور ایک صورت انتفاع کی یہ ہے کہ مرتھن ہی زمین کو راہن سے کرایہ پر لیکر خود زراعت
کرے، اس میں یہ تفصیل ہے، کہ اگر وہی قبضہ جو راہن کے وقت ہوا تھا اجارہ کے وقت رہے، تو
اجارہ صحیح نہیں ہو اور اگر واپس کر کے دوبارہ قبضہ کیا تو اجارہ صحیح ہو گیا، مگر راہن باطل ہو جائے گا۔
كما فى العالمگیریة (۲۹۹/۶) و كذلك لو استأجره المرتهن
صحت الاجارة وبطل الرهن اذا جدد القبض .

وفى الشامى (۵۰۷/۵) ويشترط فى الاجارة (اى لصحة
الاجارة وبطلان الرهن جميعاً ، وعلل فى البدائع بأن قبض الرهن
وقبض الاجارة متغاير، فلا بد من قبض جديد للاجارة، تجديد القبض
كما علمت انفا انتهى . (ماخوذ از امداد الاحكام : ۴۹۶/۳)

راہن سے فائدہ حاصل کرنے کا حکم:

راہن سے فائدہ حاصل کرنے کے متعلق چند سوالات و جوابات جن سے جزئیات کے سمجھنے
میں مدد ملے گی۔

سوال: کیا فرماتے ہیں علماء دین و مفتیان شرع متین ان مسائل میں:

- (۱) زمین یا زیور یا مکان وغیرہ راہن یعنی گروی اپنے پاس رکھ کر اس سے فائدہ اٹھانا
اور زمین گروی وغیرہ کی پیداوار کھانا حرام ہے یا نہیں؟
- (۲) گروی چیز سے نفع حاصل کرنا سود ہے یا نہیں؟ اگر سود ہے تو اس سود کو حلال
جاننے والے شخص کا شریعت میں کیا حکم ہے؟

(۳) اور سود کو حلال جاننے والے کے پیچھے نماز جائز ہے یا نہیں؟

(۴) گروی چیز کے منافع حرام ہونے اور سود ہونے میں علماء احناف میں اختلاف

بھی ہے یا نہیں، اگر ہے تو کس کا؟ بینوا تو جروا

(الجواب: (۱) حرام ہے، اگر رہن اس شرط کے ساتھ مشروط ہے کہ مرتحن نفع

حاصل کرے گا یا مشروط نہ ہو مگر معروف ہو، جیسا کہ اس زمانہ میں ہے، یا بدون اجازت راہن کے نفع حاصل کرے۔

(۲) ہاں مرہون سے نفع اٹھانا سود ہے اور اسکو حلال سمجھنے والا فاسق ہے جبکہ انتفاع

مشروط ہو یا بلا اذن ہو۔

(۳) اس کے پیچھے نماز مکروہ ہے۔

(۴) اگر انتفاع مشروط فی الرہن ہو تو اتفاقاً حرام ہے، اور معروف بھی بحکم مشروط ہے

اگر معروف و مشروط نہ ہو اور بلا شرط و بلا عرف کے راہن اجازت دیدے تو جواز میں اختلاف ہے

اور اگر بلا اذن انتفاع ہو تو وہ بھی اتفاقاً حرام ہے۔ (ماخوذ از امداد الاحکام)

رہن کی ایک خاص صورت کا حکم:

سوال: کیا فرماتے ہیں علماء دین اس مسئلہ میں کہ زید و عمرو کے پاس ایک حصہ معینہ زمین

کے مثلاً دو سو روپیہ کے مقابل میں رہن رکھا، اس شرط پر کہ مرتحن عمر و اس زمین مرہونہ سے نفع

اٹھائے اور فی سال روپیہ مذکورہ سے پانچ روپیہ گھٹ جائے جس وقت راہن چاہے کہ زمین مذکورہ

کو خلاص کرے زمین تو باقیہ روپیہ دیکر خلاص کر سکتا ہے، مثلاً دو سال کے بعد اگر راہن زمین

مذکورہ کو خلاص کرنا چاہے تو ایک سو نوے 190 روپے دے کر خلاص کرے۔

خلاصہ:

راہن اور مرتحن نے زمین مرہونہ کے خلاص کے لئے کوئی مدت مقرر نہیں کی تو یہ صورت رہن

میں شرعاً جائز ہوگی یا نہیں؟ بر تقدیر ثانی سود ہوگا یا نہیں؟ بینوا تو جروا

(الجواب: یہ صورت جائز نہیں۔

ولا بتأویل انه خمس الرباء قيمة لمنافع السنة کلها لکونه بیع

مالم یوجد .

اور اگر کسی نے سود کا حیلہ بنانے کی نیت سے یہ صورت اختیار کی تو اس کی اس نیت کا بھی گناہ

ہوگا۔ (حوالہ بالا)

مرہون کے اجارہ کا حکم:

اگر راہن مرہونہ زمین مرتھن کو کرایہ پر دیدے تو شرعاً اس کا کیا حکم ہوگا؟ اس مسئلہ کی تفصیل اس طرح ہے کہ اجارہ ایک جائز معاملہ ہے، مالک اپنی زمین، اجارہ کی تمام شرائط کو مد نظر رکھتے ہوئے کرایہ پر دے سکتا ہے، چاہے مرتھن کو دے یا کسی غیر کو، لیکن جب مالک اور مستاجر کے درمیان پہلے رہن کا معاملہ ہو چکا، اب مرتھن کو کرایہ پر دینے کی وجہ سے عقد رہن کا معاملہ ختم ہو جائے گا، لہذا اجارہ کا معاملہ ختم ہونے پر قرض ادا کئے بغیر زمین اپنے قبضہ میں لے سکتا ہے، مرتھن کے لئے انکار کی گنجائش نہیں۔

لما قال العلامة ابن عابدین رحمہ اللہ تعالیٰ: اما الاجارة

فالمستاجر ائن كان هو الراهن فہی باطلۃ ، وان هو المرتهن وجد د

القبض للاجارة بطل الرهن والاجرة للراهن .

(ردالمحتار: ۶ / ۵۱۱ ، کتاب الرهن)

رہن کو فروخت کرنے کا حکم:

اگر قرض ادا کرنے کی مدت پوری ہو جائے تو راہن پر لازم ہے کہ قرض کا داکر دے اور اپنا رہن چھڑالے، اگر قرض ادا نہ کرے تو حاکم اس کو قرض ادا کرنے پر مجبور کرے گا اگر قرض ادا کرنے کی استطاعت نہ رکھتا ہو تو رہن کو فروخت کر دیا جائے گا، اگر رہن کی قیمت قرض سے زائد ملے تو زائد حصہ مالک (راہن) کو دیا جائے گا اور اگر قیمت کم ملے تو وہ بعد میں راہن سے وصول کیا جائے گا۔

غلق الرہن کا حکم:

عرب میں اسلام سے پہلے دستور تھا کہ قرض کی مدت پوری ہونے پر راہن اپنا رہن نہ چھڑائے تو مرتھن اس پر قبضہ کر لیتا اور اپنی مرضی سے تصرف کرنا چاہے اس کی قیمت مقدار قرض سے کتنا ہی زیادہ ہو، تو اسلام نے اس دستور کو مٹایا اور باطل طریقہ پر لوگوں کے مال کھانے سے منع

فرمایا:

كما فى الحديث: قال رسول الله صلى الله عليه وسلم: " لا يغلق الرحمن لصاحبه غنمه و عليه غرمه "

(اخرجہ ابن ماجہ : ۸۱۶۲)

اس حدیث سے یہ بات ثابت ہوئی کہ راہن رہن چھوڑانے سے عاجز ہونے کی صورت میں مرتھن کو رہن پر قبضہ کر لینے کا حق نہ ہوگا، بلکہ راہن ہی اس کا مالک رہے گا البتہ اس کو رہن فروخت کر کے قرضہ چکانے پر مجبور کیا جائے گا۔

احکام الغصب

غصب کے احکام:

الغصب لغة: اخذ الشيء ظلماً مجاهرة على وجه القهر.
کسی کے مال کو زبردستی ظلماً چھین لینا۔

كما فى قوله تعالى: ﴿ و كان وراءهم ملك يأخذ كل سفينة غصبا ﴾ (سورة الكهف : ۷۹)

اصطلاحاً: أخذ مال متقوم، محترم مملوك للغير بطريق التعدي. (كتاب الاختيار للموصلى : ۵۸/۳)

غصب کرنا بہت بڑا گناہ ہے:

کسی کا مال ناحق کھانا بہت بڑا ظلم اور گناہ ہے۔

قوله: ﴿ لا تأكلوا اموالكم بينكم بالباطل الا ان تكون تجارة عن تراض منكم ﴾ (سورة النساء : ۲۹)

اے ایمان والو! آپس میں ایک دوسرے کا مال ناحق طور پر مت کھاؤ لیکن کوئی تجارت ہو جو باہمی رضامندی سے ہو تو کوئی مضائقہ نہیں۔

وقوله عليه السلام: "من اخذ شبراً من الارض ظلماً طوقه الله من سبع ارض". (اخرجہ البخاری : ۶۸/۲)

جناب رسول اللہ ﷺ نے ارشاد فرمایا کہ جس نے ناحق کسی کی ایک باشت زمین غصب کر لی

اللہ تعالیٰ قیامت کے دن ساتوں زمینوں کو طوق بنا کر اس کے گلے میں ڈالے گا۔

وفی خطبة حجة الوداع : يَا أَيُّهَا النَّاسُ إِنَّ دِمَاءَكُمْ وَأَمْوَالَكُمْ
وَأَعْرَاضَكُمْ حَرَامٌ عَلَيْكُمْ كَحَرَمَةِ يَوْمِكُمْ هَذَا فِي شَهْرِكُمْ هَذَا فِي
بَلَدِكُمْ هَذَا الْإِهْلُ بَلَّغْتُ اللَّهُمَّ فَاشْهَد .

(طرف من حدیث اخرجہ الشیخان ، فی خطبة حجة الوداع)

یعنی جناب رسول اللہ ﷺ نے حجۃ الوداع کے خطبہ میں ارشاد فرمایا کہ ”اے لوگو! تمہارا آپس میں خون ریزی کرنا یا ایک دوسرے کا مال غصب کرنا، یا عزت کو نقصان پہنچانا ایسا ہی حرام ہے، جیسا کہ آج کے دن کی حرمت ہے اس مقدس دن میں اس مقدس شہر میں۔ اس کے بعد صحابہ کرامؓ سے مخاطب ہو کر فرمایا، کیا میں نے اللہ تعالیٰ کا پیغام تم تک پہنچا دیا ہے؟ سب نے اقرار کیا ہاں، پھر ارشاد فرمایا کہ یا اللہ اس پر آپ کو گواہ بناتا ہوں۔

وقوله عليه السلام : ” كل مسلم على المسلم حرام ، دمه وماله

وعرضه “ .

(مسلم رقم : ۲۵۶۴ ، ترمذی : ۱۹۲۸ وقال هذا حديث حسن)

یعنی جناب نبی کریم ﷺ نے دوسری روایت میں ارشاد فرمایا کہ ہر مسلمان پر دوسرے مسلمان کا خون بہانا، مال اور عزت کو نقصان پہنچانا حرام ہے۔ (ترمذی شریف)

مال مغضوب کا ضمان واجب ہے:

جو کسی کا مال غصب کرے ایسے غاصب ڈاکو پر شرعاً واجب ہے کہ جو مال غصب کیا اس کو واپس لوٹا دے اگر اس نے مال خرچ کر دیا تو اس کا ضمان واجب ہے، یعنی اگر شئی مغضوب مثلی ہے تو اس کا مثل واجب ہے اور اگر مثل بازار سے منقطع ہو گیا ہے تو یوم انقطاع کی قیمت لگائی جائے گی اور اگر مغضوب قیمتی ہے تو یوم غصب کی قیمت واجب ہے۔

قال في التتوير و شرحه : او يجب رد مثله ان هلك وهو مثلي وان

انقطع المثل بأن لا يوجد في السوق الذي يباع فيه وان كان يوجد

في البيوت ابن كمال فقيمه يوم الخصومة اي وقت القضاء وعند

ابي يوسف رحمه الله تعالى يوم الغصب وعند محمد رحمه

اللہ تعالیٰ یوم الانقطاع ورجحہما قہستانی و تجب القمیة فی القیمی
یوم غصبہ اجماعاً .

وقال العلامة ابن عابدین رحمہ اللہ تعالیٰ : (قوله رجحہما)
ای قول ابی یوسف وقول محمد رحمہما اللہ تعالیٰ وکان الاولی ان
یقول ایضاً ای کما رجح قول الامام محمد رحمہ اللہ تعالیٰ ضمناً
لمشی المتون علیہ وصریحاً قال القہستانی وهو الاصح کما فی
الخزانة وهو الصحيح کما فی التحفة وعند ابی یوسف یوم الغصب
وهو اعدل الاقوال کما قال المصنف وهو المختار علی ما قال
صاحب النہایة وعند محمد یوم الانقطاع وعلیہ الفتوی کما فی
ذخیرة الفتاوی و بہ افتی کثیر من المشائخ . (رد المحتار : ۱۲۸/۵)

بلا اجازت بیوی کی زمین میں تصرف کرنے کا حکم:

اس بارے میں ایک سوال و جواب نقل کیا جاتا ہے تاکہ مسئلہ کی وضاحت ہو جائے۔

سوال: زوجہ کی زمین میں اگر شوہر مکان بنا لے تو یہ کس کا ہوگا؟ آیا بیوی کا یا شوہر کا؟

بینوا تو جروا

جواب: اس کی مختلف صورتیں ہو سکتی ہیں:

(۱) بیوی کے لئے اس کے اذن سے مکان بنایا تو مکان بیوی کا ہوگا اور جو مصارف

آئے وہ بیوی پر قرض ہوں گے۔

(۲) بیوی کے لئے بلا اذن بنایا تو تبرع شمار ہوگا۔

(۳) شوہر نے اپنے لئے بیوی کی اجازت سے بنایا تو زمین بیوی کی رہے گی اور

مکان شوہر کا۔

(۴) بیوی کی اجازت کے بغیر اپنے لئے بنایا تو مکان شوہر کا ہوگا مگر بیوی اس کو گرا کر

اپنی زمین خالی کرانے کا مطالبہ کر سکتی ہے، اگر مکان گرانے میں زمین کا ضرر ہو تو بیوی مکان کی

قیمت دیکر مکان کی مالک بن سکتی ہے، قیمت ایسے مکان کی لگائی جائے گی جس کے گرانے کا فیصلہ

کیا جا چکا ہو جو ملکہ کی قیمت سے شاید کچھ زیادہ متفاوت نہ ہوگی۔

قال فی التنبیہ و شرحہ : عمر دارزوجتہ بمالہ باذنہا فالعمارة لها
والسنة دین علیہا لصحة امرہا ولو عمر لنفسہ بلا اذنہا فالعمارة له
ویكون غاصبا للعرضة فیومر بالتفریغ بطلبہا ذلك ولو لها بلا اذنہا
فالعمارة لها وهو متطوع فی ابناء فلا رجوع له .

وقال العلامة ابن عابدین رحمہ اللہ تعالیٰ : (قوله عمر دار
زوجتہ الخ) علی هذا التفصیل عمارة کرمہا و سائر املا کھا جامع
الفصولین وفيہ عن العدة کل من بنی فی دار غیرہ بامرہ فالبناء لامرہ
ولو لنفسہ بلا امرہ فهو له وله رفعہ الا ان یضر بالبناء فیمنع ولو بنی
لرب الارض بلا امرہ ینبغی ان یكون متبرعا کما مرآه (قوله بلا
اذنہا) فلو باذنہا تكون عاریة .

(رد المحتار : ۵/۲۷۵ ماخوذ از أحسن الفتاویٰ : ج ۷)

غیر کی زمین میں غلطی سے تصرف:

سوال : ہمارے پڑوس میں مہاجر کی زمین ہے، شروع میں تپیدار کے نشان لیکر حد قائم کی
اب سرکاری طور پر پیمائش کرائی تو اس مہاجر کی زمین کم نکلی وہ ہماری زمین سے پوری کی گئی جو کہ
تقریباً نصف ایکڑ سے زائد ہے، اس کی فصل ہم اپنی زمین سمجھ کر اٹھاتے رہے کئی سال ہو گئے یہ
بھی یاد نہیں کہ فصل کیا کیا کاشت ہوئی اور پیداوار کتنی ہوئی؟ کیا غلطی اور بھول چوک میں گزشتہ
آمدنی کا حق مہاجر کو دینا لازم ہے یا کہ نہیں؟ بینوا تو جروا

جواب : تخم کی لاگت اور زراعت کی مزدوری نکال کر باقی کا اندازہ لگا کر مالک کو لوٹانا

واجب ہے۔

منصوبہ زمین میں تصرف اور اس کی آمدن کا حکم:

اس مسئلہ کی وضاحت کے لئے امداد الاحکام سے ایک سوال وجواب نقل کیا جاتا ہے۔

سوال : اگر کسی کے باپ دادا نے غنصی روپیہ کی جائیداد خریدی اور اس جائیداد کی وجہ سے وہ
مالدار چلا آتا ہے، آیا ایسے شخص پر زکوٰۃ یا حج یا قربانی وغیرہ واجب ہوں گے یا نہیں؟ اگر ایسی
جائیداد سے خود آپ یا اپنے لڑکے بالغ یا اور کسی یگانے یگانے کی دعوت کر سکتا ہے یا نہیں؟ اور

بعض لکھتے ہیں کہ ملکیت ہو جانے سے حرمت حلت میں مبدل ہو جاتی ہے، مگر میری سمجھ میں نہیں آتا، امید ہے کہ اس مسئلہ کو بہت اچھی طرح سے بحوالہ دلائل تحریر فرمائیں گے؟

راجور: اگر اس نے دوسرے کی زمین غصب کی ہو تب تو وہ اس زمین سے مالدار نہیں ہو سکتا، لیکن زمین مغصوبہ میں غاصب جو پچھ کاشت وغیرہ کرے گا، وہ کھیتی اور اس کا منافع غاصب کی ملک ہے گو ملک خبیث ہے اگر کھیتی اور پیداوار کی آمدنی مقدار زکوٰۃ اور مقدار حج کو پہنچ جائے تو، اس کے ذمہ زکوٰۃ اور حج سب فرض ہے اور زمین مغصوب منہ کی ملک ہے اور غاصب کے ذمہ اس زمین کے استعمال کرنے کی اجرت واجب ہے، یعنی عرفا جس قدر لگان کا شکاروں سے زمیندار لیا کرتے ہیں، وہ اس کو دینا واجب ہے نیز اس سے معافی چاہنا بھی واجب ہے، کیوں کہ اس نے بدون اجازت کے اس کی زمین کو استعمال کیا، جب تک غاصب ایسا نہ کرے دوسروں کو اس کی آمدنی سے دعوت قبول کرنا حرام ہے، اور اگر غاصب نے زمین غصب نہیں کی بلکہ روپیہ غصب کیا اور اس روپیہ سے زمین خرید لی، تو یہ زمین غاصب ہی کی ملک ہے، روپیہ والے کی ملک نہیں، لیکن جب تک غاصب مغصوب منہ کا روپیہ ادا نہ کرے اس وقت تک زمین اس کی ملکیت خبیث ہے، لیکن جب یہ زمین کا مالک ہے تو اس پر اس کی آمدنی میں زکوٰۃ و حج وغیرہ کی فرضیت ضرور ہوگی، (بشرطیکہ آمدنی اس قدر ہو جائے کہ مغصوب منہ کی رقم ادا کرنے کے بعد بھی مقدار نصاب مقدار حج باقی رہے) اس صورت میں غاصب کے ذمہ مغصوب منہ کا روپیہ ادا کرنا واجب ہے اور وہ روپیہ اس کے ذمہ قرض ہے، زمین میں مغصوب منہ کا کوئی حق نہیں، زمین غاصب ہی کی ملکیت ہوگی، لیکن اگر غاصب اس کا روپیہ ادا نہ کرے تو وہ بعد حکم حاکم کے زمین بھی اپنے روپیہ کے معاوضہ میں لے سکتا ہے۔

یہ تو ملکیت کا حکم تھا، رہا دوسروں کا اس کے یہاں کھانا کھانا، دعوت قبول کرنا، اس کا حکم یہ ہے کہ اگر غاصب کی آمدنی اسی زمین سے ہے جس کو اس نے غصب کے روپیہ سے خریدی تب تو لوگوں کو اس کا کھانا کھانا حرام ہے، اور اگر دوسری آمدنی بھی ہے اور حلال آمدنی پر غالب ہے، تو دعوت قبول کرنا فتویٰ سے جائز ہے، مگر تقویٰ کے خلاف ہے، جب تک یہ شخص غصب کو واپس نہ کر دے۔

بلا اجازت کسی کے جانور ذبح کرنا:

اگر ضرورت کی وجہ سے کسی کے جانور خریدے بغیر ذبح کر دے اور نیت یہ ہو کہ بعد میں قیمت ادا کر دیں گے، شرعاً اس کا حکم یہ ہے کہ دوسروں کے جانور مالک کی اجازت کے بغیر ذبح کرنا غضب کے حکم میں ہے، لہذا مالک کو دو باتوں کا اختیار ہوگا، چاہے تو مذبح جانور غاصب کے حوالے کر کے اس سے پورے سالم جانور کی قیمت وصول کرے اور اگر چاہے تو مذبح جانور رکھ لے اور ذبح کی وجہ سے سالم بکرے کے مقابلہ میں قیمت میں جو کمی واقع ہوئی ہے وہ غاصب سے وصول کرے۔

قال العلامة ابن عابدین رحمہ اللہ تعالیٰ: قال فی العمادیۃ فی

فصل ۳۲ ومن ذبح شاة غیر فما لکھا بالخیار ان شاء ضمنہ قیمتھا
وسلمھا ہا الیہ وان شاء اخذھا وغرمھا النقصان .

(تنقیح الحامدیہ : ۲ / ۱۷۵ ، کتاب الغصب ،

ہکذا فتاویٰ خانیۃ علی ہامش الہندیہ : ۳ / ۲۴۵)

مغصوبہ زمین کے منافع کا حکم:

اگر کوئی زمین غصب کر کے منافع حاصل کرتا رہا اور منافع کا کچھ حصہ خود استعمال کرتا رہا کچھ رفاہ عامہ کے کاموں میں خرچ کرتا رہا چند سالوں کے بعد زمین اصل مالک کو واپس کر دی تو اب تک کے منافع کا کیا حکم ہوگا؟ کیا اصل مالک کو حق ہوگا کہ گذشتہ سالوں کے پیداوری منافع کا مطالبہ کرے؟

تو یاد رہے کہ شرعاً کسی کا مال غصب کرنا اور اس سے انتفاع حاصل کرنا حرام ہے زمانہ غصب میں جو کچھ بھی مغصوبہ سے حاصل ہوا ہو وہ مغصوب منہ کا حق ہے، بنا برائیں بکر اپنی مغصوبہ زمین کی جملہ پیداوار کا مطالبہ کر سکتا ہے، اسی طرح مغصوبہ زمین کی بازیابی کے بعد مساجد اور دیگر رفاہ عامہ کے کاموں پر خرچ کی ہوئی رقم کی واپسی کا بھی مطالبہ کر سکتا ہے، مگر علاقے کے عرف کے مطابق غاصب کو اجر مزارعت دینا لازم ہوگا۔

وفی الہندیۃ : وسئل شیخ الاسلام عطاء بن حمزۃ عن زرع

ارض انسان ببدن نفسه بغیر اذن صاحب الارض هل لصاحب الارض

ان يطالبه بحصة الارض قال نعم ان جرى العرف في تلك القرية انهم
يزرعون الارض بثلث الخارج او رבעه او نصفه او بشئى مقدر شائع
يجب ذلك القدر الذى جرى به العرف.

(الفتاوى الهندية : ص ۱۴۴ باب العاشر فى زراعة الارض المغصوبة)

قال العلامة ابن عابدين رحمه الله : فالحاصل ان من زرع ارض
غيره بلا اذنه ولو على وجه الغصب فان كانت الارض ملكا واعدتها
ربها الزراعة اعتبر العرف فى الحصة ان كان ثمة عرف والا فان اعد
هالايحار الخارج كله للزارع وعليه اجر مثلها لربها والا فان
انتقصت فعليه النقصان والا فلا شئى عليه .

(تنقيح الحامدية : ۱۷۲/۲ ، كتاب الغصب ،

ومثله فى الفتاوى الكاملية : ص ۲۰۹ ، كتاب الغصب)

ڈاکوؤں سے مقابلہ کرنے کا حکم:

اگر ڈاکو کسی کا مال چھیننا چاہے تو صاحب مال کو شرعاً حق حاصل ہے، مدافعت کر کے اپنے
مال کو بچانے کی کوشش کرے البتہ یہ کوشش کرے کہ معمولی مدافعت سے کام چل جائے، لیکن
اگر مدافعت میں قتل و قتال کی بھی نوبت آجائے تو شرعاً اس کی بھی اجازت ہے کیوں کہ انسان
کی جان و مال اور عزت تینوں شریعت کی نگاہ میں محترم ہیں، ان کی حفاظت کے لئے قتال جائز
ہے۔

كما فى حديث اخرجه مسلم رقم ۱۴۱ : ” كل المسلم على

المسلم حرام ، دمه ، وماله وعرضه .“

جناب رسول اللہ ﷺ نے ارشاد فرمایا کہ ہر مسلمان پر دوسرے مسلمان کا خون بہانا مال لوٹنا،

عزت کو نقصان پہنچانا حرام ہے۔

مدافعت کرتے ہوئے ڈاکو مارا جائے تو جہنمی ہوگا اور صاحب مال مارا جائے تو شہید ہوگا۔

عن ابى هريرة رضى الله عنه أنه قال ” جاء رجل الى رسول الله

صلى الله عليه وسلم ، فقال يا رسول الله أرأيت ان جاء رجل يريد

اخذ مالى قال فلا تعطه مالك، قال أرأيت ان قاتلنى ، قال قاتله قال
 أرأيت ان قتلنى قال فانت شهيد، قال أرأيت ان قتلته قال هو فى
 النار. (اخرجہ مسلم : رقم ۱۴۰)

حضرت ابو ہریرہ رضی اللہ عنہ روایت فرماتے ہیں کہ ایک شخص رسول اللہ ﷺ کی خدمت میں حاضر ہوا اور عرض کیا یا رسول اللہ مجھے بتائیے کہ کوئی شخص میرا مال مجھ سے چھیننا چاہے تو میرے لئے کیا حکم ہے؟ تو آپ ﷺ نے فرمایا کہ اپنا مال اس کو مت دو، تو دوبارہ عرض کی کہ اگر وہ مجھ سے قتال کرے تو میں کیا کروں؟ فرمایا تو بھی قتال کر، پھر عرض کیا اگر وہ مجھے قتل کر دے تو کیا ہوگا، ارشاد فرمایا کہ تو شہید ہوگا عرض کیا کہ اگر میں ڈاکو کو قتل کر دوں تو کیا ہوگا، ارشاد فرمایا کہ وہ جہنم میں جائے گا۔

وفى الحديث الصحيح : من قتل دون ماله فهو شهيد، ومن قتل
 دون دمه أى دفاعاً عن نفسه فهو شهيد، ومن قتل دون اهله أى دفاعاً
 عن عرضه فهو شهيد .

(اخرجہ ابو داؤد : ۴۷۷۲ ، والترمذی : ۱۴۲۱ وقال حسن صحيح ، فقه المعاملات)
 جناب رسول اللہ ﷺ نے ارشاد فرمایا کہ جو شخص اپنے مال کی حفاظت کرتے ہوئے مارا گیا وہ شہید ہے، اور جو شخص اپنی جان کی حفاظت کرتے ہوئے مارا گیا وہ بھی شہید ہے، اور جو شخص اپنے اہل و عیال کی حفاظت کرتے ہوئے مارا گیا وہ بھی شہید ہے۔ (ترمذی ، ابو داؤد)

غصب شدہ مال کسی کے پاس مل جائے اس کا حکم :

اگر اپنا غصب شدہ مال کسی کے پاس صحیح حالت میں مل جائے تو شرعاً اس کو حق حاصل ہے کہ اس سے واپس لے لے اگرچہ اس نے غصب کرنے والے سے خریدا ہو، کیوں کہ جس وقت غاصب ڈاکو یہ مال فروخت کر رہا تھا اس مال کا مالک نہیں تھا، لہذا یہ بیع منعقد ہی نہیں ہوئی، لہذا مالک اپنا مال اسی طرح واپس حاصل کر لے باقی یہ شخص غاصب سے ادا کردہ قیمت واپس لے لے۔

عن ابى هريرة رضى الله عنه ، ان رسول الله صلى الله عليه وسلم
 قال من ادرك ماله بعينه عند رجل او انسان قد افلس ، فهو احق به من
 غيره .

(اخرجہ البخاری : ۵۸/۲ ، باب اذا وجد ماله عند مفلس فهو احق به)

وجاء فى حديث آخر : من وجد عين ماله عند رجل فهو احق

به ، ويتبع البيع من باعه ، اى يرجع مشترى على من باعه المتاع

فيسترد الثمن منه . (اخرجہ ابو داؤد والنسائی ، فقه المعاملات)

غصب در غصب کا حکم:

ایک شخص نے دوسرے کا مال غصب کیا پھر دوسرے ڈاکو نے اس پر ڈاکہ ڈالا، مثلاً کسی کی گاڑی تھی ایک شخص اس سے چھین کر لے گیا، لیکن دوسرے ڈاکو نے اس سے چھین لیا پھر اس کے ہاتھ سے ٹوٹ گئی یا کسی وجہ سے قابل استعمال نہیں رہی تو مالک کو شرعاً حق حاصل ہے کہ اس کے خلاف مقدمہ دائر کر کے دونوں میں سے جس سے چاہے ضمان وصول کر سکتا ہے۔

لو غصب شخص متاع انسان أو سيارته فجاء شخص آخر

فغصب هذا المتاع من الغاصب أو اغتصب السيارة أو الدابة ، ثم

هلك فى يده فمن يضمن هذا المغصوب اتفق فقهاء المذاهب

الاربعة على أن المالك بالخيار ان شاء ضمن الغاصب الاول لو جود

فعل الغصب منه ، فهو المتعدى الاول وان شاء ضمن الغاصب الثانى .

(فقه المعاملات)

احکام اللقطة

معمولی چیزوں کا حکم:

اگر کسی کو گمشدہ چیز مل جائے اور وہ ایسی حقیر چیز ہے کہ مالک خود اس کو تلاش نہیں کرے گا،

مثلاً ایک کھجور یا ایک روپیہ ہے یا ایک پیاز یا کوئی انگور کا دانہ، خیال یہی ہے کہ یہ اللہ کی نعمت یوں

ہی ضائع ہو جائے گی، تو اسکو اٹھا کر کسی کو دیدے یا خود استعمال کر لے۔

كما فى رواية البخارى عن انس رضى الله عنه انه قال " مر النبى

صلى الله عليه وسلم بتمررة فى الطريق فقال لولا انى اخاف ان تكون

من الصدقة لا كلتها " .

(اخرجه البخاری : ۶۳/۲ ، باب اذا وجد تمرۃ فی الطريق)

حضرت انس رضی اللہ عنہ روایت فرماتے ہیں کہ رسول اللہ ﷺ کا کسی راستہ پر گذر ہوا ایک کھجور پڑی ہوئی ملی تو ارشاد فرمایا کہ اگر یہ خوف نہ ہوتا کہ یہ کھجور صدقہ کی ہے تو اس کو اٹھا کر کھا لیتا۔

وعن جابر رضی اللہ عنہ قال " رخص لنا رسول اللہ صلی اللہ

علیہ وسلم فی العطاء ، والسوط والحبل و اشاہہ يلتقطہ الرجل ینتفع

بہ " . (اخرجه ابو داؤد و احمد)

کوئی قیمتی چیز پڑی ہوئی ملنے کا حکم:

اگر کوئی قیمتی چیز پڑی ہوئی مل جائے ، اور اس کے بارے میں یہ خیال ہو کہ مالک خود ہی واپس آ کر اٹھالے گا ، تو چھوڑ دی جائے اور اگر یہ خیال ہو کہ اگر میں نے نہیں اٹھایا تو ضائع ہو جائے گی ، یا کوئی خاص شخص یا چوراٹھالے گا مالک تک نہیں پہنچ پائے گی ایسی صورت میں حفاظت کی نیت سے اٹھانا واجب ہے۔

كما فی کتاب الاختیار قال : اللقطة اسم للمال الملقوطه

واخذها افضل لثلاثا تصل اليها يد خائنة ، وان خاف ضياعها فواجب

اخذها ، صيانة لحق الناس عن الضياع ، وان يخاف على نفسه الطمع

فيها ، وترك التعريف والرد ، فالترك اولی ، وهي امانة فی يد الملتقط .

(الاختیار لتعلیل المختار : ۳۲/۳)

لقطہ کی تعریف اعلانا کرنا واجب ہے:

اگر کوئی پڑی ہوئی چیز حفاظت کی نیت سے اٹھالے تو اس پر واجب ہے کہ ہر ممکن طریقہ سے اس کا اعلان کرے ، مساجد کے دروازے پر یا بازاروں میں اعلانا لگائے ، اخبارات میں اشتہار شائع کرے ، اگر مالک مل جائے اور علامات سے یقین یا ظن غالب حاصل ہو جائے کہ یہی شخص اس چیز کا مالک ہے ، تو اس کے حوالے کر دینا لازم ہے ، اگر حوالہ نہیں کیا تو یہ شخص غاصب شمار ہوگا انکار کے بعد اگر ہلاک ہو جائے تو ضمان لازم ہوگا۔

عن زید بن خالد الجهني أن النبي صلى الله عليه وسلم سئل عن

اللقطة فقال : عرفها سنة فان جاء احد يخبرك بها ، اى فادفعها له ،

والا فاستنفعها . (صحیح البخاری : ۶۳/۲)

لقطہ کے استعمال کا حکم:

مٹی ہوئی چیز کے بارے میں ہر ممکن طریقہ سے اعلان کرنے کے باوجود مالک نہ مل سکے تو شرعاً لازم ہے کہ اس کو فقراء پر صدقہ کر دے اگر عزیز واقارب میں سے کوئی فقیر ہو مثلاً والدین بھائی بہنیں وغیرہ جن پر صدقہ ہو سکتا ہے اسی طرح دیگر فقراء، و مساکین پر بھی، خود اس کا استعمال کرنا جائز نہیں۔

لو رد النهی فی الحدیث : لا یحل مال امرئ مسلم الا بطیب

نفس منه . (الترغیب والترہیب)

یعنی رسول اللہ ﷺ نے ارشاد فرمایا کہ ”کسی مسلمان کا مال اس کی دلی رضامندی کے بغیر حلال نہیں“ ہاں البتہ اگر وہ خود فقیر ہو تو خود بھی استعمال کر سکتا ہے۔

مٹی ہوئی چیز صدقہ کرنے کے بعد مالک نکل آئے:

اگر اعلان کے بعد مالک نہ مل سکا اس لئے صدقہ کر دیا یا فقیر ہونے کی بناء پر خود استعمال کر لیا اس کے بعد مالک نکل آیا، تو اب مالک کو اختیار ہوگا کہ صدقہ پر راضی رہے یا اٹھانے والے سے تاوان وصول کرے۔

قال العلامة الحصکفی رحمہ اللہ : فینتفع بہا لو فقیرا والا

تصدق بہا علی الفقیر ولو علی اصلہ وفرعہ وعرسہ فان جاء مالکھا

• بعد التصدق خیر بین اجازۃ فعلہ ولو بعد ہلاکھا فلہ ثوابھا او

تضمینہ . (رد المحتار : ۷۹/۴ ، کتاب القطة)

حضرت اقدس مولانا اشرف علی تھانوی رحمہ اللہ کا واقعہ:

حضرت اقدس مولانا اشرف علی تھانوی رحمہ اللہ کا مشہور واقعہ ہے کہ ایک دفعہ ریل کے ذریعہ سفر فرما رہے تھے سیٹ پر چند رفقاء اور بھی تھے قریب میں ایک مسافر سیٹ پر بیٹھ کر کھانا کھا رہا تھا، اس کے ہاتھ سے ایک بوٹی گر گئی اس نے جوتی سے اس کو سیٹ کے نیچے کر دیا، حضرت نے جب دیکھا کہ اللہ تعالیٰ کی نعمت کی ناقدری ہو رہی ہے اور یہ نعمت ضائع ہو رہی ہے تو اس کو اٹھایا اور ایک رفیق سفر سے فرمایا کہ اس کو پانی سے دھولیں چنانچہ جب اس کو دھو کر صاف کر لیا تو حضرت نے خود

کھانے کا ارادہ فرمایا لیکن ساتھی نے خود کھانے کی اجازت مانگی تو حضرت نے اجازت دیدی۔ اس سے سبق حاصل ہوا کہ اگر کوئی چیز ضائع ہو رہی ہو تو اس کو ضائع ہونے سے بچانا چاہئے، ورنہ نعمت الہی کی ناقدری ہوگی تو مزاج شریعت کے خلاف ہے۔

کافر کے لقطہ کا حکم:

زید مثلاً کسی کافر کا مقروض تھا اب وہ قرض خواہ ملک چھوڑ کر دوسرے ملک چلا گیا اب اس کا کوئی پتہ نہیں کہاں چلا گیا، تو اس کا قرض کیسے ادا کیا جائے؟ اس بارے میں حکم یہ ہے کہ اولاً خط و کتابت یا دیگر ممکنہ ذرائع سے قرض خواہ یا اس کے ورثہ کا پتہ لگانے کی کوشش کرے، انتہائی کوشش کے بعد جب مایوسی ہو تو اس رقم کو صدقہ کر دے، اس صورت میں اصل حکم تو بیت المال میں جمع کرانے کا ہے، مگر چونکہ حکومت اسلامیہ نہ ہونے کی وجہ سے بیت المال مفقود ہے، اس لئے فقراء پر تصدق کر دے۔

وفى الهندية قال : كل لقطه يعلم انها لذمى لا ينبغي ان يتصدق

ولكن يصرف الى بيت المال لنوائب المسلمين كذا فى الراجية .

(عالمگیریہ: ۲۹۰/۶، مثلہ فی الشامیہ: ۲۷۹/۴، ماخوذ از احسن الفتاویٰ: ۳۸۹/۶)

گھڑی ساز کو گھڑی دے کر واپس نہیں آیا:

اگر کوئی گھڑی ساز ہے یا کاریگر یا دھوبی یا درزی یا کوئی دیگر ایسا شخص جو لوگوں کی مختلف چیزوں کی مرمت کرتا ہے، لوگ اپنی پرانی چیزیں مرمت کے لئے چھوڑ جاتے ہیں یا دھونے کے لئے کپڑا دے جاتے ہیں، اس کے بعد واپس نہیں آتے، تو ایسی صورت میں اگر مالکان کی آمد سے مایوسی ہو جائے اور مزید پڑے رہنے سے خراب ہونے کا اندیشہ ہو تو ان گھڑیوں کو یا کپڑے وغیرہ کو صدقہ کر دیا جائے خود استعمال کرنا جائز نہیں۔ (ماخوذ از کتب فقہ)

مسجد کی حدود میں کوئی چیز گم ہو جائے:

جو چیز مسجد سے باہر یا مسجد میں گم ہوئی ہو، یا کہیں ملی ہو، اس کا اعلان مسجد میں کرنا صحیح نہیں کیوں کہ مساجد اللہ تعالیٰ کی عبادات، نماز، تلاوت ذکر و عطا و نصیحت وغیرہ کے لئے بنائی جاتی ہیں ان مقاصد سے ہٹ کر کوئی کام انجام دینا درست نہیں، لہذا مساجد میں گمشدہ چیزوں کا اعلان نہ کیا جائے، البتہ مسجد سے باہر دروازے میں کھڑے ہو کر یا اشتہار وغیرہ کے ذریعہ باہر ہی اعلان کیا

جائے۔

قال الامام المرغینانی رحمہ اللہ : وینبغی ان يعرفها فی الموضع
الذی اصابها و فی المجمع ، فان ذلك اقرب الی الوصول الی
صاحبها . (ہدایة : ۱ / ۶۱۴)

وقال الشیخ محمد زکریا کاندھلوی رحمہ اللہ : واما مکانہ
وهو الاسواق و ابواب المساجد و الجوامع فی الوقت الذی
یجتمعون فیہ کادبار الصلوٰۃ فی المساجد و كذلك فی مجامع الناس
لان المقصود اشاعة ذکرہا ، و اظهارہا لیظهر علیہا صاحبہا فیجب
تحری مجامع الناس و لا ینشدہا فی المساجد لان المسجد لم یبن
لهذا . (او جز المسالك : ۱۳ / ۲۹۸)

لا وارث بچہ کا حکم:

اگر کوئی بچہ مل جائے، اس کو نہ اٹھانے کی صورت میں ضائع ہونے یا مرنے کا خوف نہ ہو تب
بھی اٹھالینا مستحب ہے، اور اگر ضائع ہونے کا اندیشہ ہو تو اٹھانا واجب ہے نہ اٹھایا اور بچہ مر گیا تو یہ
شخص گناہ گار ہوگا۔

قال فی الاختیار : التقاط صغیر بنی آدم مفروض ، ان علم انه
یہلک ان لم یأخذہ بان کان فی مفازة ، صحراء أو بئر أو ارض
مسبعة ، دفعا للهلاک عنہ ، فان غلب علی ظنہ دفع الهلاک ، بان کان
فی مصر ، أو قرية ، فأخذہ مندوب ، لمافیہ من السعی فی احیاء نفس
محترمة . (الاختیار لتعلیل المختار : ۳ / ۴۹)

لا وارث بچہ کا نان نفقہ:

لا وارث بچہ کا نان نفقہ سرکاری بیت المال کے ذمہ ہے، حکومت کی طرف سے اس کا صحیح
انتظام نہ ہونے کی صورت میں عام مسلمانوں کی ذمہ داری ہے کہ اس کی دیکھ بھال، پرورش اور
تعلیم و تربیت کا انتظام کرے۔

وانما وجبت نفقته فی بیت المال لانه لا ولی له ، والسلطان ولی

من لا ولی له، فینفق علیہ من بیت المال، لان مالہ یکون لبیت المال عند الوفاة فیکون الغرم بالغنم. (فقہ المعاملات)

وقال فی کتاب اعلاء السنن: واذا فرض الامام نفقته من بیت المال، ثم انفق الملتقط علیہ شیئا من نفسه لحاجة اللقیط الیہ ونوی الرجوع فله ان یرجع فی نفقته ولم یکن متبرعاً.

(اعلاء السنن: ۱۳/۳)

مسلمانوں کے لاوارث بچوں کو کافروں کی پرورش میں نہ دیا جائے:

مسلمانوں کے لاوارث بچوں کی پرورش مسلمانوں ہی کی ذمہ داری ہے اگر کوئی کافر انفرادی طور پر مسلمان لاوارث بچوں کی پرورش کرنا چاہے یا کسی ادارہ کی شکل میں مسلمان بچوں کی تعلیم و تربیت کرنا چاہے تو شرعاً یہ جائز نہیں، کیوں کہ کسی کافر کی تربیت میں پرورش پا کر اس کا مسلمان باقی رہنا بہت ہی مشکل ہے، لہذا مسلمانوں کی اجتماعی ذمہ داری ہے کہ سرکاری سطح پر یا غیر سرکاری سطح طور پر ایسے ادارے وجود میں لائیں جن میں ایسے بچوں کی دینی نسیج پر تربیت ہو سکے کافروں کے حوالہ کرنا یہ ایمانی غیرت کے خلاف ہے اور ناجائز ہے۔

لیس للکافر التقاط طفل مسلم، لانه لا ولاية لکافر علی مسلم، ولانه لا یؤمن ان یفتنه ویعلمه الکفر بل الظاهر انه یربیه علی دینہ، وینشأ علی ذالک فیصبح کافراً، لان تاثیر الوالد علی الولد کبیر فھو سبب لانه او کفرة، کما قال رسول اللہ صلی اللہ علیہ وسلم کل مولود یولد علی الفطرة فابواه یھودانه، او ینصرانه، او یمجسانہ.

(اخرجه البحاری فی کتاب القدر)

لاوارث بچہ کا مسلمان یا کافر ہونا:

جو لاوارث بچہ مسلمانوں کے علاقہ میں مل جائے وہ مسلمان سمجھا جائے گا، اور اس کی پرورش کا حقدار مسلمان ہوگا جو بچہ کافر ذمیوں کے علاقہ میں پایا جائے وہ ذمی ہوگا، کوئی ذمی اگر اس کی پرورش کرنا چاہے تو اس کو دیکھا جائے، ورنہ مسلمان ہی پرورش کرے، امید ہے کہ بڑا ہو کر مسلمان ہی ہوگا، یہ اس کے لئے ابدی سعادت کا ذریعہ بنے گا۔

كما في ملتقى الابرار نقلًا عن المبسوط قال : واذا وجد اللقيط
في مصر من امصار المسلمين ، أو في قرية من قرَاهم فهو مسلم وان
وجد في قرية من قرى اهل الذمة او في بيعة او كنيسة كان ذميا .

(ملتقى الابرار : ۱ / ۳۸۱)

لا وارث بچہ کے نسب کا حکم :

لا وارث بچہ مجہول النسب ہوگا، خود سے اس کو کسی کی نسبت کرنا صحیح نہیں، لیکن اگر کوئی شخص
اس کے نسب کا دعویٰ درنقل آئے کہ یہ میرا بچہ ہے تو اس سے نسب ثابت ہوگا یہ اسی مدعی کا بچہ
کہلائے گا، اس میں بچہ کا فائدہ ہے تعلیم و تربیت کے علاوہ اس سے بغیر باپ کے ہونے کا عار بھی
دور ہو جائے گا، اگر کئی دعویٰ درنقل آئے تو جس کے پاس گواہ موجود ہوگا اسی کو دید یا جائے گا۔

فاذا ادعى انسان نسبة اللقيط اليه ، تصح دعواه ويثبت النسب
منه ، ولو من غير بينة ، حرمة للطفل ، لانه يتشرف بالنسب ويتعبر
بفقدته ، وبهذه الدعوى يثبت انه ابوه ، فيكون احق بولده ، وله ان
ينتزعه من الملتقط .

(انظر الاختيار : ۳ / ۳۰ ، ملتقى الابرار : ۱ / ۳۸۰)

سیلاب میں بہتی ہوئی چیزوں کا حکم

اگر کوئی چیز سیلاب میں بہتی ہوئی آجائے، کرسی، برتن اور کوئی کھانے پینے اور پہننے کی چیز تو
شرعاً اس کو استعمال کرنا جائز ہے یا نہیں؟ اس میں تفصیل ہے، جو چیز سیلاب میں بہہ کر آئے، ان
کی دو قسمیں ہیں :

(۱) معمولی چیز جن کی کوئی اہمیت نہ ہو کہ مالک ان کو تلاش کرنے کی کوشش نہیں
کرتے، تو ان کی تشہیر و اعلان کی ضرورت نہیں ویسے اٹھا کر استعمال کر سکتے ہیں، ہاں البتہ مالک
آکر مطالبہ کرے تو دینا پڑے گی۔

(۲) قیمتی چیزیں جن کی مالک تلاش کرے، اگر ایسی چیزیں ملیں تو ان کا اعلان اور تشہیر
ضروری ہے، مالک کا انتظار کیا جائے اگر مالک کے آنے کی توقع نہ ہو، یا ان کے بگڑنے کا خطرہ ہو تو
کسی غریب پر صدقہ کر دیا جائے، خود اگر حاجت مند ہو تو خود بھی استعمال کر سکتا ہے لیکن اگر مالک

آکر طلب کرے تو دینا ہوگا، اگر اس وقت غریب کے پاس صحیح سالم موجود ہو تو واپس بھی لی جاسکتی ہے۔

حطب وجد في الماء ان له قيمة فلقطة والافحلال لاخذہ كسائر المباحات الاصلية درر، قال في الشامية نحت قوله ان له قيمة فلقطة وقيل انه كالتفاح يحده في الماء وذكر في شرح الوهبانية ضابطا وهو أن مالا يسرع اليه الفساد ولا يعتاد رمية لحطب وحشب ان كانت له قيمة ولو جمعه من اماكن متفرقة في الصحيح كما لو وجد جوزة ثم اخرى، وهكذا حتى بلغ له قيمة بخلاف تفاح وكمثرى في نهر جار فانه يجوز اخذه وان كثر لانه مما يفسد لو ترك الخ.

(شامية كتاب اللقطة مطلب فيمن وجد حطبا في نهر جار الخ: ٢٨٤/٤)

جہاز والے پانی میں سامان ڈال دیں:

اگر جہاز والے پانی میں سامان ڈال کر چلے جائیں اور مقصد یہ ہو کہ جو چاہے لے جائے، تو اس کو لینا اور استعمال کرنا جائز ہے لیکن اگر واپس آنے کا ارادہ ہو یا اعلان کر دے کہ ہم واپس اٹھائیں گے تو اس کو اٹھا کر لانا اور استعمال کرنا جائز نہیں۔

الفي شيئاً وقال من اخذه فهو له فلمن سمعه أو بلغه ذلك القول له أن يأخذه، والا لم يملكه لانه اخذه اعانة لملكه ليرده.

(ردالمحتار: ٢٨٥/٤، كتاب اللقطة)

احکام المفقود

یعنی جو شخص اپنے گھر سے اس طرح غائب ہو گیا کہ اب نہ اس کی رہائش کا علم، نہ ہی حیات و موت کا علم ہے اس کے مال کا کیا حکم ہوگا اس میں تصرف کرنا جائز ہے یا نہیں؟ نیز اس کی بیوی کا کیا حکم ہے؟ دونوں احکام کو تفصیل سے ذکر کریں اس میں۔

مفقود کی وراثت کا حکم:

جب مفقود کی عمر نوے برس ہو جائے تو اپنے مال میں مردہ سمجھا جائے گا اور اس کا مال اس

وقت موجود وارثوں پر تقسیم ہوگا، نوے برس کی عمر ہونے سے پہلے اپنے مال میں زندہ ہے لہذا اس زمانہ میں کوئی شخص اس کے مال میں دخیل کار نہیں ہو سکتا اور غیر کے مال میں جب سے مفقود ہوا اس وقت سے مردہ متصور ہوگا یعنی اگر کوئی شخص اس کے مفقود ہونے کے بعد مر گیا تو یہ مفقود اس کا وارث نہ ہوگا اگرچہ مفقود کی عمر ابھی تک نوے برس نہ ہوئی ہو مگر چونکہ غیر کے مال میں بھی مردہ ہونے کا حکم نوے برس کی عمر کے بعد ہی ظاہر ہوتا ہے، اس سے پہلے اس کے واپس آ کر وارث بن جانے کا احتمال ہے اس لئے اس میت کے مال سے مفقود کا حصہ امانت رکھا جائے گا، اگر واپس آ گیا تو اس کو مل جائے گا ورنہ نوے برس عمر ہو جانے کے بعد جس میت کے مال سے امانت رکھا تھا اسی کے وارثوں پر لوٹا دیا جائے گا، جو میت کے انتقال کے وقت زندہ تھے موجودہ وارثوں کا اعتبار نہیں اور نہ ہی مفقود کے وارثوں کا اس میں کوئی حق ہے۔

قال العلامة التمر تاشی رحمہ اللہ تعالیٰ : هو (ای المفقود)
 غائب لم یدر احی هو فیتوقع ام میت اودع اللحد البلقع وهو فی حق
 نفسه حی فلا ینکح عرسه غیره ولا یقسم ماله (الی قوله) ومیت فی
 حق غیره فلا یرث من غیره ولا یرث ما اوصی له اذا مات الموصی
 بل یوقف قسطه الی موت اقرانه فی بلده علی المذهب فان ظهر قبله
 حیاً فله ذلك وبعده یحکم بموته فی حق ماله یوم علم ذلك فتعتد
 عرسه للموت ویقسم ماله بین من یرثه الآن وفی مال غیره من حین
 فقد فیرد الموقوف له الی من یرث مورثه عند موته :

وقال العلامة ابن عابدین رحمہ اللہ تعالیٰ : (قوله وهو فی حق
 نفسه حی) مقابله قوله الاتی ومیت فی حق غیره وحاصله انه یعتبر
 حیاً فی حق الاحکام الی تضره وهی المتوقفة علی ثبوت موته
 ویعتبر میتاً فیما ینفعه ویضر غیره وهو ما یتوقف علی حیاته لان
 الاصل انه حی وانه الی الآن كذلك استصحاباً بالحال السابق
 والاستصحاب حجة ضعيفة تصلح للدفع لا للاثبات ای تصلح للدفع
 ماليس بثابت لا لاثباته . (رد المحتار : ۳ / ۳۲۸)

وقال ايضاً: (قوله على المذهب) وقيل بقدر بتسعين سنة
بتقديم التاء من حين ولادته واختاره في الكنز وهو الارفق هداية
وعليه الفتوى .

(ردالمحتار: ۳/۳۳۱، ماخوذ از احسن الفتاوى: ۹/۳۰۸)

زوجہ مفقود کا حکم:

سوال: شریعت مطہرہ کا حکم اس بارہ میں کیا ہے؟ کہ ایک شخص مدت سے غائب اور لاپتہ ہے اس کی موت یا زندگی کی کوئی خبر نہیں، ایسی حالت میں اس کی بیوی کے لئے دوسری جگہ نکاح کرنا جائز ہے یا نہیں؟ بیوا تو جروا

جواب: مفقود کی بیوی کے لئے بہتر ہے کہ شوہر کی عمر نوے برس ہونے تک صبر کرے، اگر صبر نہ کر سکے تو ایسی مجبوری میں مذہب مالکی کے مطابق یہ عورت کسی حاکم مسلم کے ہاں دعویٰ پیش کرے اور گواہوں سے مفقود کے ساتھ تاحال قیام نکاح حاکم کے پاس ثابت کرے، نکاح کے اصل شاہد ضروری نہیں بلکہ شہادت بالتسامع کافی ہے، یعنی نکاح کی عام شہرت سن کر نکاح پر شہادت دی جاسکتی ہے، اس کے بعد شوہر کے مفقود ہونے کی شہادت شرعیہ پیش کرے، پھر حاکم اس شخص کی بقدر ممکن تلاش کرے جہاں اس کے جانے کا ظن غالب ہو وہاں آدمی بھیجے، اور جہاں صرف احتمال ہو خط وغیرہ سے تحقیق کرے اخبار میں اشتہار دینا مفید معلوم ہو تو یہ بھی کر لے، بہر کیف ہر ممکن صورت سے اس کی تلاش میں پوری کوشش کرے، حاکم کے پاس دعویٰ پیش ہونے سے قبل عورت کی طرف سے یا کسی دوسرے شخص کی طرف سے تلاش کی کوشش کافی نہیں، بلکہ دعویٰ پیش ہونے کے بعد ضروری ہے کہ حاکم خود پوری کوشش کرے، دوسروں کے کہنے پر ہرگز اعتبار نہ کرے، جب حاکم شوہر کے ملنے سے بالکل ناامید ہو جائے تو عورت کو چار سال کی مہلت دے، اگر ان چار سالوں میں بھی اس کی کوئی خبر نہ آئی تو عورت حاکم کے پاس دوبارہ درخواست پیش کر کے نکاح فسخ کر دالے، اور شوہر کو مردہ تصور کر کے عدت موت چار ماہ دس دن گزار کر دوسری جگہ نکاح کر سکتی ہے، اگر کہیں حاکم مسلم موجود نہ ہو یا وہ شریعت کے مطابق فیصلہ نہ کرتا ہو تو جماعت المسلمین بطریق مذکورہ فسخ نکاح کا فیصلہ کر سکتی ہے، مگر اس کے لئے مندرجہ ذیل شرائط ہیں:

(1) جماعت کے ارکان کم از کم تین ہوں۔

- (2) سب ارکان عادل یعنی بچے دیندار ہوں۔
- (3) سب ارکان یا کم از کم ایک رکن ایسا عالم ہو جو شہادت و قضاء کے احکام شریعت میں ماہر ہو۔
- (4) فسخ نکاح کا فیصلہ سب ارکان اتفاق رائے سے کریں۔
- (5) شوہر کی تلاش کے وقت مصارف عورت خود برداشت کرے، اگر وہ عاجز ہو تو حکومت برداشت کرے۔

اگر دوسری جگہ نکاح کرنے کے بعد پہلا شوہر واپس آ گیا تو اس کے احکام یہ ہیں:

(1) یہ عورت اسی پہلے شوہر کو ملے گی، جدید نکاح کی بھی ضرورت نہیں، پہلا نکاح ہی کافی ہے۔

- (2) اگر دوسرے شوہر نے خلوت صحیحہ کی ہو تو کل مہر دے گا، اور عورت پر عدت طلاق واجب ہوگی، اگر خلوت صحیحہ نہ ہوئی تو نہ مہر واجب ہوگا نہ عدت۔
- (3) عدت پہلے شوہر کے پاس گزارے گی، مگر عدت گزارنے تک پہلے شوہر سے جماع کرنا جائز نہیں۔
- (4) اگر دوسرے شوہر سے حالت نکاح میں یا فسخ نکاح کے بعد عدت گزارنے سے قبل اولاد پیدا ہوگئی تو یہ دوسرے شوہر کی ہوگی۔

وهذا خلص ما هو مشروح في الحيلة الناجزة للحيلة العاجزة .

تنبیہ:

حیلہ ناجزہ میں جہاں نکاح پر شہادت کا ذکر ہے اس سے صرف انعقاد نکاح مراد نہیں بلکہ قیام نکاح پر شہادت ضروری ہے۔

لمافی الروایة الاولى من العلامة سعید بن صدیق الفلاتی، مانصبہ بعد ان یثبت الزوجية وغیبة الزوج والبقاء فی العصمة الی الآن اھ وفي اللاحق من العلامة الفاہاشم فان الزوجة تثبت بشاہدین ان فلاناً زوجھا وغائب عنها اھ وفي الروایة الثانية والعشرين من العلامة الفلاتی کلفھا اثبات الزوجية اھ . فقط واللہ تعالیٰ اعلم

ہم دستخط کنندگان ذیل کے نزدیک مناسب یہ ہے کہ حیلہ ناجزہ (ص ۶۱) میں بعنوان ”فائدہ“ جو الفاظ لکھے گئے ہیں ان کو مندرجہ ذیل الفاظ میں تبدیل کر دیا جائے۔ زوجہ مفقود کے لئے قاضی کی عدالت میں فسخ نکاح کی درخواست کے بعد جو مزید چار سال کے انتظار کا حکم دیا گیا ہے یہ اس صورت میں ہے کہ عورت کے لئے نفقہ اور گزارہ کا بھی کچھ انتظام ہو اور عصمت و عفت کے ساتھ یہ مدت گزارنے پر قدرت بھی ہو، اور اگر اس کے نفقہ اور گزارہ کا کوئی انتظام نہ ہونہ شوہر کے مال سے کسی عزیز و قریب یا حکومت کے تکفل سے اور خود بھی محنت و مزدوری پردہ اور عفت کے ساتھ کر کے اپنا گزارہ نہیں کر سکتی، تو جب تک صبر کر سکے شوہر کا انتظار کرے جسکی مدت ایک ماہ سے کم نہ ہو اس کے بعد^(۱) قاضی یا کسی مسلمان حاکم کی عدالت میں فسخ نکاح کا دعویٰ دائر کرے۔

اور اگر نفقہ اور گزارہ کا تو انتظام ہے مگر بغیر شوہر کے رہنے میں اپنی عفت و عصمت کا اندیشہ قوی ہے تو سال بھر صبر کرنے کے بعد^(۲) قاضی کی طرف مراجعہ کرے اور دونوں صورتوں میں گواہوں کے ذریعہ یہ ثابت کرے کہ^(۳) اس کا شوہر فلاں اتنی مدت سے غائب ہے اور اس^(۴) نے اس کے لئے کوئی نان نفقہ نہیں چھوڑا، اور نہ کسی کو نفقہ کا ضامن بنایا اور اس نے اپنا نفقہ اس کو معاف بھی نہیں کیا، اور اس پر عورت حلف بھی کرے اور دوسری صورت یعنی عفت کے خطرہ کی حالت میں قسم کھائے کہ میں بغیر شوہر کے اپنی عفت قائم نہیں رکھ سکتی، قاضی کے پاس جب یہ ثبوت مکمل ہو جائے تو قاضی اس کو کہہ دے کہ میں نے تمہارا نکاح فسخ کر دیا، یا شوہر کی طرف سے طلاق دیدی یا خود عورت کو اختیار دیدے کہ وہ اپنے نفس پر طلاق واقع کرے اور جب عورت طلاق اپنے پر واقع کرے تو قاضی اس طلاق^(۵) کو نافذ کر دے۔

(۲۱) صحیح ماہر الفہم کی عبارت سے ثابت ہوتا ہے کہ عدم نفقہ کی صورت میں ایک ماہ اور شیت زہا کی صورت میں ایک سال کا انتظار حاکم کے فیصلے سے پہلے کافی ہے، خواہ مراجعہ سے پہلے اتنی مدت گزری ہو یا نہیں، مگر مذہب ماہکی کو اختیار کرنے کے لئے جس ضرورت کا تحقق شرط ہے اس کو مستثنیٰ کرنے کے لئے ہم پہلے کہہ چکے ہیں کہ اس مدت میں کچھ اضافہ کرنا قرین احتیاط سے چنانچہ یہاں ایک ماہ یا ایک سال کی مدت قبل المرجعہ ضروری کی ہے تاکہ مقدمہ کی کارروائی کی مدت اس کے علاوہ ہو، البتہ اگر حاکم کے فیصلے تک بھی اتنی مدت گزرنے کی تو فتویٰ جواز کا دیا جائیگا۔

بندہ محمد شفیع عفا اللہ عنہ رشید احمد
خادم دارالعلوم کراچی نمبر ۴۱ محمد رفیع عثمانی
محمد عاشق الہی عفا اللہ عنہ محمد تقی عثمانی

(۳) یعنی اس کا شوہر ہونا بھی ثابت کرے اور غائب ہونا بھی۔ (۴) یعنی صورت اولیٰ میں۔ (۵) یہ طلاق رجعی ہوگی، اگر عدالت کے اندر یا اس کے بعد مفقود آجائے تو اس کے احکام وہی ہوں گے جو غائب غیر مفقود کے ہیں۔ رشید احمد

(کما فی فتویٰ العلامة الفاضل من الاحق حیلۃ ناجزہ : ص ۱۱۰)

شوہر بحری سفر میں گم ہو گیا:

سوال: ایک شخص بحری سفر میں اپنے ساتھیوں کے ساتھ لائچ پر سوار ہو کر حج سے واپس آ رہا تھا رات کو لائچ کے ایک طرف تختہ پر جو تقریباً ڈیڑھ فٹ چوڑا تھا اس پر سویا ہوا تھا، ساتھیوں نے اور ناخذانے بھی منع کیا مگر باز نہ آیا، صبح اٹھے تو یہ شخص مفقود تھا، اب اس کے مال اور بیوی کا شرعاً کیا حکم ہے؟ بیوا تو جروا

جواب: قرآن سے اس کی موت متیقن ہے، لہذا اس کا ترکہ تقسیم کر دیا جائے، اور اس کی بیوی عدت موت گزار کر دوسرا نکاح کر سکتی ہے، قرآن مفیدہ یقین بحکم شہادت ہیں۔

کما فی کتاب الدعوی من شرح التنویر ونصہ والسابع قرینۃ قاطعة کان ظهر من دار خالیۃ انسان خائف بسکین متلوث بدم فدخلوها فوراً فرأ و مذبو حاً لحنہ اخذ به اذ لا یمتری احد انه قاتله (ردالمحتار: ۵۸۷/۴) وفي الشامیۃ فی اول کتاب القضاء فی بیان طریق القاضی الی الحکم، او القرائن الوضعة التي تصیر الامر فی حین المقطوع به فقد قالوا لو ظهر انسان من دار بیده سکین وهو متلوث بالدم سریع الحركة علیه اثر الخوف فدخلوا الدار علی الفور فوجدوا فیها انساناً مذبو حاً بذلک الوقت ولم یوجدوا حد غیر ذلک الخارج فانه یؤخذ به وهو ظاهر ای لا یمتری فی انه قاتله والقول بانه ذبحه اخر ثم تسور الحائط او انه ذبح نفسه احتمال بعید لا یلتفت الیه اذ لم ینشأ عن دلیل. (ردالمحتار: ۴۳۱/۴)

شامیہ کتاب المفقود میں جو مذکور ہے کہ "سفر بحر میں گم ہونے والے کا مدت طویلہ تک انتظار کر کے حکم اس کی موت کا حکم کرنے" اس سے وہ شخص مراد ہے جس کے سائل پر پہنچنے کا علم نہ ہو، صورت سوال میں تو وسط بحر ہی میں فقدان کا علم ہو گیا ہے جو موجب یقین ہے اور احتمال بعید ناشی بلا دلیل کا اعتبار نہیں۔

کما صرح به شارح التنویر وابن عابدین رحمہما اللہ تعالیٰ فیما

ذکرنا من نصهما .

ایسا بعید احتمال تو بالشافہ میت کے دیکھنے کے بعد بھی موجود ہوتا ہے کہ شاید موت نہ ہو بلکہ
سکتہ ہو، لہذا اس صورت میں نہ مدت طویلہ تک انتظار کی ضرورت ہے اور نہ حکم خاتم کی۔

(ماخوذ از احسن الفتاویٰ : ج ۵)

وقال علی رضی اللہ عنہ لا یحق للزوجة فسخ الزواج وتنتظر

حتى تعلم احی ام میت . (اخرجہ عبد الرزاق فی المصنف)

وهذا مذهب الجمهور فی المفقود الذی لا یغلب ہلاکہ

کالذی ینخرج للحج، او لطلب العلم، او التجارة .

وقال عمر رضی اللہ عنہ : ایما امرأة فقدت زوجها، فلم تدر این

هو؟ فانها تنتظر اربع سنین، ثم تعتد اربعة اشهر وعشرًا، ثم تحل، ای

تتزوج . (رواہ عنہ البخاری والشافعی)

وهذا مذهب مالک والشافعی فی المفقود الذی یغلب ہلاکہ،

کفقید البحر، والمعركة، فانه فی الغالب یکون قد استشهد، ان لم

یرجع الی اہلہ فی اربع سنین . (فقہ المعاملات)

عہدہ قضا کے احکام

عہدہ قضا کا مقصد ہے ملکی باشندوں کو انصاف فراہم کرنا، ہر ظالم کو انصاف کے کٹہرے میں
لاکھڑا کرنا، اور مظلوم کی دادی کرنا، یہ انسان کی اجتماعی زندگی کا حصہ لازمی ہونے کے علاوہ عظیم
عبادت بھی ہے، اللہ تعالیٰ نے اس کو بعثت انبیاء کے مقاصد میں داخل فرمایا۔

كما یقول اللہ جل ثناؤہ : ﴿ لقد ارسلنا رسلنا بالبینت وانزلنا

معہم الكتاب والمیزان ليقوم الناس بالقسط ﴾

(سورة الحديد : ۲۴۰)

ہم نے بھیجے ہیں اپنے رسول نشانیاں دے کر اور ان کے ساتھ کتاب اور ترازو تاکہ لوگ

انصاف پر قائم رہیں۔

انصاف فراہم کرنا اور انصاف کے ساتھ فیصلہ کرنا، ہم ترین عبادت ہونے کی ایک دلیل یہ ہے کہ سرور کائنات ﷺ نے جن سات خوش نصیبوں کو قیامت کے دن عرش کے سایہ میں جگہ ملنے کی بشارت دی ان میں ایک امام عادل بھی ہے۔

کما قال رسول الله صلى الله عليه وسلم: "سبعة يظلهم الله تحت ظل عرشه يوم لا ظل الا ظله، امام عادل" (الحديث أخرجه البخاري ومسلم، وانظر نص الحديث بكامله. (مسلم: ۷۱۵/۱) وقال تعالى لخاتم الانبياء والمرسلين ﴿فاحكم بينهم بما انزل الله ولا تتبع اهواءهم عما جاءك من الحق﴾ (سورة المائدة: ۴۸) ارشاد باری تعالیٰ ہے: یہ کہ تو ان کے باہمی معاملات میں اسی بھیجی ہوئی کتاب کے موافق فیصلہ کر اور یہ جو سچی کتاب آپ کو ملی ہے اس سے دور ہو کر ان کی خواہشوں پر عمل درآمد نہ کیجئے۔

اسلام میں پہلا قاضی:

دین اسلام میں قضاء کا فریضہ سب سے پہلے سرور کائنات ﷺ نے انجام دیا، صحابہ کرام اپنے معاملات کا فیصلہ کروانے کے لئے آپ ﷺ کی خدمت میں حاضر ہوتے تھے آپ ﷺ ان میں انصاف قائم فرماتے تھے، مظلوم کی دادی فرماتے، ظالم کو ظلم سے روکتے تھے، حتیٰ کہ یہود مدینہ بھی اپنے مقدمات کا فیصلہ آپ ﷺ سے کرواتے تھے، امت کو عدالت اسلامی سے آگاہ کر کے انصاف کرنا یہ بھی آپ ﷺ پر اللہ تعالیٰ کی طرف سے ذمہ داری تھی۔

لقله تعالى: ﴿انا انزلنا اليك الكتاب بالحق لتحكم بين الناس

بما اراك الله ولا تكن للخائنين خصيما﴾ (سورة النساء: ۱۰۵)

بے شک، ہم نے آپ کے پاس کتاب بھیجی ہے واقع کے موافق تاکہ آپ لوگوں کے درمیان اس کے موافق فیصلہ کریں جو اللہ تعالیٰ نے آپ کو بتلادیا ہے۔

رسول اللہ ﷺ فیصلہ فرمانے سے پہلے فریقین کو وعظ فرماتے غلط دعویٰ کر کے مال جیتنے اور اس کے استعمال حرام ہونے کے بارے میں ڈراتے تھے۔

كقوله عليه السلام: "انما انا بشر وانكم تختصمون الي ولعل

بعضكم أن يكون الحن، اى ابلغ بحجته فاقضى له على نحو ما اسمع

فمن قضيت له من حق أخيه شيئاً فلا يأخذہ فانما هي قطعة من النار

اقتطعها له“ . (اخرجہ البخاری : ۶۸/۲ ، و مسلم رقم : ۱۷۱۳)

رسول اللہ ﷺ نے ارشاد فرمایا کہ میں ایک انسان ہوں تم اپنے مقدمات فیصلے کے لئے میرے پاس لاتے ہو، ہو سکتا ہے تم میں سے بعض زور بیان کا مالک ہو، اس کی بنیاد پر فریق مخالف پر غالب آئے اور میں دلائل کی بنیاد پر فیصلہ سنا دوں، تو یاد رکھو اگر میں نے (غلط دلائل سن کر) دوسرے کے مال کا تمہارے حق میں فیصلہ سنا دیا، تو ہرگز ناحق مال قبول نہ کر کیوں کہ وہ مال نہیں بلکہ درحقیقت آگ کا ٹکڑا ہے جس کا تمہارے حق میں فیصلہ ہوا۔ (بخاری)

خلاصہ یہ کہ آپ ﷺ کی موجودگی میں فیصلہ آپ ﷺ فرماتے تھے، ہاں البتہ مدینہ الرسول ﷺ سے دور دراز علاقوں کے لئے آپ ﷺ نے دوسرے صحابہ کو بھی ذمہ دار بنا کر بھیجا ہے، مکہ مکرمہ میں ”عتاب بن اسید رضی اللہ عنہ کو قاضی مقرر فرمایا، اسی طرح حضرت علی رضی اللہ عنہ کو یمن میں مقرر فرمایا، چنانچہ حضرت علی رضی اللہ عنہ کو روانگی کے وقت ان شاندار الفاظ میں وصیت فرمائی۔

” یا علی اذا جلس اليك الخصمان، فلا تقض بينهما حتى تسمع

الاخر، كما سمعت من الاول، فانك اذا فعلت ذلك، تبين لك القضاء

ای ظہر لك وجه الحق في الحكم فتحكمته بالعدل“ .

(اخرجہ الترمذی رقم : ۱۳۳۱ ، ابو داؤد فی الاقضية زعم : ۳۵۸۲)

یعنی رسول اللہ ﷺ نے فیصلہ کا طریقہ سکھاتے ہوئے فرمایا کہ ”اے علی جب تمہارے سامنے دو فریق مقدمہ لیکر حاضر ہوں، تو جب تک دونوں کی پوری بات سن نہ لو اس وقت تک کوئی فیصلہ مت کرو، کیوں کہ پوری بات سننے کے بعد انصاف کے ساتھ فیصلہ کرنا آسان ہوگا۔

(ترمذی ، ابو داؤد)

عہدہ قضاء قبول کرنے کا حکم:

قاضی اور جج بننے کا مقصد رشوت لیکر ناحق فیصلہ کرنا اور دنیا جمع کرنا نہیں ہے، بلکہ اس کا مقصد، ظلم کو دفع کرنا اہل حقوق کو حقوق پہنچانا ہے۔

امام مسلمین پر لازم ہے کہ ہر شہر میں ایک قاضی مقرر کرے اب پہلا سوال یہ ہوتا ہے کہ کیا عہدہ قضاء قبول کرنا چاہئے یا نہیں؟ اس کا شرعی حکم یہ ہے کہ یہ فرض کفایہ ہے اگر کوئی ذمہ دار شخص

اس عہدہ کو قبول کرے اور انصاف فراہم کرنے کا فریضہ انجام دے تو سب کی ذمہ داری ختم ہو جائے گی۔

اگر کوئی بھی اس عہدہ کو قبول نہ کرے تو سب گناہ گار ہوں گے اگر کسی شہر میں اس منصب کے قابل ایک ہی شخص موجود ہو اور کوئی ہو ہی نہیں تو شرعاً اس کے ذمہ لازم ہے کہ اس عہدہ کو قبول کرے اور انصاف قائم کرے۔

قاضی کے ساتھ اللہ تعالیٰ کی نصرت:

جب قاضی حق کے مطابق فیصلہ کرتا ہے تو اللہ تعالیٰ اس سے راضی ہوتا ہے اور اللہ تعالیٰ کی مدد و نصرت اس کے ساتھ ہوتی ہے، جب قاضی ظلم کرنے لگتا ہے اور خلاف شرع فیصلہ کرتا ہے، شیطان اس پر مسلط ہو جاتا ہے۔

كما جاء في الحديث انه عليه السلام قال: "ان الله مع القاضي

مالم يجر اى يظلم فاذا جار تحلى الله عنه ولزمه الشيطان."

(ترمذی: ۱۳۳۰، کتاب الاحکام وقال حدیث حسن)

عہدہ قضاء کا طالب ہونا خطرناک ہے:

جو شخص شرعی احکام سے ناواقف ہو اور حق و باطل کے درمیان تمیز کرنے کی صلاحیت نہ رکھتا ہو، صرف منصب اور دنیا کمانے کی لالچ میں قضاء کے عہدہ پر فائز ہوتا ہے اور پھر خلاف شرع فیصلہ کرتا ہے رشوت لے کر ظالم کی حمایت کرتا ہے، ایسے شخص کے لئے بہت بڑی تباہی ہے، ایسے ہی لوگوں کے بارے میں سرور کائنات ﷺ نے فرمایا:

"من ولى القضاء فقد ذبح بغير سكين."

یعنی جس نے قضاء کا منصب قبول کیا گویا کہ اس کو بغیر چھری کے ذبح کیا گیا۔

(ابوداؤد، ترمذی: ۱۳۲۵)

قاضی کی تین قسمیں:

وقال رسول الله صلى الله عليه وسلم: "القضاة ثلاثة واحدة في

الجنة واثنان في النار، فاما الذي في الجنة فرجل عرف الحق فقضى

به، ورجل عرف الحق فجار في الحكم، فهو في النار، ورجل قضى

للناس علی جہل فہو فی النار .“

(اخرجہ ابو داؤد رقم : ۳۵۷۳ ، والترلمذی رقم : ۱۳۲۳ ، والحاکم وصححہ)

جناب رسول اللہ ﷺ نے فرمایا، قاضی کی تین قسمیں ہیں ایک جنت میں جائے گا اور دوسرا جہنم میں:

- (۱) جنت میں جانے والا قاضی وہ ہے جو حق کو سمجھ کر انصاف کے ساتھ فیصلہ کرے۔
- (۲) وہ قاضی جو حق کو جاننے کے باوجود ظلم کرے وہ جہنم میں داخل ہوگا۔
- (۳) جو قاضی حق و باطل کے درمیان تمیز کی اہلیت نہ رکھتا ہو اس لئے غلط فیصلہ کرتا ہے وہ بھی جہنمی ہے۔

عہدہ قضاء باعث حسرت ہے:

قاضی اگر انصاف فراہم نہ کر سکے یا اپنے بارے میں خطرہ ہو کہ اس منصب کو قبول کرنے کے بعد جادہ حق پر قائم نہیں رہ سکوں گا اس پر لازم ہے کہ اس عہدہ کو قبول کرنے سے اجتناب کرے۔

كما جاء في الحديث : عن ابي ذر رضي الله عنه انه قال ، قلت يا رسول الله الاتستعملني ؟ فقال يا اباذر ، انك ضعيف وانها امانة ، وانها يوم القيامة خزي وندامة الا من اخذ بحقها وادى الذي عليه فيها . (اخرجہ مسلم رقم : ۱۸۲۵)

حضرت ابو ذر رضی اللہ عنہ روایت فرماتے ہیں کہ میں نے رسول اللہ ﷺ سے عرض کیا یا رسول اللہ ﷺ کیا آپ مجھے قضاء کا عہدہ عطاء نہیں فرماتے؟ تو ارشاد فرمایا کہ اے ابو ذر! تم اس ذمہ داری کو اٹھانے کے متحمل نہیں ہو، کیوں کہ یہ ایک امانت ہے اور یہ قیامت کے دن ندامت اور شرمندگی کا باعث ہے، ہاں البتہ کوئی شخص اہلیت کا حامل ہو وہ اس عہدہ کو قبول کرے اور پھر اس کا حق اداء کرے تو اور بات ہے۔ (مسلم)

”وقال رسول الله صلى الله عليه وسلم : من ابتغى القضاء

وسأل فيه شفعا ، اى وسط من يومه الى القضاء و كل الى نفسه ،

ومن اكره عليه انزل الله عليه ملكا يسدده .“

(اخرجه الترمذی فی کتاب الاحکام رقم: ۱۳۲۴، وقال هذا حدیث حسن غریب) جناب رسول اللہ ﷺ نے فرمایا کہ جو شخص عہدہ قضا کا طلب گار ہو اور اس عہدہ کو حاصل کرنے کے لئے سفارش کار کے ذریعہ کوشش کرے اور اس عہدہ پر فائز ہو اس کے ساتھ اللہ تعالیٰ کی مدد نہیں ہوتی بلکہ اسکو ویسے ہی چھوڑ دیا جاتا ہے ہاں البتہ جس کے اندر اہلیت ہو اور اس کی طلب کے بغیر اس کو یہ منصب دیا جائے تو اللہ تعالیٰ اس کی تائید اور مدد کے لئے ایک فرشتہ مقرر فرماتے ہیں جو اس کی مدد کرتا ہے۔

عہدہ قضا سے انکار کا ایک واقعہ:

بڑے بڑے علماء اور فقہاء قضا کا عہدہ قبول کرنے سے انکار کرتے تھے اس خوف سے کہ کہیں فیصلہ کرنے میں کسی فریق پر ظلم نہ ہو جائے، نیز ایسا نہ ہو کہ سلاطین وقت کے دباؤ میں آکر کہیں خلاف شرع فیصلہ کرنا پڑ جائے، چنانچہ کتابوں میں مذکور ہے کہ حیوۃ بن شریح کو مصر کے قضا کا عہدہ پیش کیا گیا، تو انہوں نے قبول کرنے سے انکار کیا، تو والی مصر نے ان کو قتل کی دھمکی دی کہ اگر یہ عہدہ قبول نہ تو قتل کر دیا جائے گا، جب شریح نے یہ صورت حال دیکھی تو اپنی جیب سے ایک چابی نکالی اور امیر کے ہاتھ میں تھماتے ہوئے کہا کہ یہ میرے گھر کی چابی ہے یہ لے لیں کیوں کہ اب میں اپنے رب سے ملنے کا خواہش مند ہوں، چنانچہ جب امیر نے حضرت شریح رحمہ اللہ کے اس عزم کو دیکھا تو انہیں چھوڑ دیا۔ (فقہ السنۃ: ۳/۴۰۰)

اسی وجہ سے فقہاء نے فرمایا کہ جس شخص کو فیصلہ کے وقت ظلم صادر ہونے کا خوف ہو اس کے حق میں عہدہ قضا قبول کرنا مکروہ ہے۔

قاضی بننے کی شرائط:

قاضی کے اندر بنیادی طور پر ان شرائط کا پایا جانا ضروری ہے۔

- ۱ اسلام
- ۲ عقل
- ۳ بلوغ
- ۴ احکام شرع سے واقف ہونا
- ۵ اعضاء و جوارح، صحیح سالم ہوں اور متوازن مزاج کا مالک ہو۔

قاضی کو اعمال صالحہ کا پابند ہونا چاہئے نیز صلاح و تقویٰ کی صفت سے متصف ہونا بھی قاضی کی شان کے زیادہ لائق ہے، اسی وجہ سے فقہاء نے فرمایا کہ فاسق کو عہدہ قضا پر فائز نہیں کرنا چاہئے، تاہم اگر کسی فاسق مسلمان کو قاضی بنا دیا گیا اور اس نے قرآن و سنت کے دائرہ میں رہتے ہوئے فیصلہ کیا تو وہ فیصلہ نافذ ہوگا اگر شرع کے خلاف فیصلہ صادر کرے تو وہ نافذ نہ ہوگا۔

قال فی ملتقى الابحر: ولا يسعى أن يكون القاضي فظاً
عظماً، حاراً، عسداً، ويسبغى أنه يكون موثقاً به، في دينه و عفاوه،
و عقله و صلاحه، و فهمه و علمه بالسنة و الآثار، و وجوه الفقه، كذا
المعنى . (ملتقى الابحر: ٦٩/٢)

6 قاضی کے حکم نافذ ہونے کے لئے یہ خوبی ضروری ہے، کہ وہ حاکم وقت کا مقرر کردہ ہو تاکہ حاکم کی قوت سے قاضی کا فیصلہ نافذ ہو اور فریقین قاضی کا فیصلہ نہ مانیں تو حاکم زبردستی منوائے۔

حکم (ثالث) کے فیصلہ کی حیثیت:

جو شخص حکومت کی طرف سے قاضی مقرر نہ ہو بلکہ فریقین آپس کی رضامندی سے اس کو مقرر کریں تو شرعاً ایسے شخص کو ”حکم“ کہا جاتا ہے، اب جبکہ دونوں نے آپس کی رضامندی سے حکم مقرر کر دیا اور فیصلہ صادر ہونے تک ان کے فیصلہ پر راضی ہو تو اس فیصلہ کو ماننا ضروری ہے، اگرچہ اس کی حیثیت صلح کی ہے۔ اسی طرح مفتی جو فتویٰ صادر کرتا ہے اس کی حیثیت بھی قاضی کے فیصلہ کی طرح نہیں، کیوں کہ وہ شریعت کا حکم بیان کرتا ہے فیصلہ نہیں کرتا۔

ظالم حاکم کی طرف سے عہدہ قضا قبول کرنے کا حکم:

ظالم حاکم کی طرف سے قضا کا عہدہ قبول کرنا جائز ہے، ہاں البتہ خلاف شرع فیصلہ کرنا، کسی پر ظلم کرنا، ناحق کسی کا مال وصول کرنا، جائز نہیں بعض تابعین نے حجاج بن یوسف ثقفی کی طرف سے قضا کا عہدہ قبول کیا تھا، حالانکہ اس کا ظالم ہونا مسلم ہے۔

کافر حاکم کی طرف سے عہدہ قضا قبول کرنے کا حکم:

جب مسلمانوں کے کسی علاقہ پر کفار کا غلبہ ہو جائے مسلمانوں کو چاہئے کہ اپنا فیصلہ کسی مسلمان قاضی سے کروانے کے لئے ایک مسلمان قاضی کا مطالبہ کریں، جب مسلمانوں کے مطالبہ

پر یا حاکم کافر اپنی مرضی سے کسی مسلمان کو قاضی مقرر کر دے، تو مسلمان قاضی کے لئے کافر حاکم کی طرف سے عہدہ قضاء قبول کرنا جائز ہے، عہدہ قضاء قبول کرنے کے بعد مسلمانوں کے مقدمات کا فیصلہ قرآن و حدیث کے مطابق کرے۔

قال العلامة ابن عابدین رحمہ اللہ تعالیٰ : ذکر فی اول جامع الفصولین کل مصر فیہ والی مسلم من جهة الکفار یجوز منه اقامة الجمع والاعیاد واخذ الخراج وتقلید القضاء تزویج الایامی لاستیلاء المسلم علیہم واما اطاعة الکفرة فهی موادعة ومخادعة واما فی بلاد علیها ولاة کفار فیجوز للمسلمین اقامة الجمع والاعیاد ویصیر القاضی قاضیا بتراضی المسلمین ویجب علیہم طلب والی مسلم اھ وقد منا نحوہ فی باب الجمعة عن البزازیة .

(رد المحتار: ۱۷۵/۴، قبیل باب العشر والخراج)

حاکم اور قاضی کے لئے آداب:

قاضی اور حاکم کو چاہئے کہ مندرجہ ذیل باتوں کی پابندی کرے۔

(۱) حسن خلق کو اپنائے، نیز وقار بھی ہو کہ کسی کام میں ایسی جلد بازی نہ کرے جو اس کے ہلکے پن غصہ سے مغلوب ہونے پر دلالت کرے، فریقین میں سے کسی کے ساتھ ہنسی مذاق نہ کرے، نہ کوئی ایسی بات کرے جو کم درجہ کے لوگوں کی ہوتی ہے، نیز فریقین میں سے کسی کو ڈانٹ ڈپٹ نہ کرے۔

(۲) عمدہ لباس اختیار کرے جو اہل فضل علماء کا لباس ہے۔

(۳) دونوں فریق کو ایک نظر سے دیکھے، دونوں کو ایک طرح کی نشست پر بٹھائے، کسی

ایک طرف زیادہ نہ جھکے۔

(۴) جب تک فریقین کی بات سن نہ لے فیصلہ کرنے میں جلدی نہ کرے۔

(۵) کسی ایک فریق کو دلیل کی تلقین نہ کرے، نہ ہی گواہی کا طریقہ سکھائے۔

(۶) عزیز واقارب کے علاوہ کسی ایسے شخص سے ہدیہ قبول نہ کرے کہ بعد میں مقدمہ

فیصلہ کر کے فقط ہدیہ کی وجہ سے ان کی رعایت کرنی پڑے، خصوصاً مقدمہ کے دونوں فریق میں سے

کسی ایک سے ہدیہ قبول کرنا یہ رشوت کے حکم میں ہے، اس سے اجتناب لازم ہے۔

(ہدایہ: ۱۱۴/۳)

(۷) عمومی دعوت کے علاوہ کسی شخص کی خاص دعوت قبول نہ کرے جو محض قاضی صاحب کی خاطر کر رہا ہو۔

(۸) جنازہ میں حاضر ہوا کرے، بیماروں کی عیادت کرے، کیوں کہ یہ حقوق المسلمین میں داخل ہے۔

”قال رسول الله صلى الله عليه وسلم: حق المسلم على المسلم ست، قيل ما هن يا رسول الله، قال اذا لقيته فسلم عليه واذا دعاك فاجبه، واذا استنصحك اى طلب النصيحة فانصح له واذا عطس فحمد الله فشمته، واذا مرض فعده، واذا مات فاتبعه“.

(اخرجه مسلم فى كتاب السلام رقم: ۲۱۶۲)

جناب رسول اللہ ﷺ نے فرمایا کہ ہر مسلمان کے دوسرے مسلمان پر چھ حقوق ہیں آپ ﷺ عرض کیا گیا یا رسول اللہ ﷺ وہ حقوق کیا ہیں، تو فرمایا:

(۱) جب کسی مسلمان سے ملاقات ہو تو اس کو سلام کیا جائے۔

(۲) وہ دعوت کرے تو اس کو قبول کرے۔

(۳) اگر وہ نصیحت طلب کرے تو اس کو نصیحت کرے۔

(۴) چھینکنے کے بعد الحمد للہ کہے، تو سننے والا یرحمک اللہ کہے۔

(۵) جب وہ بیمار ہو تو اس کی عیادت کو جائے۔

(۶) جب انتقال کر جائے تو جنازہ میں حاضر ہو اور قبرستان تک ساتھ چلے۔

(مسلم)

(۹) قاضی کو چاہئے کہ فیصلہ کے وقت شریعت کی مکمل پابندی کرے۔

(۱۰) فیصلہ کے وقت ہر اس بات سے دور رہے، جو اس کے دل کو مشغول کرے فکر کو

مشوش کرے، لہذا غصہ کے وقت یا خوف کے وقت یا بھوک کی حالت میں یا پیشاب پاخانہ کے

تقاضے کے وقت فیصلہ نہ کرے۔

كما روى في الحديث: لا يقضين حاكم بين اثنين وهو غضبان. (اخرجہ البخاری فی الأحكام رقم: ۲۵۷۱)

قال ابن دقيق العيد: وقد قال الفقهاء على الغضب كل ما يحصل به تغير الفكر كالجوع، والعطس المفرطين وغلبة النعاس، وسائر ما يتعلق به القلب، تعلقا يشغله عن استيفاء النظر، وهو قياس فطنة. (نقلًا عن ملتقى الابحر: ۲/۷۱)

حضرت عمر فاروق رضی اللہ عنہ کا ایک اہم خط:

ولعلنا ندرك أهمية القضاء ومكانة القضاء في الاسلام، والمنهج الذي ينبغي أن يسلكه الحاكم في حكمه، من تلك الرسالة العظيمة، التي أرسلها الفاروق "عمر" رضی اللہ عنہ الى "أبي موسى الأشعري" وفيها النموذج الأكمل والدستور المحكم، الذي ينبغي أن يسير عليه القضاة في جميع العصور والأزمان، فقد جاء في تلك الرسالة ما نصّه:

" بسم الله الرحمن الرحيم، من عبد الله عمر بن الخطاب أمير المؤمنين الى "عبد الله بن قيس" اسم "أبي موسى الأشعري" سلام الله عليك .

أما بعد: فان القضاء فريضة محكمة، وسنة متبعة، فافهم اذا أدلى اليك، فانه لا ينفع كلام بحق لا نفاذله، آس، أى وأس بين الناس فى وجهك وعدلك ومجلسك، حتى لا يطمع شريف فى حيفك، أى ميلك معه لشرفه، ولا يياس ضعيف من عدلك .

البينة على من ادعى، واليمين على من أنكر، والصلح جائز بين المسلمين، الا صلحا احل حراماً، أو حرّم حلالاً!

لا يمتنعك قضاء قضيت به اليوم فراجعت فيه عقلك، وهُديت فيه لرشدك، أن ترجع الى الحق، فان الحق قديم، ومراجعة الحق خير

من التماذی فی الباطل .

الفہم الفہم فیما تردّد فی صدرك ، مما لیس فی کتاب ولا سُنّة ،
ثم اعرفِ الأشباہ والنظائر ، وقس الأمور عند ذلك ، واعمد الی
أقربها الی اللہ وأشبہها بالحقّ ، المسلمون عدولٌ بعضہم علی بعض ،
الآ محدودًا فی حدّ أو محرّبًا علیہ شهادة زور ، أو متہمًا فی ولاءٍ أو
نسب ، فان اللہ تولّی منکم السرائر ، ودرأ أی دفع ، بالبینات والأیمان
الحدودًا!

وایاک والقَلق والضَّحجر ، والتأذی بالخصوم ، والتنکر عند
الخصومات ، فانّ الحقّ فی مواطن الحقّ ، یُعظّم اللہ بہ الأجر ،
و یُحسِن بہ الذُّجر ، فمن صحَّ نیتہ ، وأقبل علی نفسه ، كفاه اللہ
ما بینہ وبين الناس ، ومن تخلَّق ، أی أظهر ، للناس بما یعلم اللہ أنه لیس
من نفسه ، شأنہ اللہ ، أی أبغضہ اللہ وأهانہ ، فما ظنک بثواب من عند
اللہ عزوجل ، فی عاجل رزقہ ، وخزائن رحمته ، والسلام .“

ہذہ وصیة امیر المؤمنین عمر بن الخطاب رضی اللہ عنہ الی
أحد قضاہ ، وہی تفیض صدقًا ، وإخلاصًا ، وروعةً وبیانًا ، لسلوک
الطریق الأمثل ، فی فصل الخصومات بین الناس ، لیسعد الناس فی
حیاتہم ، ویأمنوا علی أموالہم وأرواحہم ، فی ظلّ شریعة اللہ
الخالدة !! . (فقہ المعاملات)

قاضی سے فیصلہ میں غلطی صادر ہونے کا حکم:

قاضی کے اندر قضاء کی اہلیت موجود ہے اور شریعت کے مطابق فیصلہ کرنے کی مکمل کوشش
کی ، لیکن اس کے باوجود غلطی سے کوئی خلاف شرع فیصلہ ہو گیا اور مال حقدار کے بجائے دوسرے کو
مل گیا تو ایسی صورت میں قاضی عند اللہ مجرم نہیں ہوگا۔

” عن عمر بن العاص رضی اللہ عنہ أن رسول اللہ صلی اللہ علیہ
وسلم قال : اذا اجتهد الحاکم فأصاب فله الاجران ، وان اجتهد

فاخطفله اجر“ .

(اخرجه البخاری فی کتاب الاعتصام رقم : ۲۵۹۳، مسلم رقم : ۱۷۱۶ فی الاقضية)
جناب رسول اللہ ﷺ نے فرمایا کہ جب کوئی حاکم اپنے اجتہاد سے فیصلہ کرے اور درست فیصلہ ثابت ہو تو ان کو دو اجر ملیں گے اور اگر خطا اجتہادی واقع ہو جائے تب بھی ایک اجر ملے گا۔

(بخاری و مسلم)

لیکن یاد رہے کہ یہ ایسے قاضی کے لئے ہے جو قضاء کے اصول و ضوابط سے مکمل واقف ہو احکام شرع کا استحضر رکھتا ہو، اس کے باوجود معاملہ سمجھنے میں غلطی واقع ہوئی تو یہ حکم ہے۔

قاضی کے غلط فیصلے سے حرام حلال نہیں ہوتا:

فقہاء امت کا اس پر اجماع ہے کہ قاضی اگر جھوٹی شہادت سن کر کسی کے حق میں غلط فیصلہ کر دے یہ قضاء ظاہر اتوانفذ ہے، اس لئے مدعی علیہ کے ذمہ لازم ہوگا کہ مال مدعی کا حوالہ کر دے، لیکن باطنا عند اللہ یہ فیصلہ نافذ نہیں ہوگا، لہذا مدعی کے لئے اس مال کو لینا حرام ہوگا، اس کا استعمال بھی حرام ہوگا، اگر لے لیا تو واپس کرنا لازم ہے، کیوں کہ قاضی کے فیصلہ کر دینے سے حرام حلال نہیں ہوتا۔

لما قال صلى الله عليه وسلم : انما انا بشر ، وانكم تختصمون الى ولعل بعضكم الحن ، بحجته من بعض ، فاقضى بنحو ما اسمع . فمن قضيت له من حق اخيه شيئاً فلا يأخذ ، فانما اقطع له قطعة من النار . (بخاری رقم : ۶۸/۲ ، مسلم ۱۷۱۳ ، کتاب الاقضية)

وهذا الحديث حجة قاطعة ، على أن حكم القاضى لا يجعل الحرام حلالاً ، فالشخص المبطل مؤاخذ ومعاقب عند الله حتى ولو حكم له القاضى ، ولهذا قال الفقهاء ، ان قضاء القاضى بالبينة الكاذبة ، لا يبيح للمدعى أن يأخذ الحق ، ولا يغير الواقع ، ويبقى الامر المدعى على ملك صاحبه ، وقد حكى الامام الشافعى الاجماع على ذلك ، لم يخالف فيه احد ، وقضاء القاضى ينفذ ظاهراً لا باطناً أى لا يحل ديانة وان ثبت قضاء . (فقه المعاملات)

فیصلہ سے پہلے مصالحت کی کوشش کرنا:

قاضی کے لئے یہ بات بھی مناسب ہے کہ فیصلہ سے پہلے فریقین میں صلح کرانے کی کوشش کرے، کیوں کہ صلح میں بہتری ہے، کیوں کہ قاضی کی ذمہ داری منازعت کا خاتمہ کرنا ہے، یہ صلح ہی کے ذریعے ہو سکتا ہے، اس لئے فیصلہ کسی فریق کے حق میں ہوتا ہے تو دوسرے کی مخالفت میں، اس سے آپس کا نزاع ختم نہیں ہوتا بلکہ اس سے بغض اور عداوت پیدا ہوتی ہے۔

كقوله تعالى: ﴿فلا جناح عليهما أن يصلحا بينهما صلحا،

والصلح خير﴾ (سورة النساء: ۱۲۸)

كما فعل رسول الله صلى الله عليه وسلم: روى البخارى عن

كعب بن مالك انه تقاضى من عبد الله بن ابي حدرد الاسلمى، دينا

له عليه فى عهد رسول الله صلى الله عليه وسلم فى المسجد،

فارتفعت حتى سمعهما رسول الله صلى الله عليه وسلم وهو فى بيته

فخرج اليهما حتى كشف سحف اى ستر حجرته، فنادى يا كعب،

فقال لبيك يا رسول الله قال ضع من دينك هذا، فأومأ اليه اى الشطر،

قال لقد فعلت يا رسول الله، قال صلى الله عليه وسلم (لاخر) قم

فاقضه .

(اخرجه البخارى: ۶۱/۲، ومسلم رقم: ۱۵۵۸، فى المساقاة)

حضرت کعب بن مالک رضی اللہ عنہ روایت فرماتے ہیں کہ رسول اللہ ﷺ کی حیا مبارکہ

میں مسجد نبوی میں انہوں نے عبد اللہ بن ابی حدرد اسلمی رضی اللہ عنہ سے اپنے قرض کا مطالبہ کیا

دونوں کی آواز کچھ بلند ہو گئی، آپ ﷺ نے گھر میں آواز سنی تو حجرہ مبارکہ سے پردہ ہٹا کر باہر

تشریف لائے (چونکہ پہلے دونوں کی بات سن چکے تھے) اس لئے حضرت مالک سے فرمایا کہ صلح

کر لو یعنی اپنا آدھا قرض معاف کر دو حضرت مالک نے آپ ﷺ سفارش قبول کر لی تو آپ ﷺ

دوسرے سے فرمایا کہ تم اب قرض ادا کر دو۔

یہ ایک طرح کی سفارش ہے، اس پر بڑے اجر و ثواب کا وعدہ ہے۔

كقوله تعالى: ﴿من يشفع شفاعة حسنة يکن له نصيب منها،

ومن يشفع شفاعة سيئة يكن له كفل منها ﴿ (سورة النساء : ۸۵)
ترجمہ: جو شخص اچھی سفارش کرے اسکو اس (سفارش) کی وجہ سے (ثواب کا) حصہ ملے گا،
اور جو شخص بری سفارش کرے اس کو اس کی وجہ سے (گناہ کا) حصہ ملے گا، اللہ تعالیٰ ہر چیز پر
قدرت رکھنے والے ہیں۔

قضاء علی الغیب کا حکم:

احناف کا اصل مسلک یہ ہے کہ اگر مدعا علیہ غائب ہو تو اس کی عدم موجودگی میں اس کے
خلاف فیصلہ نہیں کیا جائے گا، بلکہ فیصلہ کے وقت اس کا خود موجود ہونا یا اس کے وکیل کا موجود ہونا
ضروری ہے، کیوں کہ ممکن ہے کہ غائب کے پاس کوئی ایسی دلیل موجود ہو جو مدعی کے دعویٰ کو باطل
کر دے۔

قال صاحب الهداية: ولا يقضى القاضى على غائب الا أن
يحضر من يقوم مقامه، كالوكيل أو الوصى لأن العمل بالشهادة
لقطع الخصومة والمنازعة ولا منازعة بدون الانكار ولم يوجد ولانه
يحتمل الاقرار والانكار من الخصم، فيشتبه وجه القضاء.

(الهداية: ۱۶۹/۳)

البتہ ائمہ ثلاثہ فرماتے ہیں جب حجت و گواہی سے قاضی کے سامنے دعویٰ ثابت ہو گیا تو
قاضی کے لئے جائز ہے کہ غائب کے خلاف فیصلہ کرے۔

”واستدلا لهم بقصة ”هند“ امرأة ابى سفيان ، انها جاءت الى
رسول الله صلى الله عليه وسلم وقالت له، أن ابا سفيان رجل شحيح
فهل يجوز لى أن اخذ من ماله بغير اذنه؟ فقال لها صلى الله عليه
وسلم تحذى مايكفيك وولدك بالمعروف“.

(طرف من حديث اخرجہ البخارى و مسلم)

ہند زوجہ ابی سفیان نے رسول اللہ ﷺ سے شکایت کی ابو سفیان بخیل آدمی ہے (یعنی خرچہ
پورا نہیں) کیا میرے لیے بلا اجازت شوہر کے مال میں سے لے کر خرچ کرنا جائز ہے، آپ ﷺ
نے ارشاد فرمایا کہ بقدر ضرورت لے سکتی ہیں جو تمہارے اور تمہارے بچوں کے لیے کافی ہو۔

”وقالوا هذا قضاء على غائب وقد حکم لها رسول الله صلى

الله عليه وسلم وزوجها غائب.“

فقد روى مالك في الموطأ أن عمر رضى الله عنه قال للغرماء

من كان له دين فليأتنا غدا، فانا بايعوا ماله، وقاسموه بين غرمائه.

(انظر الموطأ للإمام مالك رحمه الله)

هذا حکم على الغائب فقد كان الرجل الذى قضى عليه يبيع

ماله غائباً . (فقه المعاملات)

خلاصہ یہ ہے کہ مدعی ثابت ہونے کی صورت میں ائمہ ثلاثہ کے ہاں قضاء علی الغائب جائز

ہے، جبکہ احناف کے ہاں جائز نہیں، البتہ شدید مجبوری کی صورت میں احناف کے ہاں بھی غائب

کے خلاف فیصلہ کرنا جائز ہے۔

مدعی علیہ کی گرفتاری کا حکم:

مدعی علیہ کے ذمہ حق ثابت ہونے کے بعد بھی اگر وہ اداء حق سے انکار کرے، تو قاضی اس کو

اداء حق پر مجبور کرے گا، اگر پھر بھی انکار کرے تو اسکو گرفتار کر کے جیل میں بھیجا جائے گا، کیوں کہ وہ

انکار کی وجہ سے ظالم ٹھہرا ظلم کا دفع کرنا حاکم کے ذمہ لازم ہے۔

”كقوله عليه السلام: لى الواجد، يَحْلَ عَرْضَه وَعَقوبَتَه“.

(اخرجہ البخارى تعليقا : ٤٦/٥ ، فى الاستقراض ، ابو داؤد رقم : ٣٦٢٨)

ومعنى الحديث إن مما طلة القادر على سداد الدين ظلم يبيع

التكلم عليه و عقوبته و سبخته .

سزاء کی مدت:

اتنے عرصے تک قید میں رکھا جائے گا کہ اس سے گمان غالب حاصل ہو جائے کہ اگر اس کے

پاس مال ہوتا تو ضرور قرض ادا کر کے قید کی مشقت سے جان چھڑا لیتا، اگر ایک مدت تک جیل

کاٹنے کے باوجود قرض اداء نہ کرے تو اس کو چھوڑ دیا جائے گا البتہ صاحب حق اس کا تعاقب جاری

رکھے گا جب اس کے پاس مال نظر آئے تو اس سے اپنے حق کا مطالبہ کرے گا۔

ومدة الحبس شهر او شهران ، و تقبل بينه الاعسار بعد الحبس

بالاجماع، واما قبل الحبس فلا تقبل و الفارق بينهما أنه وجد بعد الحبس قرينة، وهي تحمل شدة الحبس و مضايقه، و ذلك دليل اعساره . (انظر الاختيار لتعليل المختار : ٩٠ / ٢)

بیمار قیدی کا حکم:

جب قیدی جیل میں بیمار ہو جائے تو جیل کے اندر ہی علاج کروایا جائے گا اگر زیادہ بیمار ہو جائے تو پولیس کی نگرانی میں ہسپتال میں لا کر علاج کروایا جائے گا اور صحت یاب ہونے پر دوبارہ جیل بھیج دیا جائیگا، بشرطیکہ مالدار ہونا ثابت ہو جائے یا مدعی ثابت کر دے کہ یہ تنگ دست نہیں۔

قاضی کے فیصلہ کے بغیر اپنا حق وصول کرنے کا حکم:

اگر دوسرے کے ذمہ حق ہے، لیکن کوئی دستاویزی ثبوت نہیں ہے، اور مقروض انکاری ہے کہ میرے ذمہ تمہارا کوئی حق نہیں ہے، ایسی صورت میں بھی بہتر تو یہی ہے کہ عدالت کے ذریعہ حق وصول کرنے کی کوشش کی جائے لیکن اگر ممکن نہ ہو تو کسی بھی مناسب حیلہ کے ذریعہ اپنا حق وصول کرنا جائز ہے، البتہ اس کے لئے کوئی ناجائز طریقہ اختیار نہ کرے نیز اپنے حق سے زائد وصول نہ کرے۔

اسلامی عدالت کا ایک انوکھا واقعہ:

اسلام میں قاضی کی عدالت میں امیر و غریب کی کوئی تفریق نہیں اسی طرح حاکم و محکوم، رشتہ دار غیر رشتہ دار، باپ بیٹا سب کا ایک ہی حکم ہے کہ مظلوم کی داد رسی کی جائے گی اور ظالم کے ظلم کو دفع کیا جائے گا اگر مدعی علیہ حاکم وقت ہے یا اور کسی بڑے عہدہ پر فائز ہے ظلم ثابت ہونے یا اس کے خلاف دعویٰ بینہ سے ثابت ہونے پر قاضی اس کے خلاف بھی فیصلہ سنائے گا، اس سلسلہ میں حضرت علی رضی اللہ عنہ اور قاضی شریح کا مشہور واقعہ یہاں نقل کیا جاتا ہے۔

أخرج الامام أبو نعیم فی الحلیة هذا الخبر العجیب ، قال :

” وجد علی بن أبی طالب رضی اللہ عنہ، درعاً له عند یهودی ،

كان قد التقطها من الطريق، فقال له علی درعی سقطت عن جمل لی

أورق، آی أحمر، فقال له الیهودی ، درعی وهی فی یدی!! .

ثم قال له الیهودی : بینی و بینک قاضی المسلمین .

فأتوا " شريحاً " فلما رأى علياً قد أقبل ، وسع له فى المجلس ،
فقال شريح : ماتشاء يا أمير المؤمنين !؟
قال : درعى سقطت عن حمل لى أورك ، فالتقطها هذا
اليهودى !

فقال شريح : ما تقول يا يهودى ؟ قال : درعى وفى يدى !!
فقال شريح : صدقت يا أمير المؤمنين ، انها لدرعك ، ولكن لا
بد من البينة ، فأتنى بشاهدين يشهد ان لك بها !
فُدعا على رضى الله عنه مولاہ ، أى مملوكہ ، قنبر ، ودعا الحسن
بن على ، فشهد أنها درعه .

فقال شريح : اما شهادة مولاك فقد أجزناها ، أى قبلناها ، وأما
شهادة ابنك فلا نجيزها ! يريد أنها لا تقبل بسبب صلة القرابة ، لأن
شهادة الولد لوالده ، أو الوالد لوولده غير جائزة ، لوجود شبهة التحيز .
فقال على : أصلح الله أمرك ، أما سمعت عمر بن الخطاب
يقول : قال رسول الله صلى الله عليه وسلم : " الحسن والحسين
سيدا شباب اهل الجنة " .

(ترمذى كتاب المناقب رقم : ۳۷۶۸ ، من رواية ابى سعيد خدرى)

قال شريح : اللهم نعم !! قال على : أفلا تقبل شهادة سيدا شباب
اهل الجنة ؟! فأصر القاضى على عدم قبول شهادته !
فقال على لليهودى : اذهب فخذ الدرع !!

فقال اليهودى : عجباً ، أمير المؤمنين جاء معى الى قاضى
المسلمين ، فقضى لى عليه ، ورضى بحكمه وقضائه !!
ثم قال اليهودى : صدقت والله يا أمير المؤمنين .

انها لدرعك سقطت عن حمل لك ، والتقطتها أنا اشهد أن لا اله
الا الله وأن محمداً رسول الله ، فوهبها له على رضى الله عنه ،

واحازہ علی اعترافہ ووصلہ بتسع مائة درهم اکرامالہ ، وقتل معہ یوم صفین .

(انظر كتاب الحلیة لابی نعیم فقد ذكره فيه هذه القصة العجیبة)

ابونعیم نے ”حلیۃ الاولیاء“ میں نقل فرمایا کہ حضرت علی رضی اللہ عنہ سے ایک زرہ گر گئی تھی جو ایک یہودی نے اٹھالی حضرت علی رضی اللہ عنہ نے جب اپنی زرہ یہودی کے پاس دیکھی تو حضرت علی رضی اللہ عنہ نے کہا کہ یہ زرہ میری ہے اونٹ سے گر گئی تھی تو نے اٹھالی، اور یہودی نے کہا یہ تو میری زرہ ہے میرے قبضہ میں ہے۔ پھر یہودی نے کہا کہ عدالت میں چلتے ہیں، چنانچہ دونوں وقت کے مشہور قاضی شریح کے پاس پہنچے۔ حضرت علی رضی اللہ عنہ نے عدالت میں قاضی کے سامنے اپنا دعویٰ دائر کرایا کہ میری ایک زرہ میرے سرخ اونٹ سے گر گئی تو اس یہودی نے اٹھالی اور واپس نہیں دے رہا ہے قاضی یہودی سے پوچھا کہ کیا تو اس نے کہا یہ تو میری زرہ ہے چنانچہ میرے قبضہ میں ہے۔

قاضی نے حضرت علی رضی اللہ عنہ سے گواہ پیش کرنے کو کہا تو انہوں نے اپنے غلام اور اپنا بیٹا حضرت حسن رضی اللہ عنہ کو پیش کیا، قاضی نے کہا غلام کی گواہی تو قبول ہے لیکن بیٹے کی گواہی باپ کے حق میں قبول نہیں اس لیے کوئی اور گواہ پیش کریں حضرت علی رضی اللہ عنہ نے فرمایا اور تو نہیں ہے، یہ حسن ہیں جن کے متعلق رسول اللہ ﷺ نے جنت میں جوانوں کے سردار ہونے کی بشارت دی ہے، تب بھی قاضی نے ان کی گواہی قبول نہیں کی تو حضرت علی رضی اللہ عنہ نے زرہ یہودی کے حوالہ کر دی، جب یہودی نے اس مساوات اور عدل و انصاف کو دیکھا کہ امیر المؤمنین کے مقابلہ میں ایک یہودی کی بات سنی گئی اور امیر المؤمنین کے خلاف یہودی کے حق میں فیصلہ ہو گیا تو فوراً انہوں نے کہا امیر المؤمنین یہ زرہ آپ کی ہے۔ اور کہا ”اشہد ان لا الہ الا اللہ واشہد ان محمد عبده ورسوله“ جب وہ مسلمان ہو گیا تو حضرت علی رضی اللہ عنہ نے زرہ بھی ان کے حوالہ کر دی اور مزید انعام بھی دیا پھر وہ پکا مسلمان ہو گیا، یہاں تک کہ جنگ صفین میں آپ رضی اللہ عنہ کی معیت میں لڑتے ہوئے شہید ہو گئے۔ (حلیۃ الاولیاء لابی نعیم)

عقل مند و ہوشیار قاضی:

قاضی کے لئے عقل مند ہوشیار اور معاملہ فہم ہونا ضروری ہے تاکہ عقل و فہم کے ذریعہ اور مدعی

اور مدعا علیہ سے مختلف سوالات کے ذریعہ حق کو واضح کر سکے، خصوصاً حدود و قصاص وغیرہ معاملات میں دیکھے کہ گواہوں کا بیان دعویٰ کے موافق ہے یا دعویٰ اور بیان میں تضاد ہے کیوں کہ شہادت کی بناء پر حدود ساقط ہو جاتے ہیں۔

”لقوله عليه السلام: ادراؤ الحدود بالشبهات ما استطعتم فان

كان له مخرج فخلوا سبيله، فان الامام لأن يخطئ في العفو، خير من

ان يخطئ في العقوبة.“ (اخرجه الترمذی: ۱۴۳۴)

جناب رسول اللہ ﷺ نے ارشاد فرمایا کہ، حدود میں شبہات پیدا ہو جائے، تو حتی المقدور حدود کو دفع کرنے کی کوشش کرو، اگر نفاذ حد سے بچنے کا کوئی راستہ نظر آئے تو مجرم کو چھوڑ دو، کیوں کہ امام کا غلطی سے معاف کر دینا، غلطی سے سزا دینے سے بہتر ہے۔ (ترمذی)

واقعات:

(۱) گواہوں کو متفرق کر کے ہر ایک سے الگ الگ گواہی حاصل کرنا تاکہ ان کے بیانات کے درمیان، اتفاق یا تضاد کو پرکھا جاسکے، چنانچہ حضرت علی رضی اللہ عنہ کا واقعہ کتابوں میں مذکور ہے کہ ایک جماعت نے ان کے پاس آ کر شہادت دی کہ فلاں شخص نے ایک عورت سے زنا کیا ہے، تو انہوں نے ہر گواہ سے الگ الگ گواہی لی تو ایک نے کہا کہ اس عورت نے ایک جوان کے ساتھ زنا کیا، سب کے درخت کے نیچے، دوسرے نے گواہی دی کہ اس نے ایک جوان کیساتھ زنا کیا امرود کے درخت کے نیچے، تو حضرت علی رضی اللہ عنہ نے ان کے جھوٹ کو پہچان لیا۔

(التلخیص الحبیر: ۲/۴۹۶)

(۲) مروی ہے کہ حضرت داؤد علیہ السلام کے زمانہ میں یہ واقعہ پیش آیا کہ دو عورتیں اپنے شیر خوار بچوں کو لیکر جنگل میں گئیں وہاں بچوں کو ایک جگہ رکھ کر اپنا اپنا کام کام کر رہی تھیں اتنے میں ایک بھیڑ یا نمودار ہوا اور ایک بچہ لیکر غائب ہو گیا اب جو بچہ موجود تھا اس پر دونوں عورتوں کا جھگڑا ہو گیا ہر ایک کا دعویٰ تھا کہ یہ بچہ میرا ہے اور بھیڑ یا تمہارا بچہ لے گیا ہے، دونوں حضرت داؤد علیہ السلام کی خدمت میں حاضر ہوئیں تو انہوں نے طرفین کی باتیں سن کر بڑی کے حق میں فیصلہ سنایا۔

پھر دونوں عورتوں کا حضرت سلیمان علیہ السلام پر گذر ہوا اور ان کو واقعات اور داؤد علیہ السلام

کے فیصلہ سے مطلع کیا، تو سلیمان علیہ السلام نے ایک چھری منگوائی اور فرمایا کہ میں بچہ کو درمیان سے دو ٹکڑے کر کے دونوں کو ایک ایک ٹکڑا دیتا ہوں، یہ بات سن کر بڑی نے رضا مندی کا اظہار کیا، لیکن چھوٹی عورت جو درحقیقت اس بچہ کی ماں تھی اس نے فوزا کہا بچہ اسی کو دیدیں لیکن اس کو ٹکڑا نہ کریں، حضرت سلمان علیہ السلام نے اس عورت کی کامل شفقت و محبت کو دیکھ کر اندازہ لگایا کہ یہ اسی خاتون کا بچہ ہے چنانچہ اسی کے حوالہ کر دیا، یہ ہے قاضی کی ذکاوت اور ہوشیاری، دلائل اور شہادت کے علاوہ فہم و فراست بھی ہو جس سے حق واضح ہو جائے۔

فیصلہ کرنے کا طریقہ:

جب کوئی شخص دوسرے کے ذمہ حق کا دعویٰ کرے یا کسی مال کی ملکیت کا دعویٰ کرے، تو شرعاً اس کو مکلف بنایا جائے گا، کہ اپنے دعویٰ کو شہادت و دلائل سے ثابت کرے، محض دعویٰ کی بنیاد پر فیصلہ نہیں کیا جائے گا کہ جس نے جو دعویٰ کر لیا وہ سن کر اس کے حق میں فیصلہ کر دیا جائے۔

”لقولہ علیہ السلام : لو يعطى الناس بدعواهم ، لادعى رجال

اموال قوم و دماء ہم ، لكن البينة على المدعى و اليمين على من انكر“

(اخرجہ البيهقي و احمد بسند حسن و اخرجہ مسلم في صحيحه رقم : ۱۷۲۱ ،

بلفظ ولكن اليمين على المدعى عليه)

اس حدیث کا حاصل یہ ہے کہ سب سے پہلے قاضی مدعی اور مدعا علیہ کا تعین کرے، پھر مدعی علیہ سے سوال کرے کہ اس دعویٰ کے متعلق وہ اقرار کرتا ہے یا انکار اگر اقرار کرے تو فیصلہ کر دے اور اگر انکار کرے تو مدعی سے کہا جائے ثبوت پیش کرے، دستاویز اور گواہوں کو حاضر کرے، اگر ثبوت پیش کر دیا تب بھی اس کے حق میں فیصلہ ہوگا اور اگر ثبوت موجود نہیں ہے اور اس کا مطالبہ ہے کہ مدعی علیہ قسم اٹھائے تو اس کو قسم دی جائے گی۔

مدعی علیہ کے ذمہ قسم ہے:

مدعی علیہ اگر قسم اٹھالے تو مقدمہ خارج کر دیا جائے گا، مدعی اب کوئی بات نہیں کر سکتا ہے۔

”لقولہ علیہ السلام : للمدعى الكندى ، الك بينة ؟ قلت لا ، قال

فلك يمينه ، ليس لك غير ذلك“ (اخرجہ البخاری : ۴/۲۴۱ ، من

حدیث الاشعث بن قیس قال : فى نزلت : ﴿ ان الذين يشترون بعهد

اللہ وایمانہم ثمناً قليلاً ﴿ الآية ، کان بینی و بین رجل خصومة فی بئر فقال النبی صلی اللہ علیہ وسلم : الک بینة ؟ قلت لا ، قال : فلك یمینہ ، لیس لك الا ذلك ، وهذه رواية الصحیحین .

اب اگر مدعی علیہ قسم اٹھانے سے انکار کر دے ، صراحت کے ساتھ انکار کرے یا قاضی کی طرف سے مطالبہ کے باوجود خاموشی اختیار کرے ، تو بہتر یہ ہے کہ تین مرتبہ قسم دی جائے ، پھر بھی انکار کرے تو مدعا علیہ پر دعویٰ لازم کر دیا جائے گا اور اس کے خلاف فیصلہ کر دیا جائے گا۔
مدعی کی قسم پر فیصلہ کرنا جائز نہیں:

اگر مدعی علیہ خود قسم اٹھانے کے بجائے یہ کہے کہ مدعی خود قسم اٹھائے تو میں مان جاؤں گا تو مدعی کو قسم نہیں دی جائے گی ، نہ ہی مدعی کی قسم پر فیصلہ کیا جائے گا ، کیوں رسول اللہ ﷺ نے دعویٰ کے فیصلے کا یہ قانون مقرر فرما دیا ہے کہ گواہ مدعی کے ذمہ ہے اور قسم مدعا علیہ کے ذمہ۔

” لقوله عليه السلام : البينة على المدعى واليمين على المدعى

عليه “ . (انظر الاختيار : ۱۱۴/۲ ، والحديث ماخرجه البخاري)

یعنی مدعی کے پاس گواہ نہ ہونے کی صورت میں مدعا علیہ کے ذمہ قسم ہے ، باقی بعض فقہاء کا قول ہے کہ اگر مدعی کے پاس ایک گواہ موجود ہو اور قسم بھی اٹھائے ، تو یہ قسم دوسرے گواہ کے قائم مقام ہوگی ، لہذا ایک گواہ اور قسم کی بنیاد پر فیصلہ ہوگا۔ ان کا مستدل حدیث ابن عباس ہے۔

” ان النبی صلی اللہ علیہ وسلم قضی بالیمنین مع الشاہدین “ .

(مسلم رقم : ۱۷۱۲)

لیکن جمہور فقہاء یہ فرماتے ہیں کہ یہ حدیث ایک خاص واقعہ کے متعلق تھی ، اس سے عام قانون کو تبدیل نہیں کیا جاسکتا جو مذکورہ بالا حدیث بخاری میں موجود ہے۔

تنبیہ:

یاد رہے کہ مدعا علیہ کی قسم پر دعویٰ کا خارج ہونا ، یہ صرف تجارتی معاملات یا مال کے متعلق دعوؤں میں ہوگا ، باقی حدود و قصاص وغیرہ میں مدعا علیہ کی قسم براءت کے لئے کافی نہیں۔

ثبوت دعویٰ کا ایک طریقہ مدعی علیہ کا اقرار ہے:

اگر مدعی علیہ یا مجرم خود جرم کا اعتراف کر لے یہ معترف کے حق ثبوت جرم کی بڑی دلیل ہے ،

اب مزید کسی گواہ کی ضرورت نہیں ہے، اس کے اعتراف پر فیصلہ کیا جائے گا۔

قال تعالى: ﴿بل الانسان على نفسه بصيرة﴾

(سورة القيامة: ١٤)

وقال تعالى: ﴿كونوا قوامين بالقسط شهداء لله ولو على

انفسكم﴾ (سورة النساء: ١٣٥)

ترجمہ: ”اے ایمان والو! قائم رہو انصاف پر اگر چہ اپنی ہی ذات کے خلاف ہو یا کہ والدین اور دوسرے رشتہ داروں کے مقابلہ میں ہو۔“

وقوله عليه: واغد يا انيس علي امرأة هذا، فان اعترفت

فارجمها. (هذا طرف من حديث اخرجه البخاري: ١٢١/٢١)

اسی طرح رسول اللہ ﷺ، قصاص، حدود، اور دیگر مالی مقدمات کا فیصلہ اقرار کی بنیاد پر فرماتے تھے۔

البتہ یہ اقرار صرف اقرار کرنے والے کے حق میں ہی معتبر ہوگا، دوسرے کے حق میں نہیں، نیز اقرار کے معتبر ہونے کے لئے شرعاً یہ بھی ضروری ہے کہ اس کے اندر اقرار کی اہلیت موجود ہو، کہ وہ عاقل بالغ ہو، اور اس کا ہوش و حواس درست ہو، اس اقرار کے لئے اس پر کوئی جبر نہ ہو۔

اقرار سے رجوع کرنے کا حکم:

اگر کوئی لوگوں کے حقوق کے متعلق اقرار کرے، مثلاً قرض، وصیت، یا وراثت وغیرہ تو اقرار کے بعد ان حقوق کی ادائیگی اس کے ذمہ لازم ہو جائے گی، رجوع کرنا صحیح نہیں۔

اور اگر حقوق اللہ میں سے کسی حق کے متعلق اقرار کرے مثلاً زنا کا اقرار کرے یا شراب نوشی وغیرہ کا تو اس کے اقرار پر حد جاری کیا جائے گا، لیکن اگر وہ حد جاری ہونے سے پہلے یا دوران حد اپنے اقرار سے رجوع کر لیتا ہے تو حد ساقط ہو جائے گا، کیوں کہ رجوع کی وجہ سے اس میں شبہ پیدا ہو گیا، اور حدود اللہ شبہ سے ساقط ہو جاتے ہیں۔

”لقوله عليه السلام: ادروا الحدود بالشبهات ما استطعتم فان

الامام لأن يخطئ في العفو، خير من أن يخطئ في العقوبة“.

(اخرجه الترمذی رقم: ١٤٢٤ في كتاب الحدود)

وفی رواہ فی الصحیح : ” أن النبی صلی اللہ علیہ وسلم قال لما عز حین اقر عنده بالزنا ، لعلک قبلت ، أو غمزت ، أو نظرت ، قال عنده لا بل رنیت ، فعند ذلك أمر برجمه “ .

(اخرجہ البخاری فی کتاب الحدود : ۱۷۷/۴)

وروی عن عمر بن الخطاب أنه خطب فی الناس فقال : والرجم فی کتاب اللہ حق علی من زنا ، اذا احصن من الرجال والنساء اذا قامت البینة ، أو كان الحبل ، أو الاعتراف .

(صحیح البخاری فی کتاب الحدود : ۱۸۰/۴)

مرض الموت میں اقرار کا حکم :

اگر کوئی شخص حالت صحت میں کسی وارث کے حق میں قرض کا اقرار کرے کہ میرے ذمہ فلاں کے اتنا قرض ہے تو اس کا یہ اقرار معتبر ہوگا ، اور اداء کرنا لازم ہوگا ، لیکن اگر مرض الموت میں کسی وارث کے حق میں اس طرح اقرار کرے ، چوں کہ اس میں احتمال ہے کہ اس طرح وہ بعض وارث کو زیادہ مال دینا چاہتا ہو دوسرے بعض کو نقصان پہنچا کر اس لئے اس اقرار کا اعتبار نہیں ہوگا الا یہ کہ دوسرے ورثاء اس کی تصدیق کریں ۔

كما فی الهدایة : ولو اقر المريض لوارثه لا یصح ، الا أن یرصدقه فیہ بقیة الورثہ ، لانه قد تعلق بماله حق الورثہ فی مرضه ، ولهذا یمنع من التبرع علی الوارث اصلا ، وان اقر لاجنبی ، جاز لعدم وجود الشبهة . (الهدایة فی الفقہ الحنفی : ۲۱۰/۳)

مرض الموت میں طلاق پھر مطلقہ کے حق میں اقرار :

اگر کوئی شخص مرض الموت میں اپنی بیوی کو تین طلاقیں دیدے ، اس کے بعد عدت میں اس عورت کے حق میں قرضہ کا اقرار کرے ، پھر قرضہ ادا کئے بغیر وفات پائے ، تو حکم یہ ہے کہ دیکھا جائے کہ اس عورت کے حق میراث اور اقرار کردہ مال میں سے کونسا کم ہے ، جو کم ہے وہ دیدیا جائے ، کیوں کہ اس اقرار میں شبہ موجود ہے کہ شاید اس کو زیادہ مال دلانے کے لئے طلاق دیکر اس کے بعد اقرار کا قدم اٹھایا ہے ۔

كما في الهداية : اذا طلق زوجته في مرضه ثلاثاً، ثم اقرلها بدین ومات، فلها الاقل من الدين وميراثها منه ، لانهما متهمان فيه لقيام العدة، والاقرار بابه مسدود للوارث فلعله اقدم على الطلاق ليصح اقراره لها زيادة على ميراثها . (الهداية : ۲۱۱/۳)

مرض الموت کی تعریف:

مرض الموت ایسی حالت کو کہتے ہیں کہ جس میں ہلاکت کا اندیشہ ہو اور اسی حالت میں مر بھی جائے، خواہ اسی عارضہ سے مر ہو یا کسی دوسری وجہ سے خواہ یہ حالت مرض کی وجہ سے ہو یا کسی اور وجہ سے، مثلاً کوئی شخص کشتی میں ڈوب رہا ہو یا آگ کے اندر گر گیا ہو، یا کسی ملبہ کے نیچے اس طرح دبا ہو کہ کچھ دیر زندہ رہا، اگر مرض کا مہلک ہونا معلوم نہ ہو تو اسے مرض الموت جب کہیں گے کہ اس میں اس قدر اضافہ ہو جائے کہ مریض گھر کے باہر کے ضروری مصالح سے عاجز ہو جائے مثلاً عالم مسجد میں جانے سے اور تاجر تجارت سے عاجز ہو جائے اگر مرض کسی مرحلہ پر ٹھہر جائے یعنی اس میں اضافہ نہ ہو رہا ہو اور اس ٹھہراؤ کے بعد ایک سال اسی حالت میں گزر جائے تو یہ مرض الموت میں داخل نہیں، پھر جب مرض بڑھ جائے اور اسی زیادتی کی حالت میں مر بھی جائے تو اس زیادتی کے وقت سے مرض الموت شمار ہوگا۔

(البحر الرائق : ۴۳/۴ ، رد المحتار : ۵۲/۲ ، احسن الفتاویٰ)

کتاب الشہادۃ شہادت کے احکام کے بیان میں

شہادۃ:

اپنے سامنے کسی معاملہ کو ہوتا ہوا دیکھ کر، یا کان سے سن کر یقین حاصل ہونے کی صورت میں بوقت ضرورت گواہی دینا کہ میں گواہی دیتا ہوں کہ میں اس معاملہ کے وقت موجود تھا۔
شہادت کی ادائیگی کا حکم:

اگر اس معاملہ میں اور کوئی گواہ نہ ہو جو گواہ ہے وہ اگر گواہی نہ دے تو حق کے ضائع ہونے کا خوف ہو تو ایسی صورت میں اگر اس سے گواہی طلب کی جائے تو شہادت دینا فرض ہے۔

لِقَوْلِهِ تَعَالَى: ﴿وَلَا تَكْتُمُوا الشَّهَادَةَ وَمَنْ يَكْتُمْهَا فَإِنَّهُ أِثْمٌ قَلْبِهِ﴾

(سورة البقرة: ۲۸۳)

ترجمہ: مت چھپاؤ گواہی کو اور جو شخص اس کو چھپائے تو بے شک اس کا دل گناہگار ہے۔

﴿وَأَقِيمُوا الشَّهَادَةَ﴾ (سورة الطلاق: ۲)

”وقال رسول الله صلى الله عليه وسلم: الا أخبركم بخير

الشهداء الذي يأتي بشهادته قبل أن يسألها أو يخبر بشهادته قبل أن يسألها“ .

(اخرجه مسلم في الأفضية رقم: ۱۷۱۹، مؤطا باب حبر الشهادة)

جناب رسول اللہ ﷺ نے ارشاد فرمایا کہ، کیا میں آپ لوگوں کو نہ بتلا دوں کہ گواہی دینے والوں میں بہترین شخص کون ہے؟ پھر خود ہی ارشاد فرمایا کہ جو طلب کرنے سے پہلے ہی گواہی دیدے، یا گواہی کے متعلق مطلع کر دے سوال سے پہلے۔ (مسلم)

امام نووی رحمہ اللہ فرماتے ہیں: اس حدیث سے ثابت ہوا کہ اگر کوئی کسی معاملہ کے متعلق علم رکھتا ہو، مثلاً ایک شخص کا انتقال ہو اس کا کچھ مال دوسرے کے ذمہ ہے وہ انکار کر رہا ہے، ورثاء کے پاس کوئی گواہ موجود نہیں جبکہ بعض لوگوں کو اس حق کا علم ہے، لیکن ورثاء کو ان گواہوں کا علم نہیں، تو ان لوگوں کے لئے لازم ہے کہ خود ہی گواہی دیدے۔

گواہی کے لئے علم صحیح کا ہونا ضروری ہے:

کسی واقعہ کے متعلق گواہی دینے کے لئے ضروری ہے کہ اس واقعہ کو اپنی آنکھوں سے دیکھا ہو، اسی طرح کسی معاملہ کے متعلق گواہی کے لئے ضروری ہے کہ اس معاملہ کے وقت خود موجود ہو اور آنکھوں سے دیکھا اور کان سے سنا ہو، دیکھنے اور معائنہ کئے بغیر گواہی دینا جائز نہیں۔

وہ مواقع جن میں شہرت کی بنیاد پر شہادت دینا جائز ہے:

شہادت کا عام قانون تو یہی ہے کہ مشاہدہ اور معائنہ کے بغیر شہادت جائز نہیں البتہ بعض مواقع ایسے ہیں کہ ان میں محض شہرت کی بنیاد پر گواہی دینا جائز ہے۔

(۱) نسب: مثلاً ایک بچہ کسی کے گھر میں بڑا ہوا، اس کا دعویٰ یہی ہے کہ یہ میرا بچہ ہے

تو اس شہرت کی بناء پر اس کے بچہ ہونے کی گواہی دی جاسکتی ہے۔

(۲) موت: ایک شخص کا انتقال ہوا اعلان ہو گیا کہ مرنے والا فلان بن فلان ہے، یہ خبر لوگوں میں مشہور ہو گئی، اب جن لوگوں نے اس کو مرنے ہوئے نہیں دیکھا ان کے لئے بھی جائز ہے کہ شہادت دیں کہ فلان بن فلان کا انتقال ہو گیا ہے۔

(۳) نکاح: دو مرد و عورت ایک جگہ رہائش پذیر ہیں، دونوں میاں بیوی ہونے کے دعویدار ہیں، اب اس شہرت کی بناء پر گواہی دینا جائز ہے۔

(۴) ولایۃ القاضی: ایک شخص قاضی ہونے کا دعویدار ہے کہ اس کو حاکم وقت کی طرف سے عہدہ قضاء پر فائز کیا گیا ہے، مزاحمت کرنے والا کوئی نہیں، عدالت میں بیٹھ کر مقدمات کا فیصلہ کر رہا ہے، لوگوں نے سنا کہ یہ قاضی صاحب ہیں، بعد میں اس بنیاد پر اس کے قاضی ہونے کی گواہی دینا جائز ہے۔

(۵) اصل الوقف: ایک جائیداد، زمین، مکان، مدرسہ وغیرہ کے متعلق مشہور یہی ہے کہ یہ موقوفہ جائیداد ہے ایک زمانہ کے بعد اس پر شہادت کی ضرورت پیش آئے تو اس کے موقوفہ و نے کی شہادت دینا جائز ہے اگرچہ وقف کرتے وقت گواہی دینے والا موجود نہ تھا۔

قال فی الاختیار: ویحوز أن یشهد بكل ما سمعه، أو ابصره من الحقوق والعقود لانه علمه وتيقنه ویقول اشهد بكذا، ولا یقول اشهدنی لانه كذب، وتحوز شهادة المحتبی، وهو أن یقر الرجل بحق، والشهود مختبئون فی بیت یسمعون اقراره فانه یحل لهم الشهادة اذا كانوا یعرفون وجهه ویرونه.

ولا یحوز لاحد أن یشهد بمالم یشاهده ویعاینه الا النسب والموت، والنكاح، وولاية القاضی، وأصل الوقف لان هذه الاشياء تكون بحضور جماعة مخصوصة، فاقیمت الشهرة والاستفاضة مقام العیان والمشاهدة ألا ترى انا نشهد أن عائشة زوج النبی صلی الله علیه وسلم وأن فاطمة ابنته، ونشهد بخلافة ابی بكر وعمر والخلفاء الراشدين بالاستفاضة، والشهرة انما تكون بالتواتر أو باخبار من یثق الناس به، كما اذا اخبرنا احد أن فلان مات، فتحوز الشهادة بموته،

اذا تواتر الخبر، أو نقله لنا الموثوقون .

(الاختیار لتعلیل المختار للموصلی : ۱۴۳/۲)

قبول شہادت کی شرائط:

(۱) مسلمان ہونا:

مسلمان ہونا، لہذا کسی کافر کی گواہی مسلمان کے خلاف قابل قبول نہیں۔

﴿ولن يجعل الله للكافرين على المؤمنين سبيلاً﴾

(سورة النساء : ۱۴۱)

ترجمہ: ہرگز اللہ تعالیٰ کافروں کو مسلمانوں کے مقابلہ میں غالب نہ فرمائیں گے۔

کیوں کہ اس میں احتمال ہے کہ عداوت اور بغض کی وجہ سے مسلمان کے حق میں جھوٹ

بولے، البتہ کافر کی گواہی کافر کے حق میں مقبول ہے۔

(۲) عاقل، بالغ، آزاد ہونا:

عاقل، بالغ، آزاد ہونا، لہذا کسی نابالغ، مجنون، اور غلام کی شہادت قابل قبول نہیں۔

(۳) عادل ہونا:

یعنی گواہ صدق و دیانتداری میں مشہور ہو، لہذا فاسق بے دین شخص کی گواہی شرعاً معتبر نہیں۔

(۴) نابینا کی گواہی کا حکم:

گواہ بینا شخص ہو، لہذا نابینا کی شہادت معتبر نہیں کیوں کہ جب نابینا شخص کسی واقعہ کے متعلق

شہادت دینا چاہے تو کس طرح دے سکتا ہے، جبکہ اس نے دیکھا ہی نہیں کہ کس نے کس کو مارا، خنجر

سے مارا، تلوار سے مارا، یا چہرہ اگھونپ دیا، البتہ بعض فقہاء نے کہا کہ خرید و فروخت کے معاملہ

میں نابینا شخص کی گواہی معتبر ہے، بشرطیکہ وہ آواز کو اچھی طرح پہچان کر یقین کے ساتھ گواہی

دے۔

(۵)

زبان سے شہادت ادا کرنا، لہذا گونگے شخص کی گواہی معتبر نہیں کیونکہ وہ اداء شہادت پر قادر نہیں۔

دشمن کی گواہی معتبر نہیں:

جن لوگوں کی آپس میں کسی دنیوی معاملہ کی وجہ سے دشمنی ہو تو ان کی ایک دوسرے کے

خلاف گواہی معتبر نہیں ہے۔

وقال عمر رضی اللہ عنہ : لا تقبل شهادة خصم، ولا ظنن .

(اخرجہ مالک فی المؤطا عن عمر موقوفاً : ۷۱۹/۲)

قریبی رشتہ داروں کی شہادت معتبر نہیں:

اصول و فروع، یعنی ماں، باپ، دادا، دادی وغیرہ کی شہادت اپنی اولاد کے حق میں، یا اولاد کی شہادت اپنے اصول ماں باپ وغیرہ کے حق میں معتبر نہیں، نیز میاں، بیوی کی شہادت ایک دوسرے کے حق میں معتبر نہیں، نیز نوکر، نوکرانی جو گھر میں رہتے ہیں ان کی شہادت اپنے مالک کے حق میں معتبر نہیں۔

فلا تقبل شهادة الوالد لولده، ولا الام لابنہا، ولا الولد لابیہ ،

ولا الزوج لزوجتہ، ومثله الخادم الذی ینفق علیہ صاحب البیت ، فان

الشهادة ، فی هذه الحال لا تقبل ، لوجود التهمة .

وفی الحدیث : ولا تجوز شهادة حائن ولا غائبة ولا ذی عمر،

ای حقد ، علی أخیہ ولا تجوز شهادة القانع لاهل البیت .

(ابو داؤد کتاب القضاء رقم : ۳۶۰۰ ، وابن ماجہ فی الاحکام رقم : ۲۳۶۶)

القانع ، الخادم الذی ینفق علیہ اهل البیت . (فقہ المعاملات)

وہ رشتہ جن کی شہادت معتبر ہے:

اصول و فروع اور زوجین کے علاوہ دوسرے رشتہ داروں کی شہادت قابل قبول ہے، مثلاً بھائی کی شہادت بھائی کے حق میں، یا چچا، چچا زاد بھائی، یا بھتیجے وغیرہ کی شہادت ایک دوسرے کے حق میں شرعاً معتبر ہے۔

وبهذا اخذ الجمهور . (فقہ المعاملات)

نصاب شہادت:

عام معاملات، بیع شرا، قرض، اجارہ، رہن اقرار، غصب وغیرہ میں مردوں کی طرح عورتوں کی گواہی بھی معتبر ہے، یعنی ایک مرد ہو اس کے ساتھ دو عورتیں ہوں اس طرح عورتوں کی گواہی شرعاً معتبر ہے، صرف تنہا عورتوں کی گواہی معتبر نہیں، مثلاً چار عورتیں مل کر شہادت دیں کہ ہم گواہی

دیتی ہیں کہ زید نے عمر کو یہ زمین فروخت کی ہے، کوئی مرد گواہ موجود نہیں تو صرف عورتوں کی گواہی سے عمر کے حق میں فیصلہ نہیں کیا جائے گا، اگر قاضی فیصلہ کر دے تو شرعاً وہ فیصلہ معتبر نہیں ہوگا۔ اسی طرح نکاح، طلاق، رجعت وغیرہ میں بھی عورتوں کی گواہی مردوں کی معیت میں معتبر ہے۔

حدود و قصاص میں خواتین کی شہادت غیر معتبر ہے:

البتہ حدود و قصاص میں خواتین کی شہادت شرعاً معتبر نہیں چاہے تنہا شہادت دے یا مردوں کے ساتھ مل کر شہادت دے، بلکہ حدود و قصاص کے ثبوت کے لئے دو مردوں کی شہادت ضروری ہے، مثلاً زید کا دعویٰ یہ ہے کہ میرے بھائی نعیم کو خالد نے قتل کیا ہے، اور اس مقدمہ کا گواہ محض سلیم ہے، اور پانچ خواتین ہیں، تو چونکہ مقدمہ قتل کے ثبوت کے لیے دو مرد گواہوں کا ہونا ضروری ہے، جبکہ یہاں صرف ایک ہے اگرچہ اس کے ساتھ پانچ خواتین گواہ بھی موجود ہیں، لیکن نصاب شہادت نامکمل ہونے کی بناء پر زید کا مقدمہ خارج کر دیا جائے گا۔

﴿ واستشهدوا شہیدین من رجالکم فان لم یكونا رجلین فرجل

وامرأتان ممن ترضون من الشہداء أن تضل احداهما فتذکر

احداهما الاخری ﴾ (سورة البقرة : ۲۸۲)

ترجمہ: اپنے مردوں میں سے دو گواہ بناؤ، اگر دو مرد گواہ میسر نہ ہوں تو ایک مرد اور دو عورتیں ان لوگوں میں سے جن کو تم پسند کرتے ہو تا کہ ان دونوں عورتوں میں سے کوئی ایک بھی بھول جائے تو ایک دوسری کو یاد دلا دے۔ (بیان القرآن)

وذهب الجمهور الى أن شهادة النساء مع الرجال جائزة في

الاموال، والنكاح، والرجعة، والطلاق و كل شئ، الا في "الحدود

والدماء" فلا تقبل فيها شهادة النساء لغلبة العاطفة عليهن، ولأن

الحدود تدرء بالشبهات .

قال الزهري : مضت السنة من لدن رسول الله صلى الله عليه

وسلم والخليفين من بعده، أن لا شهادة للنساء في الحدود

والقصاص .

(الهدایة : ۲ / ۱۲۹ ، والاثر ، رواہ ابن ابی شیبہ عن الزہری)

ثبوت زنا کے لئے شہادت کا نصاب :

حد زنا کی ثبوت کے لئے چار مردوں کی گواہی ضروری ہے اس میں عورتوں کی گواہی مطلقاً معتبر نہیں، نیز نصاب شہادت چار مردوں سے کم ہونے سے بھی جرم ثابت نہ ہوگا۔

لقولہ تعالیٰ : ﴿ وَالَّتِي يَاتِيْنَ الْفَحِشَةَ مِنْ نِسَاءٍ كَمِ فَاَسْتَشْهَدُوْا

عَلَيْهِنَّ اَرْبَعَةٌ مِنْكُمْ ﴾ (سورة النساء : ۱۵)

وہ مسائل جن میں خبر واحد معتبر ہے :

قال العلامة الصابونى : وقد اجاز الفقهاء شهادة الرجل الواحد ،

فى بعض حالات استثنائية ، كشهادة الخبير فى المتلفات ، والطبيب

فى المريض الذى يحل معه الافطار ، والشهادة على الولادة ، وشهادة

الواحد فى تزكية الشهود ، وفى الاخبار عن عزل المؤكل وفى

الاخبار عن عيب المبيع ، فلا يشترط فى مثل هذه الامور وجود

شاهدين . (فقه المعاملات)

یعنی بعض حالات میں خبر واحد معتبر ہے دینیات، پاکی ناپاکی، حلال و حرام وغیر کی خبروں میں

اسی طرح بعض دیگر حالات بھی ہیں جن میں خبر واحد معتبر ہے، مثلاً :

(۱) ڈاکٹر خبر دے کہ مریض کے لیے فلاں فلاں غذا نقصان دہ ہے، اب ان سے

بچنا لازم ہے۔

(۲) یا مسلمان ڈاکٹر بتائے کہ اس وقت روزہ توڑ دیں ورنہ جان کو خطرہ ہے اب روزہ

توڑ دینا لازم ہوگا۔

(۳) ایک شخص خبر دے کہ فلاں فلاں صاحب کا بچہ ہے تو اس خبر پر اعتماد کرنا

جائز ہے۔

(۴) گواہ کے عادل اور غیر عادل ہونے کے متعلق خبر۔

(۵) ایک معتبر شخص وکیل کو خبر دے کہ مؤکل نے تمہیں معزول کر دیا تو اس کی خبر پر

اعتماد کرتے ہوئے اپنے کو معزول سمجھے۔

(۶) ایک بیع کے متعلق بتائیے کہ اس میں یہ عیب ہے تو اس پر اعتماد کرتے ہوئے رد

بیع کا اختیار استعمال کرے وغیر ذالک۔

جن مواقع میں تنہا عورت کی شہادت معتبر ہے:

عورتوں کے جن حالات پر شرعاً مرد مطلع نہیں ہو سکتا ان میں تنہا ایک عورت کی شہادت بھی معتبر ہے، مثلاً، ولادت، یا پردہ بکارت کا قائم ہونا یا زائل ہونا، یا عورتوں کے بعض عیوب، لہذا اگر صرف دائیہ اطلاع دے کہ پیدائش کے وقت بچہ کے رونے کی آواز نکلی تھی پھر انتقال کر گیا تو صرف اس کی شہادت پر حیا ثابت ہوگی، اس پر نماز جنازہ پڑھی جائے گی اور وراثت بھی جاری ہوگی۔

وفی الحدیث أن النبی صلی اللہ علیہ وسلم: "اجاز شہادة

القابلة" دارقطنی فی سننہ عن حذیفہ بن الیمان .

(مجمع الزوائد : ۴ / ۲۰۱)

وروی عبد الرزاق فی مصنفہ عن الزہری أنه قال : مضت

السنة أن تجوز شہادة النساء فیما لا یطلع علیہ غیرهن ، من ولادات

النساء وعیوبهن . (نصب الرایة : ۴ / ۸۰)

وہ افراد جن کی شہادت مردود ہے:

چونکہ شہادت کے لئے گواہ کا عادل دیندار ہونا شرط ہے اس لئے ہر وہ شخص جو اعلانیہ گناہ کبیرہ کا مرتکب ہو اس کی شہادت مردود ہے، مثلاً اداکار، گلوکار، بیجوئے، شراب خور، جوئے باز، سود خور وغیرہ، کیوں کہ جب اعلانیہ طور پر گناہ کا ارتکاب کرتے ہیں تو شہادت کے معاملہ میں بھی الٹا پر اعتماد نہیں کیا جاسکتا ہے۔

قال فی کتاب الاختیار : ولا یقبل شہادة مخنث ولا نائحة ولا

من تغنی للناس الغناء الماجن ، لان ذلك فسق لانه علیہ السلام :

"نہی عن صوتین احمقین ، النائحة والمغنیة" . (ترمذی : ۱۰۰۵)

ولا تقبل شہادة المدمن علی الشرب واللہو، ولا من یفعل کبیرة

توجب الحد، ولا من يأكل الربوا، ولا من يلعب القمار، ولا من يدخل

الحمام بغير ازار . (انظر الاختيار : ۱۴۲/۲ ، الهداية : ۱۳۱/۳)

جھوٹی گواہی عظیم گناہ ہے:

سچی شہادت اجر عظیم کا باعث ہے، لیکن جھوٹی شہادت بڑا ہی قبیح گناہ ہے، قرآن و حدیث میں اس پر سخت وعیدیں وارد ہوئی ہیں۔

كقوله تعالى: ﴿ فاجتنبوا الرجس من الاوثان واجتنبوا قول

الزور ﴾ (سورة الحج : ۳۰)

رسول اللہ ﷺ نے ارشاد فرمایا کہ یہ اکبر الکبائر ہے شرک اور والدین کی نافرمانی کے بعد سب سے بڑا گناہ جھوٹی گواہی کو قرار دیا۔

” كما روى البخارى ومسلم : الا أنبئكم باكبر الكبائر اقلنا بلنى

يا رسول الله؟ قال الاشرار بالله و حقوق الوالدين ، و كان صلى الله

عليه وسلم متكئا فجلس ، فقال الا وشهادة الزور، او قال قول الزور،

فما زال يكررها حتى قلنا ليته سكت، خشية عليه من شدة التاثر

والغضب“ (اخرجہ البخارى رقم : ۲۶۵۴ ، ومسلم رقم ۸۷)

جناب رسول اللہ ﷺ نے صحابہ کرام سے مخاطب ہو کر فرمایا کہ کیا میں تمہیں اکبر الکبائر سے

مطلع نہ کر دوں؟ ہم نے کہا ضرور یا رسول اللہ ﷺ پھر ارشاد فرمایا کہ اللہ تعالیٰ کے ساتھ کسی کو

شریک ٹھہرانا، ماں باپ کی نافرمانی کرنا، یہ ارشاد فرماتے وقت آپ ﷺ تکیہ لگائے بیٹھے ہوئے

تھے تو سیدھے ہو کر بیٹھے اس کے بعد ارشاد فرمایا، جھوٹی گواہی، یا جھوٹی بات، پھر آپ مسلسل یہ

جملہ دہراتے رہے، آپ ﷺ کے اس قول کے بار بار تکرار سے سخت متاثر ہونے اور غصہ کی کیفیت

کو دیکھ کر ہم (دل ہی دل میں) تمنا کرنے لگے، اے کاش کہ آپ ﷺ خاموش ہو جاتے۔

(بخاری و مسلم)

دستاویز کا حکم:

کسی دعویٰ کو ثابت کرنے کے لئے دستاویز بھی ایک اہم ثبوت ہے۔

كقوله تعالى: ﴿ ولا تسئموا أن تكتبوه صغيرا او كبيرا الى أجله

ذَلِكُمْ اَقْسَطُ عِنْدَ اللّٰهِ وَاَقْرَبُ لِلشَّهَادَةِ وَاَدْنٰى اَنْ لَا تَرْتَابُوْا ﴿۲۸۲﴾

(سورة البقرة: ۲۸۲)

اور یہ کہ تم اس (دین) کے (بار بار) لکھنے سے اکتایا مت کرو، خواہ وہ (معاملہ دین کا) چھوٹا ہو یا بڑا لکھ لینا انصاف کا زیادہ قائم رکھنے والا ہے اللہ کے نزدیک اور شہادت کا زیادہ درست رکھنے والا ہے، اور زیادہ سزاوار ہے اس بات کا کہ تم (معاملہ کے متعلق) کسی شبہ میں نہ پڑو، (اس لئے لکھ لینا ہی زیادہ اچھا ہے)۔

لہذا جب کوئی معاملہ کیا جائے تو اس کو لکھ لیا جائے اور دستاویز کو پختہ کرنے کے جو قانونی تقاضے ہیں ان کو پورے کئے جائیں اور دستاویز صحیح ہونا عدالت میں ثابت ہو جائے تو قاضی کو اس کے مطابق فیصلہ کرنا ہوگا، مدعی علیہ کا دستاویز کو حق تسلیم کرنا اقرار حق کے قائم مقام ہے۔

مدعی علیہ کا قسم میں تو یہ کا حکم:

جب مدعی علیہ کے ذمہ قسم لازم آئے اور وہ قسم اٹھائے تو اس میں مدعی یا قاضی جو قسم دلانے والا ہے اس کی نیت کا اعتبار ہوگا قسم اٹھانے والے کی نیت کا اعتبار نہ ہوگا، کیوں کہ کبھی قسم اٹھانے والا کسی اور چیز کی نیت کرتا ہے۔

مثلاً زید کا دعویٰ ہے کہ بکرنے مجھ سے مکان خرید لیا ہے اس کی قیمت دو لاکھ روپیہ اس کے ذمہ واجب ہے وہ دے نہیں رہا ہے، اور بکر اس کا انکار کرتا ہے، زید کے پاس کوئی گواہ نہیں اس لئے بکر کو قسم دی گئی کہ قسم اٹھائے کہ اس کے ذمہ زید کا دین بسلسلہ خریداری مکان نہیں ہے، اب بکر قسم اٹھاتا ہے لیکن قسم کے وقت نیت کرتا ہے کہ میں نے زید سے کوئی قرض نہیں لیا تو اس نیت کا کوئی اعتبار نہیں۔

”لقوله عليه السلام: يمينك على ما يصدقك عليه صاحبك“ .

(اخرجه مسلم باب يمين الحالف على نية المستحلف رقم: ۱۶۵۳)

امام نووی رحمہ اللہ نے اس حدیث کے ضمن میں فرمایا ہے کہ قسم میں قاضی یا قسم دلانے والے کی نیت کا اعتبار ہوگا، یہاں قسم اٹھانے کا تو یہ عند اللہ کوئی فائدہ نہ دے گا، اگر جھوٹی قسم کھاتا ہے تو وہ حدیث کی رو سے بڑا گناہ گار اور مجرم ہوگا۔

اور جھوٹ بول کر دوسرے کے مال کو ہڑپ کرنا گناہ عظیم ہونا حدیث میں صراحت کے ساتھ

مذکور ہے۔

”لقوله عليه السلام : من حلف على يمين يقطع بها مال امرئ

مسلم ، لقي الله وهو عليه غضبان .“ (اخرجه مسلم رقم : ۲۲۳)
 کہ جناب رسول اللہ ﷺ نے ارشاد فرمایا کہ جو شخص جھوٹی قسم کے ذریعہ کسی مسلم بھائی کا مال کھائے وہ قیامت کے دن اللہ تعالیٰ سے اس حالت میں ملے گا کہ اللہ تعالیٰ اس پر سخت غضبناک ہوگا۔ (مسلم)

توریہ کی جائز صورت:

ہاں البتہ بعض فقہاء نے فرمایا کہ اگر کوئی شخص مجبور ہو تو زبردستی اس پر مال کا دعویٰ ہے، اب اس کے لئے اپنا مال بچانے کی کوئی صورت نہیں تو دفع ظلم کے لئے وہ توریہ کر کے جھوٹی قسم اٹھاتا ہے اور اپنا مال بچاتا ہے تو شرعاً اس کی گنجائش ہوگی۔ (فقہ المعاملات)

احکام الصلح فی المعاملات

معاملات میں صلح کے احکام

صلح کے لغوی معنی:

نزاع کو ختم کرنا۔

كما في قوله تعالى: ﴿وان طائفتان من المؤمنين اقتتلوا

فاصلحوا بينهما﴾ (سورة الحجرات : ۹)

شرعی معنی:

کوئی ایسا درمیانہ راستہ تلاش کرنا جو دونوں فریق کے لئے قابل قبول ہو، جس سے آپس کی منازعت ختم ہو جائے اور بغض و عداوت کی بنیاد ختم ہو جائے۔

صلح کی اقسام:

- (۱) دو ملکوں کا سرحدی پٹی پر صلح کرنا۔
- (۲) مسلمان اور کفار کا آپس میں کسی معاملہ پر صلح کرنا۔
- (۳) جنگی معاہدات۔

- (۴) دو قوبہوں کا آپس میں مصالحت کرنا۔
 (۵) میاں بیوی کے آپس کی مصالحت۔
 (۶) کسی وارث کا کچھ مال لیکر دوسرے ورثاء سے صلح کر لینا۔
 (۷) مدعی اور مدعا علیہ کا آپس میں صلح کرنا۔

ان سطور میں صرف آخری قسم کے متعلق تفصیلات اور فقہی احکام بیان کئے جاتے ہیں۔

صلح کی مشروعیت:

جب کوئی شخص دوسرے پر مال کا دعویٰ کرے اور دوسرا انکار کرے تو فیصلہ کا ایک راستہ تو قضاء کا ہے دوسرا راستہ مصالحت کا، قضاء کی صورت میں وقتی طور پر مقدمہ تو نمٹ جاتا ہے لیکن عام طور پر آپس کا نزاع ختم نہیں ہوتا بلکہ کسی بھی وقت پھر لڑائی شروع ہونے کا امکان ہوتا ہے، اور کبھی ایسا بھی ہو جاتا ہے کہ فیصلہ غلط ہو جاتا ہے اور ناحق مال دوسرے کو مل جاتا ہے۔ دوسرا راستہ جو صلح کا ہے، اس میں عموماً آپس کی بغض و عداوت ختم ہو جاتی ہے اور معاشرہ کے اندر امن کی فضاء قائم ہو جاتی ہے اس لئے شریعت نے قضاء کے بجائے صلح کا راستہ اختیار کرنے کی ترغیب دی ہے۔

كقوله تعالى: ﴿وَإِن امْرَأَةٌ خَافَتْ مِن بَعْلِهَا نُشُوزًا أَوْ

أَعْرَاضًا فَلَا جُنَاحَ عَلَيْهِمَا أَنْ يُصْلِحَا بَيْنَهُمَا صُلْحًا وَالصُّلْحُ خَيْرٌ﴾

(سورة النساء: ۱۲۸)

ترجمہ: اگر کوئی عورت ڈرے اپنے خاوند کے لڑنے سے یا جی بھر جانے سے تو کچھ گناہ نہیں دونوں پر کہ آپس میں کسی طرح صلح کر لیں اور یہ صلح ہی بہتر ہے۔ (از تفسیر عثمانی)

”وقال عليه السلام: الصلح جائز بين المسلمين، الا صلحا

حرم حلالاً أو احل حراماً والمسلمون على شروطهم.“

(اخرجه الترمذی: ۱۳۵۲، ابو داؤد: ۳۵۹۴، فی الاقضية)

جناب رسول اللہ ﷺ نے ارشاد فرمایا کہ مسلمانوں کا آپس میں صلح کرنا جائز ہے ہاں ایسی صلح کرنا جس سے کسی حرام کو حلال کیا جائے یا حلال کو حرام کیا جائے (وہ ناجائز ہے) اور مسلمان اپنے وعدہ و عہد کے پابند ہوتا ہے۔ (یعنی اس کے خلاف نہیں کرتا) (ابو داؤد، ترمذی)

شیخ صابونی فرماتے ہیں، وہ صلح جو حلال کو حرام کرے اس کی ایک مثال یہ ہے کہ ایک عورت اپنے شوہر پر شرط رکھتی ہے کہ شوہر اس کی دوسری سوکن سے ہم بستری نہ کرے اور حرام کو حلال کرنے کی ایک مثال یہ ہے کہ جوا کھیلنے پر صلح کرنا یا قرض کے بدلے مثلاً ایک من شراب دینے کی شرط ٹھہرانا وغیرہ، نیز ہر وہ چیز جس کا استعمال شرعاً حرام ہے اسکو بیع و شراء اور لین دین میں عوض ٹھہرانا۔ (فقہ المعاملات)

صلح کی صورتیں:

(۱) صلح عن اقرار: مدعا علیہ حق کا اقرار کرتا ہے کہ ہاں، میرے ذمہ میں تمہارے دس ہزار روپے لازم ہیں لیکن میں پورا قرض دینے پر قادر نہیں ہوں تم اپنے حق کا کچھ حصہ معاف کر دو تو بقیہ دینے کے لئے تیار ہوں اب مدعی اس کے لئے تیار ہو جاتا ہے۔

(۲) صلح عن انکار: یعنی مدعا علیہ اپنے ذمہ حق کے لازم ہونے کا منکر ہے اب ان کے ذمہ قسم لازم ہے تو وہ قسم اٹھانے کے بجائے مدعی سے اس کے مطلوبہ مقدار سے کچھ کم پر صلح کرتا ہے جمہور فقہاء کے نزدیک صلح کا یہ طریقہ جائز ہے، کیوں کہ اس صورت میں مدعی علیہ قسم اٹھانے، اپنے نفس کو ذلیل کرنے اور عدالتوں کے چکر کاٹنے کے بجائے مال خرچ کر کے اپنے کو مشقت اور ذلت سے بچاتا ہے، یہ اس کے حق میں جائز ہے، باقی مدعی اگر باطل پر ہو یعنی غلط دعویٰ کے ذریعہ ناحق مال بٹورنا چاہتا ہے تو اس کے حق میں صلح کے ذریعہ حاصل ہونے والا مال حرام ہی رہے گا، صلح کی وجہ سے دوسرے کا مال حلال نہیں ہو سکتا۔

قال ابو حنیفة رحمہ اللہ: اجود ما یکون الصلح عن انکار، لان

الحاجة الی جوازہ امس، لان الصلح لقطع المنازعات، واطفاء

الثارات، وھو فی الصلح مع الانکار ابلغ وللحاجة والضرورة اثر فی

تجویز المعاقبات، ولو ابطالناہ لفتح باب المنازعات .

(انظر الاختیار لتعلیل المختار: ۵/۳)

صلح کے ارکان:

صلح بھی دوسرے عقود کی طرح ایک عقد ہے لہذا صلح کے انعقاد کے لئے ایجاب و قبول کا ہونا ضروری ہے، ایجاب و قبول کے لئے کوئی متعین عبارت ادا کرنے کی ضرورت نہیں، بلکہ ہر وہ

عبارت جو صلح پر طرفین کی رضامندی پر دلالت کرے اس سے صلح منعقد ہو جائے گی۔

مثلاً قال : صالحتك بألف درهم ، على الالفين التي لك عندى

وقال الآخر قبلت .

یعنی ایک کہتا ہے کہ میرے تمہارے ذمہ جو دو ہزار قرض ہے میں ایک ہزار کے عوض تم سے صلح کرتا ہوں، ایک ہی ہزار دیدوں؟ دوسرا جواب میں کہتا ہے ہاں مجھے قبول ہے یا منظور ہے تو اس سے صلح منعقد ہو جائے گی۔

صلح کی شرائط:

- 1- عاقدین عاقل بالغ ہوں، لہذا بچہ اور مجنون کی صلح جائز نہیں۔
- 2- مصالح علیہ مال متقوم ہو، یا ایسا حق ہو جس کا عوض لینا شرعاً جائز ہو جیسے قصاص وغیرہ، کیوں کہ قصاص کے بدلہ میں مال دے کر صلح کر لینا جائز ہے۔

لَقَوْلِهِ تَعَالَى : ﴿ فَمَنْ عَفَىٰ لَهُ مِنْ أَخِيهِ شَيْئًا فَاتَّبَاعٌ بِالْمَعْرُوفِ

وَأَدَاءِ إِلَيْهِ بِإِحْسَانٍ ﴾ (سورة البقره : ۱۷۸)

ترجمہ: پھر جس کو معاف کیا جائے اس کے بھائی کی طرف سے کچھ بھی تو (دیت کا) معقول طور پر مطالبہ کرنا چاہیے، اور (قاتل کو) خوبی کے ساتھ مال (مقتول کے ورثاء تک) پہنچانا چاہیے۔

وہ حقوق جن میں صلح جائز نہیں:

بعض حقوق چوں کہ شرعاً ان کا عوض لینا جائز نہیں، لہذا ان پر صلح کرنا بھی جائز نہیں۔ جیسے حق شفعہ ہے، کسی کو زمین پر حق شفعہ کے دعویٰ کا حق حاصل ہے اب وہ صلح کرتا ہے کہ اتنی رقم دیدو میں حق شفعہ کا دعویٰ چھوڑ دیتا ہوں اب اس پر صلح کر لیتا ہے، شرعاً جائز نہیں، اس صلح کا عوض بھی حلال نہیں۔

اسی طرح حد قذف اور کفالہ بالنفس وغیرہ۔

حدود اللہ میں صلح جائز نہیں:

حقوق العباد میں تو صلح کرنا جائز ہے، لیکن حدود اللہ میں صلح جائز نہیں لہذا اگر سزا میں کسی چور کا ہاتھ کاٹا جا رہا ہو، وہ صلح کر لے کہ اتنا مال دیتا ہوں میرا ہاتھ نہ کاٹا جائے یہ صلح شرعاً حرام ہے، اسی

طرح کوئی شرابی پکڑا گیا اور عدالت میں پیش ہوا، اس پر حد شرب جاری کرنے کا فیصلہ ہوا اب وہ مال پر صلح کرنا چاہتا ہے تاکہ اس پر حد جاری نہ ہو یہ بھی شرعاً جائز نہیں، اگر قاضی ایسا کرے تو بڑا خائن ہوگا، جو کچھ مال لے گا وہ رشوت ہوگی اس کا استعمال بھی حرام ہوگا۔

کما ورد فی الحدیث : ” انہ علیہ السلام غضب علی اسامة بن زید ، لما اواد ان یشفع فی المرأة المخزومية ، التي سرت علی عهد النبی صلی اللہ علیہ وسلم وقال له : اتشفع فی حد من حدود اللہ یا اسامة ! انما اهلك الدين من قبلکم انهم كانوا اذا سرق فيهم الشريف تركوه واذا سرق فيهم الضعيف اقاموا علیه الحد والذی نفس محمد بيده لو أن فاطمة بنت محمد سرت لقطعت يدها .“

(هذا طرف من حدیث اخرجه البخاری فی الحدود : ۷۶/۱۲ ، مسلم : ۱۶۶۸)
یعنی بنی مخزوم کی ایک عورت نے رسول اللہ ﷺ کے عہد مبارک میں چوری کی، جرم ثابت ہونے پر سزا میں اس کے ہاتھ کاٹنے کا فیصلہ ہوا ادھر عزیز واقارب کو خیال ہوا رسول اللہ ﷺ سے سفارش کی جائے تاکہ سزا معاف فرمادیں، اس کام کے لئے حضرت اسامہ بن زید رضی اللہ عنہ کو واسطہ بنایا جب حضرت اسامہ رضی اللہ عنہ نے اس مسئلہ میں سفارش کا ارادہ کیا تو رسول اللہ ﷺ حضرت اسامہ پر ناراض ہوئے اور ارشاد فرمایا، اسامہ! کیا تم حدود اللہ کو ساقط کرنے کے بارے میں سفارش کرتے ہو؟ تم سے پہلے انبیاء کی قومیں اسی طرح ہلاک ہوئیں کہ ان میں کوئی مالدار چوری کرتا تو اس پر حد جاری نہیں کرتے اور اگر کوئی کم درجہ کا آدمی چوری کرتا تو سزا میں ہاتھ کاٹ دیا جاتا، قسم ہے اس ذات کی جس کے قبضہ میں میری جان ہے، اگر فاطمہ بنت محمد (رضی اللہ عنہا) بھی چوری کرتی تو میں سزا میں اس کا ہاتھ کاٹ دیتا۔ (بخاری)

قال فی کتاب الاختیار : ولا يجوز الصلح عن الحدود لانها حق اللہ تعالیٰ ولا عن حد القذف لانه وان كان فيه حق العبد لكن المغلب فی حد القذف حق الشرع عندنا .

(الاختیار لتعلیل المختار للموصلی : ۷/۳)

دو شریکوں میں سے ایک کے صلح کرنے کا حکم:

دو آدمی کسی کاروبار میں شریک ہیں، اس مشترکہ کاروبار میں کسی کو ادھار یا قرض دیا، یا کسی اور وجہ سے دونوں کا مشترکہ قرضہ تیسرے شخص کے ذمہ میں واجب ہے اب ایک شریک اپنے حصہ قرض کے بارے میں مدیون سے صلح کر لیتا ہے اور صلح کا عوض وصول کر لیتا ہے تو دوسرے شریک کو دو باتوں کا اختیار ہوگا۔

- (1) چاہے تو صلح سے حاصل ہونے والے مال کا ادھا حصہ اپنے شریک سے وصول کر لے، پھر دونوں مل کر بقیہ ادھار قرضہ وصول کرنے کی کوشش کریں۔
- (2) چاہے تو جب ایک شریک نے اپنا حصہ صلح کے ذریعہ وصول کر لیا تو دوسرا شریک بھی مقروض سے اپنے حصے کا مطالبہ کرے۔

قال صاحب الهدایة : واصل هذه المسئلة ، أن الدين المشترك بين اثنين اذا قبض احدهما شيئا منه ، فلصاحبه أن يشاركه في المقبوض ، لانه ازداد بالقبض مالية ، وهذه الزيادة راجعة الى اصل الحق فله المشاركة ولكنه قبل المشاركة باق على ملك القابض ، وقد قبضه بدلا عن حقه فيملكه حتى ينفذ تصرفه فيه ويضمن شريكه حصته . (الهداية : ۲۲۲/۳) .

صلح کے متفرق مسائل:

1..... ایک شخص نے کسی عورت پر دعویٰ کیا کہ یہ میری بیوی ہے، عورت نے نکاح سے انکار کیا، لیکن مرد کے اصرار کو دیکھ کر عورت نے کچھ مال پر صلح کر لی تو یہ جائز ہے گویا کہ یہ مرد کے حق میں خلع شمار ہوگا کہ عورت نے مال دے کر خلع کر لی اور عورت کے حق میں صلح کہ اس نے مقدمہ ختم کرنے کے لئے مال خرچ کیا، البتہ حقیقت میں دونوں میں کوئی نکاح نہیں ہوا تھا، مرد نے جھوٹا دعویٰ کیا تو ایسی صورت میں صلح کے عوض کا استعمال مرد کے لئے حرام ہوگا، عورت کو واپس کرنا ضروری ہے۔

2..... اگر ایک عورت نے کسی مرد پر نکاح کا دعویٰ کیا کہ یہ میرا شوہر ہے، مرد نے انکار کیا اس کے بعد کچھ مال دے کر اس عورت سے صلح کر لی تا کہ عورت دعویٰ چھوڑ دے یہ جائز نہیں کیوں کہ

اگر حقیقت میں یہ اس کی بیوی ہے تو مرد بیوی کو نکاح سے فارغ کرنے کے لئے مال نہیں دیتا بلکہ عورت مال دے کر خلع کرتی ہے، اور اگر دونوں میں نکاح نہیں ہوا تھا تب بھی مال دینا جائز نہیں جو مال دیا گیا وہ رشوت کہلائے گا۔

میراث میں مصالحت جائز ہے:

حصہ میراث میں صلح جس کو اہل میراث کی اصطلاح میں ”تخارج“ کہا جاتا ہے، اس کی صورت یہ ہے کہ ایک وارث کا میراث میں جتنا حصہ بنتا ہے اس کے بدلہ میں کوئی متعین مال لیکر صلح کر لیتا ہے، کہ فلاں متعین مال (مثلاً دوکان، مکان، جائیداد) مجھے دیدیا جائے اور میراث میں جو میرا حصہ بنتا ہے وہ آپ بقیہ ورثا آپس میں تقسیم کر لیں یا اتنی رقم دیدیں بقیہ آپ تقسیم کر لیں صلح کی یہ صورت شرعاً جائز ہے۔

فقد روی عن عثمان بن عفان رضی اللہ عنہ أنه صالح تماضر

الاشجعیة امرأة عبد الرحمن بن عوف رضی اللہ عنہ علی ثمانین الف

دینار (۸۰) عن ربع ثمنها ترکة زوجها لانها کانت احدی اربع

زوجات بحضرة الصحابة، فلم ینکر علیه احد، فکان اجماعاً .

(رواہ سعید بن منصور بسند صحیح ، اعلاء السنن : ۳۷/۶۱)

تجیل کے مقابلہ میں دین کا کچھ حصہ چھوڑ دینا:

زید عمر کے ذمہ ایک لاکھ روپے واجب الاداء ہے جو چھ ماہ بعد اداء کرنا لازم ہے، اب زید کہتا ہے کہ تم فوری اداء کر دو میں بیس ہزار معاف کرتا ہوں (۲۰۰۰۰)، یہ صلح شرعاً جائز نہیں ہے، گویا یہ بیس ہزار اس مدت کے عوض دیا اور لیا گیا ہے، جبکہ مدت کا کوئی عوض لینا اور دینا ناجائز اور حرام ہے، لہذا یہ بھی حرام ہوا۔

(انظر کتاب الاختیار : ۹/۳ ، الہدایة : ۲۲۰/۳)

اس مسئلہ کی تفصیل میں شیخ الاسلام مفتی محمد تقی عثمانی زید مجدہم تحریر فرماتے ہیں۔

” آج کل بعض تجار ”دین مؤجلہ“ (وہ دین جس کی ادائیگی کی تاریخ ابھی نہیں آئی) میں یہ معاملہ کرتے ہیں کہ وہ اپنے دین کے کچھ حصے کو اس شرط پر چھوڑ دیتے ہیں کہ مدیون باقی دین فی الحال اداء کر دے، مثلاً عمر پر زید کے ایک ہزار روپیہ دین تھا، اب زید عمرو سے کہتا ہے کہ میں سو

روپے دین کے چھوڑ دیتا ہوں، بشرطیکہ تم نو سو روپے فی الحال ادا کر دو، فقہ کی اصطلاح میں اس معاملے کو "ضع و تعجل" (کچھ ساقط کر دو اور جلدی حاصل کر لو) کا نام دیا جاتا ہے۔

اس کے حکم میں فقہاء کا اجماع ہے، اسکا یہ میں سے "حضرت عبداللہ بن عباس رضی اللہ عنہما، تابعین میں سے حضرت ابراہیم حنفی رحمۃ اللہ علیہ، احناف میں سے امام زفر بن حذیل اور شوافع میں سے شیخ ابو ثور اس کے جواز کے قائل ہیں، اور سنیوں میں سے حضرت عبداللہ بن عمر اور زید بن ثابت رضی اللہ عنہما اور تابعین میں سے امام محمد بن سیرین اور حضرت حسن بصری، حضرت ابن مسیب، حضرت حکم بن حتیہ اور امام شعبی رحمہم اللہ اس کے عدم جواز کے قائل ہیں، اور ائمہ اربعہ کا بھی یہی مسلک ہے۔

(دیکھئے مؤطا امام مالک : ۶/۱، ۶۰، مصنف عبدالرزاق : ۷۱/۸ تا ۷۴)

اس سلسلے میں دو مرفوع حدیثیں آپس میں متعارض ہیں اور سند کے اعتبار سے دونوں ضعیف ہیں۔

پہلی حدیث وہ ہے جو امام بیہقی رحمۃ اللہ علیہ نے اپنی سند سے حضرت عبداللہ بن عباس رضی اللہ عنہما سے روایت کی ہے کہ:

"لما امر النبی صلی اللہ علیہ وسلم باخراج بنی النضیر من المدینة، جاءہ ناس منهم، فقالوا: یا رسول اللہ! انک امرت باخراجہم، ولہم علی الناس دیون لم تحل، فقال النبی صلی اللہ علیہ وسلم: ضعوا وتعجلوا۔"

(سنن الکبری للبیہقی : ۲۸/۶، کتاب البیوع، باب من عجل لہ ادنی من حقہ)

"جب حضور اقدس ﷺ نے بنی نضیر کو مدینہ طیبہ سے نکل جانے کا حکم فرمایا تو کچھ لوگ حضور ﷺ کی خدمت میں آئے اور عرض کیا کہ یا رسول اللہ! آپ نے بنی نضیر کو مدینہ سے نکلنے کا حکم فرمایا ہے، حالانکہ لوگوں پر ان کے دیون باقی ہیں، جن کی ادائیگی کا وقت ابھی نہیں آیا ہے، حضور ﷺ نے فرمایا کہ، کچھ ساقط کر دو اور جلدی ادا کر دو۔"

اس حدیث سے اس معاملہ کا جواز ثابت ہوتا ہے، اور ایک دوسری حدیث جو امام بیہقی رحمۃ اللہ علیہ نے اس سے اگلے باب میں حضرت مقداد بن اسود رضی اللہ عنہ سے روایت کرتے ہوئے

نقل کی ہے، وہ فرماتے ہیں:

”اسلفت رجلاً مائة دينار ثم خرج سهمي في بعت بعته رسول
الله صلى الله عليه وسلم، فقلت له: عجل لي تسعين ديناراً وخط
عشرة دنائير، فقال: نعم، فذكر ذلك لرسول الله صلى الله عليه
وسلم، فقال: اكلت ربايا مقدا واطعمته“

میں نے ایک شخص کو ایک سو دینار بطور قرض دیئے، اس کے بعد حضور ﷺ جو وفد بھیج رہے
تھے اس میں میرا نام بھی آگیا، میں نے اس شخص سے کہا کہ اگر تم مجھے نوے دینار فوراً دے دو، میں
تمہیں دس دینار چھوڑ دیتا ہوں، اس نے منظور کر لیا (اور میں نے اس سے نوے دینار لے لئے)
پھر بعد میں کسی وقت حضور ﷺ کے سامنے اس کا تذکرہ ہوا تو حضور ﷺ نے فرمایا: اے مقدا! تم
نے خود بھی سود کھایا اور دوسروں کو بھی کھلایا۔ (حوالہ بالا)

امام بیہقی رحمۃ اللہ علیہ نے اس کی تصریح کر دی ہے کہ سند کے اعتبار سے دونوں حدیثیں
ضعیف ہیں، اس لئے دونوں میں سے کسی ایک کو حجت اور دلیل کے طور پر پیش نہیں کیا جاسکتا، البتہ
فقہاء نے جانب حرمت کو ترجیح دی ہے، اس لئے کہ جب دین کی تاخیر کی صورت میں دین میں
زیادتی کرنا سود میں داخل ہے، اسی طرح عین کی تعجیل اور جلدی کی صورت میں دین کے اندر کمی
بھی اسی میں داخل ہے۔

جہاں تک بنی نضیر کے واقعے کا تعلق ہے، تو وہ حجت نہیں بن سکتا، اولاً تو اس لئے کہ اس کی
سند ضعیف ہے، ثانیاً اس لئے کہ اگر سند اس واقعہ کو درست بھی تسلیم کر لیا جائے تو یہ کہنا ممکن ہے کہ
بنی نضیر کی جلا وطنی کا یہ واقعہ سن ۲ھ میں پیش آیا ہو، اس طرح یہ واقعہ سود کی حرمت کا حکم آنے سے
پہلے کا ہو جائے گا۔

علامہ شمس الائمہ سرخسی رحمۃ اللہ علیہ نے یہ واقعہ ذکر کر کے اس سے یہ استدلال کیا ہے کہ
مسلمان اور حربی کے درمیان سود نہیں ہے، چنانچہ فرماتے ہیں کہ:

”ولما اجلى بنى النضير قالوا: ان لنا ديونا على الناس، فقال:
ضعوا وتعجلوا، ومعلوم ان مثل هذه المعاملة لا يجوز بين
المسلمين، فان من كان له على غيره دين الى اجل، فوضع عنه بعضه

بشرط ان يعجل بعضه، لم يجز، كره ذلك عمر، وزيد بن ثابت وابن
عمر رضی اللہ عنہم .“

(شرح السیر الکبیر للسرخسی : ۱۴۱۲/۴ ، فقرہ نمبر ۲۷۳۸ ،
پھر دوبارہ یہی مسئلہ صلاح الدین المنجد کی تحقیق کے ساتھ : ج ۳/۴۱۹۳ فقرہ نمبر
۲۹۲۱ پر ذکر کیا گیا ہے)

جب حضور ﷺ نے بنو نضیر کو جلا وطن کر دیا تو وہ لوگ حضور ﷺ کے پاس آئے اور کہا کہ لوگوں پر
ہمارے دین ہیں، تو حضور ﷺ نے ان سے فرمایا: دین کا کچھ حصہ ساقط کر دو اور بقیہ دین فوراً لے لو،
اور یہ بات طے ہے کہ مسلمان کے درمیان آپس میں یہ معاملہ ناجائز ہے، اس لئے کہ اگر کسی شخص کا
دوسرے کے ذمہ دین ہو اور دین کی اونٹنی کا وقت ابھی نہ آیا ہو تو وہ دائن اگر اس شرط پر دین کا کچھ حصہ
چھوڑ دے کہ مدیون دین فوراً ادا کر دے تو یہ معاملہ جائز نہیں اور حضرت عمر، حضرت زید بن ثابت اور
حضرت عبداللہ بن عمر رضی اللہ عنہم نے اس معاملہ کو مکروہ قرار دیا ہے۔

اس جواب کا حاصل یہ ہے کہ چونکہ اس وقت مسلمان بنی نضیر کے ساتھ حالت جنگ میں تھے
اور اس وقت ان کے لئے بنی نضیر کے پورے مال پر قبضہ کر لینا بھی جائز تھا، لہذا اگر مسلمانوں نے
ان کے دین کا بعض حصہ کم کر دیا تو یہ بطریق اولیٰ جائز ہوگا۔

نبی نظیر کے قصہ سے استدلال درست نہ ہونے کی چوتھی وجہ یہ ہے کہ عام طور پر یہود دوسرے
لوگوں سے سود پر لین دین کا معاملہ کرتے تھے اور حضور ﷺ نے دین کے جس حصے کو ساقط کرنے کا
حکم فرمایا ہے، اس سے مراد وہ سود ہے جو رأس المال سے زائد ہو، رأس المال میں کمی کرنے کا حکم
نہیں دیا، اس بات کی تائید واقدی کی عبارت سے ہوتی ہے جو انہوں نے اس واقعہ کے بیان میں
لکھی ہے، وہ لکھتے ہیں:

”فاجلاهم (ای بنی النضیر) رسول اللہ صلی اللہ علیہ وسلم

من المدينة، وولی اخراجهم محمد بن مسلمة، فقالوا: ان لنا ديونا

على الناس الى آجال، فقال رسول اللہ صلی اللہ علیہ وسلم: تعجلوا

او ضعوا، فكان لابی رافع سلام بن الحقیق علی اسید بن حضیر

عشرون ومائة دينار الى سنة فصالحه علی اخذ رأس ماله ثمانين ديناراً

و ابطال ما فضل .“

”حضور ﷺ نے قبیلہ بنو نضیر کو مدینہ سے جلا وطن کر دیا، اور حضرت محمد بن مسلمہ کو اس کا نگران مقرر فرمایا، اس وقت وہ لوگ حضور ﷺ کی خدمت میں آئے، اور آ کر کہا کہ لوگوں پر ہمارے دین واجب ہیں، جن کی ادائیگی مختلف مدتوں پر ہونی ہے، تو حضور ﷺ نے فرمایا کہ جلدی لے لو اور ساقط کر دو، اور ابی رافع سلام بن الحقیق کے حضرت اسید بن حضیر کے ذمہ ایک سو بیس دینار دین تھے، جن کی واپسی سال گزرنے پر ہونی تھی، چنانچہ حضرت اسید بن حضیر رضی اللہ عنہ نے اصل راس المال جو اسی دینار تھے اس پر اس سے صلح کر لی اور جو زائد (سود) کے چالیس دینار تھے ان کو چھوڑ دیا۔“

(مغازی الواقدی: ۱/۳۷۴، علامہ واقدی لکھتے ہیں کہ قبیلہ بنی قینقاع کی جلا وطنی کے وقت بھی بعینہ یہی قصہ پیش آیا تھا، دیکھئے: ۱/۱۷۹)

یہ روایت اس بارے میں بالکل صریح ہے کہ دین کا جو حصہ ساقط کیا گیا تھا، وہ سود ہی تھا، اصل راس المال کا حصہ نہیں تھا۔

اس لئے جمہور علماء کے نزدیک، ”ضع وتعجل“ (کچھ ساقط کرو اور فوراً دے دو) کا معاملہ حرام ہے، چنانچہ امام مالک رحمۃ اللہ علیہ حضرت زید بن ثابت اور حضرت ابن عمر رضی اللہ عنہما کے آثار ذکر کرنے کے بعد فرماتے ہیں:

”قال مالک: والامر المکروه الذی لا اختلاف فیہ عندنا ان یکون للرجل علی الرجل الدین الی اجل، فیضع عنه الطالب ویعجله المطلوب..... قال مالک: وذلك عندنا بمنزلة الذی يؤخر دینه بعد محله عن غریمه ویزید الغریم فی حقه قال: فهذا الربا بعینہ لا شک فیہ.“

”امام مالک رحمۃ اللہ علیہ فرماتے ہیں کہ وہ امر مکروہ جس میں ہمارے نزدیک کوئی اختلاف نہیں ہے، وہ یہ ہے کہ اگر ایک شخص کا دوسرے شخص کے ذمہ کسی مدت پر دین واجب ہو، اور وہ (طالب) دائن دین کا کچھ حصہ ساقط کر کے بقیہ دین کا فوری مطالبہ کرے، امام مالک فرماتے ہیں کہ یہ صورت ہمارے نزدیک اس صورت ہی کی طرح ہے کہ کوئی شخص مدیون کو اداء دین کی تاریخ

کے بعد اور مہلت دیدے اور وہ مدیون اس مہلت کے بدلے دین میں کچھ اضافہ کر دے، فرماتے ہیں کہ یہ صریح رہا ہے، جس میں کسی شک کی گنجائش نہیں۔“

(مؤطا امام محمد ، کتاب البيوع ، باب ما جاء في الربا في الدين : ٦٠٦ / ١)
امام محمد رحمۃ اللہ علیہ مؤطا امام محمد میں حضرت زید بن ثابتؓ، رضی اللہ عنہ کا اثر ذکر کرنے کے بعد فرماتے ہیں کہ:

” قال محمد : وبهذا نأخذ من وحب له دين على انسان الى اجل ، فسأل ان يضع عنه ويعجل له ما بقى ، لم ينبغ ذلك ، لانه يعجل قليلاً بكثير دينا ، فكانه يبيع قليلاً نقداً بكثير دينا ، وهو قول عمر بن الخطاب وزيد بن ثابت وعبد الله بن عمر ، وهو قول ابي حنيفة .“
” امام محمد فرماتے ہیں کہ ہم اس سے استدلال کرتے ہیں کہ اگر ایک شخص کا دوسرے شخص کے ذمہ کسی مدت پر دین واجب ہو، اور وہ اس سے کہے کہ وہ اس کا کچھ دین ساقط کر دے گا، بشرطیکہ وہ بقیہ دین فوراً ادا کر دے تو یہ صورت درست نہیں، اس لئے کہ اس صورت میں وہ دین کثیر کے بدلے میں دین قلیل کو جلد طلب کر رہا ہے، گویا کہ وہ قلیل نقد کو کثیر دین کے عوض فروخت کر رہا ہے، یہی قول حضرت عمر بن خطاب، حضرت زید بن ثابت اور عبد اللہ بن عمر رضی اللہ عنہم کا ہے، اور امام ابو حنیفہ رحمۃ اللہ علیہ کا بھی یہی مسلک ہے۔“

(مؤطا امام محمد : ٣٣٢ / ١ ، باب الرجل يبيع المتاع او غيره نسيئة ثم يقول :

انقدنى واضع عنك)

اور علامہ ابن قدامہ رحمہ اللہ تعالیٰ ”المعنى“ میں فرماتے ہیں:

” اذا كان عليه دين مؤجل ، فقال لغريمه : ضع عنى بعضه واعجل لك بقیته ، لم یجز ، کرهه زید بن ثابت و ابن عمر و المقداد وسعيد بن المسيب و سالم و الحسن و حماد و الحكم و الشافعي و مالك و الثوري و هشيم و ابن عليه و اسحق و ابو حنيفة ، وقال المقداد لرجلين فعلا ذلك : كلا کم قد آذن بحرب من الله ورسوله ، وروى عن ابن عباس انه لم يربه بأساً ، وروى ذلك عن النخعي و ابي ثور ،

لأنه أخذ بعض حقه، تارك لبعضه، فجار، كمالو كمال لدين حالا،
وقال الخرقى: لا بأس ان يعجل المكاتب لسيدته، ويضع عنه بعض
كتابتته ولنا انه يبيع الحلول فلم يجر، كمالوزاده الذي له الدين فقال:
اعطيتك عشرة دراهم وتعجل لى المائة التى عليك، فاما المكاتب فان
معاملته مع سيده، وهو يبيع بعض ماله ببعض، فدخلت المسامحة فيه،
ولانه سبب العتق، فسومح فيه، بخلاف غيره.

اگر ایک شخص کا دوسرے پر دین مؤجل ہو، اب وہ شخص اپنے غریم (قرض خواہ) سے کہے کہ
مجھ سے دین کا کچھ حصہ ساقط کر دو، بقیہ دین فوراً ادا کر دوں گا، یہ صورت جائز نہیں، حضرت زید بن
ثابت، حضرت ابن عمر، حضرت مقداد، حضرت سعید بن المسیب، حضرت سالم، حضرت حسن،
حضرت حماد، حضرت حکم، امام شافعی، امام مالک، امام ثوری، اور حضرت ہشیم، حضرت ابن علیہ،
امام اسحاق اور امام ابو حنیفہ رحمہم اللہ تعالیٰ نے اس صورت کو ناپسند قرار دیا ہے اور حضرت مقداد رضی
اللہ عنہ نے ایسے دو شخصوں کو جنہوں نے ایسا معاملہ کیا تھا، خطاب کرتے ہوئے فرمایا، تم دونوں نے
اللہ اور اس کے رسول کے ساتھ جنگ کا اعلان کیا ہے، اور حضرت ابن عباس رضی اللہ عنہ سے
مروی ہے کہ اس معاملے میں کوئی حرج نہیں ہے، امام نخعی امام ابو ثور سے بھی یہی منقول ہے، اس
لئے کہ اس صورت میں قرض خواہ اپنے حق کا کچھ حصہ وصول کر رہا ہے، اور کچھ حصہ معاف کر رہا
ہے، لہذا یہ صورت جائز ہے، جیسا کہ دین حال (نقد) میں یہ صورت جائز ہوتی ہے، اور امام خرقی
فرماتے ہیں کہ اگر مکاتب غلام اپنے آقا کو بدل کتابت جلد ادا کر دے، اور اس کے بدلہ میں آقا
کچھ بدل کتابت معاف کر دے تو اسمیں کوئی حرج نہیں، ہمارے نزدیک چونکہ مذکورہ صورت
میں مدت کی بیع ہو رہی ہے، اس لئے جائز نہیں ہے، جیسے کہ اگر قرض خواہ دین میں اضافہ کرتے
ہوئے مقروض سے کہے کہ تم میرا سود رہم کا قرض فوراً ادا کر دو، میں تمہیں دس درہم دوں گا، (ظاہر
ہے کہ یہ صورت جائز نہیں) جہاں تک مکاتب غلام کا تعلق ہے، چونکہ اس کا معاملہ اپنے مولیٰ
کے ساتھ ہو رہا ہے، اور گویا کہ مولیٰ اپنے ایک مال کو دوسرے مال کے عوض فروخت کر رہا ہے، اس
لئے اس کے جواز میں مسامحت سے کام لیا گیا ہے دوسرے اس لیے کہ یہ صورت اس غلام کی فوری
آزادی کا سبب بھی بن رہی ہے، اس لئے بھی اس میں تسامح سے کام لیا گیا ہے، بخلاف مذکورہ

صورت کے۔ (کہ اس میں یہ بات نہیں پائی جا رہی ہے)

(معنی لابن قدامة، مع الشرح الكبير: ۱۷۴، ۱۷۵)

چنانچہ مندرجہ بالا نصوص فقہیہ کی بنیاد پر مدت کے مقابلے میں دین کے کچھ حصے کے سقوط کی حرمت کو راجح قرار دیا گیا ہے۔

فوری ادائیگی والے دیون "ضع و تعجل" کا اصول نافذ کرنا:

مندرجہ بالا تفصیل سے ظاہر ہو رہا ہے کہ "ضع و تعجل" کی ممانعت صرف دیون مؤجلہ میں ہے، جہاں تک دیون حالہ کا تعلق ہے، بلکہ مدیون ان کی ادائیگی کے بارے میں عقد کے اندر کسی مدت کو شرط قرار نہیں دیا گیا، بلکہ مدیون ان کی ادائیگی میں کسی بھی وجہ سے تاخیر کر رہا ہے، تو ظاہر ہے کہ ایسے دیون میں دین کے کچھ حصے کو چھوڑنے پر صلح کرنے میں کوئی حرج نہیں، بشرطیکہ مدیون باقی دین فورا ادا کر دے، علماء مالکیہ نے اس کے جواز کی تصریح کی ہے، چنانچہ المدونۃ الکبریٰ میں ہے کہ:

"قلت: ارأیت لو ان لی علی رجل الف درہم قد حلت، فقلت: اشہد و ان اعطانی مائة درہم عند رأس الشهر فالتسع مائة درہم له، و ان لم يعطنی فالالف کلها علیہ، قال مالک: لا بأس بهذا، و ان اعطاه رأس الهلال فهو كما قال، و توضع عنه التسع مائة، فان لم يعطه رأس الهلال فالعمال کلہ علیہ."

(المدونۃ الکبریٰ: ۲۷/۱۱، آخر کتاب الصلح)

"میں نے ان سے کہا کہ اس مسئلے میں آپ کی کیا رائے یہ کہ اگر ایک شخص کے ذمہ میرے ایک ہزار روپے دین ہوں اور اس کی ادائیگی کا وقت آچکا ہو اور میں اس سے کہوں کہ اگر تم نے مہینہ شروع ہونے پر سو درہم ادا کر دیئے تو نو سو درہم تمہارے ہیں، اور اگر تم نے ادا نہیں کئے تو پھر پورے ایک ہزار روپے ادا کرنے پڑیں گے؟ اس کے جواب میں امام مالک رحمۃ اللہ علیہ نے فرمایا کہ اس میں کوئی حرج نہیں، اگر وہ مہینے کے شروع میں سو درہم ادا کر دے تو پھر ایسا ہی ہوگا جیسے تم نے کہا، اور نو سو درہم اس سے ساقط ہو جائیں گے، اور اگر مہینے کے شروع میں اس نے سو درہم ادا نہیں کئے تو پھر پورا دین اس کے ذمہ رہے گا۔"

پھر اس کے بعد اسی قسم کا ایک اور مسئلہ ذکر فرمایا کہ:

”قلت: رأيت لو ان لي على رجل مائة دينار و مائة درهم حالة،

فصالحته من ذلك على مائة دينار و درهم نقدًا، قال: لا بأس بذلك.“

(المدونة الكبرى: ۲۷/۱۱، آخر كتاب الصلح)

میں نے ان سے کہا کہ اس مسئلہ میں آپ کی کیا رائے ہے کہ اگر کسی کے ذمہ میرے ایک سو دینار اور ایک سو درہم فی الحال واجب ہوں اور میں اس سے سو دینار اور ایک درہم نقد پر صلح کر لوں تو کیا یہ جائز ہے؟ امام مالک نے فرمایا اس میں کوئی حرج نہیں۔

اور علامہ خطاب رحمۃ اللہ علیہ فرماتے ہیں:

”وما ذكره عن عيسى هو في نوازله من كتاب المديان

والتفليس ونصه: وسئل عن الرجل يقول لغريمه وقد حل حقه: ان

عجلت لي كذا وكذا، من حقي فبقيته عنك موضوع، ان عجلته لي

نقدًا الساعة، او الى اجل يسميه، فعجل له نقدًا، او الى الاجل، الا

الدرهم او النصف او اكثر من ذلك: هل تكون الوضیعة لازمة؟ فقال:

ما اري الوضیعة تلزمه، اذا لم يعجل له جميع ذلك، واري الذي له

الحق على شرطه، قال محمد بن رشد: هذه مسألة يتحصل فيها اربعة

اقوال: احدهما قوله في هذه الرواية، وهو قول اصبح في الواضحة

ومثله في آخر كتاب الصلح من المدونة ان الوضیعة لا تلزمه، الا ان

يجعل له جميع ما شرط الى الاجل الذي سمي، وهو اصح الاقوال.“

”نوازل کی کتاب البديان والتفليس میں عیسیٰ سے نقل کرتے ہوئے ذکر کیا ہے کہ ان سے

یہ مسئلہ پوچھا گیا کہ اگر ایک شخص اپنے ایسے غریم (مدیون) سے کہے جس کے دین کی ادائیگی کا

وقت اچکا ہو: اگر تم نے میرا تاحق ادا کر دیا تو بقیہ دین معاف ہے، یا تو تم ابھی نقد ادا کرو، یا فلاں

وقت تک ادا کرو، لہذا اگر مدیون فوراً ادا کر دے، یا اس کی مقرر کردہ مدت پر ادا کر دے مگر صرف

ایک درہم یا نصف درہم یا کچھ زیادہ باقی رہ جائے تو کیا اس صورت میں بھی دائن کے لئے اسقاط

دین ملازم ہوگا جس کا اس نے وعدہ کیا تھا یا نہیں؟ جواب میں فرمایا کہ میری رائے میں اگر مدیون

نے پوری رقم ادا نہیں کی تو اس صورت میں اسقاط دین دائن پر لازم نہیں ہوگا، اور میری رائے میں اسقاط دین شرط ادا پر موقوف تھا، محمد بن رشد فرماتے ہیں کہ اس میں چار اقوال ہیں، اور ایک وہی ہے جو اس روایت میں ہے، اور یہی اصح اور واضح کا قول ہے اور مدونۃ الکبریٰ کی کتاب الصلح کے آخر میں بھی یہی قول مذکور ہے، وہ یہ کہ دائن پر دین کی کمی کرنا اس وقت تک لازم نہیں ہوگا جب تک مدیون مقررہ مدت پر پورا دین ادا نہ کر دے، اور یہی سب سے زیادہ صحیح قول ہے۔“

(تحریر الکلام فی مسائل الالتزام للحطاب: ص ۲۳۱، دیکھئے فتح العلی المالک: ۱/۲۸۹)

یہ عبارات اس بارے میں بالکل صریح ہیں کہ علماء مالکیہ کے نزدیک دیون حالہ میں ”ضع وتعجل“ کا اصول جاری کرنا جائز ہے، اور ظاہر یہ ہے کہ فقہاء مالکیہ کے علاوہ دوسرے فقہاء بھی اس مسئلہ میں ان کے ساتھ متفق ہیں، اس لئے کہ دوسرے علماء نے جہاں کہیں ”ضع وتعجل“ کے حرام ہونے کا ذکر کیا ہے، وہاں ”دیون مؤجلہ“ کی قید بھی لگائی ہے، جیسا کہ مؤطا میں امام محمد بن حسن کی ذکر کردہ عبارت اور اس پر قائم کئے گئے ترجمۃ الباب سے یہی ظاہر ہو رہا ہے، اسی طرح علامہ ابن قدامہ نے بھی اس مسئلہ کو ”دین مؤجل“ کے ساتھ مقید کیا ہے (دونوں کی عبارات پیچھے گذر چکی ہیں) اور یہ بات بداہت کے ساتھ ثابت ہے کہ کتب فقہ میں مفہوم مخالف حجت ہوتا ہے، لہذا اس سے ظاہر ہوا کہ دیون حالہ میں ”ضع وتعجل“ جائز ہے، حضرت شاہ ولی اللہ دہلوی رحمۃ اللہ علیہ نصف دین ساقط کرنے کے بارے میں حضرت کعب اور حضرت ابن ابی حدرد رضی اللہ عنہما کا واقعہ ذکر کرنے کے بعد فرماتے ہیں کہ:

”فقال اهل العلم فى التطبيق بينه وبين هذه الآثار، ان الآثار فى

المؤجل، وهذا فى الحال، وفى كتاب الرحمة: اتفقوا على ان من

كان له دين على انسان الى اجل، فلا يحل له ان يضع عنه بعض الدين

قبل الاجل، ليعجل له الباقي..... على انه لا بأس اذا حل الاجل ان

ياخذ البعض ويسقط البعض.“ (المسوى على المصنفی: ۲/۳۸۲)

”اہل علم اس واقعہ کے درمیان اور ان آثار کے درمیان جو ”ضع وتعجل“ کے بارے میں مروی

ہیں، اس طرح تطبیق دیتے ہیں کہ ان آثار اور روایات کا تعلق دین مؤجل سے ہے، اور یہ واقعہ

دین حال سے متعلق ہے، اور کتاب الرحمة میں ہے کہ اگر ایک شخص کا دوسرے پر کسی مدت کے لئے

دین واجب ہو تو دائن کو مدت کے آنے سے پہلے یہ کرنا جائز نہیں کہ دین کا کچھ حصہ معاف کر دے تاکہ بقیہ دین فوراً وصول کر لے۔ ہاں اس میں کوئی حرج نہیں کہ جب دین کی ادائیگی کا وقت آجائے اس وقت کچھ دین وصول کر لے اور باقی معاف کر دے۔“

دیون مؤجلہ اور دیون حالہ میں فرق اس لحاظ سے بالکل واضح ہے کہ دین حال میں مدت کی شرط نہیں ہوتی اور ”تاخیر“ دیون کا حق نہیں ہوتا، لہذا چونکہ اس میں ”مدت“ منقہ ہے اس لئے یہ نہیں کہا جاسکتا کہ دین کا جو حصہ معاف کر دیا ہے، وہ ”مدت“ کے عوض معاف کیا ہے، لہذا اس میں ربا کے معنی نہیں پائے جاتے۔

یہاں یہ بات قابل ذکر ہے کہ قرض حسن، حنفیہ، شوافع اور حنابلہ کے نزدیک مؤجل کرنے سے مؤجل نہیں ہوتا (یعنی قرض میں مدت ذکر کرنے سے وہ مدت لازم نہیں ہوتی) مالکیہ کے نزدیک قرض مؤجل ہو جاتا ہے۔ علامہ ابن قدامہ رحمہ اللہ علیہ لکھتے ہیں:

”وان اجل القرض لم يتأجل، و كان حالا، و كل دين حل أجله،

لم يصير مؤجلاً بتأجيله، وبهذا قال الحارث العكلى و الاوزاعى و ابن

المنذر و الشافعى، و قال مالك و الليث: يتأجل الجميع بالتأجيل.....

و قال ابو حنيفة فى القرض و بدل المتلف كقولنا .“

قرض مؤجل کرنے سے مؤجل نہیں ہوتا، بلکہ ادائیگی فوری واجب رہے گی، اور ہر وہ دین جس کی ادائیگی کا وقت آچکا ہو، اب وہ دین مؤجل کرنے سے مؤجل نہیں ہوگا، امام حارث العکلی، امام اوزاعی، ابن منذر اور امام شافعی کا بھی یہی قول ہے، اور امام مالک اور امام لیث فرماتے ہیں کہ ہر قرض مؤجل کرنے سے مؤجل ہو جاتا ہے..... قرض اور ہلاک شدہ چیز کے بدل کے بارے میں امام ابوحنیفہ کا بھی وہی قول ہے جو ہمارا ہے۔

علامہ عینی رحمۃ اللہ علیہ فرماتے ہیں:

اختلف العلماء فى تاخير الدين الى اجل، فقال ابو حنيفة

واصحابه: سواء كان القرض الى اجل او غير اجل، له ان ياخذہ متى

احب، و كذلك العارية و غيرها، لانه عندهم من باب العدة و الهبة غير

مقبوضة، و هو قول الحارث العكلى و اصحابه و ابراهيم النخعى،

وقال ابن ابي شيبة: وبه نأخذ وقال مالك واصحابه: اذا اقرضه الى اجل ثم اراد ان يأخذ قبل الأجل لم يكن له ذلك .

(عمدة القارى للعبى : ٦٠ / ٦ ، كتاب الاستقراض باب اذا اقرضه ، الى اجل مسمى ، مزيد ديكهنى : احكام القرآن للمخصص :

٤٨٣ / ٢ ، فتح الباري : ٦٦ / ٥ ، مسوي مع المصفى : ٣٨٢ / ٢

تنقيح الحامدية : ٢٧٧ / ١ ، شرح المجلة للاتاسى : ٤٣٩ / ١)

کمی مدت تک دین کو مؤخر کرنے کے بارے علماء کا اختلاف ہے، امام ابو حنیفہ اور ان کے اصحاب فرماتے ہیں کہ قرض چاہے مؤجل ہو یا غیر مؤجل، دونوں صورتوں میں دائن اپنا قرض جب چاہے وصول کرنے کا حق رکھتا ہے، اور عاریت کا بھی یہی حکم ہے، اس لئے کہ یہ مدت ان کے نزدیک وعدہ اور ہبہ غیر مقبوض کی طرح ہے، حارث عکلی اور ان کے اصحاب اور امام ابراہیم نخعی کا بھی یہی قول ہے، اور ابن ابی شیبہ فرماتے ہیں کہ ہم بھی اسی کو اختیار کرتے ہیں، امام مالک اور ان کے اصحاب فرماتے ہیں کہ جب کسی مدت تک کے لئے قرض دے دیا تو دائن اس مدت سے پہلے قرض واپس لینا چاہے تو واپس نہیں لے سکتا۔

لہذا جو فقہاء اور علماء یہ کہتے ہیں کہ ”قرض مؤجل کرنے سے مؤجل نہیں ہوتا“ ان کے نزدیک ”ضع و تعجل“ کا اصول قرض میں جائز ہے، اس لئے کہ ان کے نزدیک قرض دیون حالہ میں سے ہے، اور ”دیون حالہ“ میں ”ضع و تعجل“ کا اصول جاری کرنا جائز ہے، اور اس کے اصل حضرت کعب بن مالک رضی اللہ عنہ کی حدیث ہے، وہ یہ ہے کہ حضرت کعب رضی اللہ عنہ کی حضرت عبداللہ بن ابی حداد سلمی رضی اللہ عنہ پر دین تھا جب حضرت کعب رضی اللہ عنہ کی حضرت عبداللہ سے ملاقات ہوئی تو ان کو پکڑ لیا، اور دونوں قرض پر زور زور سے گفتگو کرنے لگے، اتنے میں حضور اقدس ﷺ وہاں سے گزرے، آپ ﷺ نے دیکھا کہ یہ دونوں قرض پر جھگڑ رہے ہیں تو آپ ﷺ نے اپنے ہاتھ سے اس طرح اشارہ فرمایا گویا کہ آپ ﷺ فرما رہے ہیں کہ نصف قرض لے لو، اور نصف چھوڑ دو۔ چنانچہ انہوں نے نصف لے لیا اور نصف چھوڑ دیا۔

(امام بخاری نے صحیح بخاری میں اس کو کئی جگہ روایت کیا ہے، اور یہ الفاظ ”کتاب الخصومات“

باب فی الملامۃ، حدیث نمبر ۲۴۲۴ میں مذکور ہیں)

تعمیل کی صورت میں بلا شرط کے دین کا کچھ حصہ چھوڑ دینا:

دین مؤجل اگر جلد ادا کر دیا جائے تو اس صورت میں دین کا کچھ حصہ چھوڑنا اس وقت جائز ہے جب یہ ”چھوڑنا“ تعویل کے لئے شرط نہ ہو، بلکہ تبرعاً دان چھ دین ساقط کر دے، لیکن اگر یہ سقوط تعویل کے ساتھ مشروط ہو، تو اس صورت میں سقوط اور کمی جائز نہیں، چنانچہ علامہ جصاص رحمۃ اللہ علیہ ”ضع و تعجل“ کے جواز پر جتنے آثار اور روایات ملی ہیں، ان کو اسی پر محمول کیا ہے، وہ فرماتے ہیں:

ومن اجاز من السلف اذا قال: عجل لی و ضع عنک، فجائز ان
یکون اجازوہ اذا لم یجعلہ شرطافیہ، وذلک بان یضع عنہ بغير شرط
، و یعجل الاخر الباقی بغير شرط .

(احکام القرآن للحصاص: ۱/۴۶۷، آیت ربا)

جن اسلاف نے اس صورت کو جائز قرار دیا ہے کہ اگر کوئی شخص اپنے مدیون سے کہے کہ ”تم میرا دین جلدی ادا کر دو، میں تمہیں کچھ دین معاف کر دوں گا“ بظاہر تو انہوں نے جواز کا یہ قول اس صورت میں اختیار کیا ہے، جبکہ دین میں یہ کمی تعویل کے ساتھ مشروط نہ ہو، دان بغير شرط کے دین کا کچھ حصہ ساقط کر دے، اور مدیون بغير کسی شرط کے دین جلدی ادا کر دے۔

(ماخوذ از فقہی مقالات: ۱/۱۰۰-۱۱۵)

میراث سے صلح (تخارج) کے چار اہم مسائل:

تخارج کی چند صورتوں کو وضاحت کے لئے سوال و جواب کی صورت میں نقل کئے دیتے ہیں تاکہ سمجھنے میں آسانی ہو۔

سوال: ایک آدمی کو وفات پائے عرصہ پانچ سال گزر گیا، اس نے ورثاء میں ایک بیوی پانچ لڑکے چھ لڑکیاں چھوڑی ہیں، فوت ہونے کے بعد فوراً جائیداد تقسیم کر دی گئی، جائیداد غیر منقولہ میں ۱۳۵/۲ ایکڑ زمین ایک گھر اور ایک پلاٹ تھا، اور منقولہ جائیداد میں چوپائے، زیورات اور گھریلو سامان تھا، گھریلو سامان، زیورات، چوپائے اور جانوروں کی قیمت لگائی گئی اور ساتھ ہی بڑے لڑکے پر جو تیرہ سو روپے قرض تھا وہ بھی اس قیمت میں جمع کیا گیا، کل رقم چودہ ہزار روپے بنی جو ورثاء کے حصص کے مطابق تقسیم کر کے ہر ایک وارث کا حصہ متعین کر دیا گیا، پھر تین بڑی

لڑکیوں سے جو عاقلہ بالغہ شادی شدہ تھیں پوچھا گیا کہ آپ اپنا حصہ جائیداد سے لینا چاہتی ہیں یا دوسرے ورثاء کے حق میں دست بردار ہوتی ہیں؟ تینوں نے منقولہ جائیداد سے چند متعین چیزیں لیکر باقی حصہ اپنے پانچ بھائیوں کو بخش دیا۔ ایک لڑکی نے ایک ہزار روپے قیمت والی بھینس لیکر باقی حصہ جائیداد بھائیوں کو بخش دیا، دوسری نے سلائی شیشین چار سو روپے قیمت کی اور گائے پانچ سو کی لے کر باقی حصہ بھائیوں کو بخش دیا، تیسری نے ۱۰ ایکڑ زمین لے کر باقی حصہ بھائیوں کو بخشا۔

اب پانچ سال گزرنے پر بعض علماء کہتے ہیں کہ یہ تخارج باطل ہے، جائیداد کی از سر نو تقسیم ہوگی، اس لئے کہ صحت تخارج کے لئے ایک تو تمام ورثاء کا عاقل ہونا شرط ہے، حالانکہ اس وقت ان میں ایک لڑکا ۱۰ سال کا تھا۔

دوسری وجہ یہ کہ ایک وارث پر دین تھا اور ترکہ میں دین ہونے کی صورت میں تخارج باطل ہو جاتا ہے، حالانکہ یہ دین وارث پر تھا جو منقولہ جائیداد کے ساتھ شامل کر کے ورثہ پر تقسیم کیا گیا تھا بایں صورت کہ جس وارث پر دین تھا اس وارث ہی کے حصہ میں اس کو مجرا کیا گیا تھا۔

• (الجوارب باسم ملہم (الصوارب)

یہاں چار امور قابل تحقیق ہیں:

- (۱) میت کا کسی وارث پر دین ہو تو وہ تخارج سے مانع ہے یا نہیں؟
- (۲) مصالح اپنا حصہ صرف بعض وارثوں کو دے دوسروں کو نہ دے تو نہ راج صحیح ہوگا یا نہیں؟

(۳) تخارج بغین فاحش صحیح ہے یا نہیں؟

(۴) وارثوں میں کوئی صغیر ہو تو تخارج درست ہے یا نہیں؟

ان امور اربعہ کی تحقیق بالترتیب تحریر کی جاتی ہے:

۱۔ اگر ترکہ منقولہ میں مدیون کے حصہ میراث سے دین زائد ہو تو تخارج سے مانع ہے ورنہ نہیں، اس لئے کہ منع دین کی علت ”تملیک الدین من غیر من علیہ الدین“ ہے جو کہ ترکہ منقولہ میں حصہ میراث سے متجاوز دین میں موجود ہے کہ مصالح مدیون کے علاوہ دوسرے وارثوں کو بھی دین کا مالک بنا رہا ہے مگر ترکہ منقولہ سے غیر متجاوز دین میں یہ علت مفقود ہے اس لئے کہ

ترکہ منقولہ کی تقسیم میں اس کی قیمت لگا کر تقسیم کرنے کا دستور ہے، اور ظاہر ہے کہ کل ورثاء کی تراضی سے دین کو مدیون کے حصہ میں محسوب کیا جائے گا۔

فہو حلیث الدین ممن علیہ الدین و هو حائز .

مسئلہ زیر نظر میں یہی صورت ہے، اس لئے یہ دین صحت بخارج سے مانع نہیں۔

۲۔ اگر بدل صلح ترکہ سے نہیں قرار پایا، بلکہ مصالح اپنے پاس سے ادا کرتا ہے تو یہ بخارج مطلقاً صحیح ہے اور اگر ترکہ سے بدل صلح قرار پایا تو اس میں چونکہ سب وارثوں کا حق ہے اس لئے اس کی صحت کے لئے سب کی رضامندی شرط ہے۔

قال العلاءى رحمه الله تعالى: ولو اخرجوا واحدا من الورثة فحصة تقسم بين الباقي على السواء ان كان ما اعطوه من مالهم غير الميراث وان كان المعطى مما ورثوه فعلى قدر ميراثهم يقسم بينهم، وقال ابن عابدین رحمه الله تعالى: افادان احد الورثة اذا صالح البعض دون الباقي يصح وتكون حصته له فقط كذا لو صالح الموصى له كما فى النقروى سائحانى . (ردالمحتار: ۴/ ۵۳۷)

قلت: فى مسألتنا وقع التخارج بتراضى الورثة فاندفع هذا الاشكال ايضا لكن بقى رضا الصغير وسيأتى حكمه .

۳۔ بدل صلح خواہ کتنا ہی قلیل ہو بخارج جائز ہے، البتہ اگر کسی کے ساتھ یوں دھوکا ہوا کہ بہت صلح وہ کسی چیز کی صحیح قیمت سے آگاہ نہ تھا بعد میں غبن فاحش ظاہر ہوا تو اس کو قاضی سے صلح فسخ لانے کا اختیار ہے۔

فى شرح التنوير: ولو ظهر غبن فاحش لايد حل تحت التقويم فى القسمة فان كانت بقضاء بطلت اتفاقا لان تصرف القاضى مقيد بالعدل ولم يوجد ولو وقعت بالتراضى تبطل ايضا فى الاصح لان شرط جوازها المعادلة ولم توجد فوجب نقضها خلافاً لتصحيح الخلاصة قلت فلو قال كالكنز تفسخ لكان اولى وتسمع دعواه ذلك اى ما ذكر من الغبن الفاحش ان لم يقر بالاستيفاء وان اقر به لا .

وقی الحاشية: (ولو ظهر غبن فاحش في القسمة) ای فی التقویم للقسمة بأن قوم بالف فظهر انه يساوي خمس مائة .
وفيهما تحت (قوله قلت الخ) فمقتضاه انها تحتاج الى الفسخ
وان معنى تبطل وبطلت له ابطالها وبه يشعر قول الكنز تفسخ حيث
لم يقل تفسخ . (ردالمحتار : ۱۸۷/۵)

علائیہ کی عبارت مذکورہ سے بعض کو یہ غلط فہمی ہوئی ہے کہ مسئلہ زیر بحث میں بوجہ غبن فاحش تخارج باطل ہے، حالانکہ علائیہ و شامیہ کی عبارت کا مطلب بالکل واضح ہے کہ تخارج کے بعد غبن فاحش کے ظہور سے خیار فسخ ہے اور اس کا دعویٰ مسموع ہے، غبن کہتے ہی اس نقصان کو ہیں جو عقد کے بعد ظاہر ہو، بوقت عقد جو نقصان ظاہر اور معلوم ہو وہ خواہ کتنا ہی فاحش ہو غبن نہیں، یہ امر محتاج بیان نہیں کہ تخارج میں بدل صلح کی کوئی کیمت مشروط نہیں، معہذا تسکین خاطر خام کے لئے چند امور تحریر کئے جاتے ہیں:

(۱) کتب مذہب میں تصریح ہے کہ بدل صلح سونا یا چاندی، یا مکمل یا موزون ہو تو صحت تخارج کے لئے یہ شرط ہے کہ بدل صلح اس چیز میں مصالح کے حصہ سے زائد ہو، آگے یہ کوئی شرط نہیں کہ کل ترکہ سے اس حصہ کی کیا نسبت ہو، اور اگر بدل صلح اشیاء مذکورہ سے نہ ہو تو اس میں کوئی کیمت بھی مشروط نہیں۔

(۲) تخارج بحکم بیع ہے اور بیع میں بتراضی متعاقدین بدلیں میں تفاوت کثیر جائز

ہے۔

(۳) قال ابن عابدین رحمہ اللہ تعالیٰ: اوصی لرجل بثلث ماله ومات الموصی فصالح الوارث الموصی له من الثلث بالسدس جاز الصلح و ذکر الامام المعروف بخواہر زادہ ان حق الموصی له وحق الوارث قبل القسمة غیر متأكد یحتمل السقوط بالاسقاط اھ۔

(ردالمحتار : ۵۳۶/۴)

اس میں اسقاط با صلح مراد ہے، مطلق اسقاط صحیح نہیں کما حررت فی کتاب الوصیة والقرائن تحت عنوان ”وارث کا حق اس کے اسقاط سے ساقط نہیں ہوتا۔“ احسن الفتاویٰ جلد ۹ میں۔

اسقاط بائع کی مثال کی عبارت مذکورہ میں صلح من الثلث بالسدس مذکور ہے جس میں تضعیف و تنصیف کی نسبت ہے اور خود علامہ ابن عابدین رحمہ اللہ تعالیٰ نے غبن فاحش کی مثال میں یہی نسبت بیان فرمائی ہے۔

كما مر في نصحہ : بأن قوم بالف فظهر انه يساوي خمس مائة .

اس سے ثابت ہوا کہ تفاوت فاحش کے باوجود تخارج جائز ہے۔

(۴) اگر صغیر خود عاقد ہو تو بیع و شراء وغیرہ عقود دائرہ بین النفع والضرر کی طرح عقد صلح

میں بھی صغیر کا عاقل ہونا شرط ہے، بلوغ شرط نہیں۔

صغیر غیر عاقل کا عقد منعقد نہیں ہوتا اور عاقل غیر ماذون کا عقد منعقد ہو جاتا ہے، مگر اذن بعد البلوغ یا اذن ولی پر موقوف ہے۔

ولی فی المال بالترتیب یہ ہیں:

باپ، اس کا وصی، داد، اس کا وصی، قاضی۔

فی صلح شرح التنویر : و شرطه العقل لا البلوغ والحرية فصح

من صبی ماذون ان عری صلحه عن ضرر بین .

(رد المحتار : ۴/۵۲۶)

وفی الہندیة : واما شرائطه فانواع منها ان یکون المصالح عاقلا

فلا یصح صلح المجنون والصبی الذی لا یعقل هکذا فی البدائع .

(عالمگیریة : ۴/۲۲۹)

وفی کتاب الماذون من شرح التنویر : وتصرف الصبی والمعتوه

الذی یعقل البیع والشراء ان کان نافعاً محضاً کالاسلام والاتهاب

صح بلا اذن وان کان ضاراً کالطلاق والعنق والصدقة والقرض لا

وان اذن به ولیهما وما تردد من العقود بین نفع وضرر کالبیع والشراء

توقف علی الأذن حتی لو بلغ فاجازه نفذ فان اذن لهما الولی فهما

فی شراء وبيع کعبد ماذون فی کل احکامه . (رد المحتار : ۱۲۱/۵)

اور اگر صبی خود مباشر عقد نہ ہو بلکہ اس کی طرف سے کوئی دوسرا عقد کرے تو صبی کا عاقل ہونا

شرط نہیں، بہر صورت صلح منعقد ہو جائے گی، البتہ اس عقد کے نفاذ کے لئے یہ شرط ہے کہ صبی کی طرف سے اس کا ولی فی المال عقد کرے، اگر غیر ولی نے عقد کیا تو وہ منعقد تو ہو جائے گا مگر صبی کے اذن بعد البلوغ یا اذن ولی یا اذن قاضی پر موقوف رہے گا۔

البتہ تقسیم غیر ترکہ میں دو قول ہیں، ایک یہ کہ عام عقود فضولی کی طرح یہ بھی موقوف ہے، دوسرا قول یہ کہ یہ تقسیم باطل یعنی منعقد نہیں ہوتی، رحمتی رحمہ اللہ تعالیٰ نے وجہ الفرق یہ بیان فرمائی ہے کہ انعقاد عقد فضولی میں وجود متعاقدین شرط ہے جو یہاں مفقود ہے۔

وسند کر نصہ عن الرافعی رحمہ اللہ تعالیٰ .

قال ابن عابدین رحمہ اللہ تعالیٰ : قال فی المحيط فلو قسم بغیر قضاء لم تجز الا ان يحضر (الغائب) او يبلغ (الصغیر) فیجیز طورى وهذا ما قدمه الشارح . (رد المحتار : ۵ / ۱۸۲)

ونص الشارح المتقدم : وصحت برضا الشركاء الا اذا كان فيهم صغیر او مجنون لا نائب عنه او غائب لا وكيل عنه لعدم لزومها حينئذ الا باجازة القاضی او الغائب او الصبی اذا بلغ او وليه هذا لو ورثة ولو شركاء بطلت منية المفتی وغيرها .

وقال ابن عابدین رحمہ اللہ تعالیٰ : (قوله اذا كان) استثناء منقطع كما يفيدہ قوله بعد لعدم لزومها او استثناء من محذوف اى ولزمت اه ط او اراد بالصحة اللزوم (قوله الا باجازة القاضی) الظاهر رجوعه للمستثنیات الثلاث (قوله او الغائب او الصبی اذا بلغ) ولومات الغائب او الصبی فاجازت وراثته نفذت عندهما خلافاً لمحمد منية المفتی والاول استحسان والثاني قياس و كما تثبت الاجازة صريحاً بالقول تثبت دلالة بالفعل كالبيع كما فى التاتارخانية وفى المنح عن الجواهر : طفل و بالغ اقتسما شيئاً ثم بلغ الطفل وتصرف فى تصيبه و باع البعض يكون اجازة (قوله هذا) اى لزومها باجازة القاضی ونحوه لو كانوا شركاء فى الميراث فلو شركاء فى

غيره تبطل ومقتضاه انها لا تنفذ بالا جازة فليتأمل .

وعبارة المنية هكذا : اقتسم الورثة لا يامر القاضى وفيهم صغير او غائب لا تنفذ الا باجازة الغائب او ولى الصغير او يجيز اذا بلغ اقتسم الشركاء فيما بينهم وفيهم صغيرا وغائب لا تصح القسمة فان امرهم القاضى بذلك صح .

اقول : سيد كر المصنف تبعا لسائر المتون ان القاضى لا يقسم لو كانوا مشترين وغاب احدهم فكيف تصح قسمة الشركاء بامر القاضى ، اللهم الا ان يراد به الشركاء فى الميراث لكن يبقى قول الشارح ولو شركاء بطلت محتاجا الى نقل و نقل الزاهدى فى قنيتة : قسمت بين الشركاء وفيهم شريك غائب فلما وقف عليها قال لا ارضى لغبن فيها ثم اذن لحرائه فى زراعة نصيبه لا يكون رضا بعد ما رد فليحررو ولا تنس ما قدمه من ان للشريك اخذ حصته من المثلى بغيبة صاحبه وما نقله عن الخانية فانه مخصص لما هنا .

(رد المحتار : ١٨٠/٥)

وقال الرافعى رحمه الله تعالى : (قوله الظاهر رجوعه للمستثنيات الثلاث) يدل له ما نقله فى المنح عن السراج بقوله ولهم ان يقسموا الانفسهم اذا تراضوا الا ان يكون فيهم صغيرا ولى له او غائب لا وكيل عنه فحينئذ لا تجوز بالاصطلاح بل لا بد من القاضى لانه لا ولاية لهم على الصغير ولا على الغائب فان امر القاضى بها جاز على الصغير والغائب لان له ولاية على الصغير ونظراً على الغائب وتصرفه يصح على الميت (قوله لكن يبقى قول الشارح ولو شركاء بطلت محتاجا الى نقل) .

علل البطلان الرحمتى فى هذه المسألة بأن كل واحد اجنبى فى حق صاحبه فلم يوجد قابل عن الصغير ونحوه و شرط عقد الفضولى

وجود القابل عن المالك ولا يتوقف شرط العقد على غائب بخلاف مسألة الورثة لان بعضهم يصلح خصيما عن الباين فيصح ان يكون بعضهم مقاسما وبعضهم مقاسما احد ومعلوم ان الشارح ثقة في النقل يعتمد عليه فيه حتى يوجدهما بحالقه .

(التحرير المختار: ٢٩٦/٢)

تحقیق مذکور سے ثابت ہوا کہ عبارات فقہاء رحمہم اللہ تعالیٰ میں جہاں وجود صغیر صحت تقسیم ترکہ سے مانع بتایا گیا ہے، اس کا مطلب یہ ہے کہ تقسیم لازم و نافذ نہیں بلکہ اذن ولی یا اذن والی یا اذن بعد البلوغ پر موقوف ہے، اس لئے ان عبارات سے بعض اصاغر کا عدم انعقاد پر استدلال غلط نہیں ہے۔

مسئلہ زیر بحث:

امور بالا کی تحقیق سے مسئلہ زیر بحث صاف ہو گیا اس میں صغیر کی طرف سے غیر ولی نے عقد تخارج کیا ہے اس لئے تخارج علی الارض کا عقد موقوف ہے، کوئی وارث قاضی سے اذن حاصل کر لے تو یہ عقد نافذ ہو جائے گا ورنہ صغیر کے اذن بعد البلوغ تک موقوف رہے گا، اگر صغیر قبل البلوغ فوت ہو گیا تو اس کے ورثاء کے اذن سے نافذ ہو جائے گا۔

تخارج علی العروض کا عقد ابتداء ہی سے نافذ و لازم ہے۔

لان للام والاخ بيع المنقول من مال الصغير لغيره تجارة .

وما رأيت حكم فسخ احد من الشركاء تلك القسمة قبل الاذن ،

والظاهر الحواز كما في سائر العقود الموقوفة .

(۱) ارض صغیر کی بیع کا ولی کو اختیار نہیں الا فی صور مخصوصہ، لیکن ولی کو تقسیم

عقار کا اختیار ہے اس لئے کہ تقسیم من کل الوجوه بیع نہیں بلکہ من وجه بیع ہے اور من وجه افراز۔

(۲) باپ اور اس کے وصی، دادا، اور اس کے وصی، اور قاضی کے سوا کسی دوسرے کو

جس طرح صغیر کے لئے تقسیم کا اختیار نہیں اسی طرح صغیر کے مال میں تصرف کا بھی اختیار نہیں اس کے مال میں تجارت اور زمین میں زراعت وغیرہ کی اجازت نہیں، البتہ صغیر کی ماں، بھائی اور چچا کو

اس کے مال کی حفاظت، بیع منقول بغرض حفاظت اور صغیر کے لئے طعام ولباس وغیرہ ضروریات خریدنے کی اجازت شرط ہے بشرطیکہ صغیر ان کی پرورش میں ہو، البتہ خود تر کہ میں طعام یا لباس ہو تو اس سے صغیر کا حصہ اس پر خرچ کرنے میں صغیر کا زیر پرورش ہونا شرط نہیں۔

قال فی التنبیہ : او اشترى الوارث الكبير طعاما او كسوة للصغير

من مال نفسه .

وفی الشرح : فانه يرجع ولا يكون متطوعا .

وفی الحاشیة : كذا فی الخانیة ، ونصها او اشترى الوارث الكبير

طعاما او كسوة للصغير من مال نفسه لا يكون متطوعا و كان له الرجوع

فی مال الميت والتركة اه، اقول : ولم يشترط الاشهاد مع ان فی انفاق

أوصى خالفا كما مر وينبغي جريانه هنا بالاولى على انه قد وقع

الاختلاف فی انفاقه على الصغير نصيبه من التركة نفقة مثله فی انه يصدق

ام لا قولان حكاهما الزاهدی فی الحاوی ، ثم قال والمختار للفتوى

مافی وصايا المحيط برواية ابن سماعة عن محمد رحمة الله تعالى مات

عن ابنين صغير وكبير والفق درهم فانفق على الصغير خمس مائة نفقة

مثله فهو متطوع اذا لم يكن وصيا ولو كان المشترك طعاما او ثوبا

واطعمه الكبير الصغير او اليسه فاستحسن ان لا يكون على الكبير ضمان

اه .

وفی جامع الفتاوى ولو انفق الاخ الكبير على اخيه الصغير من

نصيبه من التركة ان كان طعاما لم يضمن وان كان دراهم فكذلك ان

كان فی حجره وفی غیر ذلك يضمن ان لم يكن وصيا اه ومثله فی

التاثر خانیة وقدم المصنف فی فصل البيع من كتاب الكراهية

والاستحسان انه يجوز شراء مالا بد للصغير منه وبيعه لأخ وعم وام

وملتقط هو فی حجرهم وجارته لامه فقط اه، ومثله فی الهدایة وعليه

فیمكن حمل ما مر عن محمد رحمة الله تعالى على ما اذا لم يكن فی

حجرہ شامل، وہ کسی نکل فسافی الخانیہ مشکل ان لہ کے اکبر

وصیاً فلینامل (رد المحتار ۵/۵۰۷)

غرضیدہ واقعہ معبود میں سفیرین ماں اور بھائیوں پر لازم ہے کہ اس کے بعد کی زمین حکومت
ن توہیل میں ہیں،

(۳) اور جو تحقیق ماضی میں ہے وہ نفس مسئلہ سے متعلق ہے صورت زیر نظر میں اگر بہنوں
نے بھائیوں کی ناراضی کے خوف یا رواج کے دباؤ سے ایثار کیا ہے تو بھائیوں کے ذمہ ان کا شرعی
حق باقی ہے، واللہ سبحانہ و تعالیٰ اعلم

ایک وارث کا دوسرے ورثاء کو کچھ رقم دیکر ان کے حصہ سے صلح کرنے کا حکم:

سوال: ایک شخص کے پاس زمین ہے جس میں بعض ورثاء کا حق ہے جو ان کو دیا نہیں گیا
اب یہ شخص دوسرے ورثاء کے سامنے مثلاً دوسروں پرے پیش کرتا ہے، اور کہتا ہے کہ تمہارا جو حق اس
جائیداد میں ہے اس کے عوض تم مجھ سے اتنے روپے لے لو، باقی چھوڑ دو، یا باقی سے مجھ کو بری کر دو
یہ صورت جائز ہے یا نہیں؟ فقط

(الجواب: قال فی الهدایة: واذا كانت التركة بین وراثة

فاخرجوا احدہم منها بما ل اعطوه اياه والتركة عقار او عروض جار

قلیلاً كان ما اعطوه اياه او كثيراً لأنه امکن تصحیحہ بیعا وان كانت

التركة فضة فاعطوه ذہبا او ذہبا فاعطوه فضة فكذلك لانه بیع

الجنس بخلاف الجنس و یعتبر التقابض فی المجلس لانه صرف وان

كانت التركة ذہبا وفضة فصالحوه علی فضة او ذہب فلا بد ان

یکون ما اعطوه اکثر من نصیبہ من ذلك الجنس ولو كان فی التركة

الدراہم والدنانیر و بدل الصلح دراهم او دنانیر ایضا جاز الصلح

کیف ما كان صرفاً للجنس الی خلاف الجنس لكن یشرط التقابض

للصرف اهـ. (۲/۲۴۰)

صورت مسئلہ میں یہ طریقہ جائز ہے کہ ایک وارث سے دوسرا وارث یوں کہے کہ تمہارا جو
حق ترکہ میں ہے اس کے عوض تم مجھ سے اتنی رقم لے لو یا یوں کہے کہ میں تم کو یہ رقم اس شرط پر

دیتا ہوں کہ تم اپنے باقی ترکہ سے خارج اور الٰہی ہو جاؤ یا باقی ترکہ سے صلح کے طور پر یہ رقم لے لو یا باقی مجھ کو چھوڑ دو کیوں کہ ان سب صورتوں میں کلام صلح پر مجبور کرنا ممکن ہے، اور صلح بحکم بیع جائیداد اور سامان فیہ نقد میں تو اس طرح معاملہ کرنا مطلقاً درست ہے خواہ اس وارث کا حق نقدین میں بھی سوا اس سے بھی صلح کرنا مستحب ہو تو اس میں بعض قیوں رعایت ضروری ہے جو عبارت عربیہ میں مذکور ہیں۔ فقط حرره الاحقر تفتہ احمد مفاعنہ

تنبیہ ضروری:

آج کل بہنوں کو عام طور سے میراث نہیں دی جاتی اور محض رسم کی وجہ سے ہمشیرہ بھی لینے سے انکار کر دیتی ہیں اور ایسے مواقع پر اس قسم کے حیلے فقط ظاہری طور پر کئے جاتے ہیں، دل سے ہمشیرہ رضا مند نہیں ہوتی سوائے حیلہ سے مال حلال نہ ہوگا، بلکہ جہاں دلی رضامندی سے ہمشیرہ صلح کرنا چاہے اس صورت پر وہاں عمل کیا جاوے اس کا لحاظ نہایت ضروری ہے۔ فقط

(ماحولہ الامداد الاحکام: ۱۳۹/۴)

ترکہ میں رجوع عن الصلح کی ایک صورت:

سورۃ: ایک عورت کا انتقال ہوا، ورثاء میں اس کے شوہر اور ماں، باپ، دادا، اور دو بیٹے ہیں، تقسیم ترکہ کے وقت زوج نے کہا کہ میں نے سب مال سے یہ چیزیں معینہ لے لی ہیں اور باقی سب مال تم کو چھوڑ دیا ہے، تم یعنی ماں، باپ، دادا اور دو بیٹے باہم تقسیم کر لو ام اور اب اس پر راضی ہو گئے اور دونوں بیٹے اس شوہر کے صغیر ہیں اس کے بعد ان کو یہ فکر ہوئی کہ اب زوج تو نکل گیا اور ماں باپ اور دو لڑکوں کے درمیان تقسیم کس طرح ہوگی، مسئلہ ان کو معلوم نہ تھا، زوج نے کہا کہ میں اس صلح سے رجوع کرتا ہوں اور تقسیم میں پھر شریک ہوتا ہوں اور سہام بنا کر پورا پورا حصہ لینے میں زوج نے رجوع کر لیا اور کل مال کا ربع لے لیا اور سدس ماں اور سدس باپ نے لے لیا اور باقی مال دونوں لڑکوں کو دیدیا تو کیا زوج کا یہ رجوع صحیح ہے، اگر زوج رجوع نہ کرتا تو بقایا ورثاء کو مال زیادہ آتا اس لئے کہ زوج نے تھوڑی چیزیں لے کر صلح کی تھی۔

(الجمول): قال فی الدار الصلح ان کان بمعنی المعاوضة بأن

کان دیناً بعین ینتقض بنتقضها ای بفسح المتصالحین وان کان لا

بمعناها ای المعاوضة بل بمعنی استيفاء البعض واسقاط البعض فلا

تصح اقاله ولا نقضه لأن الساقط لا يعود . اھـ (۷۳۳/۵)

صورت مسئلہ میں نقض صلح جائز نہیں کیوں کہ وراثہ میں نابالغ بھی ہیں اور نابالغ کے حق میں صلح مفید تھی، اور نقض صلح مضر ہے، اور نقض صلح بدون تراضی وراثہ درست نہیں، اور نابالغ کی رضا معتبر نہیں، دوسری اس صلح میں استیفاء، بعض و اسقاط بعض ہے۔ معاوضہ کی صورت نہیں اس لئے تراضی وراثہ بالغین کے حق میں بھی صلح منقوض نہیں ہو سکتی پس زوج نے جو اشیاء اول لے لی ہیں وہی اس کا حق ہے ماہی کے چھ سہام کر کے ایک سہم ماں کا ایک سہم باپ کا حق ہے اور چار سہام لڑکوں کے ہیں دو ایک کے دو ایک کے۔ واللہ اعلم

(ماخوذ از امداد الاحکام : ۱۴۲/۴)

احکام الوقف

الوقف لغة:

الحبس يقال: وقف داره أو ماله في سبيل الله أي حبسها

وخصصها في وجوه الخير، طلباً لمرضاة الله، ولا يقال أوقف إلا

في لغة رديئة والافصح أن يقال: وقفها.

وقف کے لغوی معنی روکنا، لہذا وقف مالہ فی سبیل اللہ کا معنی ہے، مال کو نیک کاموں میں خرچ

کرنے کے لئے خاص کر دینا۔

الوقف شرعاً:

هو اخراج شئ من ملكه وجعله ملكاً لله عز وجل، موقوفاً في

وجوه الخير كالمسجد، والمدرسه، والمستشفى، واجراء الماء،

وسقى الحجاج والمعتمرين، وسائر وجوه الخير والاحسان، ابتغاء

الاجر والثواب، وهذا ما يسمى الوقف الخيري. (فقه المعاملات)

وقف کی اصطلاحی تعریف یہ ہے کہ: اپنی مملوکہ مال کو اپنی ملک سے نکال کر اللہ تعالیٰ کے لئے

خالص کر دینا اور وجوہ خیر، مساجد، مدارس، ہسپتال، پانی کا کنواں، یا حجاج کرام اور معتمرین کو پانی

پلانا، اسی طرح دیگر کار خیر کے مال کو خالص کر دینا، وقف ہے۔

وقف کی مشروعیت:

اپنے اموال کو کار خیر کے لئے وقف کرنا یہ شرعاً مطلوب و محمود ہے انسان کے انتقال کے بعد ایک عرصہ دراز تک اجر و ثواب حاصل کرنے کا ذریعہ ہے، حقیقت یہ ہے کہ جوانی، صحت و عافیت، و تندرستی کے زمانہ میں اعمال صالحہ میں عام طور پر کمی کوتاہی ہو جاتی ہے، اور آخری عمر میں مؤمن میں اعمال صالحہ کی رغبت بڑھ جاتی ہے۔ لیکن قوی کمزور ہونے کی وجہ سے جوانی و صحت کے زمانہ کی طرح اعمال انجام دینے پر قدرت برقرار نہیں رہتی، دوسری طرف موت کا وقت قریب نظر آتا ہے، اور آخرت کے لئے زیادہ سے زیادہ اجر و ثواب حاصل کرنے کی خواہش ہوتی ہے، تو شریعت مطہرہ نے بعض ایسے اعمال بتلائے کہ انسان کے مرنے کے بعد بھی ان کا ثواب برابر پہنچتا رہتا ہے، انہی اعمال میں سے ایک ”وقف للہ“ بھی ہے۔

کما روى عن النبى صلى الله عليه وسلم : اذا مات الانسان

انقطع عمله الا من ثلاث، صدقة جارية، او علم ينتفع به، او ولد

يدعوله . (مسلم رقم ۱۶۳۱، فى الوصية، ترمذی : ۱۳۷۶،

ابوداؤد ۲۸۸۰، نسائی ۲۵۱/۶، فى الوصايا)

یعنی جناب رسول اللہ ﷺ نے ارشاد فرمایا کہ، جب انسان کا انتقال ہو جاتا ہے تو اس کے

اعمال صالحہ پر اجر و ثواب کا ملنا بند ہو جاتا ہے مگر تین اعمال کے ثواب جاری رہتا ہے۔

(۱) صدقہ جاریہ۔

(مثلاً کوئی مسجد بنوادی، سبیل لگوادی، پانی کا کنواں کھودوایا، قرآن کریم کا مکتب

مدرسہ بنوادی، وغیرہ)

(۲) یا علم دین چھوڑ کر گیا جس سے لوگ فائدہ حاصل کرتے رہے، (مثلاً کسی کو دین

کی تعلیم دی، کسی کو قرآن و حدیث پڑھایا، یا کوئی دینی کتاب تصنیف کی، یا قرآن کریم چھپوا کر تقسیم

کیا وغیرہ)

(۳) یا کوئی صالح اولاد چھوڑ کر مر جاو اس کے حق میں دعا کرتی رہتی ہے۔

(مسلم، ترمذی وغیرہ)

اس روایت میں صدقہ جاریہ سے مراد وقف ہی ہے جس شکل میں بھی ہو۔

اسلام میں سب سے پہلا وقف:

اسلام آنے کے بعد سب سے پہلا وقف جناب رسول اللہ ﷺ نے فرمایا ہے، وہ مخیریق رضی اللہ عنہ کی زمین جو آپ علیہ الصلوٰۃ والسلام کے لئے وصیت کی گئی تھی ان کے انتقال کے بعد جب آپ ﷺ کی ملکیت میں آئی تو آپ ﷺ نے وقف فرمادی، چنانچہ وہ زمین مدینہ الرسول ﷺ میں ارض صدقہ یعنی وقف زمین کے نام سے مشہور تھی اس کا تفصیلی واقعہ حدیث میں یوں مذکور ہے۔

قصة مخیریق: ومخیریق هو احد اکابر احبار اليهود، اسلم رضی اللہ عنہ، وخرج يوم السبت لیعظ قومہ، وسأل عن رسول اللہ صلی اللہ علیہ وسلم فقیل له: لقد خرج الی "أحد" لحرب أعدائه من قریش، فطلب من قومہ الخروج لمساعدة رسول اللہ علیہ السلام، كما هو العہد بینہم و بینہ، فأبوا اعانتہ، فدخل بیتہ، ولبس عدۃ الحرب، وحمل سلاح، وقال لأہلہ: اذا أنامت فی خروجی هذا، فمالی کلہ لرسول اللہ صلی اللہ علیہ وسلم: وقائل رضی اللہ عنہ حتی قتل، فقال رسول اللہ صلی اللہ علیہ وسلم "مخیریق سابق یهود" أئی سابقہم الی الاسلام والی رضوان اللہ، ووقف رسول اللہ صلی اللہ علیہ وسلم ہذہ الأرض الی أوصیٰ لہ بہا "مخیریق" فكانت أول وقف فی الاسلام.

(انظر ملتقى الابحر: ۱/۳۹۹ لفصيلة الشيخ وهبى سليمان الالبانى بتحقيقه)
اسی طرح رسول اللہ ﷺ نے صحابہ کرام کو بھی اس کی ترغیب دی اور صحابہ کرام میں بھی وقف کا سلسلہ جاری رہا بہت سے باغات اور زمین پانی کے کنویں وغیرہ وقف کیے، جو سیرت و تاریخ کی کتابوں میں مذکور ہیں۔

حضرت فاروق اعظم رضی اللہ عنہ کا وقف:

روى البخارى ومسلم عن عبد اللہ بن عمر رضی اللہ عنہما أنه قال: "أصاب عمر أرضاً بخيبر، فأتى النبي صلی اللہ علیہ وسلم

بستأمره فيها، أي يستشيرها ماداً يصنع بها، فقال يا رسول الله: أي أصبت أرضاً بحبير، لم أصب فط مالا أنفس عندى منه، فماتت أمي فيها؟

فقال رسول الله صلى الله عليه وسلم: إن شئت حسب حسب. أي وقفها في سبيل الله، وتصدق بها، غير أنه لا يباع أصمياً ولا يبتاع، أي ولا يشتري، ولا يوهب ولا يورث!! قال: فتصدق بها عمر في الفقراء، وذوي القربى، والرفاق، وابن السبيل، والضيء، لا جناح، أي لا اثم على من وليها أن يأكل منها، أو يطعم صديقاً بالمعروف، غير متأثل فيه مالا أتى غير متكسب منها المال.

فهذا وقف للأرض، وما يكون فيها من ثمر، من أمير المؤمنين عمر، رضي الله عنه وأرضاه.

یعنی حضرت عبداللہ بن عمر رضی اللہ عنہما فرماتے ہیں کہ حضرت عمر رضی اللہ عنہ کو خیبر میں ایک زمین ملی تو نبی کریم ﷺ کی خدمت میں حاضر ہو کر، اس زمین کے بارے میں مشورہ کیا، کہ یا رسول اللہ یہ زمین میرے لئے بہترین عمدہ اور پسندیدہ مال ہے، آپ مشورہ دیں کہ میں اس زمین کو کس مصرف میں لاؤں؟ تو رسول اللہ ﷺ نے ارشاد فرمایا کہ اگر آپ چاہیں تو اس کو اللہ کے لئے وقف کر دیں اس طرح کہ پھر یہ زمین نہ فروخت ہو سکے گی، نہ کسی اور کو ہبہ ہو سکے گی، نہ ہی آپ کے انتقال کے بعد اس میں وراثت جاری ہوگی، ابن عمر فرماتے ہیں، اس مشورہ کے بعد حضرت عمر رضی اللہ عنہ نے اس زمین کو وقف فرما دیا، فقراء، قرابت دار، مسافر، غلام آزاد کرنے وغیرہ مصارف پر اس کی آمدن کو خرچ کیا جائے، اسی طرح جو اس وقف کا متولی ہوگا وہ بھی ضرورت کے وقت اس کی آمدن کو استعمال کر سکے گا البتہ متولی اس وقف کو مال جمع کرنے کا ذریعہ نہ بنائے۔

گویا کہ حضرت عمر رضی اللہ عنہ کی طرف سے زمین اور اس کے پھلوں کا وقف ہوا۔

حضرت ابو طلحہ انصاری رضی اللہ عنہ کا وقف:

وروی الشيخان عن انس رضي الله عنه قال:

”کان أبو طلحة رضى الله عنه أكثر الأنصار بالمدينة مالا من نخل، و كان أحب أمواله إليه، ”بَيْر حاء“ بستان من نخيل، و كانت مستقبله المسجد، و كان رسول الله صلى الله عليه وسلم يد حنهما، ويشرب من ماء فيها طيب، أى عَذْب، فلما نزلت هذه الآية ﴿لَنْ تَنَالُوا الْبِرَّ حَتَّى تُنْفِقُوا مِمَّا تُحِبُّونَ﴾ قام أبو طلحة الى رسول الله صلى الله عليه وسلم فقال يا رسول الله: ان الله أنزل عليك: ﴿لَنْ تَنَالُوا الْبِرَّ حَتَّى تُنْفِقُوا مِمَّا تُحِبُّونَ﴾ وان أحب مالى الى ”بَيْر حاء“ وانها صدقة لله تعالى، أرجو برها وذخرها، أى أرجو خيرها وأجرها عند الله تعالى، فضعتها يا رسول الله حيث أراك الله!!

فقال له رسول الله صلى الله عليه وسلم: يخ، أى ما أحسن هذا؟ ذلك مال رابع، ذلك مال رابع، وقد سمعت ما قلت، وانى أرى أن تجعلها فى الأقربين!! فقال أبو طلحة: أفعل ذلك يا رسول الله فقسّمها أبو طلحة فى أقاربه وبنى عمه“.

(اخرجہ البخاری رقم : ۱۴۶۱، و مسلم رقم : ۹۹۸)

فدل هذا الحديث الشريف، على أن الوقف جائز فى ”الوقف الأهلى“ كما هو جائز فى الوقف الخيرى، وقد أشار عليه صلى الله عليه وسلم أن يجعلها فى أقاربه لعلمه بفقيرهم .

حضرت انس رضى الله عنه روایت فرماتے ہیں کہ، حضرت ابو طلحہ رضى الله عنه مدینہ الرسول ﷺ میں مالدار ترین انصاری صحابہ میں سے تھے، ان کا سب سے پسندیدہ محبوب مال ”بیرحاء“ نامی کھجور کا باغ تھا، وہ مسجد نبوی ﷺ کے سامنے کی جانب تھا، رسول اللہ ﷺ اس باغ میں تشریف لاتے اور عمدہ میٹھا پانی نوش فرماتے، جب قرآن کریم کی یہ آیت نازل ہوئی، ”لَنْ تَنَالُوا الْبِرَّ حَتَّى تُنْفِقُوا مِمَّا تُحِبُّونَ“، یعنی تم خیر کامل کو کبھی حاصل نہ کر سکو گے یہاں تک کہ اپنی پیاری چیز کو (اللہ کی راہ میں) خرچ نہ کرو گے، تو حضرت ابو طلحہ رضى الله عنه رسول اللہ ﷺ کی خدمت میں حاضر ہوئے اور عرض کیا کہ یا رسول اللہ! اللہ تعالیٰ نے یہ آیت نازل فرمائی ہے، اور میرا پسندیدہ

مال ”بیرحاء“ ہی ہے اس کو اللہ کی راہ میں وقف کرتا ہوں، میں اللہ تعالیٰ سے اس کے اجر و ثواب کی امید رکھتا ہوں، اے اللہ کے رسول آپ اس کو جس کار خیر میں چاہیں خرچ فرمائیں، تو رسول اللہ ﷺ نے فرمایا کہ ذرا توقف کرو، غور و فکر کرو، یہ ایک نفع بخش مال ہے، میں نے آپ کی پوری گفتگو سن لی ہے، میں مناسب سمجھتا ہوں کہ آپ اس کو اپنے خاندان کے افراد کے لئے وقف کریں، تو ابو طلحہ رضی اللہ عنہ نے کہا یا رسول اللہ میں اس کو اپنے خاندان کے افراد پر وقف کرتا ہوں، چنانچہ ابو طلحہ نے اس کو اپنے خاندان کے محتاج افراد پر تقسیم کر دیا۔

اس حدیث سے معلوم ہوا عام اوقاف کی طرح خاندان کے مستحق افراد کے حق میں وقف کرنا

بھی جائز ہے۔

وقف کا حکم:

جب کوئی انسان اپنے کسی مال کو اللہ تعالیٰ کے لئے وقف کر دے، مثلاً یوں کہہ دے، ”وقف

ہذہ الدار علی فقراء المسلمین، او هذا وقف اللہ عزوجل فی حیاتی و بعد وفاتی“ یعنی میں نے اس گھر کو فقراء، مسلمین پر وقف کر دیا، یا یہ گھر اللہ کے لئے وقف ہے، میری زندگی اور میرے مرنے کے بعد، اب صرف زبان سے یہ مکمل جملہ کہہ دینے سے وقف تام ہو جائے گا، اور اس کی ملک سے موقوفہ زمین جائیداد نکل جائے گی یا کچھ اور بھی تصرف کی ضرورت ہے؟

اس بارے میں امام ابو حنیفہ رحمہ اللہ کا قول یہ ہے کہ وقف تام ہونے اور موقوفہ کا واقف کی

ملک سے نکلنے کے لئے دو باتوں میں سے کسی ایک بات کا ہونا ضروری ہے:

(۱) حاکم فیصلہ کر دے کہ یہ وقف عام مسلمانوں کے لئے ہو گیا ہے۔

(۲) وہ واقف یوں کہے کہ میرے مرنے کے بعد میرا گھر یا زمین جائیداد فلاں پر یعنی فلاں

مسجد یا فلاں مدرسہ پر وقف ہے اب واقف کا انتقال ہوتے ہی اس کی ملک ختم ہو جائے گی لیکن صاحبین اور ائمہ ثلاثہ رحمہم اللہ فرماتے ہیں کہ صرف زبانی وقف کرنے سے وقف تام ہو جاتا ہے اور واقف کی ملک ختم ہو جاتی ہے، اب وقف سے رجوع کرنا جائز نہیں۔

وقد جاء فی ملتقى الابحر قوله : الوقف عند ابی یوسف

ومحمد هو حبس العين علی ملك اللہ تعالیٰ علی وجه يعود نفعه الی

العباد، ویلزم بزول ملكه بمجرد القول وهو المختار للفتویٰ .

(ملتقى الابحر للحلبی : ۱/ ۴۰۰)

موت کے بعد جن اعمال کا ثواب جاری رہتا ہے:

پہلے مشروعیت کے تحت حدیث گذر چکی ہے کہ بعض اعمال کا ثواب موت کے بعد بھی جاری رہتا ہے، ان میں سے تین کا تذکرہ اس حدیث کے ضمن میں گذر چکا ہے، دوسری حدیث میں اس سے زیادہ تفصیل ہے۔

كما اخرجہ ابن ماجہ فی سننہ عن النبی صلی اللہ علیہ وسلم انه

قال :

”ان مما يلحق المؤمن من عمله وحسناته بعد موته ، علما نشره ،
أو ولد صالح اتركه ، أو مصحفا ورثه ، أو مسجدا بناه ، أو بيتا لابن
السبيل ، أو الغريب المسافر بناه ، أو نهر احراه ، أو صدقة اخرجها من
ماله في صحته وحياته تلحقه بعد موته“

(اخرجہ ابن ماجہ رقم : ۲۱۴ فی المقدمة)

جناب رسول اللہ ﷺ نے ارشاد فرمایا کہ جن اعمال کا ثواب انسان کو موت کے بعد بھی ملتا رہتا ہے ان میں سے (۱) ایک علم ہے جس کی اس نے اشاعت کی (۲) نیک اولاد جن کو پیچھے چھوڑ کر گیا ہو (۳) قرآن کریم جو وراثت میں چھوڑا ہو (۴) مسجد تعمیر کی ہو (۵) یا کوئی مسافر خانہ بنایا ہو (اس دور میں اس کی بہترین مثال مدارس ہیں جہاں مسافر طلبہ قیام کرتے ہیں) (۶) پانی کے لئے نہر جاری کی ہو (تاکہ لوگ اس سے پانی پیئیں) (۷) صدقہ جو اس نے زندگی میں صحت و تندرستی کے زمانہ میں نکالا ہو، اس حدیث میں سات کا تذکرہ ہے، امام سیوطی نے دس تک گنوائے ہیں، ان کو چند آیات میں نظم کیا ہے۔

كما قال :

اذا مات ابن آدم ليس بحري
عليه من فعال غير عشر
علوم بثها، ودعاء نحل
وغرس النخل، والصدقات تجرى

وراثۃ مصحف، ورباط ثغر
وحفر البئر، أو اجراء نہر
وبیت للغریب بناہ یاوی
الیہ، أو بناء محل ذکر

(فقہ المعاملات)

اشیاء منقولہ وقف کرنے کا حکم:

جس طرح زمین اور جائیداد اور غیر منقولی اشیاء کا وقف جائز ہے، اسی طرح منقولی اشیاء کا وقف بھی جائز ہے، مثلاً قرآن کریم، کتب دینیہ، گھوڑے، اسلحہ وغیرہ، صحابہ کرام سے ان اشیاء کا وقف بھی ثابت ہے۔

قال الحمیدی: تصدق ابو بکر بدارہ بمکة علی ولده، فہی الی
الیوم، و تصدق عمر بربعہ عند المروۃ علی ولده، و تصدق عثمان ببئر
رومہ، کانت البئر ملکاً لیهودی فاشتراہا عثمان وجعلها صدقة علی
المسلمین، و تصدق علی بأرضہ بینبع، و تصدق سعد بدارہ بالمدينة
و تصدق عمرو بن العاص بیستان له بالطائف، و ذلك کله الی الیوم،
قال جابر: لم یکن احد من اصحاب النبی صلی اللہ علیہ وسلم
ذو مقدرة الا وقف، و اشتہر ذلك فلم ینکرہ أحد، فكان اجماعاً .

(المصی لابن قدامہ: ۵/۵۹۸)

وروی البخاری عن "عمرو بن الحارث" قال: ما ترک رسول اللہ
صلی اللہ علیہ وسلم عند موته دیناراً ولا درهما، ولا عبداً ولا
امۃ، ولا شیئاً الا بغلته البیضاء، التي کان یرکبها وسلاحه، وأرضاً
جعلها لابن السبیل .

(اخرجه البخاری فی الجہاد: ۲/۱۴۹، وفی الزکوٰۃ)

امام بخاری رحمہ اللہ نے عمرو بن حارث رضی اللہ عنہ سے روایت کی ہے کہ رسول اللہ ﷺ نے موت کے وقت کوئی درہم، دینار، غلام، باندی اپنی ملک میں نہیں چھوڑا، سوائے اپنا سفید خچر

جس سواری فرماتے اور اسلحہ اور زمین جن کی وقف فرمادیا تھا۔

وقال صلى الله عليه وسلم: "انكم تظلمون خالداً، فقد حبس أدراعه، وأعتاده، فى سبيل الله" (اخرجه البخارى : ١٥٦/٢) أى وقفها فى سبيل الله، نصرة لدينه، فدل هذا على جواز وقف غير .

دراہم و دینار کا وقف:

، اسی طرح دراہم و دینار کا وقف بھی شرعاً صحیح ہے، مگر چونکہ وقف میں انتفاع بالمنافع مع بقاء العین ہوتا ہے، اس لئے وقف دراہم میں یہ شرط ہے کہ اصل دراہم کو خرچ نہ کریں بلکہ ان کے منافع خرچ کریں یا ان سے کوئی چیز خرید کر ان کے منافع کو فقراء پر خرچ کریں۔

(تفصیله فی الشامیہ ، احسن الفتاویٰ : ٤١٦/٦)

مدرسہ میں دی ہوئی رقم واپس لینے کا حکم:

اگر کسی نے مدرسہ میں چندہ دیا بعد میں معلوم ہوا کہ مدرسہ صحیح اصولوں پر نہیں چل رہا ہے تو کیا یہ رقم واپس لی جاسکتی ہے یا نہیں؟ شرعاً اس کا حکم یہ ہے، چندہ کی رقم مدرسہ میں داخل ہونے سے معظین کی ملک سے خارج ہو جاتی ہے، لہذا دی ہوئی رقم واپس نہیں لی جاسکتی، البتہ بااثر افراد پر فرض ہے کہ مدرسہ کے منتظمین کی اصلاح کی کوشش کریں، اگر وہ اصلاح قبول نہ کریں تو انہیں معزول کر کے نظم و نسق کسی صالح شخص یا صالحین کی جماعت کے سپرد کریں۔

(ماخوذ از احسن الفتاویٰ : ٤١٧/٦)

وقف مشاع جائز نہیں:

صحت وقف کے لئے ضروری ہے کہ اس کو اپنی ملک سے جدا کر کے متولی وقف یا کسی ذمہ دار کے حوالہ کر دیا جائے لہذا مشترک غیر منقسم چیزوں کا وقف جائز نہیں، یہی قول مفتی بہ ہے۔

قال العلامة الحصكفي رحمه الله تعالى: ويفرز فلا يجوز وقف

مشاع يقسم خلافاً للثاني رحمه الله تعالى:

وقال العلامة ابن عابدين رحمه الله تعالى: تحت قوله (هذا

بيان) واختاره المصنف بعامة المشائخ وعليه الفتوى وكثير من

المشائخ احدثوا بقول ابى يوسف رحمه الله تعالى وقالوا ان عليه

الفتویٰ . (ردالمحتار: ۴/۳۷۶، احسن الفتاویٰ: ۶/۴۱۷)
ایک مسجد کا سامان دوسری مسجد میں منتقل کرنے کا حکم:
 مسجد کا سامان دو قسم کا ہوتا ہے:

ایک وہ جس کا تعلق مسجد کی بنا کے ساتھ ہو، جیسے اینٹیں، گارڈر، دروازے وغیرہ، اسے انقاض المسجد کہا جاتا ہے، ایسے سامان کا حکم یہ ہے کہ اگر مسجد آباد ہے اور اس میں نماز پڑھی جاتی ہے تو اس مسجد کا ایسا سامان دوسری مسجد کی طرف منتقل کرنا جائز نہیں، ان کو بعینہا یا بیچ کر ان کی قیمت اسی مسجد میں صرف کی جائے۔

قال ابن عابدین رحمہ اللہ تعالیٰ: الفتویٰ علی ان المسجد لا یعود میراثاً ولا یجوز نقلہ و نقل مالہ الی مسجد آخر .

(رد المحتار ج ۳ کتاب الوقف مطلب فی نقل انقاض المسجد)
 اور اگر مسجد غیر آباد ہو جائے کہ کوئی بھی اس میں نماز نہیں پڑھتا، مثلاً مسجد کے گرد و نواح کے لوگ وہ علاقہ چھوڑ کر کسی دوسری جگہ جا بے ہوں جس کی وجہ سے مسجد بالکل ویران ہو گئی ہو تو ایسی حالت میں اس مسجد کی اینٹیں، گارڈر، اور دروازے وغیرہ جماعت المسلمین کے متفقہ فیصلہ سے دوسری مسجد کی طرف منتقل کئے جاسکتے ہیں۔

قال فی الہندیۃ: اهل المسجد لو باعوا غلۃ المسجد او نقض المسجد بغير اذن القاضی الا صح انه لا یجوز کذا فی السراجیۃ .

(عالمگیریۃ: ۲/۳۴۹)

قلت فعلم انه یجوز باذن القاضی .

وقال فی الشامیۃ: ناقلا عن فتاویٰ النسفی سئل شیخ الاسلام عن اهل قرية رحلوا وتداعی مسجدھا الی الخراب وبعض المتغلبۃ یشتلون علی خشبہ وینقلونہ الی دورھم هل لو احد لاهل المحلۃ ان یبیع الخشبۃ بامر القاضی ویمسک الثمن لیصرفہ الی بعض المساجد او الی هذا المسجد قال نعم .

• وقال قبیل هذا لا سیما فی زماننا فان المساجد وغیرھا من رباط

او حوض یا خد انقاضه اللصوص والمتغلبون كما هو مشاهد .

(ردالمحتار کتاب الوقف : ج ۳)

مسجد کا دوسری قسم کا سامان جس کا بناء مسجد میں کوئی دخل نہیں، جیسے چٹائی اور فانوس وغیرہ انہیں آلات المسجد کہا جاتا ہے، اس کا حکم یہ ہے کہ اگر اس مسجد میں ضرورت نہیں تو اس کا دوسری مسجد کی طرف منتقل کرنا جائز ہے، بشرطیکہ واقف بھی اجازت دے، اس لئے کہ ایسا سامان بوقت استغناء ملک واقف میں عود کرتا ہے، لہذا واقف کا اذن ضروری ہے۔

قال فی الشامیة تحت (قوله ومثله حشیش المسجد الخ) قال
الزیلعی وعلی هذا حصیر المسجد وحشیشہ اذا استغنی عنہما یرجع
الی مالکہ عند محمد رحمہ اللہ تعالیٰ وعند ابی یوسف رحمہ اللہ
تعالیٰ ینقل الی مسجد آخر وعلیٰ هذا الخلاف الرباط والبئر اذا لم
ینتفع بہما او وصرح فی الخانیة ان الفتویٰ علی قول محمد رحمہ
اللہ تعالیٰ قال فی البحر وبہ علم ان الفتویٰ علی قول محمد رحمہ
اللہ تعالیٰ فی آلات المسجد .

(ردالمحتار : ج ۳ ، ماخوذ از احسن الفتاویٰ : ۲۲۶/۶)

سرکاری زمین میں بلا اجازت مسجد کا بڑھانا:

سوال : ایک مسجد تنگ ہے، اس کے بڑھانے کی سخت ضرورت ہے، لوگ بیچارے بہت پریشان ہیں، مگر مسجد کے ساتھ متصل سرکاری زمین ہے اور گورنمنٹ مسجد کو بڑھانے کی اجازت نہیں دیتی، اس صورت میں بلا اجازت مسجد کو وسیع کرنا جائز ہے یا نہیں؟

جواب : اس کا حکم یہ ہے کہ حکومت پر مساجد کا انتظام اور تعمیر بقدر ضرورت فرض ہے معہذا اگر حکومت اپنا یہ فرض ادا نہیں کرتی بلا اذن حکومت زمین پر تعمیر جائز نہیں۔ واللہ تعالیٰ اعلم

قبرستان کا درخت کاٹنا:

جن درختوں کے متعلق لوگوں کا شرکیہ عقیدہ ہو کہ یہ فلاں بزرگ یا فلاں پیر صاحب کے درخت ہیں جو انہیں ہاتھ لگائے گا اس پر آفت آجائے گی، ان کا کاٹنا عقیدہ شرکیہ کے ابطال کے لئے ضروری ہے، مگر انہیں فروخت کر کے ان کی قیمت اسی قبرستان پر خرچ کی جائے، اگر اس

قبرستان میں کوئی مصرف نہ ہو تو دوسرے کسی قریبی قبرستان پر لگائی جائے۔
یہ حکم جب ہے کہ درخت خود رو ہوں، اگر کسی شخص نے لگائے ہیں تو وہ اس کی ملک ہوں

گے۔ واللہ تعالیٰ علم (ماخوذ از احسن الفتاویٰ : ۶/۲۲۶)

قبرستان کے درخت سے مسواک کرنا:

وقف قبرستان کے خود رو درخت بھی وقف ہیں ان سے مصارف وقف کے علاوہ نفع اٹھانا جائز نہیں۔

قبرستان کے درختوں کو فروخت کرنے کا حکم:

سوال: ایک قبرستان میں بڑے بڑے درخت ہیں جن کو فروخت کر کے ان کی قیمت اگر قبرستان میں ہی لگادی جائے تو کیا شرعاً یہ جائز ہے یا نہیں؟

الجواب: جہاں کہیں درخت زمین کے قبرستان بن جانے سے قبل اُگے ہوں تو مملوکہ زمین ہونے کی صورت میں درخت مالک زمین کے ہوں گے، خواہ مالک کوئی ایک شخص ہو یا قوم، البتہ زمین کے قبرستان بن جانے کے بعد درخت اُگے ہوں اور یہ زمین کسی کی ملکیت نہ ہو، بلکہ عام مسلمانوں کے قبرستان کے لئے وقف ہو تو اس کے درخت فروخت کر کے ان کی قیمت قبرستان یا دوسرے اجتماعی مفاد میں خرچ کی جاسکتی ہے۔

لما فی الہندیۃ : مقبرۃ علیہا اشجار عظیمۃ فہذا علی وجہین اما ان کانت الاشجار قبل اتخاذا الارض مقبرۃ او نبت بعد اتخاذا الارض مقبرۃ ففی الوجہ الاول المسأله علی قسمین اما ان کانت الارض مملوکہ لہا مالک او کانت مواتاً مالک لہا واتخذہا اہل القریۃ مقبرۃ . (الفتاویٰ الہندیۃ : ۲/۴۷۳ ، الباب الثانی عشر الخ)

وقال العلامة طاہر بن عبد الرشید البخاری : مقبرۃ علیہا اشجار ان کانت نابتہ قبل اتخاذا الارض مقبرۃ والارض مملوکہ لہا مالک جعلہا مقبرۃ فالاشجار باصلہا علی ملک رب الارض یصنع الورثۃ بالاشجار ماشاؤ الان الشجرۃ لا تدخل تحت الوقف.....وان کانت الارض مواتاً لا مبالک لہا باصلہا علی حالہا القدیمۃ ہذا کلہ اذا کانت الاشجار نابتہ قبل

اتخاذها مقبرة ولم يثبت بعد ذلك لا يخلوا اما ان علم غارسها او لا يعلم

ان علم كانت للغارش وان لم يعلم بها غارس فالحكم للقاضي .

(خلاصة الفتاوى : ٤ / ٤١٩ ، كتاب الوقف الفصل الثالث ، نوع آخر .

ومثله في البحر الرائق : ٥ / ٢٠١ ، كتاب الوقف)

مرض الموت میں وقف کرنے کا حکم:

اگر کوئی انسان مرض الموت میں وقف کرے، تو یہ وقف وصیت کے حکم میں ہوگا، لہذا میت کے تہائی مال تک نافذ ہوگا اس سے زائد میں نافذ نہ ہوگا، الا یہ کہ وراثت زائد کی جازت دیدیں، کیوں کہ مرض الموت میں اس کے مال کے ساتھ وراثت کا حق متعلق ہو جاتا ہے، اس لئے تہائی مال سے زائد میں وراثت سے اجازت لینے کی ضرورت ہے، البتہ تہائی مال میں اس کو تصرف کا حق حاصل ہے۔

”لقوله عليه السلام : ان الله تصدق عليكم في اخرا عماركم ،

بثلث اموالكم ، زيادة لكم في اعمالكم “ .

(اخرجہ ابن ماجہ رقم : ٢٧١٤ ، فی کتاب الصلح)

رسول اللہ ﷺ نے فرمایا کہ اللہ تعالیٰ نے تمہاری آخری عمر میں تمہارے لیے تہائی مال کو

صدقہ کیا ہے تاکہ تمہارے اعمال میں اضافہ ہو۔

اس کی وضاحت کے لئے ایک سوال و جواب نقل کیا جاتا ہے۔

سوال : کیا فرماتے ہیں علماء دین اس صورت میں کہ ہندہ نے اپنے مرض الموت میں اپنا

حصہ مکان متروکہ پدری غیر منقسمہ حسب دستاویز وقف نامہ صدقہ تحریر شدہ لوجه اللہ بمسجد محلہ وقف

کیا اور اپنی حیات میں اس پر متولیانہ قابض رہی، مکان مذکور میں کرایہ دار حسب دستور رہتے ہیں

لہذا شرعاً واقفہ کی طرف سے بعد الوقف تسلیم اور قبضہ متولیانہ صحیح ہوا یا نہیں؟ نیز وقف نامہ مذکورہ میں

یہ بھی لکھا گیا ہے کہ بعد میرے اس کا متولی فلاں بجائے میرے رہے گا اور متولی موصوف کو اختیار

ہوگا وہ حصہ موقوفہ کو فروخت کر کے زرشن اس کا مسجد موصوف تعمیر طلب میں لگا دے چنانچہ بعد

انتقال واقفہ کے متولی نے شی موقوفہ پر بحیثیت متولیانہ تحریر کرایہ نامہ، کرایہ دار سے حصہ رسدی

کر لیا، مگر چون کہ وہ موقوفہ نہایت قلیل ہے قابل المنفعت نہیں تقریباً آٹھ، نو گز عریض اور بارہ گز

طویل تقسیم میں آتی ہے جو سوائے فروختگی اس سے کوئی حصول منفعت نہیں، بدیں لحاظ متولی کو حسب شرائط واقفہ، بمشورہ واقفان صاحبان اہل الرای دیندار کی فروخت کر کے زر ثمن اس کا تعمیر مسجد موصوف میں صرف کر دینا درست ہے یا نہیں؟ بینوا تو جزوا

(الجواب) : اگر یہ حصہ مکان متروکہ پدیری و مملوکہ ذاتی ہندہ کے تمام ترکہ کا ثلث ہے یا ثلث سے کم ہے تو وقف صحیح و نافذ ہو گیا، اور اگر زائد ثلث سے ہے تو ثلث میں وقف صحیح ہے اور زائد کا وقف ہندہ کے وارثوں کی رضا پر موقوف ہے اگر وہ جائز رکھیں تو جائز ہے اور اگر راضی نہ ہوں تو زائد از ثلث میں وقف صحیح نہیں، اگر یہ زمین موقوفہ نہایت قلیل غیر قابل منفعت ہے تو متولی مسجد کو چاہئے کہ اس کو فروخت کر کے اس کے ثمن سے کوئی دکان مسجد کے لئے چھوٹی یا بڑی تعمیر کر دے یا کوئی زمین خریدے جس کا کرایہ مسجد میں اتارے یا مسجد میں تعمیر کی ضرورت ہو تو تعمیر میں لگا دے۔

قال فی الدر فی بیان شرائط الاستبدال : مانصہ و کون البدل عقاراً، وقال الشامی : وزاد العلامة قنالی زاده فی رسالته (شرطاً ثامناً وهو أن یکون البدل والمبدل من جنس واحد ثم قال : والظاهر عدم اشتراط اتحاد الجنس فی الموقوفة للاستغلال لان المنظور فيه كثرة الربح وقلة المرممة والمؤنة فلو استبدل الحانوت بارض تزرع وتحصل منها غلة قدر اجرة الحانوت كان احسن لان الارض ادوم وابقى واغنى عن كلفته الترميم والتعمير اهـ . (۳ / ۶۰۱ ، شامی)

قلت : دل قوله : لان المنظور فيه كثرة الربح على عدم جواز الاستبدال بما لا ربح فيه اصلاً، والله اعلم .

وفى الخلاصة : ولو شرط فى الوقف ان يبيعه ويجعل ثمنه فى وقف افضل منه له ان يبيعه ولا يبيعه الامام الحاكم لكن اذراه الحاكم اذن له اهـ . (۴ / ۴۱۴)

قلت : ظهر منه جواز صرف ثمن الدار فى عمارة المسجد لا جل اجازة المواقف واذنه فى ذلك ولعل منعهم الحاكم عن ذلك لوقايته من التهم فقط، والله اعلم .

(ماخوذ از امداد الاحکام : ۳/۶۲)

کسی شخص اور اسکی اولاد پر کچھ زمین نسل در نسل امامت کیلئے وقف کرنے کا حکم:

سوال :

(۱) واقف نے زید اور ان کی اولاد نسلاً بعد نسل الی یوم القیامۃ کے لئے ایک مسجد میں امامت کرنے کے لئے تھوڑی زمین وقف کی اور اس شرط کے موافق اب تک جاری رہی اور اب زید کی اولاد تین چار پشت ہو کر ان کے خاندان میں سو آدمی سے زیادہ ہو گئیں اب اس وقف کی زمین کی آمدنی ان لوگوں کو کفایت نہیں ہوتی ہے اور ان میں اکثر آدمی نماز پڑھانے کو لائق ہیں پس ان لوگوں میں کون امامت اور وظیفہ پانے کا مستحق ہے؟

(۲) واقف نے زید کو ایک مسجد میں امامت کرنے کو تھوڑی زمین وقف کی اب جماعت والے ان کو اس مسجد میں نماز پڑھانے کو حسد و غصہ کی وجہ سے منع کرتے ہیں اور جماعت والوں نے چندہ کر کے دوسرا امام مقرر کر لیا ہے، حالانکہ زید امامت کرنے کو لائق تھا اب زید نے دوسرے محلے میں ایک مسجد بنائی اس میں وقف زمین کی آمدنی سے وظیفہ پا کر زید کے لئے نماز پڑھانا جائز ہے یا نہیں؟

(جواب :

(۱) اس وقف میں صرف وہ وارث مستحق ہے جو اقرب بطن میں ہو اور مسجد مذکور میں امامت کریں بقیہ اس میں مستحق نہیں ہے اگر زید کی اولاد میں بطن اقرب میں لائق امامت چند اشخاص ہوں تو اس میں تفصیل ہے، اگر اہل مسجد ان میں سے کسی ایک ہی کی امامت تجویز کریں بوجہ کسی ترجیح و افضلیت کے تب تو وہی شخص واحد آمدنی وقف کا مستحق ہے اور اگر سب کی امامت کو نوبت بہ نوبت منظور کر لیں تو ہر قابل امامت جو امامت کو بجللایئے مستحق ہوگا اور آمدنی وقف ان سب پر تقسیم کی جائے گی پس جو شخص اولاد زید میں قابل امامت نہیں یا قابل امامت ہے مگر اہل محلہ و اہل مسجد اس کی امامت منظور نہیں کرتے وہ اس وقف میں مستحق نہ ہوگا۔

هذا ما فهمته من القواعد . والله اعلم

(۲) سوال دوم کا جواب بدون عبارت وقف نامہ دیکھے ہوئے نہیں دیا جاسکتا۔ فقط

(دلیل الاول) قال فی الفتاوی الحامدیة : ونقل فی الاسعاف

فی باب الوقف علی الاولاد واولاد الاولاد ولو ذکر البطون الثلاثة
ثم قال : علی الاقرب فالاقرب او قال : علی ولدی ثم علی ولدی
ولدی ثم وثم او قال : بطناً بعد بطن یبدأ بما بدأ به الواقف ولا یكون
للبطن الاسفل شیئاً ما بقى من الاعلی احد اهـ . (۱۳۷/۱)

قلت : فقوله : نسلاً بعد نسل فی معنی قوله بطناً بعد بطن فلا
یستحق الاسفل شیئاً ما بقى من الاعلی احد ویصلح للامامة ولس
للانات فی هذا الوقف شیئ لانهن بمعزل عن الامامة .
وفیه ایضاً : لا یستحق الا من باشر العمل اهـ .

وفی الاشباه : وقد اغتر كثير من الفقهاء فی زماننا فاستب حوا
معالم الوظائف من غیر مباشرة اهـ . (۲۰۵/۱)

قلت : ومباشرة الامامة لیس باختيار المباشربل تتوقف علی
نصب اهل المحلة اياه لها . (ماخوذ از امداد الاحکام : ۶۱/۳)

مال حرام سے مسجد تعمیر کرنے کا حکم:

حرام مال مسجد پر صرف کرنے کی مختلف صورتیں ہیں اور ان کا حکم بھی مختلف ہے۔

(۱) حرام مال سے مسجد کی زمین نہ خریدی گئی ہو، بلکہ صرف دیواروں پر خرچ کیا گیا
ہو تو اس صورت میں بعض اکابر نے تحریر فرمایا ہے۔

”حرام مال سے مسجد کی زمین کا استعمال نہیں پایا جاتا اس لئے اس میں نماز درست ہے، مگر
حرام مال مسجد پر صرف کرنے کا گناہ ہوگا، لہذا مال حرام سے تعمیر کردہ دیواریں گرا کر حلال مال سے
دوبارہ تعمیر کرنا ضروری ہے۔“

قال فی الشامیة : (قوله لو بما له الحلال) قال تاج الشریعة املو
انفق فی ذلك مالا خبیثاً او مالا سببه الخبیث والطیب فیکره لان الله
تعالی لا یقبل الا الطیب فیکره تلویث بیته بما لا یقبله اه شر نبلا لیه .

(رد المحتار: ج ۱)

قول عدم استعمال خلاف ظاہر ہے، لہذا اس صورت کا حکم بھی صورت ثانیہ کی طرح معلوم

ہوتا ہے۔

(۲) اگر حرام مال فرش پر لگایا گیا تو نماز پڑھنے سے حرام کا استعمال ہوگا، لہذا اس میں نماز مکروہ تحریمی ہے، اس کا تدارک یوں ہو سکتا ہے کہ حرام مال سے تیار کردہ فرش اکھاڑ کر طیب مال سے فرش لگائے جائے۔

(۳) اگر حرام مال سے زمین خرید کر اس پر مسجد بنائی گئی تو اس میں بھی استعمال حرام کی وجہ سے نماز پڑھنا مکروہ تحریمی ہے اور اس کا تدارک بھی ممکن نہیں، مگر چونکہ اس کا وقف صحیح ہو چکا ہے اس لئے بیع اول کا استرداد کر کے دوبارہ مال طیب سے اشتراء نہیں کیا جاسکتا۔

یہ مسجد اگرچہ غیر منقول ہے، لحدیث ان اللہ طیب لا یقبل الا طیباً، مگر اس کے باوجود اس کی مسجدیت میں کوئی شبہ نہیں، لہذا اس کی بے حرمتی جائز نہیں۔

مسجد کے لئے صرف یہ شرط ہے کہ موقوف للصلوٰۃ، اور صحت وقف کے لئے فارغ عن ملک الغیر ہونا شرط، یہ شرائط ایسی مسجد میں موجود ہیں۔ کشاف اور مدارک کے جزئیہ "قیل کل مسجد بنی مباحاۃ او ریاء و سمعة او لغرض سوی ابتغاء وجہ اللہ او بمال غیر طیب فہو لاحق بمسجد الضرار" سے شبہ نہ کیا جائے، اس لئے کہ:

اولاً تو یہ قول "قیل" سے منقول ہونے کی وجہ سے ضعیف ہے۔

ثانیاً اسے غیر مقبول ہونے پر محمول کرنا واجب ہے، یہ مطلب نہیں ہو سکتا کہ یہ مسجد ہی نہیں، اس لئے کہ مسجدیت کے شرائط موجود ہیں۔

غرضیکہ اس مسجد میں نماز پڑھنا مکروہ ہے اور اس کی بے حرمتی بھی جائز نہیں، اور نہ ہی اس کے تدارک کی کوئی صورت نظر آرہی ہے، اس کی مثال یہ ہے کہ قرآن مجید اور اوراق منصوبہ پر لکھا گیا ہو تو اس کا پڑھنا جائز نہیں "للزوم استعمال الحرام" اور اس کی بے حرمتی بھی جائز نہیں۔

لانه قرآن، واللہ تعالیٰ اعلم (ماخوذ از احسن الفتاویٰ: ۶/۴۳۱)

عید گاہ پر پل تعمیر کرنے کا حکم:

ہمارے علاقہ میں عید گاہ ہے جس میں عیدین کی نمازیں ہوتی ہیں، بچے کھیلتے بھی ہیں، یعنی عام دنوں میں کھیل کے میدان کے طور پر استعمال ہوتا ہے، اس لئے اس کا نام عید گاہ گراؤنڈ ہے، اب حکومت ریلوے پل کو اس عید گاہ سے گزارنا چاہتی ہے، جس سے عید گاہ میدان کا آدھا حصہ

متاثر ہوگا، کیا شرعاً عید گاہ پر پل تعمیر کرنا جائز ہوگا؟ جبکہ احسن الفتاویٰ میں لکھا ہے کہ عید گاہ میں مدرسہ تعمیر کرنا بھی جائز نہیں اس بارے میں سوالات و جواب حاضر خدمت ہے۔

عید گاہ کی فاضل زمین پر مدرسہ بنانا:

سوال: یہاں مدرسہ عربیہ میں تعمیرات کی تنگی ہے اور عید گاہ بہت وسیع ہے، اس کا کچھ حصہ کاشت کر دیا جاتا ہے اور اس کی آمدنی عید گاہ پر خرچ کی جاتی ہے، خیال ہے کہ اگر مدرسہ کی تعمیر کے لئے عید گاہ کی فاضل اراضی کا استعمال کرنا شرعاً جائز ہو تو مدرسہ کافی وسیع پیمانہ پر چلایا جاسکتا ہے، اس کے متعلق ایک استفتاء مرتب کر کے بعض حضرات علماء کی خدمت میں بھیجا گیا تھا، مولانا مفتی محمد شفیع صاحب اور مولانا محمد یوسف صاحب بنوری نے بلا شک جواز کا حکم دیا، لیکن خیر المدارس کے دارالافتاء سے اور سہارنپور سے جو جواب آیا، انہوں نے شرط الوقف کنص الشارع کی عبارت پیش کر کے اس کو خلاف شرط قرار دے کر عدم جواز کا حکم دیا، پھر حضرت مولانا خیر محمد صاحب یہاں تشریف لائے، ان سے گفتگو ہوئی، وہ بھی چاہتے یہ تھے کہ اگر مسئلہ کی گنجائش نکالی جاسکے تو ضرورت تو واقعی یہ ہے کہ مدرسہ منتقل کر دیا جائے، اور انہوں نے فرمایا کہ آپ کی خدمت میں استفتاء بھیج دو، آپ مفصل جواب دیدیں گے، لہذا عرض ہے کہ آپ تفصیلی جواب عطا فرمائیں۔

(الجوارب ومنہ العروق والصور)

بندہ نے صورت مسئلہ میں بار بار غور کیا مگر سمجھ میں یہی آیا کہ عید گاہ کی زمین میں مدرسہ بنانا جائز نہیں، ہر چند سوچنے کے باوجود مجوزین حضرات کے خیال کی بناء سمجھ میں نہیں آتی، اگر آپ حضرت مولانا مفتی شفیع صاحب رحمہ اللہ اور حضرت مولانا یوسف صاحب بنوری رحمہ اللہ کے افتاء کے دلائل تحریر فرمادیتے تو اس پر کچھ غور کر سکتا، بہر کیف مسئلہ کی نوعیت بالکل واضح ہے جس میں ذرا برابر شک و شبہ کی گنجائش نہیں، معہذا جو امور موجب خلجان ہو سکتے ہیں اثناء جواب میں ان کی تنقیح بھی کر دی ہے۔

قال فی الشامیة: فان شرائط الواقف معتبرة اذا لم تخالف الشرع

وهو مالک فله ان يجعل ماله حيث شاء مالم یکن معصیته وله ان

یخص صنفاً من الفقراء ولو كان الوضع فی کلہم قرۃ .

(ردالمحتار: ۳/۴۹۹)

وقال في التنوير اتحد الواقف والجهة وقل مرسوم بعض
الموقوف عليه جاز للحاكم ان يصرف من فاضل الوقف الاخر عليه
وان اختلف اقدمهما لا . (ردالمحتار: ۳/۵۱۵)
معلوم ہوا کہ شروط واقف کے خلاف کرنا اور جہت وقف کا بدلنا جائز نہیں۔
خود واقف بھی اپنی شرط کے خلاف نہیں کر سکتا۔

قال في شرح التنوير وقف ضيعة على الفقراء ثم قال لوليه اعط
من غلتها فلانا كذا وفلانا كذا لم يصح لخروجه عن ملكه
بالتسجيل . (ردالمحتار: ۳/۵۱۳)

در مختار کے مندرجہ بالا جزئیہ کے بعد ”ان للواقف الرجوع في الشرط
ولو مسجلاً.“ (ردالمحتار: ۳/۵۱۴) کے جزئیہ سے شبہ نہ کیا
جائے، کیوں کہ اسی موقع پر علامہ ابن عابدین رحمہ اللہ تعالیٰ فرماتے ہیں: ”وفيه
كلام سيأتي“ چنانچہ آگے چل کر ایک موقع پر نہایت بسط سے اس کی تحقیق
فرمائی ہے جس سے چند اقتباسات تحریر کئے جاتے ہیں:

لا يجوز ان يفعل الا ما شرط وقت العقد .
وما كان من شرط معتبر في الوقف فليس للواقف تغييره ولا
تخصيصه بعد تقررہ ولا سيما بعد الحكم الخ .

(ردالمحتار: ۳/۵۹۷)

غرضیکہ خود واقف بھی جہت وقف کو تبدیل نہیں کر سکتا۔
اسی طرح حاکم بھی بیت المال کے وقف میں تبدیل جہت کا اختیار نہیں رکھتا۔
قال في شرح التنوير ان السلطان يجوز له مخالفة الشرط (التي
ان قال) وان غاير شرط الواقف لان اصلها لبیت المال .
وفى الشامية قلت والمراد من عدم مراعاة شرطها ان للامام او
نائبه ان يزيد فيها وينقص ونحو ذلك وليس المراد انه يصرفها عن

الجهة المعينة الخ . (رد المحتار : ۳ / ۵۷۹)
 حاصل یہ کہ جملہ کتب معتبرہ میں وضاحت ہے کہ شرط واقف اور جہت وقف کے خلاف کرنا
 جائز نہیں ہے، اگر موقوف علیہ سے استغناء ہو چکا ہو تو بھی وقف کی آمدن موقوف علیہ کے مجانس
 اقرب پر صرف کی جائے گی، اس حالت میں بھی جہت وقف کا بدلنا جائز نہیں۔

قال في التنوير ومثله حشيش المسجد وحصيره مع الاستغناء
 عنهما والرباط والبئر اذا لم ينتفع بهما فيصرف وقف المسجد
 والرباط والبئر (والحوض شرح) الى اقرب مسجد اور رباط او بئر (او
 حوض ، شرح) اليه .

وقال في الشامية (قوله الى اقرب مسجد اور رباط الخ) لف نشر
 مرتب وظاهره انه لا يجوز صرف وقف مسجد حرب الى حوض
 وعكسه وفي شرح الملتقى يصرّف وقفها لا قرب مجانس لها .

(رد المحتار : ۳ / ۵۱۳)

مذکورہ جزئیہ اگرچہ مصرف اول کے خراب ہو جانے سے متعلق ہیں مگر مصرف اول سے
 اوقاف کی آمدن اگر بہت زیادہ ہو تو اس کا بھی یہی حکم ہے، اس لئے کہ استغناء دونوں صورتوں کو
 جامع ہے۔

شرح التنوير مع الشامية: صفحہ ۵۲۰ میں یہ جزئیہ ہے:

ويبدء من غلته بعمارتہ ثم ما هو اقرب بعمارتہ كامام مسجد
 ومدرس مدرسته يعطون بقدر كفايتهم ثم السراج والبساط الى آخر
 المصالح وان لم يشترطه الواقف لثبوته اقتضاء .

اس سے یہ وہم نہ کیا جائے کہ وقف مسجد سے مدرس کو دینا جائز ہے، اس سے مقصد یہ ہے کہ
 وقف مسجد سے امام کو اور وقف مدرسہ سے مدرس کو دینا جائز ہے، اس لئے مندرجہ ذیل جزئیہ میں
 تصریح ہے کہ مسجد پر وقف کرتے وقت اگر مدرس بھی مشروط فی الوقف ہو تو وہ بھی مصارف لازمہ
 سے نہیں۔

قال في شرح التنوير وانما يكون المدرس من الشعائر لو مدرس

المدرسة كما مر اما مدرس الجامع فلا لانه لا يتعطل لغيبته بخلاف
المدرسة حيث تقفل اصلا . (ردالمحتار : ۵۲۵/۳)
خلاصہ یہ کہ اصل موقوف علیہ سے استغناء کے وقت بھی جہت وقف کا بدلنا جائز نہیں، اقرب
مجالس پر صرف کرنا ضروری ہے، عالمگیریہ میں بھی اس قسم کا جزئیہ موجود ہے :

سئل شمس الاثمة الحلوانی عن مسجد او حوض خرب ولا
يحتاج اليه لتفرق الناس هل للقاضي ان يصرف او قافه الى مسجد
اخر او حوض اخر قال نعم ولو لم يتفرق الناس ولكن استغنى
الحوض عن العمارة وهناك مسجد محتاج الى العمارة او على
العكس هل يجوز للقاضي صرف وقف ما استغنى عن العمارة الى
عمارة ما هو محتاج الى العمارة قال لا كذا في المحيط .

(عالمگیریہ : ۳۵۲/۲)

اس عبارت میں اقرب مجالس کی تصریح نہیں، شرح الفتاویٰ اور شامیہ کے مذکورہ جزئیات میں
وضاحت ہے کہ بحالت استغناء مسجد کا وقف قریب ترین مسجد پر اور حوض کا وقف قریب ترین حوض
پر صرف کیا جائے گا۔

وهذا ما جاء في فهم هذا الفقير والعلم عند الله اللطيف الخبير .

(احسن الفتاویٰ : ۴۳۳/۶)

(العمارة ومنه (الصدق) والصور)

احسن الفتاویٰ میں مذکورہ مسئلہ اس عید گاہ کے بارے میں ہے جو کسی کی طرف سے عید کی نماز
کے لئے وقف ہو، چونکہ وقف میں واقف کی شرائط کی رعایت کرنا ضروری ہے، اس لئے اس کو عید
گاہ کے علاوہ کسی اور کام میں استعمال کرنا جائز نہ ہوگا، جبکہ کالونی گیٹ کے اس عید گاہ کے بارے
میں، کے، ڈی، اے، کے محکمہ سے اسی طرح علاقے کے قدیم باشندوں سے معلوم ہوا کہ یہ میدان
سرکاری کاغذات میں کھیل کا میدان ہے، بغداد میں آبادی والوں نے عید کی نماز یہاں شروع کی
ہے اور عید گاہ گراؤنڈ اس کا نام پڑ گیا اس لئے شرعاً اس عید گاہ کا حکم موقوفہ عید گاہ کی طرح نہ ہوگا۔

لہذا حکومت بوقت ضرورت مفاد عامہ کے لئے اس پر پل تعمیر کر سکتی ہے اس کو شرعی مسئلہ بنا کر

ہنگامہ اور شور شرابہ کرنا درست نہیں۔ (ابن شائق عفا اللہ عنہ)

مسجد کی زمین میں امام کا مکان بنانا:

مسجد کی تعمیر شروع کرنے سے پہلے مسجد کی چھت پر امام صاحب کے لئے مکان بنانے کی نیت کر لی جائے تو مکان بنانا جائز ہے لیکن اگر اس وقت ارادہ نہیں تھا مسجد بن جانے کے بعد ارادہ ہوا اب چھت پر یا بنی ہوئی مسجد کے کسی حصہ پر امام کے لئے گھر بنانا جائز نہیں، کیوں کہ جو زمین ایک دفعہ مسجد میں داخل ہو چکی ہے وہ قیامت تک مسجد ہی رہے گی کسی بھی ضرورت کے لئے اسے مسجد سے خارج نہیں کیلا جاسکتا۔

قال فی شرح التنویر ولو خرب ما حوله استغنی عنہ ببقی مسجداً
عند الامام والثانی ابدأ الی قیام الساعة وبہ یفتی .

وفی الشامیة (قوله ولو خرب ما حوله الخ) ای ولو مع بقاءه
عامراً و کذا لو خرب و لیس له ما یعمربہ وقد استغنی الناس عنہ لبناء
مسجد اخر . (ردالمحتار : ۵۱۳/۳)

منہدم مسجد کے سامان کا حکم:

سوال : کیا فرماتے ہیں علماء دین و شرع متین اس مسئلہ میں کہ زید نے ایک مسجد خام بنوایا تھا مگر فی الحال منہدم ہونے لگی تو زید نے اس مقام پر مسجد خام توڑوا کر مسجد پختہ کی بنیاد ڈالی مسجد پختہ تعمیر کرانا چاہتا ہے، اور جو سامان پختہ مسجد میں لگانے کے قابل نہیں ہے جیسے لکڑی، کپڑا وغیرہ، اب سامان مسجد خام فروخت کر کے مسجد پختہ میں لگانا درست ہے یا نہیں؟ یا بانی مسجد غیر سے قیمت زائد دیکر لے سکتا ہے یا نہیں؟ اگر نہ فروخت کیا گیا تو سامان مسجد خام بہر کیف ضائع و ہلاک ہو جائے گا۔

(الجواب) : اگر دوسری مسجد پختہ اسی جگہ اور اسی مقام پر بنائی جا رہی ہے جہاں مسجد خام واقع تھی تو اس صورت میں مسجد خام کا فاضل اسباب بیچ کر مسجد پختہ کی مرمت میں صرف کرنا جائز ہے اور اگر پختہ مسجد اسی مقام پر نہیں بنائی گئی تو مسجد خام کا اسباب بعینہ یا بعد فروخت کر کے اس کی قیمت کا پختہ مسجد میں لگانا درست نہیں بلکہ مسجد خام کو درست کر دینا لازم ہے۔

قال العلامة عبد الحی : فی فتاواہ، فی السراج المشریق : ولا یحل

ان يهدم المسجد ليبيئه احكم الا ان يخاف ان ينهدم فيجوز لاهل هذه المحلة لاغيرهم اذا بذامن مال انفسهم لامن مال الوقف الا بامر القاضى اهـ . (٢٠٣/١)

وفيه ايضاً : در بحر الرائق است : قال محمد : اذا اُخرب المسجد وليس له ما يعمر به وقد استغنى الناس عنه فانه يعود الى ملك الواقف وقال ابو يوسف : هو مسجد ابداً الى قيام الساعة لا يعود ميراثاً ولا يجوز نقله ونقل ماله الى مسجد آخر سواء كانوا يصلون فيها اولاً وعليه الفتوى كذا في الحاوى القدسي اهـ ونقل العلامة عبد الحى عن "سعادة الساجد لعمارة المساجد" للشرنبلالى مانصه واذا علمت هذا فما فى الدرر وفتاوى قاضى خان من جواز نقل المسجد اذا اُخرب خلاف ما عليه الفتوى . كما هو المذكور فى الحاوى وخلاف الصحيح المذكور فى خزانه المفتين وقد مشى الشيخ الامام محمد بن سراج الدين الحانوتى على القول المفتى به من عدم نقل بناء المسجد اهـ (٢٣٠/١) وفى المجتبى : واكثر المشائخ على قول ابى يوسف ورجح فى فتح القدير قول ابى يوسف اهـ . فتاوى المذكور (٤٢٩/٤)

وفى الخلاصة : لو علق قنديلاً (وبسط حصيراً و بوارى فى المسجد ثم اُخرب المسجد واستغنى عنه عادت هذه الاشياء الى ملك صاحبه ، و الصحيح من مذهب ابى يوسف انه لا تعود الى ملك متخذها بل يتحول الى مسجد آخر او يبيعها قيم المسجد لاجل المسجد اهـ . (٤٢٤/٤)

قلت : وهذا يؤذن بالفرق بين بناء المسجد حيث لا يحول وبين القناديل والحصير حيث يجوز تحويلها عند ابى يوسف ايضاً .

بوقت ضرورت اوقاف فروخت کرنے کا حکم:

عام حالات میں تو وقف کو فروخت کرنا، یا کسی اور کو ہبہ کرنا جائز نہیں، اسی طرح اسکو بدلنا بھی جائز نہیں، اگر موقوفہ زمین خراب ہو جائے، بنجر بن جائے اس سے استفادہ کرنا اور موقوفہ علیہ کو فائدہ پہنچانا ممکن نہ رہے تو اس کو بیچ کر کسی نفع بخش زمین کو خریدنا جائز ہے۔

چنانچہ امداد الاحکام ۳/۵۷۱ میں ایک سوال کے جواب میں مذکور ہے، ایسی صورت میں مسجد اول کا سامان منتقل کر کے دوسری مسجد میں لگا دینا جائز ہے، اور زمین کا مبادلہ بھی جائز ہے۔
وهذا عند ابی حنیفة و محمد رحمہما اللہ واما عند ابی یوسف
رحمہ اللہ فلا .

اس مسئلہ کی مزید وضاحت کے لئے ایک سوال و جواب نقل کیا جاتا ہے۔

سوال: کیا فرماتے ہیں علماء دین اس مسئلہ میں کہ ایک مکان کا چہارم حصہ متعلق مسجد وقف ہے اور بھی دیگر مکانات اس مسجد کے متعلق وقف ہیں جو مرمت طلب ہیں اگر چہارم موقوفہ فروخت کر کے متولی مسجد اس کی قیمت سے بقیہ مکانات متعلقہ مسجد کی مرمت کرادے جس سے آئندہ مسجد کا نفع زیادہ ہونے کی امید ہے تو شرعاً اس میں کوئی ممانعت یا حرج تو نہیں ہے مفصل بروئے شرع شریف جو حکم ہو اس سے اطلاع فرمائی جائے۔ بینوا تو جروا۔

الجواب: اگر اس چہارم حصہ کی آمدنی معقول نہ ہو یا یہ اندیشہ ہو کہ کسی وقت زیادہ حصہ والے مسجد کے چہارم حصہ کو شاید دبالیں گے تو اس صورت میں اس کو فروخت کر کے بقیہ مکانات سالمہ من شرکتہ الغیر کی مرمت میں اس رقم کا لگا دینا جائز ہے۔

وفی فتاویٰ النسفی: بیع عقار المسجد لمصلحة المسجد
لا يجوز وان كان بامر القاضی وان كان خراباً فاما بیع النقص فیصح
ونقل عن شمس الاثمة الحلوانی انه يجوز للقاضی والمتولی ان یبیعه
ویشتري مکانه آخرو ان لم یقطع ولكن یؤخذ بثمنه ما هو خیر منه
للمسجد لا یباع ای غلته وقد روى عن محمد اذا ضعفت الارض
الموقوفة عن الاستغلال والقیم یجد بثمنها أرضاً آخری اکثر ریعاً
كان له ان یبیعها ویشتري بثمنها ما هو اکثر ریعاً وفي الفتاویٰ قیم

وقف خاف من السلطان او من وارث ان يغلب على ارض وقف
بيعها ويتصدق بثمانها .

قلت : ای اذا لم يكن للمسجد حاجة الى ثمنها .

(ماخوذ از امداد الاحکام : ۱۷۷/۳)

مسجد کو فروخت کرنا جائز نہیں:

اگر ایک مسجد غیر آباد ہو جائے اس طرح کہ آبادی والے وہاں سے چلے گئے نمازی کوئی نہیں رہا، مسجد بالکل ویران پڑی ہوئی ہے، دوبارہ آباد ہونے کا بھی امکان نہیں۔

چنانچہ مفتی اعظم مفتی رشید احمد صاحب لدھیانوی رحمہ اللہ تحریر فرماتے ہیں کہ مسجد کو کسی حال میں بھی منتقل کرنا جائز نہیں جو جگہ ایک بار مسجد بن گئی وہ قیامت تک مسجد ہی رہے گی بالفرض مسجد ویران ہو جائے اور کوئی نماز پڑھنے والا بھی وہاں نہ رہے تو بھی اس مسجد کو باقی رکھنا واجب ہے۔

البتہ ویران مسجد کے سامان پر خطرہ ہو تو اس کو دوسری قریب ترین مسجد کی طرف منتقل کیا جاسکتا ہے، تو وہاں کے قریب ترین مسلمانوں پر لازم ہے کہ اس جگہ کی چار دیواری کر دے تاکہ اس جگہ کی بے حرمتی نہ ہو۔ (احسن الفتاویٰ : ۴۵۱/۶)

مسجد ہونے کا حکم کب ہوگا

جو جگہ مسجد کے لئے مختص کر کے وقف کر دی گئی ہے اور وہاں امام و مؤذن مقرر ہو گیا اور باضابطہ جماعت کے ساتھ نماز ہونے لگی ہے تو وہ مسجد شرعی بن گئی، چاہے کچا چوترا ہی کیوں نہ ہو اب اس کو توڑنا، اس کی بے حرمتی کرنا اور اس کو فروخت کرنا جائز نہیں۔

(ملخص از فتاویٰ عالمگیریہ : ۱۰۳/۲)

مسجد میں خوشبو لگانا:

مسجد کی تعظیم میں یہ بات بھی داخل ہے کہ اسے خوشبووں سے معطر کیا جائے، کیوں کہ مساجد کو پاک صاف اور خوشبودار رکھنا شرعاً پسندیدہ اور مطلوب ہے۔ جناب نبی کریم ﷺ کا حکم ہے: حضرت عائشہ صدیقہ سے روایت ہے کہ رسول اللہ ﷺ نے حکم فرمایا کہ گھروں میں مسجد بناؤ اور ان کو پاک معطر رکھا جائے۔ (مشکوٰۃ باب المساجد : ص ۶۹)

ایک حدیث میں ہے:

”اتخذوا علی ابوابها المطاهر و جمر و اہا فی الجمع .“

(ابن ماجہ : ص ۵۵)

یعنی مسجدوں کے دروازے کے پاس طہارت خانہ بناؤ اور جمعہ کے دن مسجدوں میں خوشبو کی دھونی دو۔

اور سلف صالحین کی بھی یہی سنت تھی کہ مساجد میں خوشبو لگاتے اور دھونی دیتے تھے، چنانچہ حضرت عمرؓ کے بارے میں ہے: کہ انہوں نے حکم جاری فرمایا تھا کہ مدینہ کی مسجد میں ہر جمعہ کو دوپہر کے وقت دھونی دی جائے۔ (زاد المعاد : ۱ / ۱۰۴)

مصنف ابن ابی شیبہ میں ہے کہ حضرت عمرؓ خود ہر جمعہ کے دن مسجد میں دھونی دیتے تھے۔ افسوس کہ آج یہ سنت بالکل چھوٹ گئی، لوگ مساجد کے اندر طرح طرح کے مکروہ تکلفات تو کرتے ہیں، مگر اس سنت کی طرف بالکل توجہ نہیں کرتے آج یہ سنت بالکل مرچکی ہے، مسلمانوں کو چاہئے کہ اس سنت کو پھر سے زندہ کریں چاہے عطر استعمال کریں، چاہے عود کی دھونی دیں اگر بتی بھی جلا سکتے ہیں، البتہ اس کا اہتمام رہے کہ باہر جلا کر اندر لایا جائے تاکہ ماچس کی گندھک کی بو سے مسجد محفوظ رہے۔

مسجد میں بدبودار چیز داخل کرنے کی ممانعت:

کسی قسم کی کوئی بدبودار چیز مثلاً لہسن، پیاز اور مولی وغیرہ کو مسجد میں لانا یا ان کو کھا کر فوراً مسجد میں آنا جائز ہے، جناب نبی کریم ﷺ کا ارشاد ہے:

”من اکل من هذه الشجرة المنتنة فلا يقربن مسجدنا فان

الملائكة تتأذى مما يتأذى منه الانس .“ (بخاری و مسلم)

یعنی ”جو شخص بدبودار درخت (یعنی پیاز وغیرہ) میں سے کھائے وہ ہماری مسجد کے قریب بھی نہ آئے اس لئے کہ فرشتوں کو بھی ان تمام چیزوں سے ایذا پہنچتی ہے جن سے انسانوں کو ایذا ہوتی ہے۔“

مراد یہ ہے کہ جب تک اس کی بو منہ سے نہ جائے اس وقت تک مسجد میں داخل نہ ہو اور یہی حکم ہے ہر بدبودار چیز کا جیسے، حقہ، سگریٹ، نسوار، بیڑی، اور لہسن وغیرہ جیسا کہ فقہ کی معتبر کتابوں میں مذکور ہے ”اور طریقہ محمدیہ“ میں مولیٰ کو بھی اسی حکم میں داخل کیا ہے۔

(آداب السجاد)

آج کل بہت سے لوگ اس میں غفلت کرتے ہیں، سگریٹ پیتے پیتے مسجد تک پہنچ جاتے ہیں پھر اسی طرح نماز میں شریک ہو جاتے ہیں جس سے برابر میں کھڑے نمازیوں کو سخت تکلیف ہوتی ہے اور فرشتوں کو ایذا الگ ہے، اسی طرح بہت سے مزدوری پیشہ لوگ مزدوری کے کپڑے جن میں پسینہ وغیرہ کی بدبو ہوتی ہے انہیں کپڑوں میں نماز میں شریک ہو جاتے ہیں جس سے نمازیوں کو تکلیف ہوتی ہے، لہذا اس سے بچنا بہت ہی ضروری ہے۔

سگریٹ اور نسوار جیب میں رکھنا:

جیسا کہ بدبودار چیزوں کو مسجد میں لانے کی ممانعت کی تفصیل اوپر معلوم ہو چکی ہے سگریٹ و نسوار وغیرہ حالت نماز میں جیب میں رکھنا بھی جائز نہیں ہے، البتہ نماز صحیح ہو جائے گی، اس لئے ان چیزوں کو مسجد سے باہر ہی کہیں رکھ کر مسجد میں داخل ہونا چاہئے۔

مسجد میں چٹائی کی ٹوپی رکھنا:

آج کل بعض مساجد میں چٹائی، پلاسٹک کی ٹوپی رکھنے کا دستور ہے جب کہ ایسی ٹوپیاں مسجد میں رکھنا احترام مسجد کے خلاف ہے بالخصوص جب کہ ان کے تینکے نکل کر مسجد میں بکھرتے ہیں اور ان پر میل کی تہہ نظر آتی ہے اور پسینے اور میل کی بو آتی ہے، کیا کوئی شخص ایسی ٹوپوں کو اپنے مکان کی زینت بنانے کو تیار ہے؟ اگر نہیں تو خدا کے گھر کے لئے اس کو کیوں کر جائز قرار دیا جاسکتا ہے؟

یہ بات بھی تو سوچنے کی ہے کہ چٹائی یا پلاسٹک کی ٹوپی پہن کر آپ کسی کی شادی بیاہ کی مجلس یا کسی افسر کے سامنے نہیں جاسکتے، مسجد اللہ تعالیٰ کا سب سے بڑا دربار ہے یہاں کیسے پہن کر آسکتے ہیں، اس لئے چٹائی یا پلاسٹک کی ٹوپیاں مسجد میں رکھنا جائز نہیں اور ان کو سر پر رکھ کر نماز پڑھنا مکروہ ہے، کیوں کہ فقہاء نے لکھا ہے کہ جو لباس پہن کر انسان کسی مجلس میں جانے سے شرماتا ہے ایسے لباس میں نماز پڑھنا مکروہ تنزیہی ہے، اس پر دوام مکروہ تحریمی کے قریب ہے، اس لئے احتیاط لازم ہے۔

مسجد میں قرآن کریم رکھنا:

تلاوت کی غرض سے مسجد میں وقف کرنا کار خیر ہے اس میں کوئی شک نہیں لیکن قرآن کریم کے احترام کا خاص لحاظ ہونا چاہئے عام طور پر مساجد میں دیکھا جاتا ہے کہ قرآن کریم بالکل بے

ترتیب رکھے ہوئے ہوتے ہیں بعض کی جلد پھٹی ہوتی ہیں بعض کے کچھ اوراق غائب ہیں، کچھ میں جزدان ہیں کچھ میں نہیں ہے، اس طرح قرآن کریم کی بے احترامی ہوتی ہے اس لئے منتظمین مسجد پر لازم ہے کہ اتنے قرآن کریم وصول کریں جتنے کی مسجد کو ضرورت ہے اور پھر ان کی حفاظت کا اور ادب و احترام کا پورا لحاظ کیا جائے مضبوط جلد بندی کر کے جزدان میں رکھے کبھی کبھی خوشبوؤں سے معطر کرے، ورنہ بے احترامی کی وجہ سے سب گناہ گار ہوں گے اس سے اللہ تعالیٰ کے عذاب کا بھی خطرہ ہے۔

مسجد یا مدرسہ کے قرآن پاک اور کتب دوسری جگہ منتقل کرنے کا حکم:

اگر واقف نے خاص مدرسہ یا مسجد کے لئے قرآن کریم یا کتاب وقف کیا ہے تو ان کو دوسری جگہ منتقل کرنا جائز نہیں۔

چنانچہ علامہ ظفر احمد عثمانی رحمہ اللہ تحریر فرماتے ہیں:

مسجد کی چیزیں مسجد سے باہر لیجا کر استعمال کرنا حرام ہے۔

قال فی الخلاصة: لان البواری لیست من المسجد حقيقة لكن

لها حکم المسجد..... وقال ایضاً: ولا یحمل الرجل سراج

المسجد الی بیتہ ویحمل من بیتہ الی المسجد اهـ. (۲۲۹/۱)

قلت: وقد مرفی قول ابی یوسف انه لا یجوز نقل المسجد

و نقل ماله الی مسجد آخر فالی غیر المسجد بطریق الاولی .

(ماخوذ از امداد الاحکام : ۱۷۳/۲)

مسجد کے چراغ کیلئے دی جانے والی رقم دوسرے مصرف میں خرچ نہیں کی جاسکتی:

مولانا: بیت چراغ مسجد میں پیسہ دیتے ہیں، اس پیسہ سے دوسرا کام جیسے بکھونا، ستون

خریدنا یا مؤذن و امام کا مشاہرہ دینا جائز ہے یا نہیں؟

(الجواب: جب پیسہ دینے والا چراغ مسجد کا نام لیتا ہے تو دوسرے مصرف میں اس رقم کو

صرف کرنا جائز نہیں اگر چراغ کے لئے ضرورت کم ہو اور دوسرے کام کے لئے رقم کی ضرورت ہو

تو پیسہ دینے والے سے بصراحت اجازت لینی چاہئے کہ اگر تیل کی ضرورت نہ ہو تو ہم اس رقم کو

دوسرے مصارف مسجد میں صرف کر دیں یا نہیں؟ اگر وہ اجازت دے دے تو پھر اس رقم کو صرف

کرنا جائز ہو جائے گا۔

وفى الخلاصة: رجل قال: جعلت حجرتى لدهن سراج المسجد ولم يزد على هذا صارت الحجرة وقفاً على المسجد اذا سلمها الى المتولى وليس للمتولى ان يصرف غلتها الى غير الدهن

اھ۔ (ماخوذ از امداد الاحکام: ۳/۱۷۳، ۴/۴۴۲)

مسجد میں قرآن کریم کی تعلیم دینا:

حضرت مفتی محمد شفیع صاحب رحمہ اللہ تحریر فرماتے ہیں کہ بچوں کو قرآن شریف وغیرہ اجرت لیکر مسجد میں پڑھانا بالاتفاق ناجائز ہے اور بلا اجرت محض ثواب کے لئے بعض فقہاء نے اجازت دی ہے۔ (کذا فی الاشباہ) لیکن بعض فقہاء اس کو بھی ناجائز سمجھتے ہیں کیوں کہ بحکم حدیث بچوں کو مسجد میں داخل کرنا ہی ناجائز ہے۔

(کذا فی حاشیة الاشباہ من التمر تاشی، آداب المساجد: ص ۱۴)
البتہ مدرسہ میں جگہ کی تنگی ہو اور اہل مدرسہ دوسری جگہ کے انتظام کی کوشش میں ہوں تو سردست دوسری جگہ کا انتظام نہ ہونے کی وجہ سے بچوں کی تعلیم خراب ہو رہی ہو، ایسی مجبوری کی صورت میں فقہاء نے مندرجہ ذیل شرائط کے ساتھ اجازت دی ہے۔

(۱) نماز، اذکار، تلاوت قرآن وغیرہ عبادات میں مخل نہ ہو۔

(۲) مسجد کی طہارت و نظافت اور آداب و احترام کا پورا خیال رکھا جائے۔

(۳) کسمن نا سمجھ اور آداب مسجد سے ناواقف بچوں کو نہ لایا جائے۔

(احسن الفتاویٰ: ۶/۴۵۸، فتاویٰ رحیمیہ: ۹/۲۰۰)

مسجد میں ذکر جہری کی مجلس:

اگر کوئی شخص مشائخ حقہ میں سے کسی سے بیعت ہو اور انہوں نے ذکر جہری کی تعلیم دی ہو تو تعلیم کے مطابق اپنا اپنا لگ ذکر جہری کر سکتے ہیں، لیکن مسجد میں ذکر جہری سے نمازیوں کو تشویش لاحق ہوتی ہو تو ایسی صورت میں مسجد میں زور زور سے ذکر کرنا جائز نہیں۔

(فتاویٰ رحیمیہ: ۱۰/۲۳۸)

حضرت مفتی محمد شفیع صاحب تحریر فرماتے ہیں اس میں اقوال بہت مختلف ہیں فیصلہ وہ ہے جو

علامہ شامی نے حاشیہ حموی سے امام سعدانی کا قول نقل کیا ہے:

”اجمع العلماء سلفاً وخلفاً علی استحباب ذکر الجماعة فی

المساجد وغیرھا الا أن یشوش جھرهم علی نائمہ أو مصل او قاری

الخ“ . (۶۹۱/۱)

یعنی علماء کا اس بات پر اتفاق ہے کہ ذکر جہری کی مجلس قائم کرنا مسجد وغیر مسجدوں میں جگہ جائز ہے (بشرطیکہ شریعت کے خلاف اور کوئی بات نہ ہو) ہاں ذاکرین کے ذکر جہری سے سونے والوں کو یا نمازیوں اور تلاوت کرنے والوں کو تکلیف پہنچے تو ایسے وقت میں تکلیف دہ طریقہ سے ذکر نہیں کرنا چاہئے۔ (ماخوذ آداب المساجد)

اسی طرح اگر مسجد میں ذکر جہری سے بدعتوں اور نئی نئی چیزیں پیدا ہونے کا اندیشہ ہو تو ایسے موقع پر ذاکرین بھائی مسجد میں ذکر کرنے پر اصرار نہ کریں ان کو چاہئے کہ اپنے گھروں میں اس طرح ذکر کریں کہ سونے والوں اور نماز پڑھنے والوں وغیرہ کو تکلیف نہ پہنچے۔ (فتاویٰ رحیمیہ)

مسجد میں تبلیغی تعلیم کہاں کی جائے:

نماز ذکر و تلاوت میں خلل آئے اس طرح تعلیم کرنا منع ہے مگر تعلیمی سلسلہ بھی بہت اہم اور مفید ہے اس لئے دونوں سلسلے جاری رہ سکیں ایسی صورت اختیار کی جائے۔ مسجد بڑی ہو تو اس کے کسی گوشہ میں یا برآمدہ یا صحن میں تعلیم ہو اگر چھوٹی ہے تو کچھ انتظار کرے تاکہ نمازی حضرات نماز سے فارغ ہو جائیں۔ (ماخوذ از فتاویٰ رحیمیہ : ۱۰۰/۶)

مسجد کی دیواروں پر آیات قرآنی لکھنا ممنوع ہے:

مسجد کے اندرونی اور بیرونی حصہ میں قرآن شریف کی آیت اور قابل تعظیم اشیاء لکھنا ممنوع ہے بے ادبی کے احتمال کی وجہ سے فقہاء اجازت نہیں دیتے۔

”لیس بمستحسن كتابة القرآن علی المحارب والجدران لما

یخاف من سقوط الكتابة وأن توطأ .“

(طحطاوی علی الدر المختار : ۴۴۰/۱۰ ، فتاویٰ رحیمیہ : ۲۴۳/۱۰)

مسجد میں دنیا کی باتیں کرنا:

بہت سے لوگوں کو دیکھا جاتا ہے کہ مسجدوں میں آکر بھی دنیوی باتوں میں مشغول ہو جاتے

ہیں، بلکہ بہت سوں کو دیکھا گیا ہے جن کو مسجد میں ذرا زیادہ رہنا ہوتا ہے ان کے دل میں مسجد کا ادب و احترام بالکل ختم ہو جاتا ہے۔

مسجد میں کھانا، پینا، سونا، آپس میں ہنسی مذاق کرنا حتیٰ کہ ایک دوسرے کی غیبت کرنا، بعض دفعہ اس قدر شور مچاتے ہیں کہ فرق کرنا مشکل ہو جاتا ہے کہ یہ اللہ تعالیٰ کا گھر مسجد ہے یا کوئی تفریح گاہ۔ (العیاذ باللہ)

حالانکہ جناب نبی کریم ﷺ نے فرمایا جب کوئی شخص مسجد میں دنیا کی باتیں شروع کرتا ہے تو فرشتے پہلے کہتے ہیں ”اسکت یا ولی اللہ“ (اے اللہ کے ولی چپ رہ) پھر اگر وہ چپ نہیں ہوتا اور باتوں میں لگا رہتا ہے تو کہتے ہیں ”اسکت یا بغیض اللہ“ (اے اللہ کے دشمن چپ ہو جا) پھر اگر اس سے بھی آگے بڑھتا ہے تو کہتے ہیں ”اسکت لعنة اللہ علیک“ (تجھ پر خدا کی لعنت چپ رہ)۔ (کذا فی المدخل لابن الحاج آداب المساجد)

دوسری روایت میں ہے کہ آخری زمانہ میں ایسے لوگ ہوں گے جو مسجد میں آ کر جگہ جگہ حلقہ بنا کر بیٹھ جائیں گے وہاں دنیا اور اس کی محبت کی باتیں کریں گے تم ایسے لوگوں کے ساتھ مت بیٹھو کیوں کہ اللہ تعالیٰ کو مسجد میں ایسے لوگوں کی ضرورت نہیں۔ (مشکوٰۃ بحوالہ شعب الایمان)

ان احادیث کی روشنی میں علماء کرام نے لکھا ہے کہ جو دنیا کی باتیں مسجد سے باہر جائز اور مباح ہیں مسجد میں وہ بھی ناجائز ہیں اور جو باتیں مسجد کے باہر بھی ناجائز ہوں وہ مسجد میں سخت حرام ہیں۔ ”فتح القدیر“ میں علامہ ابن ہمام رحمہ اللہ تحریر فرماتے ہیں کہ مسجد میں دنیا کی باتیں کرنا نیکیوں کو اس طرح کھالیتی ہیں جس طرح آگ لکڑیوں کو کھا جاتی ہیں، اور ”خزافۃ الفقہ“ میں لکھا ہے، جو شخص مسجد میں دنیا کی باتیں کرتا ہے، اللہ تعالیٰ اس کے چالیس دن کے عمل حبط کر دیتے ہیں۔

(الاشباہ والنظائر)

مسجد میں بلند آواز سے تلاوت کرنا:

اگر مسجد میں لوگ نمازوں میں مشغول ہوں تو ایسی بلند آواز سے تلاوت کرنا جو لوگوں کی نماز میں مغل ہو، جائز نہیں ہے اس لئے تلاوت آہستہ کرے جس سے نمازیوں کو تشویش لاحق نہ ہو۔

مرؤج صلوٰۃ و سلام:

بعض مسجدوں میں نماز جمعہ اور دیگر اوقات میں بھی کھڑے ہو کر صلوٰۃ و سلام پڑھنے کا رواج

ہے، اور عقیدۃ اسے ضروری سمجھتے ہیں، جبکہ اس کا ثبوت نہ تو خافہ، راشدین سے ہے نہ جماعت صحابہ سے اور نہ تابعین و تبع تابعین اور نہ بزرگان و سلف صالحین سے اور بتلایا جاتا ہے کہ یہ اظہار محبت اور عقیدت کا ایک طریقہ ہے حالانکہ اظہار محبت و عقیدت تو اتباع اور اطاعت سے ہوتا ہے۔

كما قال الله تعالى: ﴿ان كنتم تحبون الله فاتبعوني يحببكم

الله﴾ (الاية) (سورة آل عمران: ۳۱)

یعنی اگر تم اللہ تعالیٰ سے محبت رکھتے ہو تو تم لوگ میری اتباع کرو اللہ تعالیٰ تم سے محبت کرنے لگیں گے اور تمہارے سب گناہوں کو معاف کر دیں گے۔ ولنعلم ما قبل

تعصى الرسول وانت تظهر حبه، هذا العمري في الفعال بديع

لو كان حبك صادقا لاطعته، ان المحب لمن يحب مطيع

یعنی تم رسول اللہ ﷺ کی نافرمانی بھی کرتے اور ان سے محبت کا اظہار بھی کرتے ہو، قسم خدا کی یہ بہت ہی عجیب بات ہے، اگر سچی محبت ہوتی تو ضرور ان کا اتباع کرتے کیوں کہ محبت اپنے محبوب کی اطاعت کرتا ہے، تو معلوم ہوا کہ یہ طریقہ اظہار محبت و عقیدت کا نہیں ہے بلکہ ریاء و نمود اور خواہش پرستی ہے کئی بدعتوں کا مجموعہ ہونے کی وجہ سے ناجائز اور قابل ترک ہے۔

مسجد کی زمین میں میت کو دفن کرنا:

آج کل ایک رواج یہ ہو گیا ہے کہ مسجد کی موقوفہ زمین میں بانی مسجد یا امام یا کسی بزرگ کے لئے مقبرہ بنایا جاتا ہے، جبکہ متولی یا منظمہ کمیٹی کو شرعی حق نہیں ہے کہ موقوفہ زمین میں کسی کے لئے قبر بنانے کی اجازت دے، وہ جگہ صرف مصالح مسجد کے لئے خاص ہوگی اس کے علاوہ کوئی اور کام کرنا جائز نہیں ہے۔

صرح به عامة كتب الفقه، من الشامية والعالمگیرية .

(ماخوذ از امداد المفتیین: ص ۷۸۸)

مسجد کی چھت پر جماعت کرنا:

مسجد کی چھت پر جماعت کرنا مکروہ ہے خواہ گرمی کی وجہ سے ہو یا کسی اور عذر سے البتہ مسجد اگر تنگ ہو تو زائد نمازی چھت پر جا سکتے ہیں۔

قال في الهندية: الصعود على سطح كل مسجد مكروه ولهذا

إذا اشتد الحر يكره أن يصلوا بالجماعة فوقه إلا إذا ضاق المسجد
فحينئذ لا يكره الصعود على سطحه للضرورة كذا في الغرائب .

(عالمگیریہ : ۳۲۲/۵ ، احسن الفتاویٰ : ۳۶۲/۶)

مسجد میں چار پائی بچھانا:

بعض فقہاء غیر مسافر و معتکف کے لئے مسجد میں سونا مکروہ ہے بحالت ضرورت شدیدہ یہ
تدبیر اختیار کر سکتا ہے کہ پہلے بنیت اعتکاف داخل ہو کر کچھ عبادت کرے اس کے بعد سوئے۔

دراصل ادب یا بے ادبی کا مدار عرف پر ہے ہمارے عرف میں مسجد میں چار پائی بچھانا
معیوب سمجھا جاتا ہے نیز اس سے عوام کے قلوب سے مسجد کی وقعت نکل جائے گی وہ چار پائی پر
قیاس کر کے دوسرے ناجائز امور بھی مسجد میں شروع کر دیں گے، لہذا مسجد میں چار پائی بچھانا جائز
نہیں، جیسے پہلے جوتے پہن کر مسجد میں آنا اور نماز پڑھنا معیوب نہیں سمجھا جاتا تھا مگر ہمارے عرف
میں اسے مسجد کی بے ادبی سمجھا جاتا ہے اگر کوئی پاک جوتا بھی پہن کر مسجد میں آجائے تو عوام اس پر
ہنگامہ برپا کر دیں گے اس لئے جوتا پہن کر مسجد میں آنا مکروہ ہے۔ (ماخوذ از احسن الفتاویٰ)

مسجد میں گمشدہ چیز کی تلاش:

گمشدہ چیز کی تلاش مسجد میں جائز نہیں ہے کیوں کہ یہ مسجد کے احترام کے خلاف ہے کیوں
کہ اس میں شور اور ہنگامہ ناگزیز ہے، آنحضرت ﷺ نے فرمایا:

”من سمع رجلاً يئشذ ضالة في المسجد فليقل لاردها الله

عليك فان المساجد لم تبين لهذا .“

جو کسی شخص کو سنے کہ وہ مسجد میں گمشدہ چیز کی تلاش کرتا ہے تو چاہئے کہ کہے اللہ تعالیٰ اس کو تجھ
پر نہ لوٹائے کیوں کہ مسجد اس کام کے لئے نہیں بنائی گئی ہے۔

(مسلم باب النهی عن نشذ الضالة : ۲۱۰/۱)

اس حدیث میں صرف گمشدہ چیز کی تلاش سے روکا ہی نہیں گیا ہے بلکہ اس میں اس پر زجر و
توبیخ بھی موجود ہے اور ساتھ ہی اس کی علت بھی بیان کر دی گئی ہے اس زمانہ میں خصوصیت سے اس
حدیث پر عمل کرنا چاہئے اور اس حدیث کا مفہوم عام مسلمانوں کے ذہن نشین ہونا چاہئے ہاں اس
وقت کوئی حرج سمجھ نہیں آتا جب چیز مسجد ہی میں گم ہو جائے تو آداب مسجد کا لحاظ کرتے ہوئے

تلاش کی جائے، باقی جو چیز مسجد سے باہر کہیں اور کھو گئی ہے اس کی جستجو ان مساجد کے ذریعہ کسی طرح مناسب نہیں ہے، اور مجمع الانہر میں ہے: جس جگہ لقطہ ملا ہو اس جگہ اعلان کرے اور اسی طرح لوگوں کے جمع ہونے کی جگہ جیسے مسجد کا دروازہ اور بازار مالک تک خبر اور اس کی چیز پہنچانے کا یہ قرہی ذریعہ ہے۔

(مجمع الانہر : ۱/۱۳ کتاب اللقطۃ ، ملخص از فتاویٰ رحیمیہ)

بہتر یہ ہے کہ مسجد کے باہر گمشدہ چیز پہنچانے اور لینے کے لئے کوئی جگہ متعین کر دی جائے اس تدبیر سے مسجدیں ہر وقت اعلان اور شور و شغب سے محفوظ رہیں گی۔

مسجد کے لئے مسجد میں چندہ کرنا:

بہتر اور مناسب صورت یہی ہے کہ مسجد کے باہر چندہ کیا جائے یا مسجد میں کسی بورڈ پر چندہ کی اپیل لکھ دی جائے البتہ اگر اس طرح چندہ کرنے سے خاطر خواہ کامیابی نہ ہوتی ہو اور مسجد میں جمعہ کے دن چندہ کرنے سے مسجد کا زیادہ فائدہ ہو تو اس شرط کے ساتھ برائے مسجد، مسجد میں چندہ کرنے کی گنجائش ہے کہ نمازیوں کو تکلیف نہ ہو، ان کی گردن نہ پھاندے، نمازی کے سامنے سے نہ گزرے مسجد میں شور و شغب نہ ہو، مسجد کے احترام کے خلاف کوئی کام نہ ہو اور لوگوں کے سامنے کسی کو شرم اور غیرت میں ڈال کر زبردستی چندہ وصول نہ کیا جائے ان شرائط کی رعایت ضروری ہے اگر ان کی رعایت نہ ہو سکے تو مسجد میں چندہ نہ کیا جائے۔

وفی الشامیۃ قال : والمختار ان السائل ان كان لا یمر بین یدی المصلی

ولا یتخطی الرقاب ولا یسأل الحافا بل لامر لا بد منه فلا بأس بالسؤال

والاعطاء او ومثله فی البزازیة ولا یجوز الاعطاء اذا لم یكونوا علی تلك

الصفة المذكورة شامی باب الجمعة . (فتاویٰ رحیمیہ : ۲۳۹/۹)

مدارس کے لئے مسجد میں چندہ کرنا:

عام حالات میں مسجد میں مدارس کے لئے چندہ نہ کرنا چاہئے مسجد میں شور و غل ہوگا نمازیوں کو خلل ہوگا، مسجد کی بے احترامی ہوگی لہذا مسجد میں چندہ نہ کیا جائے البتہ اگر کوئی خاص حالت ہو، تو حضرت اقدس تھانوی نور اللہ مرقدہ فرماتے ہیں ”اگر شق صفوف (یعنی گردن نہ پھاندے) نہ ہو اور نمازیوں کے سامنے سے نہ گزرے اور تشویش علی المصلیین نہ ہو اور حاجت ضروریہ ہو تو درست

ہے۔ (امداد الفتاویٰ : ۲ / ۲۴۱)

مسجد میں ہوا خارج کرنا:

مسجد میں ہوا خارج کرنا ناجائز ہے کہ فرشتوں کو ہر اس چیز سے ایذا ہوتی ہے جس سے انسانوں کو ایذا ہوتی ہے (اشباہ) چونکہ معتکف اس حکم سے مستثنیٰ نہیں ہے اس لئے حضرت مفتی محمد شفیع صاحب فرماتے ہیں اس کو ہوا خارج کرنے کے لئے باہر نکلنا چاہئے۔ (آداب المساجد) حضرت محمود حسن صاحب فرماتے ہیں جو شخص کثرت ریح کا مریض ہو اس کو یا تو بار بار مسجد سے نکلنا ہوگا یا کراہت کا ارتکاب کثرت سے کرنا ہوگا۔ لہذا احوط یہی ہے کہ ایسا شخص اعتکاف نہ کرے بلکہ اللہ پاک سے دعا کرتا رہے اس کو آرزو اور تمنا کا اجر ملے گا۔

واختلف فی الذی یفسو فی المسجد فلم یر بعضہم بأسا
وبعضہم قالوا لا یفسو ویخرج اذا احتاج الیہ وهو الاصح کذا فی
التمر تاشی . (عالمگیریہ : ۵ / ۳۲۱)

مسجد کے روپیہ کو تجارت میں لگانا:

مسجد کی آمدنی اگر ضروریات مسجد سے زائد ہو تو مسجد کے نفع کے لئے اس کو تجارت میں لگانا جائز ہے۔ (امداد المفتیین : ص ۷۸۰)

مسجد میں خرید و فروخت:

مسجد میں خرید و فروخت اور جملہ معاملات نکاح کے علاوہ ناجائز ہیں، البتہ معتکف کے لئے بقدر حاجت جائز ہے بشرطیکہ سامان فروخت مسجد میں داخل نہ کرے۔ (آداب المساجد) مسجد میں عقد نکاح مستحب ہے:

قال النبی صلی اللہ علیہ وسلم : اعلنوا هذا النکاح واجعلوه فی

المساجد . (مشکوٰۃ بحوالہ ترمذی)

یعنی جناب نبی کریم ﷺ نے فرمایا کہ ”تم نکاح کا اعلان کیا کرو اور نکاح کی مجلس مسجد کے اندر منعقد کیا کرو“۔ (ترمذی)

اس حدیث سے معلوم ہوا کہ نکاح مسجد کے اندر کرنا مستحب ہے اسی طرح جمعہ کے دن کرنا

بھی مستحب ہے کیوں کہ مسجد میں اور جمعہ کے دن نکاح کرنے سے برکت حاصل ہوتی ہے۔

(مظاہر حق جدید)

البتہ یہ بات خوب یاد رکھنے کی ہے کہ مسجد کے ادب و احترام کو نظر رہے شور و شغب سے احتراز کیا جائے اور چھوٹے بچے جو آداب المساجد سے ناواقف ہیں ان کو مسجد میں نہ لایا جائے اسی طرح کوئی گناہ کا کام نہ کیا جائے خصوصاً بعض نادان تصویر کشی کی کوشش کرتے ہیں جو عام حالات میں بھی گناہ کبیرہ ہے پھر مسجد جیسی مقدس جگہ میں یہ اس کی قباحت و شناعیت اور بھی بڑھ جاتی ہے، اسی طرح ہار وغیرہ مسجد کے اندر نہ پہنایا جائے کیوں کہ اس سے پتے وغیرہ گرنے کی وجہ سے تلویث مسجد کا خطرہ ہے۔

مسجد میں افطار کرنا:

آج کل جس طرح مساجد کے اندر افطار کرنے کا دستور ہے اس میں مسجد کی تلویث اور بے حرمتی ہوتی ہے لہذا یہ جائز نہیں۔ مسجد کی منتظمہ کمیٹی پر ضروری ہے کہ اذان کے بعد اتنا وقفہ دے کہ محلہ کے نمازی گھروں میں اطمینان سے افطار کر کے مسجد میں پہنچ سکیں۔ (احسن الفتاویٰ) ہاں البتہ مسافر کے لئے مسجد سے باہر بقدر ضرورت انتظام کرے تاکہ سہولت رہے۔

مسجد کا مکان بینک یا کسی بھی حرام کام کرنے والے کو کرایہ پر دینا:

بینک یا کسی بھی خلاف شرع امور انجام دینے کو مسجد کا مکان کرایہ پر دینا تعاون علی الاثم کے مترادف ہے اور قرآن کریم میں تعاون علی الاثم کی ممانعت آئی ہے ارشاد خداوندی ہے:

﴿وَلَا تَعَاوَنُوا عَلَى الْإِثْمِ وَالْعُدْوَانِ﴾

گناہ اور زیادتی کے کاموں میں معاونت مت کرو، لہذا شرعاً ان کو مکان کرایہ پر دینا جائز

نہیں ہے۔ (فتاویٰ رحیمیہ: ۶/۱۰۸)

مسجد کی رقم کا سود:

اول تو مسجد کا روپیہ بینک میں جمع کرنا جبکہ حفاظت کا دوسرا ذریعہ موجود ہو خلاف احتیاط ہے اور اگر غلطی سے یا غفلت سے یا قانونی مجبوری کی وجہ سے رقم بینک میں رکھی ہو اور اس پر سود ملا ہو تو وہ مسجد کے بیت الخلاء، غسل خانہ کی مرمت یا صفائی کی چیزوں میں خرچ کیا جائے اگر اس میں ضرورت نہ ہو تو غرباء کو دیدیا جائے، رفاہ عام کے کاموں میں بھی استعمال کر سکتے ہیں، مسجد پر یہ رقم

خرچ نہ کی جائے کہ یہ تقدس مسجد کے خلاف ہے۔ (فتاویٰ رحیمیہ بحوالہ کفایۃ المفتی)

مسجد میں غیر مسلم کا چندہ لینا:

اگر غیر مسلم اپنے اعتقاد سے اسے قربت سمجھتا ہو تو اس کا چندہ لینے کی گنجائش ہے مگر اس زمانہ میں غیر مسلم کی رقم مسجد میں استعمال کرنے سے بچنا چاہئے غیر مسلم کا مسجد پر احسان چڑھے گا اور کسی وقت ان کے مذہبی کاموں میں چندہ دینا اور شرکت کرنا پڑے گی لہذا اس سے احتراز کرنا چاہئے۔

(فتاویٰ رحیمیہ، امداد المفتیین)

مسجد میں نماز جنازہ:

بلا عذر مسجد میں نماز جنازہ مکروہ تحریمی ہے، خواہ جنازہ مسجد کے اندر ہو یا باہر البتہ نماز جنازہ کے لئے کوئی دوسری جگہ نہ ہو تو عذر کی وجہ سے مسجد میں جنازہ پڑھنے میں کراہت نہیں۔

(شامی، احسن الفتاویٰ: ۴/۱۸۳)

مسجد میں جماعت ثانیہ:

بعض لوگ جماعت سے رہ جاتے ہیں پھر ان کو مسجد میں دوسری جماعت کرانے کا شوق ہوتا ہے حالانکہ جماعت ثانیہ جائز نہیں ہے۔

فتاویٰ دارالعلوم دیوبند میں ہے کہ: مسجد محلہ میں امام ابوحنیفہؒ کے مذہب میں دوسری جماعت کرنا مکروہ تحریمی ہے۔ قولہ ویکرہ ای تحریمًا۔ (شامی)

پس اس میں شرکت کرنا درست نہیں اور مقتدی مستحق ثواب نہیں جماعت ثانیہ کی عادت موجب تقلیل جماعت اولیٰ ہے، یہ بھی ایک وجہ فقہاء نے ممانعت جماعت ثانیہ کی تحریر فرمائی ہے اور فعل مکروہ میں شرکت و اعانت ظاہر ہے کہ موجب ثواب نہیں ہو سکتا۔

(عزیز الفتاویٰ: ص ۱۹۰)

مسجد میں چھوٹے بچوں کو لانا:

مسجد میں چھوٹے بچوں کو لانے کی شرعاً اجازت نہیں ہے اس سے مسجد کا ادب و احترام باقی نہیں رہے گا اور لانے والے کو بھی اطمینان قلب نہ رہے گا، نماز میں کھڑے ہوں گے مگر خشوع و خضوع نہ ہوگا، بچوں کی طرف دل لگا رہے گا، حضور ﷺ کا ارشاد ہے:

”جنبوا مساجدکم صبیانکم و مجانینکم الخ“

یعنی اپنی مسجدوں کو بچوں اور پاگلوں سے بچاؤ۔ (ابن ماجہ : ص ۵۵)
 اسی لئے فقہاء کرام رحمہم اللہ تحریر فرماتے ہیں کہ مسجد میں بچوں کو داخل کرنا اگر اس سے مسجد کے نجس ہونے کا اندیشہ ہو تو حرام ہے وگرنہ مکروہ ہے۔ (الاشیاء النظائر : ص ۵۵۷)
 ہاں البتہ اگر بچہ سمجھدار ہو، نماز پڑھتا ہو، مسجد کے ادب و احترام کا پاس و لحاظ رکھتا ہو تو اس کو مسجد میں لانے میں کوئی حرج نہیں، غالباً اسی بناء پر سات سال کی قید حدیث میں موجود ہے یعنی سات سال سے کم عمر کے بچوں کو نہیں لانا چاہئے اس سے بڑی عمر کے بچوں کو آداب و احترام کی تعلیم دے کر لانا چاہئے، وہ نابالغ بچوں کی صف میں کھڑا رہے اگر صرف ایک ہی بچہ ہے تو وہ بالغوں کی صف میں کھڑا ہو سکتا ہے مکروہ نہیں ہے۔ (فتاویٰ رحیمیہ : ۱۲۱/۳)

مسجد کی صفائی کا اہتمام:

مسجد کی صفائی سحرائی کا اہتمام کرنا امت محمدیہ ﷺ کے لئے کس حد تک ضروری ہے، اس کا اندازہ اس سے لگایا جاسکتا ہے کہ جناب نبی کریم ﷺ بنفس نفیس مسجد کی صفائی فرماتے تھے، حضرت یعقوب بن زیدؒ سے روایت ہے:

”ان النبی صلی اللہ علیہ وسلم کان یتبع غبار المسجد

بحریۃ۔“ (مصنف ابن ابی شیبہ : ۳۹۸/۱)

یعنی جناب نبی کریم ﷺ مسجد کے گرد و غبار کو کھجور کی ٹہنی سے صاف کیا کرتے تھے۔

اسی طرح حضرت عمر فاروقؓ کے متعلق منقول ہے کہ وہ ایک مرتبہ گھوڑے پر سوار ہو کر مسجد قبا، تشریف لے گئے اس میں نماز پڑھی پھر فرمایا ”اے ریکا (کسی شخص کا نام ہے) مجھے کھجور کی ایک ٹہنی لا کر دو، اس نے لا کر دی آپؓ نے ایک کپڑے سے اپنی کمر باندھی اور تمام مسجد میں جھاڑو دی۔ (مصنف ابن ابی شیبہ : ۳۹۸/۱)

اسی طرح حضرت انسؓ سے روایت ہے کہ جناب نبی کریم ﷺ نے فرمایا کہ میری امت کے اعمال کے ثواب سب میرے سامنے پیش کئے گئے یہاں تک کہ ایک ایسا جناح کہ جس کو کسی شخص نے مسجد سے نکال دیا ہو اس کا ثواب بھی پیش کیا گیا اور میری امت کے سارے گناہ بھی پیش کئے گئے، پس میں نے کوئی گناہ اس سے بڑا نہیں دیکھا کہ آدمی قرآن مجید کی کوئی آیت یاد کر کے پھر بھول

جائے۔ (مشکوٰۃ بحوالہ ابو داؤد، ترمذی)

احکام الاکراہ

مجبور شخص کے احکام:

الاکراہ لغة: الالزام والاجبار، يقال: اكره على فعل كذا اذا

جبره عليه دون رضاه .

جبر واکراہ کی اصطلاحی تعریف:

کسی انسان کو قتل یا سخت اذیت یا مال تلف کرنے کی دھمکی دے، کسی خلاف شرع یا خلاف طبع کام کرنے پر مجبور کرنا۔

الاکراہ: حمل الغير على ما يكره بالوعيد بالقتل او التهديد

بالضرب الشديد او باتلاف المال او بالاذى الجسدى قال صلى الله

عليه وسلم رفع عن امتي الخطاء والنسيان وما استكرهوا عليه اى ما

اكرهوا عليه من قول او فعل جبراً وقهراً، دون اختيار .

اخرجه ابن ماجه فى سننه رقم: ۲۰۵۳، بلفظ ان الله تجاوز لى

عن امتي: الخطأ والنسيان، وما استكرهوا عليه . (فقه المعاملات)

اکراہ کی دو قسمیں:

(۱) اکراہ غیر ملجی:

یعنی کسی کو ایسے قول و فعل پر مجبور کیا جائے جس کے کہنے اور کرنے پر وہ دل سے راضی نہیں، مگر ایسا بے اختیار و بے قابو بھی نہیں کہ انکار نہ کر سکے، یہ فقہاء کی اصطلاح میں اکراہ غیر ملجی کہلاتا ہے، ایسے اکراہ سے کوئی کلمہ کفر کہنا یا کسی حرام فعل کا ارتکاب کرنا جائز نہیں ہوتا، البتہ بعض جزئی احکام میں اس پر بھی کچھ اثرات مرتب ہوتے ہیں، جس کی تفصیل کتب فقہ میں مفصل مذکور ہے۔

(۲) اکراہ ملجی:

یعنی اکراہ کا دوسرا درجہ یہ ہے کہ وہ اسلوب اختیار کر دیا جائے کہ اگر اکراہ کرنے والوں کے کہنے پر عمل نہ کرے تو اس کو قتل کر دیا جائے گا یا اس کا کوئی عضو کاٹ دیا جائے گا، یہ فقہاء کی اصطلاح میں اکراہ ملجی کہلاتا ہے۔

ایسے اکراہ کی حالت میں کلمہ کفر زبان سے کہہ دینا، بشرطیکہ دل ایمان پر مطمئن ہو جائز ہے، اسی طرح دوسرے انسانوں کو قتل کرنے کے علاوہ اور کوئی حرام فعل کرنے پر مجبور کر دیا جائے تو اس میں بھی کوئی گناہ نہیں۔

مگر دونوں قسموں میں شرط یہ ہے کہ اکراہ کرنے والا جس کام کی دھمکی دے رہا ہے وہ اس پر قادر بھی ہو اور جو شخص بتلاء ہے اس کو غالب گمان یہ ہو کہ اگر میں اس کی بات نہ مانوں گا تو جس چیز کی دھمکی دے رہا ہے وہ اس کو ضرور کر ڈالے گا۔ (تفسیر مظہری، معارف القرآن، ص ۷۰۷/ج ۵)

قال فی ملتقى الابحر: و شرط الاكراه قدرة المكره، اسم فاعل،
على ما هدد به، سلطانا كان أو لصا وخوف المكره، اسم مفعول،
وقوع ذلك، وكونه ممتنعاً قبله عن فعل ما أكره عليه، لحقه، أو
لحق آخر، أولحق الشرع وكون المكره به متلفاً نفسه أو عضواً
أو موجباً غمماً يُعدم الرضا.

(ملتقى الابحر للامام ابراهيم الحلبي: ۱۷۸/۲)

اکراہ سے حرام کے ارتکاب پر گناہ نہ ہونے کی دلیل ارشاد باری تعالیٰ ہے۔

والاصل فی هذا قول الله تبارك وتعالى فی أعظم الذنوب، وهو
الكفر: ﴿مَنْ كَفَرَ بِاللَّهِ مِنْ بَعْدِ إِيمَانِهِ إِلَّا مَنْ أُكْرِهَ وَقَلْبُهُ مُطْمَئِنٌّ
بِالْإِيمَانِ وَلَكِنْ مَنْ شَرَحَ بِالْكُفْرِ صُدْرًا فَعَلَيْهِمْ غَضَبٌ مِنَ اللَّهِ وَلَهُمْ
عَذَابٌ عَظِيمٌ ۝ ذَلِكَ بِأَنَّهُمْ اسْتَحْبُوا الْحَيَاةَ الدُّنْيَا عَلَى الْآخِرَةِ وَأَنَّ
اللَّهَ لَا يَهْدِي الْقَوْمَ الْكَافِرِينَ ۝﴾

(سورة النحل: الآيات ۱۰۶-۱۰۷)

یعنی جو شخص ایمان لانے کے بعد اللہ کے ساتھ کفر کرے مگر جس شخص پر زبردستی کی جائے، بشرطیکہ اس کا دل ایمان پر مطمئن ہو لیکن ہاں جو جی کھول کر کفر کرے تو ایسے لوگوں پر اللہ تعالیٰ کا غضب ہوگا، اور ان کو بڑی سزا ہوگی اور یہ اس سبب سے ہوگا کہ انہوں نے دنیوی زندگی کو آخرت کے مقابلہ میں عزیز رکھا اور اس سبب سے ہوگا کہ اللہ تعالیٰ ایسے کافر لوگوں کو ہدایت نہیں کیا کرتا۔

(بیان القرآن)

یہ آیت صحابہ کرام کے بارے میں نازل ہوئی جن کو مشرکین نے گرفتار کر لیا تھا، اور کہا تھا کہ وہ کفر اختیار کریں ورنہ قتل کر دیئے جائیں گے۔

یہ گرفتار ہونے والے حضرات، حضرت عمارؓ، اور ان کے والدین یاسر اور سمیہ اور صہیب اور بلالؓ اور خباب رضی اللہ عنہم تھے، جن میں سے حضرت یاسر اور ان کی زوجہ سمیہ نے کلمہ کفر بولنے سے قطعی انکار کیا، حضرت یاسر رضی اللہ عنہ کو قتل کر دیا گیا، اور حضرت سمیہ کو دو اونٹوں کے درمیان باندھ کر ان کو مختلف سمتوں کی طرف دوڑایا گیا جس سے ان کے دو ٹکڑے الگ الگ ہو گئے اور وہ شہید ہوئیں یہی دو بزرگ ہیں جن کو اسلام کی خاطر سب سے پہلے شہادت نصیب ہوئی، اسی طرح خباب رضی اللہ عنہ نے کلمہ کفر بولنے سے قطعی انکار کر کے بڑے اطمینان کے ساتھ قتل کئے جانے کو قبول کیا، ان میں سے حضرت عمار رضی اللہ عنہ نے جان کے خوف سے زبانی کلمہ کفر کا اقرار کر لیا، مگر دل ان کا ایمان پر مطمئن اور جما ہوا تھا، جب دشمنوں سے رہائی پا کر رسول اللہ ﷺ کی خدمت میں حاضر ہوئے تو بڑے رنج و غم کے ساتھ اس واقعہ کا اظہار کیا، آنحضرت ﷺ نے ان سے دریافت کیا کہ جب تم یہ کلمہ بول رہے تھے تو تمہارے دل کا کیا حال تھا، انہوں نے عرض کیا کہ دل تو ایمان پر مطمئن اور جما ہوا تھا، اس پر رسول اللہ ﷺ نے ان کو مطمئن کیا کہ تم پر اس کا کوئی وبال نہیں، آپ ﷺ کے اس فیصلہ کی تصدیق میں یہ آیت نازل ہوئی۔ (قرطبی، مظہری)

وقال العلامة الصابونی حفظہ اللہ :

ومن سبب نزول الآیة الکریمہ ، یتضح لنا بحلاء حکم الاکراه الملجی ، الذی تحدث عنه الفقہاء ، والذی یبیح للمسلم فعل ما اکره علیہ .

روى الحافظ ابن كثير من سبب نزول هذه الآية أن "عمار بن ياسر" رضی اللہ عنہ ، أخذہ المشرکون فعذبوه ، عذاباً شديداً ، حتى قاربهم ، ای وافقہم ، فی بعض ما أرادوا ، وأظهر الکفر علی لسانہ فشکا ذلك الى النبی صلی اللہ علیہ وسلم ، فقال له الرسول صلی اللہ علیہ وسلم : كيف تجد قلبك؟ فقال يا رسول اللہ : أجده مطمئناً بالایمان!! فقال له علیہ الصلاة والسلام : "ان عادوا

فعد“ تفسیر ابن کثیر: ۲/۹، ۶۰، ۹، ای ان عادوا الی تعذیبک واکراہک ،
فعد الی ما قلت لہم .

ب۔ وروی الحاکم والبیہقی ، أن “عمار بن یاسر“ لما أکرهه
الکفار علی سبّ محمد صلی اللہ علیہ وسلم ، رجع الی رسول اللہ
علیہ السلام، فقال له : ما وراءک یا عمار؟ قال : شریا رسول اللہ،
ماتر کونی حتی سببتک و ذکرک آلہتہم بخیر!!
قال : کیف تجد قلبک؟ قال : مطمئناً بالإیمان ، فقال له صلی
اللہ علیہ وسلم :

” فان عادوا فعد “ وفي ذلك أنزل اللہ تعالیٰ : ﴿الْأَمِنْ أُكْرَهُ
وَقَلْبُهُ مُطْمَئِنٌّ بِالْإِيمَانِ﴾، الآية .

(اخرجہ الحاکم والبیہقی ، وقال الحاکم : صحیح علی شرط الشیخین ولم
یخرجہ انظر نصب الرایة : ۴/ ۱۵۸)

کفر پر اکراہ کے وقت ایمان پر ثابت قدم رہنا افضل ہے:

اگر کوئی مسلمان کسی کافر کی قید میں آجائے اور وہ کلمہ کفر پر مجبور کرے اور بصورت دیگر قتل کی
دھمکی دے تو شرعاً زبان سے کلمہ کفر کہنے کی جو اجازت ہے یہ گنجائش اور رخصت ہے اس وقت بھی
عزیمت کا راستہ یہی ہے کہ زبان سے بھی کلمہ کفر نہ کہے اور ایمان پر ثابت قدم رہے، اور کفریہ
طاقت کے سامنے ڈٹ جائے اور جان دیدے، صحابہ کرام کے بکثرت واقعات ہیں، جن میں
انہوں نے ایمان پر ثابت قدمی دکھائی اور جان قربان کر دی، چنانچہ ذیل میں صحابہ کرام کے ایمان
پر ثابت قدمی کے چند واقعات نقل کئے جاتے ہیں جو بعد کے مسلمانوں کیلئے یقیناً مشعل راہ ہیں۔

۱۔ ویدل علی ذلك ماروی أن “مسيلمۃ الکذاب“ الذی ادعی
النبوۃ، وقع تحت یدیه رجلان من اصحاب رسول اللہ صلی اللہ علیہ
وسلم فی الأسر، فجنی بہما الیہ ، فقال لأحدہما : ما تقول فی
محمد؟ قال : هو رسول اللہ !!

قال : فما تقول فیّ؟ قال وأنت أيضاً!! فخلی سبیله!

وحیء بالآحر، فقال: ما تقول فی محمد؟ قال: أشهد أنه
رسول الله!!

قال: فما تقول فی؟ فقال: ماذا تقول؟ أنا أصم لا أسمع!
فأعادها عليه ثلاثاً، وفي كل مرة يحببه بالجواب نفسه: أنا أصم
لا أسمع، فقتله عدو الله!!
فبلغ خبره مارسول الله صلى عليه وسلم، فقال: "أما الأول فقد
أخذ برخصة الله عز وجل، وأما الثاني فقد صدع بالحق فهيناه
الجنة".

(انظر التلخيص الحبير: ص ۲۷۱، تفسير القرطبي، ۱۰/۱۸۹)

(۵)

یعنی جھوٹا مدعی نبوت مسلمہ کذاب کے لوگوں نے دو صحابہ کرام کو گرفتار کر لیا اور مسلمہ کے پاس
حاضر کر دیا، اس نے ایک صحابی سے پوچھا کہ تم محمد کے بارے میں کیا عقیدہ رکھتے ہو، تو انہوں نے
کہا وہ اللہ تعالیٰ کے رسول ہیں، پھر دوبارہ پوچھا کہ میرے بارے میں کیا عقیدہ رکھتے ہو، تو انہوں
نے (جان بچانے کے لئے زبان سے کہہ دیا) کہ تم بھی رسول ہو تو ان کو قید سے رہا کر دیا۔

دوسرے صحابی کو مسلمہ کے سامنے لایا گیا تو اس نے سوال کیا کہ محمد ﷺ کے بارے میں کیا
عقیدہ ہے تو جواب دیا، اشد انہ رسول اللہ یعنی میں گواہی دیتا ہوں کہ وہ اللہ تعالیٰ کے رسول
ہیں پھر مسلمہ نے اپنے بارے میں پوچھا میرے بارے میں کیا عقیدہ ہے تو صحابی نے جواب دیا
کیا پوچھتے ہو؟ میں تو بہرہ ہوں سنتا نہیں ہوں، تو مسلمہ نے اپنے بارے میں تین مرتبہ پوچھا،
صحابی رسول نے ہر دفعہ یہی جواب دیا کہ مجھے تمہاری بات سنائی نہیں دے رہی ہے، تو اس صحابی کو
قتل کروا دیا، رسول اللہ ﷺ کو جب اس واقعہ کی خبر پہنچی تو ارشاد فرمایا کہ، پہلے شخص نے تو اللہ تعالیٰ
کی رخصت پر عمل کیا، لیکن دوسرا حق پر ثابت قدم رہا، (اور جان دیدی) اس کو یہ ثابت قدمی
مبارک ہو اور اس کے لئے جنت کی خوش خبری ہے، یہ واقعہ التلخیص الحبير میں ہے اور تفسیر
قرطبی میں بھی۔

۲۔ وعذب المشركون "ياسراً" والذ "عمار" حتى مات تحت

العذاب ، من أجل دينه ، كما استشهدت "سمية" ام عمار بن ياسر ، قتلها أبو جهل عدو الله ، بحربة قطع بها أمعاءهما ، لأنها أبت الكفر ، وثبتت على الاسلام ، فكانت أول شهيدة من النساء في الاسلام ، وكان رسول الله صلى الله عليه وسلم يمرُّ على هؤلاء المعديين من آل ياسر ، فيقول لهم : صبراً آل ياسر ، فإن موعدكم الجنة .

۳- يروى لنا الامام البخارى فى صحيحه ، ما أصاب المسلمين من شدائد ومحن ، فيقول بسنده عن خباب بن الأرت رضى الله عنه قال : شكونا الى رسول الله صلى الله عليه وسلم ، وهو متوسد بردة له فى ظل الكعبة ، وقد لقينا من المشركين شدة فقلنا يا رسول الله : ألا تستنصر لنا !! ألا تدعونا !! .

فقال لهم صلى الله عليه وسلم : قد كان من قبلكم ، يؤخذ الرجل فيحفر له فى الأرض ، يعنى حفرة فيجعل فيها ، ثم يؤتى بالمنشار ، فيوضع على رأسه فيجعل نصفين ، أى ينشر حتى يقع على الأرض شقين ، ويمشط بأمشاط الحديد مادون لحمه وعظمه ، ما يصدده ذلك عن دينه !! .

والله ليتمن الله هذا الأمر ، أى يظهر دين الاسلام ، حتى يسير الراكب من صنعاء الى حضر موت ، لا يخاف الا الله ، والذئب على غنمه ، ولكنكم تستعجلون . (اخرجہ البخارى رقم : ۳۶۱۲)

(۲)

صحیح بخاری میں ہے کہ حضرت خباب بن ارت رضی اللہ عنہ بیان فرماتے ہیں کہ ایک مرتبہ رسول اللہ ﷺ کعبہ کے سایہ میں چادر لپٹے ہوئے تشریف فرما تھے ہمیں مشرکین کی طرف سے سخت اذیت پہنچ رہی تھی ، ہم نے عرض کیا یا رسول اللہ (ﷺ) کیا آپ ہمارے لئے اللہ تعالیٰ سے مدد طلب نہیں فرماتے؟ کیا آپ ہمارے حق میں دعا نہیں فرماتے؟ آپ ﷺ نے تسلی دیتے ہوئے ارشاد فرمایا کہ گذشتہ انبیاء کی امتوں کو طرح طرح کی تکلیفیں

دی گئیں ہیں ان پر سخت آزمائش آئی ہیں حتیٰ کہ بعض دفعہ ایسا بھی ہوا کہ گڑھا کھود کر اس میں ڈال دیا جاتا پھر آری سے ان کے سر کو چیر کر دو ٹکڑے کر کے زمین پر پھینک دیتے اور بعض لوگوں کے زندہ جسموں پر لوہے کی کنگلی کی جاتی جس سے تمام گوشت ادھڑ جاتا جسم پر صرف ہڈی رہ جاتی، لیکن یہ تمام تکالیف و مشقتیں ان کو دین حق سے نہ پھیر سکیں۔

اللہ کی قسم اللہ تعالیٰ دین اسلام کو ضرور غلبہ عطاء فرمائیں گے، یہاں تک کہ ایک وقت آئے گا، دین کی برکت سے ایسا امن و سکون قائم ہوگا کہ ایک شخص صنعاء یمن سے حضر موت تک تنہا سفر کرے گا اس کو اللہ تعالیٰ کے سوا کسی کا خوف نہ ہوگا جیسے بھیڑیا سے بکریوں پر نقصان کا خوف نہ ہو، لیکن تم مدد اور غلبہ اسلام کی طلب میں جلدی مچاتے ہو۔ (بخاری)

۴۔ وقصة "حبيب بن عدی" رضی اللہ عنہ، رمز للبطلوة و الفداء، والشهادة فی سبیل اللہ، فقد غدر المشركون ببعض الصحابة، الذين أرسلهم رسول اللہ صلی اللہ علیہ وسلم، لتعليم القرآن والدعوة الى اللہ، فوقع "حبيب بن عدی" فی شباکهم، فنزلوا به الى مكة و باعوه لكفار قريش، فعذبوه عذاباً شديداً ليجبروه على الكفر، ويردوه عن الاسلام، وطلبوا منه أن يسب محمداً صلی اللہ علیہ وسلم ويذكر آلهتهم بخير، فلم يسب الا آلهتهم، ولم يذكر رسول اللہ صلی اللہ علیہ وسلم الا بخير.

ولما ينسوا من كفره، عزموا على قتله، اجتمع حوله الأشرار الفجار، ليروا مصرعه، ولما أرادوا قتله طلب منهم أن يصلى ركعتين، فأذنوا له، فأوجز في صلاته، وقال: واللہ لولا أن يظنوا بي الجزع، أى الخوف من الموت، لأطلت في الصلاة، ثم طلب منهم أن يلقوه على وجهه ليموت وهو ساجد، فأبوا عليه ذلك، فرفع يديه نحو السماء ثم قال: اللهم انى لأأرى الا وجه عدو، فأقرأ رسول اللہ منى السلام، ثم دعا على المشركين فقال: اللهم أحصهم عددًا، واجعلهم بددًا، ولا تبق منهم أحدًا، ثم أنشد يقول:

ولست أبالي حين أقتل مسلماً
على أي جنب كان في الله مصرعي
ولست بمبدل لعدو تحشعنا
ولا جزعاً نسي إلى الله مرجعي

فلما قتلوه وصلبوه، تحول وجهه نحو القبلة، وأخبر عنه الرسول
صلى الله عليه وسلم فقال :

”هو رفيقى فى الجنة“ فهذا دليل على أن الثبات على الإيمان
أفضل من الأخذ بالرحمة .“

(روى قصته الامام احمد ، وابوداؤد ، والنسائى ، انظر نصب الراية : ٤ / ١٥٩)

(۳)

حضرت ضییب رضی اللہ عنہ ان صحابہ کرامؓ میں سے ہیں جن کو رسول اللہ ﷺ نے تعلیم قرآن اور دین اسلام کی دعوت کے لئے مدینہ منورہ سے وفد کی شکل میں روانہ فرمایا تھا، لیکن اتفاق سے کفار کی غداری اور دھوکہ کی وجہ سے ان کے قید میں آ گئے اور ان کو گرفتار کر کے مکہ مکرمہ لے جایا گیا، اور قریش مکہ کے ہاتھ فروخت کر دیا، قریش نے انہیں سخت تکلیفیں پہنچائیں اور بہت ڈرایا دھمکایا تا کہ وہ دین اسلام سے پھیر جائیں اور کفر کی طرف لوٹ آئیں، اور ان سے مطالبہ کرتے رہے کہ رسول اللہ ﷺ کو سب و شتم کریں اور کفار کے معبودان باطلہ کی تعریف کریں، لیکن ہر دفعہ ان معبودان باطلہ کی مذمت اور رسول اللہ ﷺ کی تعریف ہی فرماتے رہیں، جب کفار مکہ حضرت ضییب رضی اللہ عنہ کے کفر و ارتداد سے مایوس ہو گئے تو انہوں نے قتل کا ارادہ کر لیا، اور ان کے قتل گاہ کے گرد کفار کا مجمع جمع ہو گیا تا کہ قتل کا نظارہ کریں، اس وقت حضرت ضییب رضی اللہ عنہ نے کفار سے اجازت طلب کی تا کہ وہ دو رکعت نماز پڑھ لیں چنانچہ اجازت مل گئی اور مختصر ا دو رکعت نماز پڑھی، پھر ارشاد فرمایا بخدا اگر مجھے اس طعنہ کا خوف نہ ہوتا کہ یہ مسلمان موت سے گھبرا گیا تو میں طویل نماز پڑھتا، پھر کفار سے درخواست کی کہ مجھے اوندھے منہ لٹایا جائے تا کہ اللہ تعالیٰ کے سامنے سجدہ کی حالت میں موت آئے لیکن کفار نے اس بات کو قبول نہیں کیا، تو حضرت ضییب رضی اللہ عنہ نے آسمان کی طرف

ہاتھ اٹھایا اور دعا کی، اے اللہ یہاں تو دشمن کے چہروں کے علاوہ کوئی چہرہ نظر نہیں آ رہا ہے، پھر مشرکین کے خلاف بددعا کی:

اللَّهُمَّ احصهم عدداً ، واجعلهم بدداً ، ولا تبق منهم احداً .

یعنی اے اللہ ان کفار کو گن گن کر قتل کر دے، اور ان کو منتشر کر دے، اور ان میں سے کسی کو روئے زمین پر باقی نہ چھوڑیے، پھر مذکورہ بالا اشعار کہے جن کا مطلب یہ ہے:

جب ایمان کی حالت میں موت نصیب ہو رہی ہو تو مجھے اس بات کی کوئی پروا نہیں کہ اللہ کی خاطر جان دینے کے بعد میری لاش کس سمت میں گر رہی ہوگی، میں کفار کے سامنے جزع و فزع کا اظہار نہیں کروں گا میرا مرجع و ماویٰ تو اللہ تعالیٰ کی ذات ہے۔

قصة عبد الله بن حذافة السهمي

۵۔ و ذکر الحافظ ابن کثیر فی تفسیرہ ، هذه القصة الرائعة ، قصة "عبد الله بن حذافة" أحد صحابة النبي صلى الله عليه وسلم ، أنه كان في أحد المعارك مع الروم ، فوقع أسيراً مع بعض المسلمين في أيدي الروم ، وأخبر ملك الروم بأن بين الأسرى رجل من الصحابة ، فأمر به فأحضر ، فعرض عليه أن يتنصر ، وقال له : أزواجك ابنتي ، وأقسامك نصف ملكي ، ان دخلت في النصرانية ، وتركت دين محمد !!

فقال له عبد الله : والله لو أعطيتني كل ما تملك ، وكل ما يملكه العرب ، وكل ما في الدنيا ، على أن أترك دين محمد طرفة عين ، ما فعلت !!

فقال له ملك الروم : إذا أقتلك !! قال : افعل ما بدالك وما شئت !! فأمر به الملك أن يصلب على عمود ، وأمر الرماة أن يرموه بالسهم في غير مقتل ، وهو يعرض عليه النصرانية فيأبى !!

ثم أمر بانزاله ، وأمر الحند أن يأتوا له بقدر كبيرة ، فأحمى عليها حتى صارت حمراء لاهبة من شدة الحرارة ، وأمرهم أن يأتوا بأسير

من المسلمین ، فأتی به فألقوه فی القدر ، فاذا به عظام تلوح ، وعرضوا علی الصحابی النصرانیة وهو یأبى ، فأمر به الملك أن یلقى فی القدر ، فوضعوه فی البكرة لیلقوه فی النار ، فبکی ، فطمع به ملك الروم وأمر بإعادته الیه ، وقال له : ما بیکیک !!

قال : ابکی لأنها نفس واحدة تموت فی سبیل اللہ ، وکنت أتمنی أن یكون لی مائة نفس تموت فی سبیل اللہ !!

فلما رأى ملك الروم صلابة دینه ، أمر أن یحبس فی مکان ضیق ، وأن یمنع عنه الطعام والشراب أياماً ، ثم اتی بخمر ولحم خنزیر لیاکل منه ، بعد ثلاثة أيام ، وقد کاد الجوع والعطش أن یهلكه ، فأبى أن یأکل ، فأخبر الملك فدعاه فقال له : لِمَ لَمْ تَأکل من الطعام ، وقد أوشکت علی الموت ؟

فقال : انی أعلم أنه یحل لی ، لأننی مضطر ، ولکنی ما أردت أن أشمتک فی دین محمد !!

فقال له الملك : قبل رأسی وأنا أطلق سراحک !! فقال له عبد اللہ : أقبل رأسک ، بشرط أن تطلق معی جمیع أسرى المسلمین ، فقال له : أفعل ذلك ، فقبل الصحابی رأسه ، فأمر بإطلاق سراحه ، وإطلاق جمیع الأسرى من المسلمین .

ولما رجع الی المدينة المنورة ، کان الخیر قد وصل الی عمر رضی اللہ عنه وهو خلیفة المسلمین ، فلما دخل علیه قام نحوه عمر مسرعاً وقال : ” حق علی کل مسلم ، أن یقبل رأس ” عبد اللہ بن حذافة “ وأنا أول من یفعل ذلك ، فقبل عمر رأسه ، وقبل المسلمون رأسه “ .

وهكذا تكون الصلابة فی الدین ، أعز للمسلم ولدین اللہ ، بحیث ترغم أنوف الأعداء ، والأخذ بالعزيمة أفضل من الأخذ

بالرخصة كما ذكر العلماء .

(انظر تفسير حافظ ابن كثير: ٢/٦١٠، وقد روى هذه القصة عن الحافظ ابن عساكر)

دوسرے مسلمان کے مال تلف کرنے پر جبر و اکراه:

جب کسی مسلمان کو قتل وغیرہ کی دھمکی کے ذریعہ مجبور کیا جائے کہ دوسرے مسلمان کا مال تلف کرے تو شرعاً حکم یہ ہے کہ مال تلف کر کے اپنی جان بچالے بعد میں ”مکرہ“ یعنی مجبور کرنے والے کے ذمہ ضمان لازم ہوگا، البتہ امام مالک رحمہ اللہ فرماتے ہیں کہ اکراه کی صورت میں بھی دوسرے مسلمان کا مال تلف کرنا حرام ہے، کیوں کہ یہ حق العبد ہے۔

قال العلامة الصابوني حفظه الله :

إذا أكره انسان على اتلاف مال مسلم ، فيرخص له عند الاكراه

التام الملحى ، لأن مال الغير يباح عند الضرورة ، وعند شدة

المخمصة ، المجاعة ، والضرورة متحققة هنا بسبب الاكراه ، قال

تعالى : ﴿ فَمَنْ اضْطُرَّ غَيْرَ بَاغٍ وَلَا عَادٍ فَلَا إِثْمَ عَلَيْهِ ﴾ ، والرخصة هنا

ترفع عنه اثم المؤاخذه الأخروية ، المراد بالاكراه التام هو احراق

المال ، أو ماقى معناه عند الجمهور ”الشافعية، والحنفية، والحنابلة“

(انظر الفقه الاسلامي وادلته للدكتور وهبة الزحيلي : ٥/٢٩٤)

وقال المالكية : لا يرخص له في الاحراق ، لتعلق حق العبد به ،

وقد قال صلى الله عليه وسلم :

” كل المسلم على المسلم حرام : دمه ، وماله ، وعرضه ،“

والصحيح قول الجمهور .

قال في ملتقى الأبحر : وان أكره على اتلاف مال مسلم ، بالقتل ،

أو قطع عضو منه ، رخص له أن يفعل ذلك ، والضمان على المکره .“

(ملتقى الابحر : ٢/١٨٠)

خنزیر کا گوشت یا شراب نوشی پر مجبور کرنا:

اگر کسی مسلمان کو خنزیر کے گوشت کھانے یا شراب نوشی پر مجبور کیا جائے یا بتوں کو سجدہ کرنے پر

مجبور کیا جائے یا رمضان کے روزہ توڑنے پر مجبور کیا جائے، یا غیر قبلہ کی طرف نماز پڑھنے پر مجبور کیا جائے ایسے موقع پر دیکھے کہ یہ جبر و اکراہ کس نوعیت کا ہے، اگر مار پیٹ قید وغیرہ کا ہے تو ہرگز حرام کا ارتکاب نہ کرے اور اگر قتل یا کسی عضو کے تلف کرنے کا ہے جس کو پہلے اکراہ ملجی کامل لکھا گیا، تو پھر ان گناہوں کا ارتکاب کر کے اپنی جان بچانا ضروری ہے، بلکہ اس موقع پر واجب ان امور کا ارتکاب کر کے اپنی جان بچائے اگر حرام سے بچتے ہوئے صبر کرے اور قتل ہو جائے تو گناہ گار ہوگا کیوں کہ اس نے اپنے نفس کو ہلاکت کے لئے پیش کر دیا۔

قتل یا زنا پر مجبور کرنا:

اگر کسی انسان کو دوسرے انسان کے قتل پر یا زنا کرنے پر مجبور کیا جائے، تو شرعاً اس کے لئے حلال نہیں کہ دوسرے انسان کو قتل کرے اگرچہ اس مجبور کی جان چلی جائے، کیوں کہ دوسرے مسلمان کا قتل کسی حال میں بھی حلال نہیں کیوں کہ اس مجبور انسان کی جان دوسرے انسان کے مقابلہ میں کوئی زیادہ قیمتی نہیں۔

قال العلامة الصابونی رحمہ اللہ تعالیٰ:

واذا أكره انسان على قتل غيره، أو أكره على الزنى، فلا يحل له أن يقدم على ذلك، ويجب أن يصبر، ولو أدى به ذلك، إلى تعريض نفسه للخطر، لأن هذا مما لا تبيحه الضرورة، فليست نفس الانسان أعز ولا أغلى من نفس غيره، حتى يقدم على قتله، فكما يحرص على حياته، ينبغي أن يحرص على حياة الناس، فإن قتله أثم، لأن قتل المسلم حرام، لا يباح لضرورة ما، سواء كان أكرها بالقتل أو بغيره.

قال الامام القرطبي: "أجمع العلماء على أن من أكره على قتل غيره، أنه لا يجوز الاقدام على قتله، ولا انتهاك حرمة، ويصبر على البلاء الذي نزل به، ولا يحل له أن يفدى نفسه بغيره، ويسأل الله العافية في الدنيا والآخرة" والله تعالى اعلم وصلى الله على سيدنا محمد وآله وصحبه وسلم.

معاملات میں اکراہ:

وہ معاملات جن کے انعقاد کے لئے دل سے رضا مند ہونا شرعاً ضروری ہے، جیسے خرید و فروخت، ہبہ وغیرہ۔

کما قال تعالیٰ: ﴿إِن تَكُونِ تِجَارَةً عَنْ تَرَاضٍ مِنْكُمْ﴾
یعنی کسی دوسرے کا مال حلال نہیں ہوتا، جب تک کے تجارت وغیرہ کا معاملہ طرفین کی رضا مندی سے نہ ہو۔

و کما روى عن النبى صلى الله عليه وسلم: "لا يحل مال امرئ

مسلم الا بطيب نفس منه."

یعنی کسی مسلمان کا مال اس وقت تک حلال نہیں جب تک وہ خوش دلی سے اس کے دینے پر راضی نہ ہو، اگر ایسے معاملات جبر و اکراہ کے ساتھ کرائے جائیں تو شرعاً ان کا اعتبار نہیں، اکراہ کی حالت سے نکلنے کے بعد اس کو اختیار ہوگا کہ بحالت اکراہ جو بیع ہبہ وغیرہ کیا تھا اس کو اپنی رضا سے باقی رکھے یا فسخ کر دے۔ (معارف القرآن: ۵/۴۰۷، آیت ۱۰۶ سورۃ النحل)

نکاح و طلاق میں اکراہ:

ایسے معاملات جن کا مدار صرف زبانی الفاظ کہہ دینے پر ہے دل کا قصد و ارادہ یا رضاء و خوشی انعقاد معاملہ کے لئے شرط نہیں ہے جیسے نکاح، طلاق، عتاق وغیرہ ایسے معاملات کے متعلق حدیث میں ارشاد ہے:

ثلث حدهن حد و هزلهن حد، النكاح و الطلاق و الرجعة .

رواه ابو داؤد و الترمذی و حسنہ

یعنی دو شخص زبان سے نکاح کا ایجاب و قبول شرائط کے مطابق کر لیں یا کوئی شوہر اپنی بیوی کو زبان سے طلاق دیدے، یا طلاق کے بعد زبان سے رجعت کرے، خواہ وہ بطور ہنسی مذاق کے ہو دل میں ارادہ نکاح یا طلاق یا رجعت کا نہ ہو پھر بھی محض الفاظ کہنے سے نکاح منعقد ہو جائے گا اور طلاق پڑ جائے گی، نیز رجعت صحیح ہو جائے گی۔ (منظہری)

امام اعظم ابو حنیفہ، شععی، زہری، نخعی، اور قتادہ رحمہم اللہ کے نزدیک طلاق "مکرہ" کا بھی یہی حکم ہے کہ حالت اکراہ میں اگر چہ طلاق دینے پر دل سے آمادہ نہیں تھا مجبور ہو کر الفاظ طلاق کہہ

دیئے، اور وقوع طلاق کا تعلق صرف الفاظ طلاق ادا کر دینے سے ہے، دل کا قصد و ارادہ شرط نہیں، جیسا کہ حدیث مذکور سے ثابت ہے اس لئے یہ طلاق واقع ہو جائے گی۔

(معارف القرآن : ۵/۴۰۸)

کسی کو خودکشی پر مجبور کیا جائے اس کا حکم:

اگر کسی انسان کو مجبور کیا جائے کہ خودکشی کر لے ورنہ ہم تجھے قتل کر دیں گے تو ایسی صورت میں بھی خودکشی کرنا حرام ہے کیوں کہ مکڑہ کے لئے فعل حرام کا ارتکاب اس وقت جائز ہے جب اس سے جان بچ جائے، خودکشی میں تو اپنے ہاتھ سے جان کو تلف کرنا ہے اسلئے یہ ناجائز اور حرام ہے، لہذا ایسے موقع پر صبر کرے اگر جان چلی جائے تو شہادت کا مرتبہ حاصل ہوگا۔

احکام السفہ

حق شفہ کے شرعی احکام

حق شفہ کی تعریف:

قال صاحب ملتقى الابحر : هي تملك العقار على مشتریه بما قام علیه جبراً، ای تملكه بالثمن الذی باعه به جبراً عنه .

(ملتقى الابحر : ۲/۱۹۵)

حق شفہ کی مشروعیت:

شریعت مطہرہ نے ہر انسان کو آزادی اور سکون کے ساتھ زندگی گزارنے کا حق دیا ہے، اگر کسی کے پڑوس میں کوئی ایسا شخص آباد ہو جس کے عادات و اخلاق پسندیدہ نہ ہوں تو ان کے ساتھ زندگی گزارنا بہت مشکل ہو جاتا ہے، بسا اوقات انسان تنگ ہو کر وہاں سے کوچ کر جاتا ہے۔

کما قال الشاعر :

دار جار السوء ان جار وان

لم تجد صبراً فما احلى النقل

یعنی وہ گھر جس کا پڑوسی برا ہے، اگر اس کی ایذا پر صبر ممکن نہ ہو تو وہاں سے کوچ کر جانا ہی

میٹھا ہے۔

اس لئے برے پڑوسی کے شر سے بچنے کے لئے شریعت نے شفعہ کا حق دیا ہے کہ اگر کسی کے پڑوس میں کوئی مکان دکان، جائیداد، زمین فروخت ہو تو اسکی خریداری کا اصل حقدار پڑوسی ہے، لہذا اس میں بائع پر بھی کسی قسم کا ظلم نہ ہوگا، بلکہ جتنی قیمت پر دوسرے کو فروخت کرنا چاہتا ہے اتنے میں پڑوسی کو فروخت کرے جیسا کہ تعریف شفعہ سے ظاہر ہوا، اس کی مشروعیت پر بہت سی احادیث وارد ہوئی ہیں ان میں سے چند یہ ہیں:

۱۔ أما السنة : فهو ما رواه البخاری عن جابر بن عبد اللہ رضی اللہ عنہ قال : قضی رسول اللہ صلی اللہ علیہ وسلم بالشفعة فی کل مال یمقسم ، فاذا وقعت الحدود ، وصرفت الطرق ، فلا شفعة .

(اخرجہ البخاری : ۲/۳۲ من کتاب الشفعة ، ومسلم رقم : ۱۶۰۸)

ومعنی قوله صلی اللہ علیہ وسلم ” وصرفت الطرق ” ای انتھی أمر البیع ببيان مصارف الطرق، ولم یطلب الجار حقه فی الشفعة ، فلا شفعة له .

۲۔ وروى الامام احمد وأصحاب السنن عن جابر رضی اللہ عنہ قال : قال رسول اللہ صلی اللہ علیہ وسلم : ” الجار أحق بشفعة جاره ، ینتظر بها وان كان غائباً ، اذا كان طریقهما واحداً ” .

(اخرجہ أحمد فی المسند : ۴/۳۸۸ ، والترمذی رقم : ۱۳۷۰ ،

وأبو داؤد رقم : ۳۵۱۳ ، والنسائی : ۷/۳۰۱)

(۱) حضرت جابر رضی اللہ عنہ فرماتے ہیں کہ رسول اللہ ﷺ نے شفعہ کا فیصلہ فرمایا تھا ہر اس جائیداد میں جو تقسیم نہ ہوئی ہو جب تقسیم کے بعد حد بندی ہوگئی (اور پڑوسی نے حق شفعہ کا مطالبہ نہ کیا) اب حق شفعہ باقی نہ رہا۔

(۲) حضرت جابر رضی اللہ عنہ روایت فرماتے ہیں کہ رسول اللہ ﷺ نے ارشاد فرمایا کہ پڑوسی شفعہ کا زیادہ حقدار ہے، اگر وہ بیع کے وقت موجود نہ ہو تو اس کے آنے کا انتظار کیا جائے گا، جب دونوں کاراستہ ایک ہو۔

(۳) وروى البخاری عن عمرو بن الشرید قال : ” وقفت علی

سعد بن ابی وقاص ، فجاء المسور بن مخرمة ، فوضع يده على احدى منكبي ، اذ جاء " أبو رافع " مولى النبي صلى الله عليه وسلم ، أى عبده ومملوكه ، فقال ياسعد : ابتع منى بيتى فى دارك ، فقال سعد : والله ما أبتاعهما ، أى لا أشتريهما !!

فقال المسور : والله لتبتاعنهما !!

فقال سعد : والله لا أزيدك على أربعة آلاف منجمة ، أى على

أربعة آلاف درهم (منجمة) أى مفرقة على دفعات !

قال أبو رافع : لقد أعطيت بها خمسمائة دينار ، يعنى خمسة

آلاف درهم ، ولولا أنى سمعت رسول الله صلى الله عليه وسلم

يقول : الجار أحق بسقبة ، أى أحق بالشفعة بسبب قرب داره من دار

جاره ، ما أعطيتكها بأربعة آلاف ، وأنا أعطى بها خمسمائة دينار ،

قال : فأعطاه اياه .

(اخرجه البخارى فى كتاب الشفعة : ٣٢/٢ باب عرض الشفعة على صاحبها قبل البيع)

(٤) وروى مسلم عن جابر رضى الله عنه قال : " قضى رسول

الله بالشفعة فى كل شرك ، أى شراكة لم يقسم ، ربة ، أى منزل ، أو

حائط ، أى بستان ، لا يحل له أن يبيع ، حتى يستأذن شريكه ، فان شاء

أخذ ، وان شاء ترك ، فان باع ولم يستأذنه ، فهو أحق به " أى أحق

المبيع من المشتري .

فهذه نصوص نبوية صريحة واضحة ، فى أن للجار والشريك ،

حق الشفعة فيما يبيعه جاره ، رعاية لحق الجوار ، ودفعاً للضرر الذى

ينشأ عن مجاورة شخص أجنبى غريب ، لا سيما اذا كان عدواً أو

خصماً !! . (فقه المعاملات)

حق شفعة کا پہلا حق دار:

سب سے پہلے حق شفعة اس شریک کو حاصل ہوگا جو مالک کے ساتھ نفس مبیع میں شریک ہو۔

اگر لینے سے انکار کرے تو دوسرے نمبر پر اس کا حق ہے جو مالک کے ساتھ حق بیع یعنی جن دونوں کا نالہ اور راستہ ایک ہو ان کا حق ہوگا اگر وہ بھی لینے سے انکار کرے تو برابر میں جس کا مکان یا زمین ہے اس کا حق ہے۔

الشفعة واجبة للخليط في نفس المبيع ثم للخليط في حق المبيع

كالشرب والطريق ثم للحجار . (الهدايه : ٤ / ٣٩١)

حق شفوع طلب کرنے کا طریقہ:

جب شفوع کو اس بات کا علم ہو جائے کہ ہمارے پڑوسی نے اپنی وہ زمین فروخت کر دی ہے جس میں مجھے شفوع کا حق حاصل ہے تو اسی مجلس علم میں جو لوگ موجود ہوں ان کے سامنے اس کا اظہار کرے کہ مجھے یہ زمین لینے کا حق ہے اور میرا ارادہ بھی ہے آپ لوگ گواہ رہیں، اس کے بعد جا کر زمین کے پاس یا مشتری کے پاس یا بائع کے پاس اگر بیع ابھی تک مالک کے قبضہ میں ہو یوں گواہی قائم کرے کہ فلاں نے یہ زمین خریدی میں نے اس پر حق شفوع کا دعویٰ کیا ہے اب بھی کر رہا ہوں آپ لوگ گواہ رہیں۔

قال صاحب الملتقى الابحر: فاذا علم الشفيع بالبيع يشهد في

مجلس علمه انه بطلبها، ويسمي طلب مواثبه، ثم يشهد عند العقار،

أو على المشتري، أو على البائع، ان كان المبيع في يده، فيقول

اشترى فلان هذه الدار، وقد كنت طلبت الشفعة، وانا اطلبها الآن

فاشهدوا على ذلك . (ملتقى الابحر : ٢ / ١٩٢)

اب یہاں سے شفوع کے متعلق چند مسائل کو سوال و جواب کی صورت میں نقل کئے جاتے ہیں جن سے حق شفوع کے جزئیات کو سمجھنے میں مدد ملے گی۔

ایک ماہ بعد شفوع کا دعویٰ قبول نہیں ہوگا:

سوال: میں نے زمین خریدی اور اس میں کاشت کرتا رہا، شفوع میرا تصرف چھ ماہ تک دیکھتا رہا، مگر شفوع طلب نہیں کیا، اب اس نے دعویٰ دائر کر دیا ہے تو شرعاً اب تک اسے حق طلب ہے یا کہ حق باطل ہو چکا ہے؟

اگر بالفرض شفوع طلب مواثبه و طلب تقریر پر گواہ پیش کر دے تو تاخیر طلب خصومت عند

القاضی جو ایک ماہ سے زائد ہے، اس کی وجہ سے امام محمد رحمہ اللہ تعالیٰ کے قول میں حق شفیعہ ساقط ہوگا یا نہیں؟

(نوٹ): مقدمہ مجسٹریٹ کے ہاں چل رہا ہے، مجسٹریٹ نے شرعی فیصلہ کے متعلق کہا ہے، اس لئے پہلی فرصت میں جواب عنایت فرما کر ممنون فرمائیں۔

(الجوارب ومنہ الصدق والصور)

اس صورت میں طلب مواشبہ و طلب تقریر کے فقدان کی وجہ سے شفیع کا حق باطل ہو چکا ہے، اگر بالفرض شفیع طلب مواشبہ و طلب تقریر شہادت معتبرہ سے ثابت کر دے تب بھی طلب خصومت عند القاضی میں ایک ماہ سے زیادہ تاخیر اگر بلا عذر ہوئی تو حق شفیعہ نہ رہا، یہ امام محمد رحمہ اللہ تعالیٰ کا قول ہے، علامہ ابن عابدین رحمہ اللہ تعالیٰ نے پر زور الفاظ سے اسی کو ترجیح دی ہے اور مفتی بہ قرار دیا ہے۔

(قوله وقيل يفتى بقول محمد) اور (قوله يعني دفعا للضرر) اور (قوله قلنا السخ) ان تینوں مواضع میں علامہ ابن عابدین رحمہ اللہ تعالیٰ نے امام محمد رحمہ اللہ تعالیٰ کے قول کو ہی مختار اور مفتی بہ قرار دیا ہے۔

علاوہ ازیں رافعی رحمہ اللہ تعالیٰ کا التحریر المختار میں اس پر کچھ نہ لکھنا اور سکوت کرنا بین دلیل ہے کہ یہی قول بلا شک و شبہ مفتی بہ ہے، البتہ اگر کسی معقول عذر کی وجہ سے طلب خصومت عند الحاکم میں تاخیر ہوئی ہو تو حق ساقط نہ ہوگا، بشرطیکہ مواشبہ اور طلب تقریر شہادت سے ثابت کرے۔

(قوله بلا عذر) فلو بعذر كمرض و سفر او عدم قاض يری

الشفعة بالجواز في بلده لا تسقط اتفاقا .

(ردالمحتار: ۱۵۹/۵، ماخوذ از احسن الفتاویٰ: ۳۵۳/۶)

سکوت شفیع سے بطلان حق کی تفصیل:

سوال: ایک زمین بیع ہونے کے بعد شفیع چند ایام تک خاموش رہا، اب حق شفیع طلب کرنے کا اسے شرعاً اختیار ہے یا نہیں؟ بینوا تو جروا

(الجوارب ومنہ الصدق والصور)

حق شفیعہ کے لئے علم بیع کے بعد مواشبہ اور طلب تقریر بوجہت ممکنہ ضروری ہے، صورت مسئلہ

میں اس شرط کے فقدان کی وجہ سے حق شفیع باطل ہو جائے گا، البتہ اگر مشتری یا ثمن کا علم نہ ہونے کی وجہ سے شفیع نے سکوت کیا ہو اور علم ہو جانے کے بعد فوراً طلب مواشہ و طلب تقریر بشرطہما المعنبرۃ کی ہوں تو حق ساقط نہیں ہوگا۔

قال العلامة ابن عابدین رحمہ اللہ تعالیٰ معزیا الی الہ انیۃ :

الخیر بہا فسکت قالوا لا تبطل مالہم یعلم المشتري والتمن (الی قولہ)

اقول وبہ افتی المصنف التمر تاشی فی فتاواہ فلیحفظ .

(رد المحتار : ۵ / ۱۵۸ ، ماخوذ از احسن الفتاویٰ : ۷ / ۳۵۴)

بوقت بیع موت شفیع میں اختلاف:

سوال: زید نے اپنے والد کی وفات کے بعد بالغ ہوتے ہی بکر پر شفیعہ کا دعویٰ کر دیا جبکہ تمام لوازمات شفیعہ پہلے مکمل کئے جا چکے تھے، بکر نے کہا کہ چونکہ بوقت بیع تمہارے والد زندہ تھے اور انہوں نے اس وقت کوئی دعویٰ نہیں کیا لہذا اب تمہارا دعویٰ لا حاصل ہے، زید نے بوقت بیع اپنے والد کی وفات پر بینہ قائم کئے اور بکر نے اس کی زندگی پر بینہ قائم کئے اب کس کے گواہوں کو ترجیح ہوگی؟ بیوا تو جڑا

جواب: مندرجہ ذیل جزئیات سے بظاہر اس مسئلہ پر استشہاد کیا جاسکتا ہے:

(۱) قال الامام قاضی خان رحمہ اللہ تعالیٰ: اذا شهد رجلان

ان زوج فلانة قتل او مات وشهد آخر ان انه حي كانت شهادة

الموت والقتل اولی . (خانیۃ بہا مش العالمگیریۃ : ۲ / ۴۸۴)

(۲) وقال فی الفتاوی المہدیۃ : ان الاصل تقدیم بینۃ الموت

علی بینۃ الحیاۃ لانہا تثبت امر اعراضا کما هو الاصل فی البینات

ففی الفصل الثالث عشر من العمادیۃ اذا شهد رجلان ان زوج فلانة

قتل او مات وشهد اخر ان انه حي كان شهادة الموت والقتل اولی

لان الموت اثبت العارض او نعم فی تنقیح الحامدیۃ بینۃ زوج فلانة

قتل او مات اولی من بینۃ انه حي الا اذا خبر بحیاۃ بتاریخ لاحق او

الی ان قال (فبینۃ الموت اولی مطلقا کما هو ظاہر اطلاقہم لہ

والتوجيه الجارى مطلق عن قيد التاريخ وعدمه وتأخره وتقدمه الخ .
(فتاویٰ مہدیہ : ص ۳۶۷)

(۳) وقال العلامة ابن نجيم رحمه الله تعالى: يوم الموت لا يدخل تحت القضاء ويوم القتل يدخل كذا في البرازية والوالحية والفصول وعليها فروع .

(۴) وقال العلامة الحموي رحمه الله تعالى تحت قوله وعليها فروع: لو برهن ان من شهد واعلى اقراره في وقت كذا كان ميتا في ذلك الوقت لا يقبل لان زمان الموت لا يدخل تحت القضاء حتى اذا برهن ان فلانا مات يوم كذا وادعت امرأة نكاحا بعد ذلك اليوم وبرهنت يقبل بخلاف زمان القتل والنكاح حيث يدخلان تحت القضاء ومنها لو ادعى ان اباه مات يوم كذا وقضى ثم ادعت امرأة النكاح بعده بيوم تقبل فهذا والذي قبله مما فرعه على الاول ومما فرعه على الثاني لو برهن الوارث على انه قتل يوم كذا وبرهنت المرأة ان هذا المقتول نكحها بعد ذلك اليوم لا تقبل .

(شرح الاشباه والنظائر ، الفن الثاني : ۳۴۶/۲)

جزئیہ اولیٰ و ثانیہ سے بینہ شفیع کی اولویت معلوم ہو رہی ہے مگر ان سے استدلال اس لئے صحیح نہیں کہ صورت مسئلہ میں شفیع کے والد کی موت و حیات میں تنازع نہیں، اس کی موت پر جانین متفق ہیں، تنازع امرین حادثین (الموت والشراء) کے تقدم و تاخر میں ہے۔

جزئیہ ثالثہ و رابعہ سے بظاہر بینہ مشتری کو ترجیح معلوم ہو رہی ہے مگر بنظر غائر بینہ شفیع کی ترجیح ثابت ہوتی ہے، اس لئے جزئیات مذکورہ میں مدعیہ نکاح کے بینہ کے قبول ہونے کی علت یہ ہے کہ یہ مدعیہ حق اور جانب آخر اس کے حق کی منکر ہے اور اصولا مدعی حق کا بینہ راجح ہوتا ہے، صورت تنازع فیہا چونکہ شفیع مدعی حق ہے اور مشتری منکر، لہذا شفیع کا بینہ راجح ہوگا۔

علاوہ ازیں اگر بالفرض مشتری کے بینہ ہی کو ترجیح ہو تو بھی یہ مشتری کے لئے مفید نہیں اس لئے کہ بوقت شراء زید کے والد کی محض حیات ثابت ہو جانے سے حق شفیعہ ساقط نہ ہوگا جب تک

کہ یہ ثابت نہ ہو جائے کہ اس کو شراء، مشتری اور مبلغ شمن کا بھی علم ہو چکا تھا، معبذ اوہ خاموش رہا۔ اور اگر بروئے قانون "اذا تعارضنا فنساقطنا" دونوں کے بینہ کا تہا تر تسلیم کر کے حال کو قاضی بنایا جائے تو بھی شفیع کو حق پہنچتا ہے۔

غرض یہ کہ وجوہ ذیل کی بناء پر حق شفیع قائم ہے:

- (۱) شفیع مدعی ہے اور مشتری منکر، فترخ حینۃ المدعی۔
- (۲) مشتری نے شفیع کے والد کا علم با شراء، والم مشتری والشمن ثابت نہیں کیا۔
- (۳) قضاء بالحال۔ واللہ سبحانہ و تعالیٰ اعلم

اقالہ سے دوبارہ حق شفیع ثابت ہو جاتا ہے:

سوال: اقالہ سے شفیع کے حق شفیع پر کوئی اثر پڑتا ہے یا نہیں؟ بینوا تو جروا

(الجوارب باسم ملہم الصور)

اقالہ سے شفیع کے لئے حق شفیع نئے سرے سے ثابت ہو جاتا ہے۔

قال فی الہندیۃ: وبالرد بحکم الاقالۃ یتجدد للشفیع حق

الشفیعۃ. (عالمگیریۃ: ۱۹۴/۵)

احیاء موات میں حق شفیع نہیں:

سوال: جوارض موات آباد زمینوں کے ساتھ متصل ہو، اس کے احیاء سے حق شفیع ثابت

ہوتا ہے یا نہیں؟

جواب: حق شفیع صرف زمین کی بیع کی صورت میں ہوتا ہے، احیاء موات میں حق شفیع نہیں۔

قال فی التنویر: ہی تملیک البقعة جبرا علی المشتري بما قام

علیہ .

وقال العلامة ابن عابدین رحمہ اللہ تعالیٰ تحت (قوله جبراً علی

المشتري) واحترز بقوله علی المشتري عما ملکہ بلا عوض کما

بالہبة والارث والصدقة او بعوض غیر معین کالمہر والاحارة والخلع

والصلح عن دم عمد ودخل فیہ ما وھب بعوض فانه اشتراء إنتھاء .

(ردالمحتار: ۱۵۲/۵)

فیصلہ میں تاخیر سے حق شفعہ باطل نہیں ہوتا:

سوال: اگر شفع نے شفعہ کا دعویٰ دائر کر دیا، فیصلہ میں تاخیر ہوتی رہی، کئی سال گزر گئے تو کیا اس تاخیر فیصلہ سے حق شفعہ ساقط ہو جاتا ہے؟ اگر ساقط ہو جاتا ہے تو کتنی مدت میں ساقط ہوتا ہے؟
بینوا تو جروا

جواب: دعویٰ دائر کرنے کے بعد حق شفعہ کا فیصلہ قاضی کے اختیار میں ہے، اگر قاضی نے تاخیر کی تو چونکہ اس میں شفع کی طرف سے کوئی غفلت نہیں پائی گئی، اس حق کا شفعہ باطل نہ ہوگا۔
واللہ سبحانہ و تعالیٰ اعلم

حق شفعہ میں ترتیب کی تفصیل:

سوال: ایک آدمی صرف شریک فی المبیع ہے اور دوسرا شریک فی المبیع بھی ہے اور شریک فی الحقوق بھی ہے تو حقہ شفعہ میں دونوں برابر ہیں یا دوسرے کو ترجیح ہوگی جو دو وجوہ سے حقدار ہے؟
دوسری صورت یہ ہے کہ ایک شخص صرف شریک فی المبیع ہے اور دوسرا شریک فی الحقوق بھی اور جار ملاصق بھی ہے تو حق شفعہ میں ترجیح کس کو ہوگی؟ یعنی ترتیب مراتب کا لحاظ کیا جائے گا یا کثرت مراتب کا؟ علامہ شامی رحمہ اللہ تعالیٰ کی عبارات سے تو ترتیب ہی کو ترجیح معلوم ہوتی ہے، مگر یہاں بعض علماء کثرت مراتب کی ترجیح کے قائل ہیں، فریقین آپ کے فتویٰ کو قول فیصل قرار دینے پر متفق ہیں؟ بینوا تو جروا

جواب: پہلی صورت میں دونوں برابر ہوں گے اور دوسری صورت میں شریک فی المبیع کو ترجیح ہوگی، لان الاعتبار لقوة الدلیل لا لکثرته، اسی بناء پر شرکاء فی المبیع میں حصہ کی کثرت و قلت اور جوار میں مجاورت کی مقدار کا اعتبار نہیں، بلکہ شرکاء اور ملاصق برابر ہیں۔

قال فی شرح التنویر: بقدر رؤس الشفعاء لا الملك .

(رد المحتار: ۱۵۴/۵)

وقال العلامة ابن عابدین رحمہ اللہ تعالیٰ: (قوله ثم لجار

ملاصق) ولو متعددًا والملاصق من جانب واحد ولو بشبر

كالملاصق من ثلاثة جوانب فهما سواء اتقانى .

(رد المحتار: ۱۵۵/۵، ماخوذ از احسن الفتاویٰ: ۳۵۷/۷)

تبادلہ جائیداد میں بھی حق شفیعہ ثابت ہو جاتا ہے:

مثلاً زید و بکر نے ایک دوسرے سے اپنی جائیداد کا تبادلہ کیا بکر کے رشتہ دار عمر و خالد نے زید و بکر پر حق شفیعہ کا دعویٰ کیا تو شرعیاً یہ دعویٰ صحیح ہوگا، کیوں کہ تبادلہ سے بھی حق شفیعہ ثابت ہوتا ہے۔

لان فیہ تملیک بغوض المال ، وفی الدرالمختار : (لا تثبت

قصداً الا فی عقار ملک بعوض)

خرج الهبة (هو مال) خروج المهر (وان لم) یکن یقسم اھـ .

(ماخوذ از امداد الاحکام : ۱۷۱/۴)

شفیعہ کے متفرق مسائل:

1..... شفیع کو معلوم ہوا کہ مثلاً زید نے اس کے برابر کی زمین خریدی ہے تو شفیع اس پر راضی ہو گیا، کیوں کہ وہ زید کی شرافت سے واقف ہے بعد میں معلوم ہوا کہ خریدار تو خالد ہے جبکہ شفیع کے علم کے مطابق خالد شر پسند آدمی ہے، تو شفیع کا حق شفیعہ ساقط نہ ہوگا کیوں کہ پہلے اس کو دھوکہ دیا گیا ہے۔

2..... جس طرح مسلمان کو حق شفیعہ حاصل ہوتا ہے اسی طرح ذمی کو بھی یہ حق حاصل ہوتا ہے، کیونکہ دفع ضرر کی ضرورت میں دونوں برابر ہیں لہذا حق شفیعہ میں بھی دونوں برابر ہونگے۔

3..... مجلس قضاء میں دعویٰ شفیعہ دائر کرنے اور مقدمہ کے فیصلہ کے وقت ثمن کا حاضر کرنا ضروری نہیں البتہ جب اس کے حق میں شفیعہ کا فیصلہ ہو گیا تو اب ثمن کی ادائیگی لازم ہے۔

4..... شفیع کو بھی خیار رویت اور خیار عیب حاصل ہوگا کیوں کہ شفیعہ کے ذریعہ لینا اصل خریداری کی طرح ہے، لہذا جو حق مشتری کو حاصل ہے وہ شفیعہ کو بھی حاصل ہوگا۔

احکام المساقاة والمزارعہ

باغات اور درختوں کو بیٹائی پر دینے کے احکام

مساقاہ کا معنی: اپنے درخت یا باغ کو کسی دوسرے کے حوالے کرنا تاکہ وہ اس کو سیراب کرے اور اس کی دیکھ بھال کرے اور اس کو اس قابل بنائے کہ اس میں زیادہ پھل لگے، اور شرط یہ ٹھہرائے کہ پیدا ہونے والے پھل کا ایک معین حصہ اجرت میں دیا جائے گا۔

ہی دفع الشجر الی من یسقیہ ویصلحہ ، بجزء معین من ثمرہ .

(ملتقى الانحر : ۲/۲۱۳)

شرعیاً یہ معاملہ مشروع ہے، جناب رسول اللہ ﷺ نے اہل خیبر کے ساتھ یہ معاملہ فرمایا تھا، کہ جب خیبر فتح ہوا، تو وہ علاقہ مسلمانوں کے قبضہ میں آیا پھر آپ ﷺ نے ان کے ساتھ معاہدہ فرمایا کہ تم لوگ خود ان باغات کی دیکھ بھال کرو اور جو پھل لگے اس کا آدھا مدینۃ الرسول (ﷺ) بھیجا کرو۔

المساقاة مشروعة بالسنة المطهرة ، وهي صحيحة عند جمهور العلماء ، فهي كالمزارعة ، الأصل فيها أنها لا تجوز ، لأنها شركة على شيء ، مجهول ، قد يخرج النبات وقد لا يخرج الثمر ، ولهذا خالف فيها بعض الفقهاء ، ولكن حاجة الناس اليها جعلها مشروعة ، وان كانت مخالفة للقياس ، وقد وردت السنة بتقريرها ، فلا عبرة بخلاف من خالف فيها .

فقد روى البخارى ومسلم عن عبد الله بن عمر رضى الله عنهما أنه قال :

”عامل النبي صلى الله عليه وسلم أهل خيبر، بشطر، أى نصف ما يخرج من ثمر أو زرع“ .

(اخرجہ البخارى : ۲/۴۶ ، ومسلم فى صحيحه)

فالثمر هنا يراد به شجر النخيل الذى اشتهرت به خيبر وهو نص صريح فى المساقاة ، فقد عاملهم صلى الله عليه وسلم ، بأن يأخذوا النصف مقابل خدمتهم للشجر .

وقد اقتصر بعض الفقهاء على جواز المساقاة فى شجر النخيل والكرم ، أى العنب ، لأن أهل المدينة كانوا يتعاملون بهما مساقاة ، كما هو مذهب الشافعية .

وأجاز فقهاء الحنفية المساقاة فى جميع أنواع الشجر ، ما كان

منه مثمراً، وما كان غير مثمر، كشجر الحور الذي ينتفع به، لسقوف البيوت وللحطب، قياساً على شجر النخيل، لأن الجواز للحاجة وقد عمت، والأصل العموم لا التخصيص.

قال صاحب الهداية: وتجاوز المساقاة في النخل، والشجر، والكرم، والرطاب، وغير ذلك لأن أهل خيبر كانوا يتعاملون في الأشجار والرطاب أيضاً، والأصل في النصوص أن تكون معلولة، أي تتضح فيها الحكمة والعلة، والجامع دفع الحاجة، فإن ذا المال قد لا يهتدى إلى العمل، والقوى عليه لا يجد المال، فمست الحاجة إلى انعقادها كالمزارعة. (الهداية: ٤/٣٩٠)

مساقاة کی شرائط:

- (۱) عمل صرف عامل کے ذمہ ہو باغ کا مالک عمل میں شریک نہ ہوگا، یہی مساقاة کا تقاضا ہے۔
- (۲) باغ مکمل طور پر عامل کے حوالہ کر دیا جائے تاکہ وہ باغ کی درستگی نالہ وغیرہ بنانا، زائد کاٹنے وغیرہ کاٹنے کا عمل یکسوئی کے ساتھ انجام دے سکے۔
- (۳) پیداوار کے بعض حصے کو اجرت ٹھہرایا جائے مثلاً آدھا، یا تہائی، یا چوتھائی، مثلاً اگر اجرت اس طرح متعین کرے کہ پیداوار میں سے، مثلاً دس من میرا ہوگا بقیہ تمہارا، تو عقد مساقاة باطل ہو جائے گا، کیوں کہ بسا اوقات ہو سکتا ہے کہ کل پیداوار ہی صرف دس من ہو یا اس سے کم، اس صورت میں عامل کا نقصان ہو جائے گا۔
- (۴) اسی طرح مدت متعین ہونی چاہئے، وہ مدت جس میں آسانی کے ساتھ ایک مرتبہ پھل لگ کر تیار ہو جائے اور اس کو اتارا جاسکے، اگر ایسی مدت مقرر کی کہ جس میں عام طور پر ایک مرتبہ پھل لگ کر تیار نہیں ہوتا، تو اس سے عقد مساقات فاسد ہو جائے گا، کیوں کہ پیداوار میں دونوں کی شرکت کا جو مقصد ہے وہ مقصد فوت ہو جائے گا۔

قال الفقهاء فان سميا في المعاملة، اعنى المساقاة وقتا يعلم أنه

لا يخرج منها الثمر، فسدت المساقاة لفوات المقصود وهو الشركة

فی الخارج ، ولو سميا مدة يبلغ الثمر فيها ، وقد يتأخر عنها قليلا ،
جازت لعدم فوات الغرض . (الهدايه : ٤ / ٣٨٩ والمعنى : ٥ / ٤١٤)

مساقاة فاسدہ کا حکم:

اگر شرط فاسد کی وجہ سے عقد مساقاة فاسد ہو جائے تو فیصلہ کا طریقہ یہ ہے کہ، تمام پھل مالک کا ہوگا کیوں کہ اس کے باغ کی پیداوار ہے اور عامل کو اجرت مثل ملے گی۔

احکام المزارعة

زمین دوسرے کو بٹائی پر دینے کے احکام

اسلام اپنے پیروکاروں کو عبادات کے علاوہ اس بات کا بھی حکم دیتا ہے کہ اپنے لئے کوئی
ذریعہ معاش اختیار کرو ویسے ہی ہاتھ پر ہاتھ رکھ کر نہ بیٹھو کہ اس بات کا انتظار میں کہ دوسرا کما
کر مجھے کھلائے گا۔

کمائی کے ذرائع میں سے کھیتی باڑی، باغ بانی وغیرہ بھی ہیں رسول اللہ ﷺ نے اس کی بھی
ترغیب دی ہے، چنانچہ ارشاد فرمایا:

”ما من مسلم يغرس غرسا ، أو يزرع زرعا ، فیاکل منه طیر أو

انسان ، أو بهيمة ، الاکان له به صدقة .“

(اخرجہ البخاری : ٤٥ / ٢ ، باب فضل الزرع و مسلم فی المساقاة رقم : ١٥٥٣)

یعنی جو مسلمان بھی کوئی درخت لگائے ، یا کھیتی کرے پھر اس سے پرندے ، انسان ، یا جانور
فائدہ حاصل کریں وہ اس کے لئے صدقہ جاریہ ہوگا ، اس کو اجر ملے گا۔

وقال عليه الصلوة والسلام : ” التمسوا الرزق من خبايا الارض .“

(اخرجہ الترمذی ، ای من باطنها بزراعتها واستخراج المعادن)

یعنی رسول اللہ ﷺ نے ارشاد فرمایا کہ زمین کے مخفی خزانوں سے رزق تلاش کرو ، یعنی
زراعت کر کے یا کان کنی وغیرہ کے ذریعہ۔

مزارعة کی تعریف اور حکم:

ہی عقد علی زراعة الارض ، ببعض الخارج منها ، مثل اتفاق

مالک الارض مع الفلاح المزارع باعطاء ثلث او ربع ، أو نصف ،
 ما يخرج من النبات والزرع على أن يزرعها ويعمل فيها .
 عقد مزارعتہ وہ مالک زمین کا کسی کسان سے اس طرح معاہدہ کرنا ہے کہ کسان اس زمین
 میں کھیتی باڑی کرے ، اور جو پیداوار حاصل ہوگی اس کا آدھا یا تہائی یا چوتھائی حصہ ، کسان کو دیا
 جائے گا بقیہ مالک کا ہوگا۔

قال العلامة الموصلي رحمه الله : هي عقد على الزرع ببعض
 الخارج وهي جائزة عند أبي يوسف ومحمد لان النبي صلى الله عليه
 وسلم عامل من اهل خيبر على نصف ما يخرج من تمر وزرع ، ولان
 الحاجة ماسة اليها لان صاحب الارض قد لا يقدر على العمل بنفسه
 ولا يجد ما يستاجر به والقادر على العمل لا يجد ارضا ولا ما يعمل
 به ، فدعت الحاجة الي جوازها دفعا للحاجة كالمضاربة .

(الاختيار لتعليل المختار : ٧٥/٢)

قال العلامة الصابوني : وقد فعل ذلك رسول الله صلى الله عليه
 وسلم ، فقد روى البخاري عن ابن عمر رضی اللہ عنہما قال :
 ” عامل النبي صلى الله عليه وسلم خيبر ، بشرط ، أي نصف ،
 ما يخرج منها من ثمر أو زرع . “ (اخرجہ البخاری : ٤٦/٢)
 وفي رواية أخرى عنده عن ابن عمر : ” أن رسول الله صلى الله
 عليه وسلم أعطى خيبر اليهود على أن يعملوها ويزرعوها ، ولهم
 شطر ، ما خرج منها . (اخرجہ البخاری : ٤٧/٢)

و كذلك أصحاب رسول الله صلى الله عليه وسلم تعاملوا
 بالمزارعة فقد حدث قيس بن مسلم عن أبي جعفر قال :

” ما بالمدينة أهل بيت هجرة ، الا ويزرعون على الثلث ، والربع . “
 قال البخاري : وزارع على ، وابن مسعود ، وعمر بن عبد العزيز ،
 وآل أبي بكر ، وآل عمر ، وآل علي ، وابن سيرين ، وقال عبد الرحمن

ابن الأسود : كنت أشارك عبد الرحمن بن يزيد في الزرع ، وعامل
عمر الناس على ان جاء عمر بالبذر من عنده فله الشطر ، النصف ، وان
جاء وا بالبذر فلهم كذا ، وقال الحسن : لا بأس أن تكون الأرض
لأحدهما ، فينفقان جميعاً ، فما خرج فهو بينهما .

(صحيح البخارى : ٤٦/٢ باب المزارعة بالشطر ونحوه)

قال صاحب المغنى : وهذا أمر مشهور ، عمل به رسول الله
صلى الله عليه وسلم حتى توفاه الله ، ثم خلفاؤه الرشدون حتى
ماتوا ، ثم أهلوه من بعدهم ، ولم يبق بالمدينة أهل البيت الا عمل
به ، وعمل به أزواج رسول الله صلى الله عليه وسلم من بعده .
” وقد كان رسول الله صلى الله عليه وسلم لما ظهر على حبير ،
أراد إخراج اليهود منها ، وصارت الأرض حين ظهر عليها الله
ولرسوله ، وللمسلمين ، فسألت اليهود رسول الله صلى الله عليه
وسلم أن يقرهم بها ، أى يتركهم ، على أن يكفوه عملها ، ولهم
نصف الثمر ، فقال لهم رسول الله صلى الله عليه وسلم : نقركم بها
على ذلك ما شئنا !! فقرروا بها حتى أجلاهم عمر رضى الله عنه الى
تيماء وأريحاء .“

(انظر صحيح البخارى : ٤٨/٢ ، المفتى لابن قدامة : ٤١٨/٥ ، فقه المعاملات)

صحت مزارعت کی شرائط:

صحت مزارعت کی شرائط کی تفصیلات کے لئے ایک سوال و جواب نقل کیا جاتا ہے۔

سوال : مزارعت کے سلسلہ میں زمینداروں اور کاشتکاروں کے درمیان اختلاف ہوتا
رہتا ہے ، لہذا بٹائی پر زمین دینے کا جواز مع شرائط صاف صاف عام فہم مفصل تحریر فرمائیں ، نیز
مزارعت کے جواز میں امام صاحب رحمہ اللہ تعالیٰ اور صاحبین رحمہما اللہ تعالیٰ میں اختلاف ہے مفتی
پہ قول کیا ہے؟ حدیث ” من لم يترك المخابرة فليؤذن بحرب من الله ورسوله “ کا کیا
مطلب ہے؟ بیٹواتو جروا

جواب: قول جواز مفتی بہ ہے، صحابہ کرام رضوان اللہ علیہم اجمعین کے زمانہ سے لے کر آج تک امت کا تعامل ہے۔

صحت مزارعت کے لئے آٹھ شرائط ہیں:

- (۱) زمین زراعت کی صلاحیت رکھتی ہو۔
- (۲) زمیندار اور مزارع اہل عقد میں سے ہوں۔
- (۳) مدت کی تعیین۔
- (۴) صاحب تخم کی تعیین۔
- (۵) حصہ کی تعیین۔
- (۶) مزارع کو زمین کا قبضہ دینا۔
- (۷) پیداوار میں دونوں کی شرکت کا بیان۔
- (۸) تخم کی جنس کی تعیین۔

مزارعت کی سات صورتیں ہیں:

- (۱) ارض و بذرا یک کے ہوں، بقر و عمل دوسرے کے۔
- (۲) ارض ایک کی، باقی سب دوسرے کا۔
- (۳) عمل ایک کا باقی سب دوسرے کا۔
- (۴) ارض و بقر ایک کے، بذر و عمل دوسرے کے۔
- (۵) بقر و بذرا یک کے، ارض و عمل دوسرے کے۔
- (۶) بقر ایک کے، باقی سب دوسرے کا۔
- (۷) بذرا یک کا، باقی سب دوسرے کا۔

ان سات اقسام میں سے پہلی تین قسمیں مزارعت صحیحہ کی ہیں اور آخری چار مزارعت فاسدہ

کی۔

قال فی التنویر و شرحہ : و کذا صحت لو کان الارض و البذر لزید
و البقر و العمل للآخر و الارض له و الباقي للآخر او العمل له و الباقي
للآخر فهذه الثلاثة جائزة و بطلت في اربعة اوجه لو كان الارض

والبقر لزید او البقر والبذر له والآخران للآخر والبقر او البذر له
والباقی للآخر . (رد المحتار : ۱۹۵/۵)

حدیث کا جواب یہ ہے کہ اس زمانے میں مزارعت میں شرائط فاسدہ لگاتے تھے، مثلاً
پیداوار سے وزن کی متعین مقدار کسی کے لئے رکھنا وغیرہ اس لئے ایسی مزارعت سے منع فرمایا
ہے۔

قال الامام ابن الھمام رحمہ اللہ تعالیٰ : ویمكن ان یقال لھما ان
یدفعاً ذلك بحمل المروری عن النبی صلی اللہ علیہ وسلم علی ما اذا
شرط فی عقد المزارعة شرط مفسد اذ قد روی انھم كانوا یشرطون
فیہ شیئاً معلوماً من الخارج لرب الارض ونحو ذلك مما هو مفسد
عندھما وقد اشار الیہ صاحب الکافی الخ . (فتح القدیر : ۳۴/۸)
وقال فی التنبویر و شرحہ : ولا تصح عند الامام لانھا کقفیز
الطحان وعندھما تصح وبہ یفتی للحاجة و قیاساً علی المضاربة .

(رد المحتار : ۱۹۳/۵ ، ماخوذ از احسن الفتاویٰ : ۳۸۰/۷)

قال العلامة الصابونی : وذهب بعض الفقہاء الی عدم جواز
المزارعة وشبھتھم فی ذلك أنها قائمة علی شئی مجهول ، لأنه لا
یعرف مقدار الخارج ، فتكون الأجرة مجهولة ، وبذلك یفسد العقد ،
كما هو معروف فی شروط الاجارة ، لما فیہ من المخاطرة .

واحتجوا بما رواه البخاری عن " رافع بن خدیج " أنه قال :
" نہانا رسول اللہ صلی اللہ علیہ وسلم عن امر کان بنا رافقاً ،
أی سهلاً و نافعاً ، قال : ما تصنعون بمحاقلکم ؟ ای مزارعکم ، قلت :
نؤاجرھا علی الربیع ، و علی الأوسق من التمر والشعیر !! قال : لاتفعلوا ،
إزرعوھا ، أو أزرعوھا ای ادفعوها لمن یزرعھا ، أو أمسکوھا !! قال
رافع : قلت سمعاً وطاعة . " (اخرجہ البخاری : ۴۱۸/۲)

فالحديث الشريف ظاهره يدل على النهی عن اكراء المزارع

بعض ما یخرج منها، الربع والثلث، وهذا الفهم رده ابن عباس رضی اللہ عنہما، و بین أن النهی انما كان من أجل ارشادهم الی ما هو خیر لهم، فقال: "ان رسول اللہ صلی اللہ علیہ وسلم لم یحرم المزارعة، ولكن أمر أن یرفق الناس بعضهم ببعض فقال: "من كانت له أرض فلیزرعها، او لیمنحها اخاه، فان ابی فلیمسک أرضه .

(اخرجہ البخاری من روایة جابر : ۴۹/۲)

و هناك سبب اخر لحديث رافع بن خديج الذي يخبر بأن الرسول صلى الله عليه وسلم نهى عن المزارعة، حدث عنه زيد بن ثابت رضي الله عنه أن النبي صلى الله عليه وسلم كان لقض النزاع فقال؛ يغفر الله لرافع بن خديج، انا والله اعلم بالحديث منه، انما جاء رجلا من الانصار قد اقتتلا فقال النبي صلى الله عليه وسلم: ان كان هذا شأنكم فلا تكروا اي توجروا، المزارع فسمع رافع قوله فلا تكروا المزارع، ولم يعرف سبب هذا النهي. (اخرجہ ابو داؤد والنسائي)

وبهذا اتضح الغرض من الحديث الشريف، وبقي حل المزارعة على اصله من الاباحة والجواز، كذلك اتضح معني حديث جابر الذي رواه البخاري من حيث قال: كانوا يزرعون بالثلث، والربع، والنصف، فقال النبي صلى الله عليه وسلم: من كانت له أرض فلیزرعها، او یمنحها فان لم يفعل فلیمسک أرضه .

هذا الحديث الشريف ايضا سببه وقوعه بعد المنازعات والخصومات بين بعض الانصار، فاراد الرسول صلى الله عليه وسلم أن ينهى هذا الخلافات فنهاهم عن المزارعة، وارشدهم الی ما هو الافضل والا صلح ولم یحرم عليهم التعامل بها. (فقه المعاملات)

دخیل کار اور موروثی زمین کی پیداوار کا حکم:

اراضی پر سرکاری قبضہ زمینداروں کی ملک، کاشتکاروں کے ساتھ معاملہ کی شرعی حیثیت کی

تفصیلات کو سمجھنے کے لئے حضرت مولانا ظفر احمد عثمانی رحمہ اللہ کی ایک تحقیق سوال و جواب کی صورت میں نقل کی جاتی ہے :

(المولانا) : کیا فرماتے ہیں علماء دین و مفتیان شرع متین اس مسئلہ میں کہ آج کل جو تمام ہندوستان میں سرکار نے قانون قبضہ اراضی نافذ کر کے کاشتکاروں کو قبضہ دلایا ہے جس کی وجہ سے ہر شخص دخیل کار اور موروثی کاشتکار ہو گیا ہے پیشتر دخیل کاروں کی تعداد کم تھی مگر اب ہر کاشتکار دخیل کار ہو گیا ہے زمیندار جس طریقہ سے پیشتر کے دخیل کاروں سے ناخوش اور ناراض تھے اسی طریقے سے ان کاشتکاروں سے بھی ناخوش اور ناراض ہیں چونکہ زمینداروں کا منشاء تو یہ ہے کہ ہر سال نئے نئے کاشتکاروں کو زمین دیدی جایا کرے اور اس لگان سے کچھ زر لگان خفیہ کر لیا جایا کرے، بغیر پنواری کے کاغذات میں بجائے للعرفی پگا کے درج کرا کر مال گذاری میں کمی رکھی جائے سرکار نے اس وجہ سے کل کو دخیل کار بنایا تا کہ زمیندار یہ غبن نہ کریں اور مال گذاری بمقابلہ وصولیت زر لگان از کاشتکار لے جایا کرے اس کے بعد سرکار نے یہ حق زمیندار کو دیا ہے کہ جو روپیہ تم اپنی جائیداد سے وصول کرو اس میں سے ۴۵ فی صد رکھ کر باقی تحصیل میں داخل کر دو، اور احناف کا مذہب ہے کہ استیلاء کا فر علی مال مسلم سبب ملک کا ہے سرکار کا جس وقت آنا ہندوستان میں معلوم ہوتا ہے اس سے پہلے یہی پتہ چلتا ہے کہ ملک پر قبضہ پورے طریقہ سے ان کو حاصل ہوا، لہذا یہ استیلاء گل ملک پر ظاہر ہے اس کے بعد قدرے قدرے قطعہ اراضی لوگوں کو دے گئے جن کو زمینداروں کے ساتھ تعبیر کیا جاتا ہے مشہور تو ہے کہ زمیندار مالک اراضی نہیں لیکن بعض قانون دانوں سے نیز بعض زمینداروں سے یہ بات معلوم ہوئی کہ زمیندار مالک اراضی نہیں بلکہ ایک مقدار معینہ کے معاہدہ سے ٹھیکہ دار ہیں، معاہدہ یہ ہے کہ فیصد آمدنی اراضی سے مثلاً مبلغ ۵۰ روپیہ ادا کریگا، چنانچہ اگر ایک سال میں اس معاہدہ کے خلاف کر لے تو اس کو اراضی سے سرکار علیحدہ کر دے گی اس سے معلوم ہوتا ہے کہ زمیندار مالک نہیں ہے بلکہ ٹھیکہ دار ہے اور اگر اس کو مالک ہی کہا جاوے تو اس قانون کے نفاذ کی وجہ سے سرکار کا استیلاء اراضی پر نہیں ہے جو موجب ملک ہے اور خود سرکار کا مقولہ ہے کہ زمیندار کوئی چیز نہیں کاشتکار یا ہم ثالث کون ہیں، تو ان امور کو مد نظر رکھتے ہوئے ارشاد عالیہ سے سرفراز فرمایا جاوے کہ ان کاشتکاروں کا قبضہ اراضی پر جو باجائز سرکار ہے جائز ہے یا ناجائز اور ان کاشتکاروں کی آمدنی حلال ہے یا حرام، در صورت حرمت ان

لوگوں کا مساجد و مدارس وغیرہ میں چندہ دینا و اعانت کرنا درست ہے یا نہیں، و نیز جو لوگ محتاج ہیں ان کو ان کاشتکاروں سے غلہ خریدنا جو ان اراضی میں پیدا ہوتا ہے درست ہے یا نہیں؟ حلت و حرمت دخیل کارِ امسال اور گذشتہ زمانہ کے جو دخیل کار ہیں مساوی ہیں یا کچھ فرق ہے؟ ہر دو غاصب ہیں یا نہیں اگر احدہما غاصب ہے تو ما بہ الامتیاز کیا ہے؟ جبکہ رضا مندی زمیندار ہر دو کاشتکار کے متعلق نہیں ہے۔ بینوا تو جروا

(الجور) : حکومت کے قبضہ سلطنت کو استیلاء علی الارض سمجھنا ہمارے فہم میں نہیں آیا کیوں کہ استیلاء قبضہ مالکانہ کا نام ہے اور گورنمنٹ نے جو ہندوستان پر تسلط کیا ہے وہ مالکانہ ہے اور قبضہ مالکانہ سے زمین ملک کے بادشاہ کی ملک نہیں ہوتی، وہ صرف منتظم و مدبر ہے۔ گذشتہ حالات کی ہم کو خبر نہیں اور نہ صحیح طور پر خبر ہو سکتی ہے، لیکن حالات موجودہ اس پر شاہد ہیں کہ گورنمنٹ نے اراضی ہند پر قبضہ مالکانہ نہیں کیا، مثلاً گورنمنٹ اپنی ضرورت کے لئے بعض دفعہ اگر کسی کی زمین لیتی ہے تو اس کا معاوضہ دیتی ہے۔

عدالتوں میں شب و روز جائیداد کے بیع نامے اور ہبہ نامے اور وقف نامے اور وراثت کے دعوے دائر ہوتے ہیں اور گورنمنٹ ان سب کو معتبر سمجھتی اور اس کے موافق عمل کرتی ہے، اگر زمیندار مالک نہیں ہے بلکہ محض ٹھیکہ دار ہے تو اس کی بیع و ہبہ و وراثت و وقف سب باطل ہونے چاہئیں اور اس پر جس فسادِ عظیم کا مرتکب ہوگا وہ مخفی نہیں ہے، اس لئے ان حالات کے ہوتے ہوئے یہ ہرگز تسلیم نہیں ہو سکتا کہ اراضی ہند گورنمنٹ کی ملک ہیں اور زمیندار محض ٹھیکہ دار ہے اور اگر ایسا ہوتا تو گورنمنٹ کو زمینداروں کا ایک قلم الگ کر دینا کیا مشکل تھا وہ اپنے استیلاء کو دلیل بنا کر یہ سہولت کہہ سکتی تھی کہ زمیندار صرف ٹھیکہ دار ہے اب ہم اس کو ٹھیکہ دینا نہیں چاہتے، پھر ٹھیکہ اجارہ کی قبیل سے ہے جس کے لئے شرائط اجارہ کا تحقق ضروری ہے، اور یہاں ان کا بالکل وجود نہیں نہ اس ٹھیکہ کی مدت مقرر ہے نہ زمیندار کی موت سے وہ اجارہ باطل ہوتا ہے بلکہ اس میں میراث جاری ہوتی ہے پھر کیوں کر اس کو اجارہ مان لیا جاوے بلکہ یقیناً زمیندار اپنی زمین کا مالک ہے جو کاشتکار کو اجارہ پر زمین دیتا ہے، اور کاشتکار مستاجر ہے لیکن اس قانون جدید کی وجہ سے اب جو کاشتکار کسی زمیندار کی زمین اجارہ پر لیتا ہے تو وہ گویا اجارہ میں یہ شرط بھی لگاتا ہے کہ زندگی بھر میں اس کی زراعت کروں گا جو ایک شرط فاسد ہے، نیز اس میں مدت اجارہ ہی مجہول ہے پس اس کا حکم اجارہ فاسد کا حکم ہوگا، جس کا

حاصل یہ ہے کہ موجد کے لئے اجر حلال ہے اور مستاجر جو کچھ زراعت کرتا ہے، پیداوار سب اس کی ملک ہے لیکن مستاجر بوجہ اس شرط فاسد کے گہنگار ہے اور زمیندار تو قانون کی وجہ سے اس شرط کے ماننے پر مجبور ہے لیکن مستاجر مجبور نہیں ہے اس لئے اس شرط کی وجہ سے وہی گناہ گار ہوگا رہا یہ کہ اس گناہ کا اثر صرف کاشتکار کے ذمہ تک ہے یا زراعت و پیداوار میں بھی اس کا خبث سرایت کرے گا؟ تو اس میں تفصیل ہے، جو روایات ذیل سے واضح ہوگی۔

قال فی الہندیۃ : ولو کان المشتري استاجر الارض الی ان یدرك
ولم یدکر مدۃ معلومۃ فالاجارة فاسدة لجهالة المدۃ فان ترکہ فی
الارض حتی أدرك لزمہ أجر المثل بخلاف حتی لا یجب هناك الأجر
اصلاً ، قال ویطیب لہ من الذرع بقدر الثمن وما عزم من الأجر
ویتصدق بالفضل هذا الذی ذکرنا قیاس قول ابی حنیفة و محمد و اما
علی قول ابی یوسف یطیب لہ الزیادة فی الوجوه کلها کذا فی
الذخیرة اهـ . (۲۷۲/۵)

قلت ووجه قول ابی یوسف کونها من الاجارات الناس کما
یظهر من کلامہ واللہ اعلم .

قال فی الدر : فی الاجارة الفاسدة وحکم الاول وهو الفاسد
وجوب اجر المثل بالاستعمال لو المسمى معلوما ان کمال اه .
وفیه ایضاً : الفاسد من العقود ما کان مشروعاً باصله دون وصفه
والباطل مالیس مشروعاً اصلاً لا باصله ولا بوصفه .

وقال الشامی تحت قوله : وجوب أجر المثل والاجر طیب وان
کان السبب حراماً کما فی المنیة ، ونقل فی المنع أن شمس الأئمة
الحلوانی قال تطیب الأجرة فی الاجارة الفاسدة اذا کان اجر المثل
اهـ . (۴۲/۵)

وفی الدر : ولا تملك المنافع بالاجارة الفاسدة بالقبض بخلاف
بیع الفاسد فان المبیع یملك فیہ بالقبض بخلاف فاسد الاجارة حتی

لو قبضها المستاجر ليس له أن يوجرها ولو اجرها وجب المثل ولا يكون غاصباً اهـ .

فيه ايضاً: وفي الاشباه: المستاجر فاسد لو اجر صحيحاً جاز ولو بعد قبضه في الأصح منية، اهـ . (٤٣/٥)

قلت وهذا حكم المنافع واما الاعيان المتولدة من المأخوذ اجارة فاسلدة فحكمه في الخامدية: وفي الخلاصة رجل دفع الى خياط ثوبا باليخيط له قباء أو حبة ولم يشأ الأجرة فلما فرغ منه اعطاه صاحب الثوب زيادة على اجر مثله في قياس قول ابى حنيفة يطيب له وقال فقيه ابو الليث الزيادة جائزة في قولهم جميعاً اهـ . (١٤٩/٣)

قلت واذا طاب للخياط الزيادة على اجر مثله فالظاهر جواز لبس القباء للمالك ايضاً ولعل وجه ذلك عندهما كونهن اجارات الناس ، والله اعلم .

ونصها لوزرع ارض الغير بغير اذنه يعتبر العرف فان اقتسموا الغلة انصافاً او ارباعاً اعتبر والافالخارج للزارع وعليه اجر المثل للارض اهـ ثم نقل عن جامع الفصولين ومن زرع ارض غيره بلا امره يجب الثلث او الربع على ما هو عرف القرية ثم رمز الفتاوى القاضى ظهير الدين زرع الاكارسنيين بعد مضي مدة الزراعة جواب الكتاب انه لا يكون مزارعة فالزرع كله للاكار وعليه تصدق بما فضل من بذره واجر المثل عمله وهكذا كانوا يفتون ببخارى وقيل تكون مزارعة وقيل لو كانت الارض معدة للزراعة بان كان ربها ممن لا يزرع بنفسه ويدفعه مزارعه فلرب الارض حصة على ما هو عرف تلك القرية لكن انما يحصل على هذا لو لم يعلم وقت الزراعة انه زرعتها على وجه الغصب صريحاً او دلالة او على تاويل فان من اجر أرض غيره بلا اذنه ولم يحزربها وقد زرعتها المستاجر فالزرع كله

للمستاجر لا على الزراعة (بل على وجه الاجارة لانه زرعتها بتاويل الاجارة) والحاصل ان في المسئلة قولين او ثلاثة الأول انه اذا زرع ارض غيره بلا امره لا يكون غاصبا بل يحتمل على الزراعة وحصه رب الارض ماجرى عليه عرف القرية من ثلث او ربع والقول الثاني جواب الكتاب انه يكون غاصبا والزرع كله له لكن بتصديق ما فضل عن بذره واجر مثل عمله ويمكن حمل هذا على ما اذا لم يكن عرف في اخذها على وجه المزارعة اذا كان صاحبها اعدّها للاستغلال بان كان يدفعها مزارعة لغيره ولا يزرعها بنفسه لانه يكون قرينة على ان الزراع انما اخذها على وجه المزارعة على عرف تلك القرية اما لو كان صاحبها يزرعها بنفسه يكون الزارع غاصبا فالزرع كله له اهـ. (فتاوى حامدية : ١٥٧/٢ - ١٥٨)

قلت وظهر من مجموع الكلام ان الزراع انما يجب عليه التصديق بما فضل عن بذره واجر مثل عمله اذا كان غاصبا ولا يكون غاصبا اذا لم تكن الارض معدة للاستغلال او كان صاحبها يزرعها بنفسه وهذا كله فيما اذا زرع ارض الغير بدون اذنه واما في صورة المسئلة فلا يمكن القول بكون الزارع غاصبا لانه يزرعها على تاويل الاجارة ويزرعها بان المالك لا بلا اذنه فيكون مستاجراً لا غاصباً فيكون الزرع كله له ولا يجب عليه التصديق بمفضل عن بذره واجر مثل عمله عند ابي يوسف خلافاً لهما وللمالك اجر مثل ارضه بالغامابلق ولا ينقض عن المسمى لا يقال كيف يجب اجر المثل بالغاما بلق والاجرة ليست بمجهولة بل مسماة وحينئذ لا يزداد على المسمى كما في الدرقلت علل فيه عدم الزيادة على المسمى برضاهما به . (٤٦/٥)

وفي الصورة المسئلة لا يكون المالك راضيا بالاجر الذي يؤديه

الا کار المدعی لنفسه حق القرار كما هو مشاهد والله اعلم
 خلاصہ روایات یہ ہوا کہ جو شخص غاصب ہو کر دوسرے کی زمین میں زراعت کرے اس کی
 زراعت کی پیداوار میں زائد سب خبیث ہے جس کا تصدق واجب ہے۔

اور جو شخص اجارہ فاسد کے ساتھ دوسرے کی زمین میں زراعت کرتا ہے اس کی پیداوار بھی
 طرفین (امام ابو حنیفہ و محمد رحمہما اللہ) کے نزدیک مطلقاً خبیث ہے، الا بقدر بذرہ و اجر مثل عملہ
 اور امام ابو یوسف رحمہم اللہ کے نزدیک بعض صورتوں میں جو من جنس اجارات الناس ہو جائز ہے۔

پس صورت مسئلہ میں جبکہ مالک ارض جانتا ہے کہ مستاجر اپنی جیات تک زمین پر قابض
 رہے گا اور اس بات کو جانتے ہوئے زمین کو اجارہ پردے رہا ہے تو مستاجر اس صورت میں غاصب
 نہیں البتہ یہ اجارہ فاسدہ جس میں مستاجر ایک شرط فاسد کر رہا ہے اور مدت اجارہ بھی مجہول ہے
 اس لئے اس کا حکم یہ ہے کہ خود اس مستاجر کے حق میں تو اس کی پیداوار کا وہ حصہ جو قدر تخم اور اجرت
 مثل عمل سے زائد ہو حلال نہیں، علی قول الطرفین، اور دوسرے کے حق میں قول ابو یوسف پر اس کی
 کل پیداوار کو دفع حرج کے لئے جائز کہا جائے گا، کیوں کہ اب اس میں ابتلاء عام ہو گیا ہے جس
 سے دوسروں کو تحرز و دشواری ہے ان کے لئے ایسے مستاجر کے حق میں دعوت و ہدیہ و چندہ کی رقم لینے
 کو جائز کہا جائے گا، اور خود اس مستاجر کے حق میں چوں کہ حرج نہیں ہے کیوں کہ وہ اس اجارہ
 فاسد کا اپنے فعل سے مرتکب ہو رہا ہے تو اس کے حق پیداوار اور زائد علی القدر المذکور کو حرام کہا
 جائے گا، اور دوسروں کے لئے بھی یہ توسع صرف اس صورت میں ہے جبکہ مالک ارض ابتداء ہی
 سے کسی مستاجر کو حیاتی کاشتکار مان کر زمین اجارہ پردے اور اگر مالک ارض نے ابتداء میں حیاتی
 کاشتکار مان کر زمین نہ دی تھی بلکہ ایک مدت معینہ کے لئے اجارہ پردی تھی پھر مستاجر اس قانون
 جدید کی وجہ سے حیاتی کاشتکار و ذخیل کار بن گیا تو یہ شخص مدت معینہ کے تمام ہونے کے بعد
 غاصب شمار ہوگا، اور اس کی پیداوار زائد علی القدر المذکور سب کے لئے حرام ہے اس کے حق میں
 بھی اور دوسروں کے حق میں بھی، مگر یہ وہ مدت معینہ اجارہ اولیٰ کے ختم ہونے پر اجارہ فسخ کر دے
 اور دوبارہ قانون جدید پر اجارہ کرے یا مالک ارض کو قانوناً اس کاشتکار کو الگ کر دینے کا مدت معینہ
 تک حق حاصل تھا اور مالک ارض نے عداً اس کو الگ نہیں کیا تو اب یہ کاشتکار بھی صورت اولیٰ کے
 کاشتکاروں جیسا ہو گیا۔ و حکمہ کحکم الاول

اس تقریر سے واضح ہو گیا کہ امسال کے دخیل کاروں اور گذشتہ زمانہ کے دخیل کاروں میں فرق ہے کیوں کہ گذشتہ زمانہ کے دخیل کاروں سے مالکانہ ارض مدت معینہ تک کے لئے اجارہ کرتے تھے پھر وہ بدون رضا مالک کے بارہ سال کے بعد محض قانون کی وجہ سے قابض اور دخیل کار بن جاتے ہیں پس وہ بحکم غاصب تھے اور اس وقت جو کاشتکار کسی سے زمین لیتا ہے تو مالک زمین اس کو دائمہ کاشتکار مان کر زمین دیتا ہے تو وہ اس کے قبضہ حیاتی میں ابتداء ہی سے ہے، رہا یہ کہ وہ دل سے کہاں راضی ہے محض قانون کی وجہ سے مجبور ہے اس کا جواب یہ ہے کہ وہ قانوناً زمین کاشت کے لئے دینے پر مجبور نہیں اگر وہ خود کاشت کرنا چاہے تو کر سکتا ہے، اور جب وہ خود کاشت نہیں کرتا بلکہ دوسروں کو زمین دے رہا ہے اور جانتا ہے کہ یہ کاشتکار بنتے ہی دخیل کار ہو جائے گا، تو اس کا اس حالت میں زمین دینا کاشتکار کی دخیل کاری پر رضا ہے، نیز قانون نے زمین کے مالک کی زبان تو بند نہیں ہے وہ اس قانون کے بعد بھی زبان سے اتنا کہہ سکتا ہے کہ میں یہ زمین مدت معینہ کے لئے (مثلاً دو سال کے لئے) اجارہ پر دیتا ہوں، اس سے زائد کے لئے میں راضی نہیں ہوں، اگر وہ زبان سے ایسا کہہ دے تو اس کاشت کار کا اب بھی مدت معینہ کے بعد وہی حکم ہوگا جو گذشتہ دخیل کاروں کا حکم تھا لیکن جب وہ زبان سے کوئی مدت متعین نہیں کرتا اور قانون حال سے واقف ہے تو دلالتہ وہ مستاجر کی شرط فاسد پر راضی ہے اس صورت میں مستاجر کو غاصب مثل گذشتہ دخیل کاروں کے نہ کہا جائے گا ہاں اس قانون سے نفع لینے میں وہ گناہ گار ضرور ہے، اس کے حق میں اس کی پیداوار حرام ہی ہے لاستفتاء مامر، لیکن غاصب نہ ہونے کا اثر دوسروں کے حق میں بصورت توسع ظاہر ہوگا، واللہ تعالیٰ اعلم

(ماخوذ از امداد الاحکام : ۱۷۵/۴، کتاب المزارعة)

احکام اہیاء الموات

یعنی بنجر غیر مملوکہ زمین کو آباد کرنے کا حکم

غیر آباد زمین کو آباد کرنے کا مطلب :

آبادی سے دور کوئی زمین جس کا کوئی مالک معلوم نہیں ہے آباد پڑی ہوئی ہے، اب کوئی شخص اس کو درست کر کے قابل کاشت بناتا ہے تو وہ اس زمین کا مالک ہو جائے گا۔

والأصل فيها: قول النبي عليه الصلاة والسلام: "من أحيأ أرضاً مبيته فهي له".

(اخرجه الترمذی رقم ۱۳۷۹، فی الأحکام، وقال: هذا حديث صحيح) وفي رواية أخرى: "من أعمار أرضاً ليست لأحد فهو أحق بها". (اخرجه احمدو الترمذی و ابو داؤد)

وقد اشترط الفقهاء أن تكون بعيدة عن البلدة، لا ينتفع بها أهل العامر، أي أهل المدينة، ولا يجوز احياء ما قرب من البلدة، بل يترك مرعى لأهل البلدة، لأنعامهم ومواسيهم.

قال صاحب الهداية: السموات مالا ينتفع به من الأراضي، لانقطاع الماء عنه، أو لغلبة الماء عليه، كالسيحة، أو ما أشبه ذلك، مما يمتنع الزراعة، سمي بذلك لبطلان الانتفاع به، فما كان منها قديماً لا مالك له، أو كان مملو كافي الاسلام، لا يعرف له مالك بعينه، وهو بعيد من القرية بحيث اذا وقف انسان من أقصى العامر، أي المسكونة، فصاح لا يسمع الصوت فيه، فهو موات.

واشترط محمد بن الحسن أن لا يكون مملو كالمسلم، أو ذمی، مع انقطاع الارتفاق به، ليكون مبيته مطلقاً، أما المملوكة لمسلم أو ذمی، فلا تكون مواتاً و اذا لم يعرف مالكة يكون لجماعة المسلمين.

(الهداية: ۴/۴۳۵)

غیر آباد زمین آباد کرنے کے لئے اجازت حاکم کا حکم:

زمین آباد کرنے کے لئے ائمہ ثلاثہ کے ہاں حاکم وقت سے اجازت لینے کی ضرورت نہیں لیکن امام اعظم رحمہ اللہ فرماتے ہیں چونکہ یہ زمین حکومت کی ملک میں ہے اس لئے حکومت وقت سے باقاعدہ اجازت لینے کی ضرورت ہے۔

ثم من احيأها باذن الامام ملكه وان احيأه بغير اذنه لم يملكه عند ابى حنيفة رحمه الله، وقال: يملكه لقوله عليه السلام: من احيأ

ارضاً مینة فہی لہ ولانہ مال مباح سبقت یدہ الیہ فیملکہ کما فی
الحطب و الصید، و لابی حنیفة قولہ علیہ السلام : لیس للمرء الا
ما طابت بہ نفس امامہ و ما رویاہ یحتمل انہ اذن لقوم لا نصب
للشرع ولانہ مغتوم لو وصولہ الی ید المسلمین بایحاف الحیل
والرکاب فلیس لاحد ان یختص بہ بدون اذن الامام کما فی سائر
الغنائم . (الہدایہ : ۴ / ۴۸۳)

احیاء کے لئے صرف علامات رکھ دینا کافی نہیں:

اگر کوئی شخص بے آباد زمین کو آباد کرنے کی غرض سے چار دیواری کر دے یا پتھر وغیرہ علامات
سے دوسری زمینوں سے جدا کر دے تو صرف اتنا کرنے سے اس زمین کا مالک بن جائے گا یا
حقیقتاً قابل کاشت بنا کر کاشت کرنا ہوگا۔

اتنا کام کرنے سے وہ دوسروں کے مقابلہ میں اس زمین کا زیادہ حقدار ہوگا البتہ تین سال کی
مدت میں اس کو قابل کاشت بنانا ضروری ہے اگر نہیں بنایا تو پھر حاکم اس سے واپس لے کر کسی
دوسرے کے حوالے کر دے گا تاکہ وہ قابل کاشت بنائے۔

لقولہ علیہ السلام : من سبق الی ماء لم یسبق الیہ مسلم فہو احق

بہ . (اخرجہ ابو داؤد رقم : ۳۰۷۱ ، و اسنادہ ضعیف)

وینتظرہ السلطان ثلاث سنین فان لم یعمرها اخذها منہ و دفعها

الی غیرہ لما روی عن عمر رضی اللہ عنہ أنه قال : " من تحجر ارضا

فعطلها ثلاث سنین فجاء قوم فعمروها فہم احق بہا . "

قال صاحب الہدایة : و من حجر ارضا ولم یعمرها ثلاث سنین ،

اخذها الامام و دفعها الی غیرہ لان الدفع الی الاول ، کان لعمرها

فتحصل المنفعة للمسلمین ، من حیث العشر أو الخراج فاذا لم

تحصل یدفع الی غیرہ تحویلاً للمقصود . (الہدایہ : ۴ / ۴۸۳)

زمین کی کاشتکاری میں وراثت جاری نہیں ہوتی:

اگر کوئی زمیندار اپنی کسی کھیتی کی بخوشی کاشتکاری لگوادے تو زمیندار اور کاشتکار دونوں یا کسی

ایک کے انتقال کے بعد یہ معاہدہ خود بخود ختم ہو جائے گا ان کی اولاد کو کاشتکاری کا حق نہ پہنچے گا، کیوں کہ وراثت مملوک میں ہوتی ہے، حقوق مجردہ میں نہیں ہوتی، نیز اگر زمیندار کچھ عوض لیکر زمین کو موروثی کر دے تو بھی زمین شرعاً موروثی نہ ہوگی اور زمیندار نے جو رقم لی ہے وہ رشوت ہے، اس کا تصرف میں لانا حرام ہے، کاشتکار اپنی رقم واپس لے سکتا ہے۔

قال فی الدر والاشباہ : لا يجوز الاعتياض عن الحقوق المجردة،

كحق الشفعة، (۲۰/۴، ملخص از امداد الاحکام : ۱۷۲/۴)

حاکم رعایا کو غیر آباد زمین دے سکتا ہے:

حکومت کو حق حاصل ہے کہ غیر آباد زمین کسی کو دیدے تاکہ وہ اہل کو آباد کرے، البتہ ایسی زمین نہ دے جو عام لوگوں کی ضرورت کی ہے، مثلاً راستہ، نہر، وغیرہ۔

نبی کریم ﷺ نے بلال بن حارث کو ”عقیق“ نامی زمین بطور قطع کے دی تھی جب حضرت عمر فاروق رضی اللہ عنہ کے خلافت کا زمانہ آیا تو انہوں نے حضرت بلال سے فرمایا:

ما اقطعك رسول الله صلى الله عليه وسلم لتحجزه عن الناس،

انما اقطعك لتعمره فخدمنها ما قدرت على عمارته ورد الباقي .

(اخرجہ سعید فی سننہ کذا فی المعنی : ۵۷۰/۵)

یعنی رسول اللہ ﷺ نے تمہیں زمین محض چار دیواری کی غرض سے نہیں دی تھی بلکہ دینے کا مقصد اس کو آباد کرنا تھا، جتنی زمین آباد کر سکا، وہ تو تمہاری ہوگی اور جو غیر آباد رہ گئی ہے اس کو واپس کر دو۔

روى الترمذی عن علقمه بن وائل عن ابيه أن النبي صلى الله

عليه وسلم اقطعہ ارضا بحضر موت .

(اخرجہ الترمذی رقم : ۱۳۸۰ وقال حسن صحيح)

یعنی رسول اللہ ﷺ نے وائل بن حجر رضی اللہ عنہ کو ”حضر موت“ میں ایک زمین بطور قطع کے دی تھی۔

وكذا اقطع صلوات الله ناسامن جهينة مريضة فعطلوها،

فجاء قوم فاحيوها، فخاصمهم الذين اقطعهم رسول الله صلى الله

عليه وسلم، الى عمر رضی اللہ عنہ فقال عمر رضی اللہ عنہ ،
لو كانت قطیعة منی او من ابی بکر لم اردھا، ای لم ارجعھا الیہم
ولکھنا قطیعة من رسول اللہ صلی اللہ علیہ وسلم فان اردھا، ثم قال
عمر : من كانت له ارض فعطلھا ثلاث سنین ، فجاء قوم فعمروھا ،

فہم احق بہا . (فقہ المعاملات)

غیر آباد زمین کو آباد کرنے کی شرائط:

(۱) یہ غیر آباد زمین کسی کی ملک میں نہ ہو کیوں کہ غیر آباد مملوکہ زمین مالک کی
اجازت یا مالک سے خریدے بغیر کسی غیر کے لئے آباد کرنا شرعاً ناجائز اور حرام ہے، اگرچہ بالکل
ہی بے کار پڑی ہوئی ہو۔

(۲) یہ زمین کسی آباد زمین کی ضرورت میں سے نہ ہو، مثلاً کسی گھر کا صحن یا کسی کنویں
کا من وغیرہ نہ ہو۔

كما روى : من حفر بئرًا فله مما حولها اربعون ذراعًا عطنا

لماشیتہ . (اخرجہ ابن ماجہ باب حریم البئر رقم : ۲۵۱۱)

(۳) زمین ملنے کے بعد تین سال پورے ہونے سے قبل اس کو آباد کرنا ضروری ہے۔

تمت الجزء الثانی من

”جدید معاملات کے شرعی احکام“

بِعَوْنِ (اللہ سبحانہ تعالیٰ)

فی ثمانیہ عشر من شعبان ۱۴۲۷ھ ویلیہ الجزء الثالث

بِعَوْنِ (اللہ تعالیٰ)

